

خلاصہ تحفۃ النظار

یعنی

سفرنامہ شیخ ابین بطورک

از جناب مولوی عبدالرحمن خان صاحب

صدر حیدرآباد اکاڈمی

مکتبہ برہان جامع مسجد دہلی

خلاصہ تحفۃ النظائر

یعنی

سفرنامہ شیخ ابن بطوطہ

از

جناب مولوی عبدالرحمن خان صاحب

صدر جدید آباد اکاڈمی

مکتبہ برہان جامع مسجد وہلی ۶

طبع دوم

ماہ ذیقعدہ ۱۳۹۱ھ مطابق جنوری ۱۹۶۲ء

قیمت مجلد _____
Rs. 9/- روپے

تعداد طباعت _____ ایک ہزار

مطبوعہ

(جمال پرنٹنگ پریس دہلی ۶)

فہرستِ مضامین

صفحہ	"تمہید"
۲۲	باب (۱)
۴۱	باب (۲)
	نقشہ (ابن بطوطہ کا
۵۹	سفر ایران)
۶۰	باب (۳)
۷۰	باب (۴)
	نقشہ (ابن بطوطہ کا
۸۰	سفر اطالیہ)
۹۵	باب (۵)
۱۰۵	باب (۶)

کتاب دوم

صفحہ ۱۱۳	(۷)	باب (۷) نقشہ راہن بطوطہ کا
۱۱۹		سفر سید
۱۲۵	(۸)	باب (۸)
۱۳۲		تمقید متجانب راقم الحروف
۱۳۸	(۹)	باب (۹)
۱۴۴	(۱۰)	باب (۱۰)
۱۴۴	(۱۱)	باب (۱۱)
۱۸۳	(۱۲)	باب (۱۲)
۲۰۵	(۱۳)	باب (۱۳)
۲۱۳	(۱۴)	باب (۱۴)
۲۱۶	(۱۵)	باب (۱۵) نقشہ مغربی افریقہ میں
۲۲۷		ابن بطوطہ کا سفر

مقدمہ

ابن بطوطہ آٹھویں صدی ہجری کا مشہور مسلمان سیاح ہے جس نے اپنی عمر کے تھبیس سال مشرق و مغرب کی سیاحت میں بسر کئے۔ وہ مختلف علوم و فنون میں دستگاہ رکھنے کے ساتھ ساتھ نگاہ بھی دور میں رکھتا تھا اس لئے وہ جہاں کہیں گیا وہاں کے سیاسی، سماجی، علمی اور ادبی حالات کا مطالعہ بڑی دقیقہ رسی کے ساتھ کیا۔ وہ کہیں بادشاہوں کے دربار میں اعزاز و اکرام کی کسی بڑی کرسی پر نظر آتا ہے تو کبھی صوفیائے کرام کی مجلس و جدو حال میں شریک دیکھا جاتا ہے۔ اس بنا پر اس کا سفر نامہ جہاں بے حد دل چسپ اور دلآویز ہے، نایاب و بیش قیمت معلومات کا گنجینہ بھی ہے۔ ان میں بہت سی معلومات ایسی ہیں جو کسی دوسرے ذریعہ سے حاصل نہیں ہو سکتیں خوش قسمتی سے اس سفر نامہ کے خلاصہ کو اردو زبان میں منتقل کرنے کا خیال ہمارے ملک کے مشہور فاضل جناب مولوی عبدالرحمن خاں صاحب۔ سابق پرنسپل جامعہ عثمانیہ و صدر حیدرآباد اکادمی کو پیدا ہوا اور آپ نے چند در چند علمی مشاغل کے باوصف اس خیال کو چند دنوں کی محنت میں ہی علمی شکل میں منتقل کر دیا۔ اردو ترجمہ

کے علاوہ جناب موصوف نے تمہید میں سفر نامہ کے اسلامی عہد اور اس کے تاریخی اور سیاسی پس منظر پر جو کلام کیا ہے اس نے سفر نامہ پر تبصرہ و تنقید کے ساتھ مل کر کتاب کی افادہ حیثیت کو دو چند کر دیا ہے۔

ستمبر ۱۹۴۷ء کے اوائل میں جب دہلی میں فساد ہوا اور ندوۃ المصنفین کو شدید مالی خسارہ برداشت کرنا پڑا اس وقت اس کتاب کا مسودہ کاتب کے پاس تھا اور اس کی کتابت ہو رہی تھی کاتب صاحب دفتر برہان سے کافی دور ایک ایسے محلہ میں رہتے ہیں جو فساد کی تباہ انگیزیوں سے محفوظ رہ گیا ہے اس بنا پر خوش نصیبی سے فاضل ترجمہ کی یہ محنت ضائع ہونے سے بچ گئی اور اب مقامی حالات کے بہتر ہونے پر ہم اس کی اشاعت کے قابل ہو سکے ہیں۔ امید ہے کہ اس کے مطالعہ سے محفوظ ہوں گے۔

عتیق الرحمن عثمانی ناظم ندوۃ المصنفین دہلی

یکم جنوری ۱۹۴۸ء

بِسْمِ اللّٰهِ الرَّحْمٰنِ الرَّحِیْمِ

مُخْلِصَةٌ كَحَفَّةِ النَّظَارَةِ شَيْخِ ابْنِ بَطْوِطَةَ

مَعَهُ تَنْقِيْدٌ وَمَخْتَصِرٌ تَارِيخِيٌّ تَبَصُّرُهُ

تہہ پید

موجودہ دنیا کے اسلام، مسلم حکما، قرون وسطیٰ کی علمی تحقیقات کی طرح مسلمان سیاحوں کے حالات سفر سے بھی بہت کم واقف ہے۔ انگریزی تسلیم کی بدولت مدرسہ کاہرہ پچ ویتس (VENICE) کے پولو (POLO) خاندان (کولو) مافیو اور مارکو کے سفروں سے بخوبی آگاہ ہے وہ جانتا ہے کہ مارکو پولو اپنے باپ اور چچا کے ہمراہ ۱۲۷۱ء میں ویتس سے منگولستان اور چین کو روانہ ہوا۔ صحرائے گوبی کو طے کر کے خان بالق (چین) پایہ تخت منگول خاقان چین تو بلاتی خالی کے دربار میں ۱۲۷۴ء کے قریب باریاب ہوا اور مختلف امتلا می اور سیاسی خدمات بجالا کر بالآخر ۱۲۹۲ء میں وطن واپس جانے کی اجازت حاصل کی۔

بندرگاہ رینون (TSEITHUNG) سے جہاز پر سوار ہوا۔ تو اس کے ساتھ ارغون خاں ایلیان فارس کے لئے خاقان کی طرف سے ایک منگولی دولہن بھی روانہ کی گئی۔ جاوا سوماٹرا ہوتے ہوئے بندرگاہ ہرمز پہنچا اور پھر خشکی کے راستہ سے طرابزون (TREBIZOND) اور قسطنطنیہ گیا اور بالآخر ۱۲۵۵ء کے اختتام پر ونیس واپس ہوا۔ لیکن افسوس ہے کہ مارکوپولو سے پہلے (اور خود اس کے زمانہ سفر چین میں) عرب سیاحوں نے اس وقت کی دنیا کے جو طویل بڑی و بھری سفر کئے ہیں ان کا علم طلبا کو تو کیا اساتذہ کو بھی کم نصیب ہے۔

ابوالقاسم محمد بن حوقل بغدادی (زمانہ ۹۲۳ء - ۹۷۷ء) نے رمضان ۳۳۱ھ مطابق مئی ۹۴۳ء میں بشتوق جہاں بینی و تجارت بغداد سے نکل کر مشرق سے مغرب تک کی تمام اسلامی دنیا کا سفر کیا وہ مشہور عرب جغرافیہ نویسوں (ابن خردادوبہ ، الجیہانی اور قدامہ) کی تصنیفات سے بخوبی واقف تھا۔ ۳۴۰ھ کے قریب الانصطربی سے اس کی ملاقات ہوئی تو اس کے کہنے پر اس کی کتاب کی نظر ثانی کی اور المسالک و الممالک کے نام سے شائع کیا۔ بعض مستشرقین کا یہ خیال کہ ابن حوقل فاطمی قراں روایان مصر کی طرف سے بلاد اسلام میں جاسوسی کو نکلتا تھا صحیح نہیں معلوم ہوتا۔

۷-

بیت المقدس کے المقدسی سیاح و جغرافیہ نویس نے تمام ممالک اسلام کا باستثفاء چین ، سیستان و ہند سفر کرنے کے بعد اپنی مشہور

کتاب حسن التقاسیم فی معرفت الاتاقیم شائع کی۔ تاریخ اشاعت ۱۱۸۵ھ
یا ۱۱۸۶ھ ہے۔

یاقوت بن عبد اللہ الحموی (۱۱۴۹ھ - ۱۲۲۹ھ) مصنف معجم البلدان و
معجم الادب نے مخطوطات کی تلاش میں ممالک اسلام کے دور و دراز مقامات
کا سفر کیا اور ۱۲۱۹ھ - ۱۲۲۲ھ میں چنگیزی تاخت و تاراج سے گھبرا کر خواہ زم
سے پریشان و بدحواس بھاگا۔

ابوالحسن محمد بن احمد بن جبیر (۱۲۲۵ھ) میں بمقام بلنسہ اسپین میں پیدا
ہوا۔ شاطبہ میں تعلیم پائی ۱۲۸۱ھ اور ۱۲۸۵ھ کے بائین غرناطہ سے مکہ معظمہ گیا
اور حج کر کے اپنے وطن کو واپس ہوا۔ راستہ میں مصر، العراق، شام اور
صقلیہ وغیرہ بھی دیکھا۔ اس کے زمانہ میں شام کے کچھ حصے ہنوز صلیبیوں
کے قبضہ میں تھے۔ اس نے ۱۲۸۹ھ - ۱۲۹۱ھ میں بلاد مشرق کا کر سفر
کیا، تیسرے سفر میں ۱۲۱۴ھ میں اسکندریہ پہنچ کر مر گیا۔ اس کے سفر
کے حالات کتاب رحلہ میں بڑی تفصیل کے ساتھ درج ہیں جس کی پہلے
ولیم راولٹ (WILIAM WRIGHT) نے ادارت کی۔ اس کا
دوسرا ایڈیشن ایم۔ جے۔ ڈی۔ گو بچے نے ۱۹۰۶ھ میں بمقام لائڈن
شائع کیا۔

ابو حامد محمد المازنی نے غرناطہ سے ۱۱۱۴ھ - ۱۱۱۵ھ میں کچھ دنوں
کے لئے مصر کا سفر کیا پھر ۱۱۱۵ھ میں اسپین سے براہ سر و ابیر
وصقلیہ دوبارہ مصر گیا۔ ۱۱۲۴ھ سے ۱۱۳۰ھ تک بغداد میں مقیم رہا۔ ۱۱۳۵ھ

سے ۱۱۳۶ء تک بلغاریہ میں بمقام کانان قریب دریائے وانگاسکونت اختیاً
کی ۱۱۴۷ء سے ۱۱۵۷ء تک ہنگری میں رہا ۱۱۶۷ء میں پھر بغداد گیا۔ خراسان
اور شام کے مختلف مقامات کی سیر کی۔ ۱۱۶۳ء میں موصل گیا۔ اور بالآخر
۱۱۶۹ء یا ۱۱۷۰ء میں شہر دمشق میں انتقال کیا۔ اس کی ولادت ۱۱۰۷ء یا ۱۱۰۸ء
میں واقع ہوئی تھی۔

المازنی سے بھی پہلے احمد بن فضلان بن حماد کو خلیفہ المقتدر
نے ۹۲۱ء میں بادشاہ بلغاریہ کے پاس دریائے وانگاسک کے کنارے بطور
سفر روانہ کیا تھا۔ یاقوت نے اپنی شہرہ آفاق کتاب معجم البلدان میں
احمد بن فضلان کے تحریرات سے روس کے متعلق بہت معلومات فراہم کئے

ہیں۔

ابوالعباس احمد بن محمد بن مخرج النبانی اشبیلیہ میں ۱۱۶۵ء یا ۱۱۶۶ء
میں پیدا ہوا اور غالباً وہیں ۱۲۳۹ء یا ۱۲۴۰ء میں فوت ہوا۔ علم نباتات کا شیدائی
تھا۔ قریب ۱۲۱۴ء میں جب حج کو نکلا تو شمالی افریقہ اور مصر میں بہت سے
نباتات فراہم کئے۔ ایوبی سلطان سیف الدین العادل (سلطان صلاح الدین
کے بھتیجے) نے اس کو قاپرہ میں اپنے ساتھ رہنے کو کہا لیکن وہ وہاں العادل
کی ضرورت کے نباتات مہیا کر کے شام اور عراق چلا گیا تاکہ وہاں ایسے پودے
دریافت کرے جو اسپین میں دستیاب نہ ہوتے تھے، اس کے سفر کے حالات
کتاب الرحلہ میں درج ہیں۔

ان تمام سیاحوں کے سفر محمد بن عبد اللہ بن محمد بن ابراہیم ابو عبد اللہ

اطنجی شیخ ابن بطوطہ کے سفروں کے سامنے مدہم پڑھتے ہیں۔ ۱۲۵۵ھ رجب
 ۷۵۳ھ مطابق ۲۴ فروری ۱۳۰۴ء کو مراکش میں بمقام طولس (TANCIEA)
 پیدا ہوا۔ ۲۱ سال کی عمر میں حج بیتِ اہدٰ کے ارادہ سے اپنے والدین کو چھوڑ کر
 ۷۶۲ھ (۱۳۶۵ء) میں شمالی افریقہ کے خشکی کے راستہ مکہ معظمہ کی طرف
 روانہ ہوا۔ قبل اس کے کہ ابن بطوطہ کے ۲۴ سالہ سفر مشرق اور پھر
 کچھ وقفہ کے بعد دو سالہ سفر مغربی افریقہ (کالوں کا ملک) کا بیان شروع
 کیا جائے۔ مناسب معلوم ہوتا ہے کہ قارئین کے سامنے چودھویں صدی
 عیسوی کی دنیا کے اسلام کا خاکہ پیش کیا جائے تاکہ سفر کی اہمیت کا
 صحیح اندازہ ہو۔

آنحضرت صلعم کی وفات ۱۲ ربیع الاول ۱۱ھ ۸ جون ۶۳۲ء کو
 واقع ہوئی۔ اس کے ایک سو سال کے اندر مسلمان عربوں کی حکومت
 میں روما کی انتہائی حکومت سے بڑھ گئی۔ مغرب و مشرق میں خلیج بیسکے (BISCAY)
 اور بحرِ ظلمات سے دریائے سندھ اور چین کی سرحد تک (شمالی
 حصہ افریقہ کو لے ہوئے) پھیلی ہوئی تھی اور شمال و جنوب میں بحیرہ آمیرل
 (ARAL) سے دریائے نیل کے بالائی آبشاروں تک ہے۔
 عہدِ نبی امیہ کے اقتدار سے پہلے عرب مغرب کی طرف اسپین اور فرانس
 میں بھی داخل ہو گئے تھے اور مشرق کی طرف سمقند کے شمال مشرق میں اسفند
 تک پہنچ گئے تھے۔

چودھویں صدی میں اسلامی حکومت مغرب کی طرف سے ٹوٹ رہی

تھی۔ اسپین کے بنی اموی حکمران ۷۵۶ء سے ۹۷۶ء تاریخ وفات الحکم ثانی بن عبدالرحمن ثالث) تک جاہ و جلال کے ساتھ علم و ہنر کی پرورش کرتے رہے۔ لیکن بعد کوزوال شروع ہوا اور بالآخر ۱۰۳۱ء میں ان کی حکومت ختم ہو گئی طوائف الملوکی کے بعد مراکش کے خاندان المرابطین پھر الموحدین حکمران رہے۔ بعد کو وہ بھی دنیا سے گزر گئے پھر نصری خاندان نے ۱۲۳۲ء سے اسپین میں بحیثیت عیسائی بادشاہوں کے باجگزارہ کے ۱۲۹۲ء تک غرناطہ کو سنبھالے رکھا۔ بالآخر عیسائی تختب نے اس چراغِ علم کو بھی بجھا دیا۔ اس سے ظاہر ہے کہ چودھویں صدی عیسوی میں مسلمان اسپین سے آہستہ آہستہ نکالے جا رہے تھے۔ بحر وسط الارض (میڈیٹیرینین) پر اگرچہ ۱۴۹۲ء میں بھی عربوں نے بائزنٹینی بحریہ کی اسکندریہ کے پاس سرکوبی کر کے اپنا تسلط قائم کر لیا تھا اور نویں صدی میں یروان سے اگلیوں نے صقلیہ پر چھاپے مارنا شروع کیا تھا۔ اس جزیرہ پر قبضہ ۸۳۰ء سے شروع ہوا۔ بندرگاہ بلرم (BALERMO) ۸۳۰ء میں فتح ہوئی جس کی اسلامی نقطہ نظر سے فرقہ الحالی کا ذکر سب سے پہلے ابن حوقل نے کیا۔ ۹۰۲ء میں پورے جزیرہ پر قبضہ ہو گیا۔

۹۲۸ء میں فاطمی بادشاہ المنصور نے اپنی طرف سے اگلی (تاریخ وفات ۹۶۸ء کو صقلیہ کا گورنر مقرر کیا۔ بالآخر ہسپانی اور افریقی فرقہ بندیوں اور باہمی نزاع کے باعث صقلیہ میں مسلمانوں کی قوت گھٹ گئی۔ اور نارمن کاویٹ روجبرا (ROGER) کریدوسی بیوٹیل کے

بیٹے نے ۱۰۶۰ء میں ان سے مسینا چھین لیا۔ ۱۰۷۱ء میں بزم اور ۱۰۸۵ء میں سرقوسہ (SYRACUSA) اور ۱۰۹۱ء تک سارا جزیرہ مسلمانوں کے دست تصرف سے نکل گیا۔ اس سے ایک سال پہلے روجر نے مالٹا بھی فتح کر لیا تھا۔ بدینوجہ میڈیٹیرینین پر مسلمانوں کا تصرف بالکل برخاست ہو گیا تاہم اسپین و صقلیہ کی تلافی مشرق میں ہند اور جزائر ملیشیہ (MALAYSIA) کی فتوحات سے ہوئی۔ فاطمی خاندان ۹۰۹ء میں اعلیٰوں کو قیروان سے نکال کر خود مصر پر قابض ہو گیا۔ پہلا حکمران عبدالعزیز المہدی تھا۔ آخری العاضد جس کو سلطان صلاح الدین ایوبی نے ۱۱۷۱ء میں معزول کر کے فاطمی حکومت کو ختم کر دیا۔

ایشیائے کوچک میں سلجوقی ترک پہلے ۱۰۷۱ء میں داخل ہوئے۔ الپ ارسلان کا سپہ سالار آتسیر نے یروشلم کو فاطمیوں کے قبضہ تصرف سے نکال لیا۔ لیکن ۱۰۹۸ء تک فاطمی بحریہ نے یروشلم کو پھر فتح کر لیا۔ فلسطین پر مسلمانوں کا تسلط کسی طرح بھی یورپ کے عیسائیوں کو اب جبکہ ان کی قوت بمقابل مسلمانوں کے کسی قدر بڑھتی گئی گوارا نہ تھا۔ یورپ آرن ٹائی WRBO کی ۲۶ نومبر ۱۰۹۵ء والی آتش افروز تقریر سے یورپ نے مسلمانوں کی خلاف صلیبی لڑائیاں لڑنا شروع کیا۔ ۱۲۲۲ء تک مسلمان ہارتے رہے اس سال الموصل کے آتابک عماد الدین زنگی نے صلیبیوں سے الرہا چھین لیا۔ اس طرح ایوبی سلطان صلاح الدین (تاریخ ولادت ۱۱۳۸ء بمقام کربیت و وفات ۱۹ فروری ۱۱۹۳ء) اور پھر اس کے مملوک سلاطین مصر۔ کن الدین بیبرس

اول (دور حکومت ۱۲۶۰ء تا ۱۲۷۷ء) سیف الدین قلاوون (۱۲۷۹ء تا ۱۳۱۰ء) اور بعد کو آخر الذکر کے بیٹے اشرف و ناصر نے صلیبیوں کو بدرجہ شام و فلسطین سے باہر نکال دیا۔ ۱۲۷۲ء کے بعد کسی بری مقام پر ان کا قبضہ باقی نہ رہا۔ ناصر محمد بن قلاوون نے تین بار سلطنت کی (۱۲۹۳ء سے ۱۲۹۴ء تک پھر ۱۲۹۸ء سے ۱۳۰۸ء تک اور بالآخر ۱۳۰۹ء سے ۱۳۲۰ء تک پہلی مرتبہ جب تخت پر بیٹھا تو اس کی عمر صرف نو سال کی تھی ما بن بطوطہ کے سفروں میں کئی جگہ الملک الناصر محمد کا ذکر آیا ہے۔ جس وقت ابن بطوطہ ایشیائے کوچک میں سفر کر رہا تھا اس وقت عثمانی ترک وہاں اپنا سکہ جما کر یورپ پر چڑھائی کرنے کے لئے تیاری کر رہے تھے۔ چنانچہ ابن بطوطہ نے عثمان کے بیٹے سلطان اورخان کے ۱۳۲۹ء میں نرینق (NIGAEA) فتح کرنے اور اسکو وہاں دیکھنے کا ذکر کیا ہے۔

اس اثنا میں بنی عباس کی حکومت بغداد میں صرف برائے نام رہ گئی خلیفہ دہلیوں کے پنجہ سے نکل کر کچھ دنوں سلجوقیوں کے سایہ عاطفت میں امن کی زندگی بسر کر سکا۔ جب آدمیوں نے تلکش کی سرکردگی میں عراق عجم کے سلجوقیوں کو ۱۱۹۴ء میں شکست دی تو اس کے بیٹے سلطان علاء الدین محمد نے (۱۲۰۰ء تا ۱۲۱۱ء) ایران، بخارا، سمرقند اور پھر غزنی کو فتح کر کے (۱۲۱۲ء) خلافت بغداد کا خاتمہ ہی کرنا چاہا تھا کہ اس پر چنگیز خاں تاتاری لشکر کیساتھ مثل بلائے آسمانی نازل ہوا۔ اس کے راستہ میں مشرقی بلاد اسلام (ہرات بخارا، سمرقند، سب نذر آتش ہو گئے۔ علاء الدین کو بھاگ کر بحیرہ

کیسپین کے ایک جزیرہ میں پناہ لینی پڑی۔ اس طرح چند سال کے لئے بغداد کی خلافت بچ گئی۔ لیکن ۱۲۹۵ء میں چنگیز کے پوتے ہلاکو نے بالآخر بغداد کو بھی تباہ و تاراج کر دیا۔ ابن بطوطہ ان تمام ویران شہروں سے گذرا اور اس نے ان کی بربادی کا تذکرہ کیا ہے۔ تاتاری صلیبیوں کے ساتھ مل کر شام اور مصر کو بھی کھنڈر بنا دیتے۔ خوش قسمتی سے صلاح الدین کے مملوک جانشینوں نے اس کی مدافعت کی اس لئے ان ممالک میں اسلامی تہذیب و تمدن ان کے دست برد سے بچ گئے چند سال بعد ۱۲۹۵ء میں ایلخان فارس غازان محمود عیسائیوں کے پھندے سے نکل کر مسلمان ہو گیا۔ اس کے جانشینوں (اولجاٹو خدا بندہ ۱۳۰۵ء، ۱۳۱۶ء اور ابوسعید ۱۳۱۷ء - ۱۳۳۵ء) کے زمانہ میں عراق و ایران دوبارہ خوش حال ہونے لگے۔ لیکن یہ کیفیت صرف چند ہی سال رہی۔

ابن بطوطہ جب ۱۳۲۶ء میں زخست سفر باندھ کر گھر سے نکلا تو ممالک اسلام اس کی حالت میں عود کر گئے تھے۔ سیر و سیاحت آسان ہو گئی تھی فوش نصیب نوجوان سلطان مصر کی حکومت اسوان سے کلیسیہ کی سرحد تک نافذ تھی۔ صلیبی دفع ہو گئے تھے۔ الملک الناصر محمد نے ۱۳۱۷ء میں بمقام دمشق تاتاریوں پر نمایاں فتح حاصل کر کے ان کا زور توڑ دیا۔ شمال اور شمال مشرق میں سنہری آردو کے خاندانوں اور چغتائی منگول سرداروں کے مابین تعلقات دوستانہ تھے۔ مملوک سلطین کی حکومت فوجی سرداروں کی خون آلود حکومت تھی۔ تاہم ملک کی اندرونی حالت نسبتاً بہت اچھی

تھی رعایا خوش حال تھی۔ ہندوستان کی ساری تجارت مصریوں کے ہاتھ آجانے سے ملک بہت مسمول ہو گیا تھا۔ شہر بڑی شاندار عمارتوں، مساجد، مدارس اور بیمارستان وغیرہ سے آراستہ تھے۔ شام و حجاز کے علاوہ مصر کی حکومت نوبیہ (NUBIA) اناطولیہ اور کچھ دنوں کے لئے مغرب میں ٹریپول (طرابلس) تک پھیلی ہوئی تھی۔

ہندوستان میں قطب الدین ایبک نے دہلی پر ۱۲۰۶ء سے ۱۲۱۱ء تک حکومت کی۔ اس کے جانشین سلجوقیوں اور ملوک سلاطین کی طرح اپنے مقبوضات کے سابقہ اسلامی تمدنوں کے اختلاف اور طوائف الملوک کی طبعی ذوق نے بعد کو آنے والے حکمراں خاندانوں کو باہدگر جنگ و جدل ہی میں مصروف رکھا اگرچہ چند روشن خیال بادشاہوں نے اسلامی روایات اور رواداری کو سنبھالا لیا اور اپنی بساط کے مطابق کچھ نمایاں کام کر گئے۔ جیسے سلطان التمش ۱۲۱۱ء تا ۱۲۲۶ء جس نے دہلی میں قطب الدین کی نامکمل عمارتوں کی تکمیل اور علاء الدین خلجی ۱۲۹۶ء تا ۱۳۱۵ء جس نے منل غارت گروں کے دست برد سے ملک کو کئی مرتبہ بچایا اور دہلی کو بعض نئی شاندار عمارتوں سے آراستہ کیا۔ چودھویں صدی میں دہلی کے تخت پر غیاث الدین تغلق ۱۳۲۱ء میں فائز ہوا اور بنگالہ اور دکن کو بھی اپنا مطیع بنایا۔ اس کے بیٹے جو نا، سلطان محمد تغلق نے ۱۳۲۵ء میں اپنے باپ کو قتل کر دیا اور خود تخت نشین ہوا اگرچہ اس کی حکومت عموماً جابرانہ تھی۔ جس کی وجہ سے آئے دن ملک میں فساد برپا رہتا تھا۔ تاہم ممالک غیر کے سیاحوں اور سوداگروں،

کے ساتھ اس کا سلوک فیاضانہ تھا۔ اس لئے باوجود گھریلو صنعتوں کی تباہی کے ملک میں تجارت ترقی پر تھی۔ ابن بطوطہ سلطان محمد تغلق کے طرز حکومت سے بخوبی واقف تھا اور اپنے سفر کے بیان میں اس کی سیرۃ اور طریقہ حکمرانی کی صحیح تنقید کرتا ہے۔ اس بادشاہ کے مرنے سے پہلے ہی بنگالہ، دکن اور ملیبار ڈہلی کی مرکزی حکومت سے منقطع ہو گئے اگرچہ اس کے جانشین اور عموزاد بھائی فیروز شاہ (۱۳۵۶ء تا ۱۳۸۷ء) نے بڑی فراست اور روشن خیالی کے ساتھ حکومت کی لیکن سلطنت کا شیرازہ بالکل بکھر گیا۔

منگول ایلیخانوں فارس کے ۱۳۱۷ء میں ختم ہونے پر عراق اور ایران کی حالت جو ذرا سنبھل تھی پھر خراب ہو گئی۔ آٹھ دن لڑائی جھگڑے ہمنے سے رعایا کا دل ٹوٹ گیا تھا۔ اس لئے ملک دیران ہو چلے۔ اسی طرح کی تباہی بلاد مغرب میں بھی پیدا ہو گئی۔ شمالی مغربی افریقہ جو بارہویں صدی عیسوی میں اسپین کے ساتھ المرابطین اور الموحدین کے زیر سرپرستی ایک رشتہ میں مربوط تھا۔ تیرھویں صدی میں تین خاندانوں میں تقسیم ہو گیا۔ انتہائی مغرب یعنی مراکش میں مرینی خاندان حکمران تھا، وسط مغرب میں ریانی خاندان تلمسان کو پایہ تخت بنائے ہوئے تھا۔ تونس پر حفصی خاندان مسلط تھا۔ ان کو نہ صرف خانہ بدوش صحرائی عربوں اور بربروں سے برسر پیکار رہنا پڑتا تھا۔ بلکہ ان ممالک کے دیرینہ روایات کے بموجب حکمران خاندان کا ہر فرد بشر رشتہ داری

کی وجہ سے اپنے آپ کو نہ صرف ریاست میں حصہ دار بلکہ حقیقی مستحق فرمانروائی سمجھتا تھا۔ جس کی وجہ سے کشت و خون اور فتنہ و فساد کا بازار ہمیشہ گرم رہتا تھا۔ حفصی خاندان نے اگرچہ ۱۲۷۱ء میں تولیٰ نہم بادشاہ فرانس کے آخری صلیبی حملہ کو بری طرح پسپا کیا۔ (جس میں تولیٰ بھی مر گیا، مگر بیس ہی برس کے بعد جربا کو صقلیہ کے عیسائیوں کے حوالے کرنا پڑا جس کی واپسی ایک عرصہ کے بعد ۱۳۳۲ء میں نینلز اور جے توراک کی مدد سے ہو سکی۔

مرینی خاندان مراکش سلطان ابوالحسن (۱۳۳۱ء-۱۳۴۸ء) اور اسکے بیٹے ابو عنان (۱۳۴۸ء-۱۳۵۸ء) کے زمانہ میں اپنے عروج کے انتہائی زینہ پر پہنچا۔ ابن بطوطہ ان دونوں سلطانوں کی رعایا سے تھا۔ ان کا بڑی عقیدتمندی سے ذکر کرتا ہے۔ ابوالحسن نے شمال مغربی افریقہ میں سجلماسہ اور تلمسان فتح کیا اور بادجود عیسائی بادشاہ قسطلیبہ اوفوس (الفونسو یا زورم) سے قریب طرفہ اسپین میں (۱۳۴۲ء میں) بری طرح شکست پانیکے جبل الطارق کو عیسائیوں سے بچا لیا۔ اور ۱۳۴۶ء میں تونس کو بھی فتح کر لیا۔ لیکن صرف ایک ہی سال تک اس پر قابض رہا۔ اس کے بعد افسوس ہے کہ خود اس کے بیٹے ابو عنان نے بناوت کر کے اس کو تخت سے معزول کر دیا۔ اس زمانہ میں وراثت سے کھلی ہوئی تھی چنانچہ ۱۳۵۰ء میں الفونسو یا زورم بھی اس مرض میں مبتلا ہو کر مر گیا۔ ابو عنان نے تلمسان کو کر فتح کیا اور ۱۳۵۶ء میں تونس میں دوبارہ داخل ہوا۔ لیکن فوج نے اس کا ساتھ چھوڑ دیا۔ اور وہ جب اپنے پایہ تخت فاس (FEZ) کو واپس ہوا تو اس کا

گلا گھونٹ کر مار دیا۔ اس کے بعد طوائف اللہ کی شروع ہو گئی۔ برابری ہمہ
 مراکش کے شہر اور وہاں کی رعایا نسبتاً مرفہ الحال ہی رہی۔
 ابن بطوطہ کے حالات سفر میں ان واقعات کا اپنی جگہوں پر حسب
 ضرورت ذکر آتا ہے۔ چونکہ اس نے بصرہ و وسط الارض (میڈیٹریٹین)
 کے سفر اسلامی بحری قوت کے زوال کے بعد (عیسائی جہازوں میں کئے
 اس سے پتہ چلتا ہے کہ باوجود شدید مذہبی اختلافات کے مسلمانوں کی رواداری
 اور خوش معاشرت کی وجہ سے مسلم اور عیسائی عوام الناس کے آپس
 کے مراسم خوش گوار تھے۔ ایک اور بات ان سفروں سے بخوبی ظاہر ہوتی ہے
 وہ مسلمان تاجروں، سیاحوں اور سب سے بڑھ کر صوفیوں اور
 مذہبی پیشواؤں کی ابوالعزیز ہے جو ان کو ساری دنیا پر پھیلا رہی تھی
 ان کی مہمان نوازی اور اخوت اسلامی (زکوٰۃ کے صحیح مصرف سے) اسلامی
 ممالک کے باہر بھی مسلمانوں کے آرام و آسائش مہیا کرتی تھی۔ ہر شہر میں
 خواہ وہ مسلمانوں کی حکومت میں ہو یا اس سے باہر ایک قاضی اور
 شیخ الاسلام منتخب ہوتا تھا جو مسلمانوں کی تنظیم و فرائض مذہبی کی انجام دہی
 ... میں فومہ داری کے ساتھ مدد و معاون ہوا کرتا تھا۔ تجارت اور سیاحت
 کا یہ عالم تھا کہ سیتہ کا ایک نوجوان قوام الدین البشری نے دہلی میں شاہی
 مہمان کی حیثیت سے رہنا پسند نہیں کیا۔ چین میں قنجنفو (QANJANFU)
 پہنچ کر تجارت سے بے شمار مال و دولت حاصل کرتا ہے۔ اور ابن بطوطہ
 کی دعوت کر کے کہتا ہے کہ میرا ایک بھائی سجلماسہ (SIJILMASA)

میں مراکش کے جنوبی علاقہ میں مقیم ہے۔ وطن واپس جاؤ تو اس کو میرا سلام پہنچاؤ۔ کہاں چین کہاں مراکش اور پھر ذریعہ سفر باو بانی چھوٹے جہاز سے ابن بطوطہ بھی ۱۳۵۲ء میں سبھما سہ پہنچ کر ابو محمد البشری سے ملتا ہے، اسکو بڑا عالم پاتا ہے۔ اس کے پاس کچھ دنوں مہمان رہتا ہے اور اسکے بھائی کا پیغام پہنچاتا ہے۔

دنیا کے اسلام خصوصاً شام و مصر و شمالی افریقہ پر یورپ کی طرح ۱۳۴۸ء میں طاعون (سیاہ موت) (BLACK DEATH) کا بڑا ہی ہلک حملہ ہوا لاکھوں آدمی ٹھن چند روزہ علالت میں مر گئے (یہاں یہ بیان دل چسپی سے خالی نہ ہوگا کہ نصری سلطان غرناطہ کے وزیر حکیم لسان الدین ابن الخطیب (۱۳۱۳ء - ۱۳۴۲ء) نے اس مرض کے متعدی ہونے کے ثبوت اور اس کے علاج میں جو کتاب متنیفات السائل من المرض الہائل لکھی ہے۔ اس کو ایم۔ جے ٹرنے ترجمہ کے ساتھ میونخ (MUNICH) میں ۱۸۶۳ء میں ایڈٹ کیا۔ اس زمانہ کے عیسائی حکماء اس مرض کو بلائے آسمانی سمجھ کر اس کا علاج ہی نہیں کرتے تھے) یہ مرض دوبارہ ۱۳۸۱ء میں رونما ہوا اور مزید لاکھوں جانیں تلف ہوئیں۔ پہلے مرض میں ابن بطوطہ کی ماں اور ابن خلدون کے باپ مر گئے۔ مرض کا دوسرا حملہ پوری طرح ختم نہ ہوا کہ تیمور لنگ نے غراب الہی کی طرح عراق و شام اور ایشیا کے کوچک کی اسلامی ریاستوں کو لوٹنا اور جلانا شروع کیا۔ چنانچہ بغداد پر اس کی طرف سے پھر ۱۳۶۲ء

میں مصیبت آئی۔ اور دمشق پر ۱۲۳۷ء میں غرض دہلی سے دمشق و سمرنا تک یہی حال رہا۔

نوٹ :- ابن بطوطہ نے جب قاسم پہنچ کر ابو عنان کو اپنے حالات سفر سنائے تو اس نے اپنے محرر محمد بن جزی کو ان کو قلمبند کرنے پر متعین کیا۔ تحفہ النظار فی غرائب الامصار و عجائب الاسفار اسی کا نتیجہ ہے۔ دنیا کا مشہور مورخ ابن خلدون اس زمانہ میں موجود تھا۔ اپنی تصنیف میں اس کا ذکر کرتا ہے۔ کتاب کو پہلا ترجمہ مع ادارت سی ڈی غیر پیری اعلیٰ آر سینٹر لنسٹن نے کیا۔ اس کی تیسری اشاعت پیرس میں ۱۸۴۹ء سے ۱۸۵۳ء میں ہوئی۔ اردو میں بھی کئی۔ ترجمے ہوئے ہیں۔ انگریزی میں ایک خلاصہ آچ۔ اے۔ آر۔ گب (H.A.R. GIBB) نے کیا جس کو جارج روٹج کمپنی نے شائع کیا۔ راقم الحروف نے اس کے تنقیدی اشاروں سے استفادہ کیا ہے۔

بعض سائنس سے متعلق واقعات کی تنقید و توضیح کا ذمہ دار بالکل یہ راقم الحروف ہی ہے۔ کتاب کے ساتھ جو نقشے شامل ہیں گب کی کتاب سے نقل کئے گئے ہیں۔ ان کو راقم کی پہلی زوجہ محمد عبد المجید خاں، شاہ جہاں بیگم ایم۔ اے (علی گڑھ) نے تیار کیے۔

باب (۱)

محمد بن جزمی نے سلطان ابو عنان فارس (سلطان المغرب) کے حکم سے عربی زبان میں ابن بطوطہ کے سفر قلم بند کئے۔ حمد و نعت کے بعد ابن بطوطہ کے ابتدائی حالات قلم بند کرتے ہوئے لکھا ہے کہ وہ طنجہ کا رہنے والا تھا، اس کا اصلی نام مغرب میں ابو عبد اللہ محمد تھا، بلاد مشرق میں شمس الدین لقب پایا۔

ابو عبد اللہ محمد ۲ رجب ۷۲۵ھ (مطابق ۱۲ جون ۱۳۲۵ء) کو بائیس ہجری سال کی عمر میں حج بیت اللہ و زیارت مدینہ منورہ کے ارادہ سے اپنے مقام پیدائش طنجہ سے نکلا، دوست احباب کو چھوڑا، ماں باپ ابھی زندہ تھے، ان کی جدائی شاق گزری مگر سفر کے شوق نے اس جدائی کو بھی برداشت کرنے پر مجبور کیا۔ جب تلمسان پہنچا تو اس وقت ابوتاشقین اول وہاں حکمراں تھا۔ (۱۳۱۸ء - ۱۳۳۸ء) وہ زیان خاندان تلمسان سے تھا۔ اس کی حکومت الجزائر تک پہنچ گئی تھی۔ اسی سال کے قریب ابوتاشقین نے سلطان تونس سے لڑائی شروع کر دی جس دن ابن بطوطہ تلمسان پہنچا۔ سلطان تونس کے دو سفیر جو وہاں آئے ہوئے تھے شہر سے واپس ہو رہے تھے۔ ابن بطوطہ حلبی سے ضروری سامان فراہم کر کے ان کے پیچھے ہولیسیا اور ان سے شہر ملیانہ میں جا ملا۔ یہاں علالت کی وجہ سے میرا اس دن ٹھہر گئے جب آگے بڑھے تو ایک سفیر راستہ میں فوت ہو گیا۔

اور کچھ دنوں کے لئے سفر اے کے وفد کو رک جانا پڑا۔ ابن بطوطہ اکیلا الجزائر جا کر ان کا انتظار کرتا رہا۔ ان کے ساتھ متیجہ کے شاداب میدان سے آتے ہوئے کوہ جرجورا پر سے شہر بچایا پہنچا۔ اس وقت وہاں کا حاکم ابن سید الناس تھا۔ افسوس ہے کہ اس شخص نے مسافروں میں سے ایک تاجر کی میراث پر جو راستہ میں مر گیا تھا اور تین ہزار دینار طلائی تونس میں اپنے ورثہ کے لئے چھوڑا تھا قبضہ کر لیا۔ ابن بطوطہ خود بھی بیمار ہو گیا، لیکن سفر جاری رکھا۔ راستہ میں عرب لیٹروں کا خوف تھا لیکن کارواں قسطنطنینہ پہنچ گیا۔ ایک دوست نے اس کو اپنا بھاری سامان بیچ کر خود اپنے سامان سے استفادہ کرنے کی دعوت دی۔ چنانچہ ابن بطوطہ نے ایسا ہی کیا اور اس نیک بندے کے لئے دعائے خیر کی۔ دوسرے دن شہر کے حاکم نے وفد سے ملاقات کی اور ابن بطوطہ کے پھٹے پرانے کپڑے بدلوا کر اچھی پوشاک عطا کی۔ یہاں سے زائرین بونا پہنچے۔ اور چند دن قیام کر کے تاجر کی رفاقت چھوڑ کر آگے کو بڑھے۔ ابن بطوطہ پھر بیمار ہو گیا لیکن اسی حالت میں تونس پہنچا۔ شہر کے باشندے اپنی جان پہچان کے لوگوں سے ملنے آئے۔ اس کا کوئی یار و غمگسار نہ تھا یہ اپنی تنہائی پر رونے لگا۔ اس پر ایک مسافر نے اس کے ساتھ ہمدردی کی اور محبت سے پیش آیا۔

تونس کا سلطان اس وقت ابو یحییٰ بن ابوزکر یا دوم تھا۔ شہر میں چند اچھے عالم تھے نماز عید الفطر سلطان نے اپنے اہل و عیال اور درباریوں کے ساتھ شہر کے باہر عید گاہ میں پڑھی۔ ابن بطوطہ بھی ان کے

ساتھ نماز میں شریک تھا۔

کچھ دنوں بعد عازمین حجاز کا کارواں تیار رہوا۔ ابن بطوطہ اس کا قاضی منتخب ہوا۔ شروع نومبر میں تونس سے نکل کر ساحل کے بازو سے سوئے سفکس ہوتے ہوئے (مگر قیروان کو چھوڑ کر اس لئے کہ ان دنوں وہاں امن نہ تھا) قابس پہنچے۔ یہاں مسلسل بارش کی وجہ سے دس دن قیام رہا۔ پھر ٹریپولی کی طرف چلے۔ ساتھ ایک سو سے زیادہ گھوڑے سوار تیسرا انداز حفاظت کیلئے تھے اس لئے لیٹریے عرب حملہ نہ کر سکے۔ سفکس میں ابن بطوطہ نے تونس کے ایک عہدہ دار کی لڑکی سے شادی کر لی تھی، ٹریپولی میں وطن اس کے حوالہ کی گئی لیکن وہاں سے چلتے وقت لڑکی کے باپ سے بگاڑ ہو گیا اور نکاح منسوخ کر دیا گیا۔ اس کے بعد ابن بطوطہ نے فاس کے ایک عالم کی لڑکی سے شادی کر لی اور اس کی تہنیت میں کارواں کو ایک روز ٹھہر کر سب کی دعوت کی۔

بالآخر ۵ اپریل ۱۳۲۶ء کو اسکندریہ پہنچے۔ شہر بہت خوبصورت مضبوط اور قلعوں سے آراستہ و محفوظ پایا۔ اس کے چار دروازے تھے۔ بندرگاہ نہایت شاندار تھی۔ اپنے سفروں میں کسی اور بندرگاہ کو باستثناء کولم (Colum) اور کالیٹ (ہند میں) جنووا والوں کی بندرگاہ سوڈان (ترکوں کی سرزمین میں) اور زیتون، چین میں اس کے مقابلہ کا نہیں پایا۔ اس کے روشنی گھر (لائٹ ہاؤس) کا ایک بازو گر گیا تھا۔ وہ ایک چمکوری عمارت تھی جس کا دروازہ زمین کی سطح سے بلند تھا۔

اس مشہور عمارت کی تفصیل بیان کرتے ہوئے کہتا ہے کہ جب وہ بلادِ مشرق کے سفر سے مغرب کی طرف واپس لوٹا تو سنہ ۳۵۷ء (م ۳۷۹ء) میں یہ لایٹ ہاؤس اس قدر شکستہ حال ہو گیا تھا کہ اس کے دروازے تک رسائی ممکن نہ تھی الملک الناصر سلطان مصر نے اس کے بازو پر ایک ایسے ہی عمارت کی بنیاد ڈالی تھی لیکن اس کے اختتام سے پہلے مر گیا (القلقشندی نے اس مقام کا بعد کو سفر کیا کہتا ہے اسکندریہ کے فیروسس (PHARUS) کو جو دنیا کے سات عجائبات میں تھا اور جس کو یونانیوں نے آٹھویں صدی کے شروع میں تھوڑا سا منہدم کر دیا تھا۔ بعد کو دیران ہو گیا۔ فیروسس سفید مرمر کالائٹ ہاؤس تھا۔ بطلمیوس اول و دوم نے قریب سنہ ۳۷۷ء قبل مسیح اس کو بنوایا تھا۔ یہاں یہ بات یاد رکھنے کے قابل ہے کہ اسکندریہ کی ایک گلی کا نام ابن بطوطہ سے منسوب ہے مشرق کے کسی اور شہر نے ابن بطوطہ کی اس طرح عزت نہیں کی۔

پھر وہ پومپئی (POMPEY) کے مینار کا ذکر کرتا ہے جو اسموان (USUVAN) کے سنگ خارا کا ایک مینار سیراپس (SERAPIS) کے ایک قدیم مندر کی جگہ پر قائم تھا۔

اسکندریہ کا قاضی بڑا عالم تھا۔ فصاحت میں یکتا۔ اس کے سر کا عامہ اتنا بڑا تھا کہ ابن بطوطہ نے ایسا کہیں اور نہیں دیکھا۔ وہ ایک اور عالم تارک الدنیا برہان الدین کا ذکر کرتا ہے۔ جس کا وہ تین دن ہمسار رہا۔ اس عالم نے اس کے متعلق پیشین گوئی کی کہ وہ دنیا کے دورِ دورانہ

ملکوں کا سفر کرے گا حالانکہ اس وقت ابن بطوطہ کو ہندوستان اور چین
جانے کا وہم و گمان بھی نہ تھا۔ شیخ نے اس کو کہا کہ میرے دینی بھائی
فرید الدین سے ہندوستان میں ملو اور رکن الدین سے سندھ میں اور برہان الدین
سے چین میں اور ان کو میرا سلام پہنچاؤ۔

اسکندریہ میں اس نے شیخ المرشدی کی شہرت سنی جو اپنی کرامت
سے لوگوں کو من مانے تحفے عطا کرتے تھے۔ ان کا حجرہ شہر سے باہر ایک گوشہ
تہائی میں تھا۔ جہاں امیر و غریب شاہ و گداسب جاتے اور من مانے تحفے
اور کھانے حاصل کرتے تھے۔ سلطان مصر بھی کئی بار ان کی خدمت میں حاضر
ہوا تھا۔ ابن بطوطہ اسکندریہ سے نکل کر دمشق ہوتا ہوا فوآ (FVA) پہنچا
جہاں ایک نہر کے کنارے شیخ صاحب کا حجرہ تھا۔ اس وقت شیخ کی خدمت
میں سلطان کا ایک افسر فوج حاضر تھا۔ ابن بطوطہ نے جب سلام
کیا تو شیخ اٹھ کر اس سے بنگلیہ ہوئے اور کھانا مانگو اور کھلایا۔ نماز
کے وقت اس کو امام بنایا۔ گرما کا موسم تھا۔ رات میں اس کو حبرہ
کے اوپر جا کر سونے کو کہا وہاں ایک بوریا، چمڑے کا فرش، وضو کے
لئے پانی کا برتن اور پینے کے لئے پانی کی صراحی اور پیالے موجود تھے۔
ابن بطوطہ اس بستر پر سو گیا۔ خواب میں دیکھا کہ ایک بڑا پرندہ اس کو اپنے
بازوؤں پر لئے ہوئے مکہ معظمہ کی طرف اڑ رہا ہے وہاں سے اس کو زمین لے
گیا۔ پھر مشرق کی طرف لے اڑا۔ بالآخر ایک تاریک اور سرسبز زمین پر
اس کو اتار دیا جب ابن بطوطہ نے شیخ سے خواب کی تعبیر پوچھی تو فرمایا

کہ تم نگہ جاؤ گے پھر مدینہ اس کے بعد یمن۔ عراق اور ترکوں کے ملک سے ہوتے ہوئے ہندوستان۔ وہاں تم ایک بڑی مدت تک رہو گے۔ اور میرے ایک دینی بھائی دلشاد ہندوستانی سے ملو گے جو تم کو ایک مصیبت سے نجات دلائیں گے۔ یہ کہہ کر اسے کچھ روٹی اور پیسے دے کر رخصت کیا۔

ابن بطوطہ اور اس کے ساتھی دمیاتہ (DAMIETTA) اور سمعی دوسرے شہروں میں سے گزرے جہاں کے سربراہ اور وہ مذہبی علماء سے ان کی ملاقات ہوئی۔ دمیاطہ دریائے نیل کے کنارے واقع ہے، لوگوں کے مکانات دریا سے لگے ہوئے تھے اور وہ ڈول ڈال کر دریا سے پانی کھینچتے تھے، اکثر مکانوں سے ندی میں آنرنے کے لئے سیڑھیاں بھی بنی ہوئی تھیں، بکروں کے گٹے رات دن کھلے چرتے پھرتے تھے، کوئی شخص شہر میں داخل ہو کر گورنر کے اجازت نامہ کے بغیر باہر نہیں جاسکتا تھا۔ معمول اشخاص کو اجازت نامہ کا ایک مہر کیا ہوا کاغذ دیا جاتا تھا۔ عوام کے ہاتھ پر مہر کی جاتی تھی۔ دمیاطہ کے دریائی پرندوں کا گوشت بہت چربی دار تھا۔ وہاں کی بھنیوں کا دودھ مزے اور شیرینی میں لاجواب تھا، وہ کہتا ہے پوری نام کی مچھلی وہاں سے شام، اناطولیہ، اور قاہرہ بھی جاتی تھی۔ موجودہ شہر کی حال ہی تعمیر ہوئی تھی۔ پرانا شہر فرنگیوں نے الملک الصالح نجم الدین کے زمانہ میں برباد کر دیا تھا اور یہاں ابن بطوطہ کا بیان غیر صحیح ہے شہر کو خود مصری حکومت نے لوٹا مہم بادشاہ فرانس کی ناکام صلیبی جنگ کے بعد منہدم کر دیا۔ ۱۳۰۹ء

(۱۳۵ء) تاکہ فرنگیوں کا اس پر مکرر قبضہ نہ ہو سکے، پھر وہ فائدہ میں کو گیا جو
 دریائے نیل کے کنارے پر واقع ہے۔ دمیاظ کے گورنر نے یہاں ایک سوار
 کے ذریعے اس کے لئے کچھ روپیہ بطور عطیہ روانہ کیا، جس کا وہ شکر یہ ادا
 کرتا ہے۔ اس کے بعد نیل کی ایک نہر پر ایک بڑے اور پرانے شہر اشمون
 کو گیا، وہاں سے سمندور ہوتا ہوا متعدد دیگر شہروں سے گزرتا اور تکلیف
 برداشت کرتا قاہرہ پہنچا، دریا کے دونوں بازو اسکندریہ سے لے کر
 قاہرہ تک اور قاہرہ سے بالائی مصر میں اسوآن تک بازاروں کا سلسلہ قائم
 تھا، وہ شہر قاہرہ کی بڑی تعریف کرتا ہے۔ کہتا ہے کہ باوجود وسعت
 اس کی آبادی اتنی بڑی ہے کہ شہر میں سما نہیں سکتی۔ اس میں بارہ ہزار
 سقہ تھے جو اونٹوں پر پانی بھر کر لے جاتے تھے۔ ۳ ہزار خچر اور گدھے
 کے کرایہ والے ندی پر سلطان اور اس کی رعایا کی ۳۶ ہزار کشتیاں تھیں جو
 بالائے مصر سے دمیاظ اور اسکندریہ کے درمیان ہمہ قسم کے سامان سے
 لدی ہوئی آتی جاتی تھیں۔ قدیم شہر قاہرہ کے مقابل دریائے نیل کے
 کنارے الروفہ واقع تھا، (جو ایک جزیرہ بن گیا ہے) جس میں رعایا کی
 تفریح کے لئے خوب صورت باغ بنے تھے۔ سلطان کا ہاتھ ٹوٹنے کے بعد
 صحتیابی کی خوشی میں جو دعوتیں دی جا رہی تھیں ان میں ابن بطوطہ بھی
 شریک ہوا۔ عمرو بن العاص کی جامع مسجد کی شہرت و عظمت کا ذکر کرتا
 ہے۔ قاہرہ کے مدرسوں کی تعداد زائد از شمار بتاتا ہے سلطان
 قلاؤں (الملك الناصر کے باپ) کے بیمارستان واقع بین القصرین کی

کی تعریف امکان سے باہر بتاتا ہے۔ اس میں بے شمار دوائیاں اور علاج کے سامان مہیا تھے۔ کہتے ہیں کہ اس کا روزانہ خرچ ایک ہزار دینار تھا۔ وہ قاہرہ کی خانقاہوں کا ذکر کرتا ہے جن کی تعمیر اور نگہداشت میں امراء ایک دوسرے سے سبقت لے جانے کی کوشش کرتے تھے۔ ہر ایک خانقاہ درویشوں کے ایک خاص فرقہ کے لئے وقف تھی، اکثر درویش ایرانی اور تعلیم یافتہ تھے۔ ہر ایک خانقاہ کا ایک شیخ اور ایک دربان تھا، کھانے، رہنے، بسنے اور صفائی کا معقول انتظام تھا۔ دن میں دو بار کھانا کھلایا جاتا تھا۔ صبح ان سے پوچھ لیا جاتا تھا کہ کیا کھائیں گے۔ ہر ایک درویش کے لئے علیحدہ برتن تھے۔ سرما و گرما کے لباس ان کو تقسیم کئے جاتے تھے اور ماہانہ بیس سے لے کر تیس تک درہم بھی ہر پنجشنبہ کی شب کو انہیں میٹھی روٹی، کپڑے دھونے کا صابن خود ان کے حسام کے اخراجات اور چراغ کا تیل بھی مہیا کر دیا جاتا۔ اکثر ان میں عیسوی ہوتے تھے۔ شادی شدہ درویشوں کی خانقاہیں علیحدہ ہوتی تھیں۔

قاہرہ میں قرآنہ کا قبرستان بہت ہی متبرک مانا جاتا تھا۔ بیشتر علماء اور صلحاء کے یہاں مزار تھے۔ جن پر بختہ عمارتیں بنائی گئی تھیں۔ تلاوت قرآن کے لئے قاری مقرر تھے۔ پندرہویں شعبان کو لوگ یہاں اپنی بیوی بچوں کے ساتھ فاتحہ خوانی اور شب بستی کی غرض سے آتے تھے۔ کھانے پینے کی اشیاء کا بازار خوب بھرتا تھا۔ ایک مشہور زیارت گاہ

میں حضرت امام حسینؑ کا سر مبارک دفن ہے (کر بلا میں ۶۷ء میں شہید ہونے کے بعد سر مبارک دمشق لایا گیا تھا۔ بعد میں قاہرہ میں دفن کیا گیا۔ سیدنا حضرت حسینؑ کی مسجد بھی شہر کے مشرقی کنارے بڑی شاندار عمارت ہے) اس کے بازو پر ایک بڑی خانقاہ ہے جس کے دروازے پر چاندی کے حلقے اور پتیاں جڑے ہوئے ہیں۔ پھر وہ دریائے نیل کے پانی کی شپرنی کا ذکر کرتا ہے اور اس زمانے کی معلومات کے لحاظ سے کہتا ہے کہ نیل ہی ایک ایسا دریا ہے جو جنوب سے شمال کی طرف بہتا ہے اس کے مقابلہ میں فرات، دجلہ، سیحون، جیحون، ہندوستان کے دریائے سندھ، گنگا، جہنا اور شائد برہماپتر کی طرف اشارہ کرتا ہے، خفایق کے دریائے والنگا جس کے کنارے پرہسرا کا شہر آباد ہے، ملک خطا کے دریاؤں اور دریائے سرو (HOANG-HO) کا بھی ذکر کرتا ہے۔ قاہرہ سے بڑھ کر سمت درہنچنے سے قبل دریائے نیل میں شاخوں میں تقسیم ہو جاتا ہے، سرا ہو کہ گرما کسی موسم میں بھی اس کا پانی سو کھنے نہیں پاتا۔ کشتیوں ہی کے ذریعہ ان کو عبور کیا جا سکتا ہے۔ جب دریا کو طغیانی ہوتی ہے تو لوگ اس پانی اور اس کے ساتھ لائی ہوں زر خیز مٹی کو اپنے کھیتوں میں پھیلا دیتے ہیں۔

قاہرہ سے وہ بالائی مصر کی طرف حجاز جانے کے لئے روانہ ہوا۔ پہلی شب دیرالتین کی خانقاہ میں ٹھہرا جس میں آنحضرت صلعم کے بعض آثار مبارک محفوظ ہیں۔ مثلاً ان کا لکڑی کا ٹوٹا ہوا کوٹھا، جو تے سینے کی سولی، سر

کی سلائی، اور حضرت علیؓ کا خود اپنے ہاتھ کا لکھا ہوا قرآن مجید کہا جاتا ہے کہ بانی خانقاہ نے ان کو تین لاکھ درہم دے کر خرید لیا تھا، خانقاہ میں رہنے، ٹھہرنے والوں کی سربراہی کے لئے روپیہ وقف کر دیا گیا تھا۔ یہاں سے وہ متعدد شہروں اور قصبوں میں سے ہوتا ہوا منبیتہ ابن حصبہ گیا جو دریائے نیل کے کنارے بالائی مصر میں سب سے بڑا شہر تھا۔ پھر منفوت، اسیوت، اور انخیم ہوتا ہوا اور انخیم کے قدیم مصری مندروں کو دیکھتا ہوا (جو برباد کہلاتے تھے اور جن کے تراشے، کندے اور کتبے اس وقت کوئی سمجھ اور پڑھ نہیں سکتا تھا) پھر مستقر گورنر بالائی مصر یعنی قوس پہنچا۔ اس کے بعد الاقصر (LUXAR) کے خوب صورت چھوٹے شہر میں جہاں تارک الدنیا ابوالحجاج کا مزار ہے (جن کا ۱۲۲۷ء میں انتقال ہوا اور امین (AMMON) کے احاطہ کے اندر دفن ہیں) استنا (ESNA) گیا اور ایک دن اور ایک رات کے صحرائی سفر کے بعد ایڈفو (EDFU) پہنچا (تعب ہے کہ وہ الاقصر کے عالی شان مندروں کا ذکر نہیں کرتا ہے حالانکہ ان کی اہمیت اور جاذب نظری ہر مسافر و سیاح کو متوجہ کرتی ہے)، یہاں اس نے دریائے نیل کو عبور کیا اور اونٹ کرایہ کر کے عربوں کی ایک جماعت کے ساتھ ایک لقمہ ووق نگر چوروں سے محفوظ بیابان میں سے گذرا اثنائے سفر میں ہمیشہ شیرا (HUMAYTHIRA) میں ٹھہرنا پڑا جہاں راتوں کو ٹرسس بڑی تعداد میں گھومتے تھے۔ ایک نے اس کے سامان کی پوٹلی اٹالی جس میں کھجوروں کی تقبیلی تھی، صبح تقبلی

پھٹی پائی گئی مگر کھجوریں غائب تھیں۔

پندرہ دن سفر کرنے کے بعد وہ اینڈ آب (AYD HAB) پہنچا
 ربار ہوئی، تیر ہوئی اور چودھویں صدیوں میں یہ مقام بحیرہ قلزم
 پر یمن اور ہند کی تجارتوں کا مرکز تھا اور بڑی اہمیت رکھتا تھا۔ ۱۲۲۲ء میں
 سلطان مصر نے اس کو تباہ کر ڈالا۔ اور اس کے عوض سواکس کی بندرگاہ
 کو آباد کیا (اینڈ آب میں اس وقت کافی آبادی تھی۔ دودھ، مچھلی، اناج اور
 کھجوریں بافراط بالائی مصر سے ہنیا کی جاتی تھیں، وہاں کے لوگ سیاہ نام تھے
 زرد کبیل اور ڈھتے تھے۔ بیجا (BGAS) کے نام سے مشہور تھے۔ ان کی
 لڑکیوں کو ترکہ نہیں لیا تھا۔ شہر کا ایک تہائی حصہ سلطان مصر کا مطیع و
 فرمانبردار تھا بقیہ دو تہائی بادشاہ بیجا الہدربی (ALHADRUBI)
 کے تحت اس وقت وہ سلطان مصر سے بڑھ چکا تھا، اور اس کے
 جہازوں کو ڈبو دیا تھا، اسی وجہ سے ابن بطوطہ آگے نہ جاسکا۔ اور فوس
 واپس ہو کر دریائے نیل کی کشتیوں کے ذریعے وسط جولائی ۱۳۲۶ء میں قاہرہ
 واپس ہوا۔

قاہرہ میں صرف ایک رات ٹھہر کر ابن بطوطہ بلبیس اور الصالحہ
 کے راستے شام کی طرف چلا مسافروں کے ٹھہرنے کے لئے جا بجا مسافر خانے
 بنے ہوئے تھے۔ قہتا میں کروڑ گیری (محمول چنگی) وصول کی جاتی تھی۔
 جس سے حکومت کو روزانہ ایک ہزار دینار طلائی وصول ہوتے تھے
 عراق کے جاسوسوں اور نیر عام تدابیر تحفظ کے تحت لبنیہ اجازت

کے کوئی شخص مقرر سے شام یا شام سے مقرر جا نہیں سکتا۔ حاکم ابن بطوطہ کے ساتھ بہت اخلاق سے پیش آیا۔ وہ مہر کی سرحد عبور کر کے غازہ میں داخل ہوا یہاں سے وہ حضرت ابراہیمؑ کے شہر ہبرون (HEBRON) میں پہنچا، جس کی مسجد نہایت عالی شان اور بڑے بڑے چوکور پتھروں سے بنی تھی۔ بموجب عام روایات اس کے اندر حضرت ابراہیمؑ، اسحاقؑ اور یعقوبؑ کی قبریں ہیں۔ ان کے مقابل ان کی بیویاں مدفون ہیں، کسی شخص کو ان کی نسبت شک و شبہ نہ تھا، اس مسجد میں حضرت یوسفؑ کا بھی مزار ہے اور اس کے جانب شرق حضرت لوطؑ کا جس پر ایک شاندار عمارت بنوائی گئی ہے، قریب میں ڈیڈ سہا (DEAD SEA) واقع ہے۔ اس کا پانی بہت کھارسی بلکہ کڑوا ہے۔ ہبرون سے ابن بطوطہ بیت المقدس مقام ولادت حضرت عیسیٰؑ ہوتا ہوا یروشلم پہنچا۔ جوں کہ وہ مکر مغلطہ اور مدینہ منورہ کے بعد سب سے زیادہ متبرک شہر تصور کیا جاتا تھا۔ اس شہر کی دیواریں سلطان صلاح الدین ایوبی نے گرا دی تھیں تاکہ عیسائی اس پر قبضہ کر کے قلعہ بند نہ ہو سکیں۔ یروشلم کی مسجد کی نسبت مشہور تھا کہ تمام دنیا کی مسجدوں سے بڑی ہے (اس کا طول پانچ سو میتا لیس گز اور عرض ۴۱۴ گز ہے) مسجد ایک کھلی عمارت تھی۔ صوفیوں کے حصہ پر جو مسجد اقصیٰ کہلاتا ہے نہایت خوب صورت اور سونے چاندی سے آراستہ چھت تیار کی گئی ہے۔ اس کے قریب اس مقام پر جہاں سے عام عقیدہ کے بموجب حضرت عیسیٰؑ نے آسمان کی

طرف صعود کیا ایک عمارت بنائی گئی ہے، یہ وشلیم کی مسجد کے دوسرے اور متبرک مقامات دیکھتا ہوا وہ عسقلان پہنچا۔ جو صلیبیوں کی لڑائیوں میں بالکل منہدم ہو گیا تھا۔ یہاں سے وہ الرملہ یا فلسطین کے شہر کو گیا جس کی مسجد کے قبلہ میں کہا جاتا ہے کہ تین رسول مدفون ہیں، اس کے بعد نابلس گیا جو روغن زیتون کی تجارت کے لئے تمام شام میں سب سے زیادہ مشہور ہے۔ پھر جلون ہوتا ہوا لازقیہ پہنچا پھر غورہ اور مندر کے ساحل پر سے عکہ گیا، جو اس وقت محض کھنڈر ہو گیا تھا۔ اس مقام سے وہ سور (TYRE) کے کھنڈروں میں سے گزرا جس کے قلعوں کی مضبوطی تمام دنیا میں مشہور تھی۔ سیدا (SIDON) گیا اور اس کے بعد طبریہ گیا، اس کو بھی کھنڈر پایا۔ ایسا معلوم ہوتا ہے کہ یہاں ابن بطوطہ کے تین ہجرت گاہ نہ سفروں کے حالات مخلوط ہو گئے ہیں۔ یہاں بحیرہ گلیلی (GALILEE) واقع ہے جو اٹھارہ میل لمبا اور نو میل سے زائد چوڑا ہے۔ زمانہ دراز سے اس کی شہرت چلی آرہی ہے۔ طبریہ میں مسجد حضرت شیب (JETTAS) اور ان کی دختر (زوجہ حضرت موسیٰ) اور حضرت سلیمانؑ کی قبریں ہیں وہاں سے وہ چاہ کنعان جس میں حضرت یوسفؑ کو آپ کے بھائیوں نے گرایا تھا دیکھنے گیا۔ اس کے بعد اس نے بیروت کے خوب صورت شہر کی سیر کی جس کی مسجد اور میوہ کا بازار بہت خوشنما ہے۔ بیروت سے میوہ اور لوہا مہتر بھیجا جاتا تھا۔

یہاں سے چل کر اس نے بمقام کرک نوح ابو یعقوب یوسف (سابق
 بادشاہ شمال مغربی افریقہ) کا مقبرہ دیکھا جہاں مسافروں کی آسائش کے
 لئے ایک مندر ہی ادارہ وقف تھا، وقف سلطان صلاح الدین یا نور الدین
 انابک کی طرف سے قائم کیا گیا تھا۔ پھر وہ شہر طرابلس الشام کو گیا جو کسی
 زمانہ میں شام کے سربراہ اور وہ شہروں میں شمار ہوتا تھا بعد کو حسن الاکرا
 (قلعہ الحسن) اور حمص ہوتا ہوا اگر دو نواح کے بانغات اور پن چکیوں کی سیر
 کرتا ہوا شیعوں کے شہر بصرہ میں داخل ہو، پھر حلب میں جو اس وقت
 سلطان مصر کے تحت ایک حاکم المحاطب بہ ملک الامرار کے زیر فرمان
 تھا۔ حلب سے ترکمانوں کے ایک نوآباد شہر تیزین ہوتا ہوا انطاکیہ
 پہنچا، جو بہت آباد اور خوب صورت مکانات اور بانغات سے معمور تھا،
 وہاں سے سسیس (ارمنستان کو چک) پہنچا جس میں فرقہ فدائیان کے بہت
 سے قلعے تھے یہ لوگ زہرا لود تیروں اور خجروں سے سیاسی اغراض کے تحت
 منتخب اشخاص کو قتل کر دیتے تھے۔

ابن بطوطہ یہاں سے جیلہ گیا جہاں ابراہیم ادہم کا مزار ہے، اس
 نواح میں اس وقت اکثر نصیری آباد تھے، جن کے اعتقادات عام مسلمانوں
 سے بالکل مختلف تھے۔ پھر وہ لاذقیہ گیا، جس کے قریب عیسائی رہبانوں
 کا ایک مسکن دیر الفاروس کے نام سے مشہور تھا، جو شام اور مصر میں
 اپنی نوع کا سب سے بڑا ادارہ تھا، عیسائی اور مسلمانوں کی اس میں مفت
 سربراہی کی جاتی تھی۔ لاذقیہ کی گودی کی حفاظت دو میناروں کے بیچ میں ایک

بھاری زنجیر باندھ کر کی جاتی تھی۔ زنجیر کے کھولے بغیر باہر کے کسی جہاز
 کی گودی کے اندر رسائی نہیں ہو سکتی تھی اور نہ گودی کے اندر کا کوئی جہاز
 باہر جاسکتا تھا۔ یہاں سے وہ المرقب کے قلعہ کی طرف گیا جس کو المملک
 المنصور سیف الدین قلاؤن (الناصر کے باپ) نے بزور شمشیر
 صلیبیوں سے چھینا تھا اس میں کس اجنبی کو جانے کی اجازت نہ تھی انام
 اس قلعہ کے قریب پیدا ہوا تھا، ابن بطوطہ پھر کوہ الاقوس پر سے گذرا
 جو ملک شام کاسب سے اونچا پہاڑ اور ساحل کاسب سے پہلاحتہ ہے،
 جو سمندر سے نظر آتا ہے، یہاں ترکمان آہاویں، پھر وہ جبل لبنان پر
 پہنچا جو دنیا میں سب سے زیادہ شاداب پہاڑوں میں میوہ کے درخت اور پانی
 کی نہروں سے معمور ہیں بہت سے تارک الدنیا (صلحائے لبنان) اس میں
 رہتے ہیں۔

پھر بلبک کا مشہور شہر دیکھا، جو دمشق کے بعد شام میں سب سے بڑا
 مرفہ الحال شہر ہے، اس میں جتنے آڑو پیدا ہوتے ہیں اتنے کہیں اور نہ دیکھنے
 میں آئے اور نہ سننے میں، بلبک کی مٹھائیاں کپڑا اور لکڑی کا سامان بہت
 مشہور ہے۔

پنجشنبہ ۵ رمضان ۷۲۶ھ (مطابق ۹ اگست ۱۳۲۶ء) کو وہ دمشق
 میں داخل ہوا، اور ایک مالکی ادارہ موسوم بہ الشراعیہ میں اترا۔ دمشق کو
 وہ تمام شہروں سے زیادہ خوب صورت بتاتا ہے، اور اپنے بیان
 کی تائید میں ابن جبیر کی مقلیٰ نقل کرتا ہے۔ مسجد اموی اس زمانہ میں تمام

دنیا کی مساجد سے زیادہ شاندار سمجھی جاتی تھی، ولید اول بن عبد الملک
 (۶۳۹ء) نے اس کو تیار کروایا تھا۔ اسلامی مورخین کے بیان کے
 بموجب شہر دمشق ایک طرف سے آدھا بزور شمشیر اور دوسری طرف سے آدھا
 بذریعہ معالمت فتح ہوا۔ سینٹ جان کی کلیسا پر صلح و جنگ کی جماعتوں کے
 دونوں عرب سپہ سالار ایک دوسرے سے ملے۔ اس لئے کلیسا کا آدھا
 حصہ ضروری ترمیم کے بعد مسجد بنایا گیا۔ اور بقیہ آدھا حسب سابق
 عیسائیوں کے قبضہ میں چھوڑ دیا گیا، ولید نے فتح کے ستر سال بعد عیسائیوں
 کو مواد ضروریہ کی کلیسا کا باقی حصہ بھی مسجد میں شامل کرنا چاہا۔ پہلے تو
 اس تجویز کی بڑی مخالفت کی گئی تاخیر میں عیسائیوں کو مان لینا پڑا جب
 تیمور لنگ نے دمشق پر ۱۴۰۰ء میں قبضہ کیا تو شہر کی تباہی و بربادی میں مسجد
 کا بیشتر حصہ منہدم ہو گیا۔ موجودہ عمارت کئی مرتبہ کی جدید تعمیر و ترمیم کا نتیجہ
 ہے، ابن بطوطہ بڑی تفصیل سے جامع دمشق اور اس کے مضافات کا ذکر کرتا
 ہے اور کہتا ہے کہ جس مقام پر امیر معاویہ کا قصر الخزاز تھا وہاں دور نبی عباس
 میں اس کو توڑ کر بازار بنا دیا گیا، پھر وہ باب حیرت اور اس کی مشہور پانی
 کے عمل سے چلنے والی گھریال کا ذکر آتا ہے۔ جو ایک زمانہ میں قدر و ثمن
 کی نظر دیکھی جاتی تھی۔ ابن جبیر نے بھی اپنے سفر ۱۱۸۷ء میں اس کا ذکر
 کیا ہے۔

دمشق کے سربراہ اور وہ جنبل علماء میں تقی الدین ابن تیمیہ بڑے عالم
 تھے۔ لیکن کسی قدر خود رائے۔ مالک علماء سے بعض عقاید سے متعلق ان کا

اختلاف تھا۔ تیز مزاجی کی وجہ سے بادشاہ وقت نے ان کو قید کر دیا۔ چنانچہ
 ۱۳۲۸ء میں انھوں نے قید ہی میں انتقال کیا۔ بعد کو وہابیوں نے بڑی قدر
 عظمت کی۔

دمشق کے مشہور متبرک مقامات میں مسجد الاقدام بھی ہے۔ جو شاہراہ
 حجازیروشلم و مصر پر شہر سے روپل جنوب میں واقع ہے عوام کا عقیدہ ہے کہ
 اس کے قریب ایک پتھر پر حضرت موسیٰ کے قدم کے نشان ہیں، اس میں
 ایک چھوٹا سا حجرہ ہے جس میں ایک پتھر پر کندہ کیا گیا ہے کہ ایک عارف سے
 آنحضرت صلعم نے خواب میں فرمایا تھا کہ یہاں میرے بھائی حضرت موسیٰ
 کا مزار ہے۔ ابن بطوطہ اپنے واپسی کے سفر میں (جولائی ۱۳۲۸ء) اس
 مسجد کی برکت سے دمشق کے روزانہ طاعونی اموات کی اچانک کمی کا ذکر
 کرتا ہے۔ وہاں کے رفاہ عام سے متعلق اوقاف وغیرہ کی ایک بڑی فہرست
 دیتا ہے، جس سے پتہ چلتا ہے کہ احکام اسلام کی تعمیل کے بموجب زکوٰۃ کی
 رقوم کے دیانتدارانہ طریقہ استعمال سے عوام الناس کو کس قدر فائدہ
 پہنچ سکتا ہے، پھر مالکی فرقہ کے عالم نورالدین سخاوسی کی مہمان نوازی
 اور فیاضیوں کا ذکر کرتا ہے جو اس کی علالت میں اس کے ساتھ بڑی محبت
 و ہمدردی سے پیش آئے۔

غزہ شمال (یکم ستمبر ۱۳۲۶ء) کو وہ حجاز کے کارواں کے ساتھ حج کو نکلا
 راستہ میں بصرہ، زبیرا کی جھیل اور اللجون پر سے ہوتے ہوئے قلعہ کرک پہنچا
 جہاں سلطان الناصر نے اپنے مملوک سالار کی بغاوت کے زمانہ میں پناہ

لی تھی۔ پھر شام کے آخری شہر معان اور عقبہ السوان ہوتے ہوئے صحرا کے
 لوق ووق میں داخل ہوا جس کے متعلق مشہور ہے کہ جو شخص اس میں آتا ہر وہ کھو جاتا ہے
 اور جو بچ کر نکل جاتا ہے نیا جم لیتا ہے۔ پھر ذات حج کے زیر زمین چشموں پر سے ہوتے
 ہوئے وادی بلدہ کے بے آب مقام سے تہوک پہنچا۔ جہاں آنحضرت صلعم نے اپنے
 زمانہ میں فوج کشی فرمائی تھی۔ یہاں چار دن ٹھہر کر اونٹوں پر پانی بھر لیا گیا تھا
 تاکہ اعلیٰ کے خوفناک صحرا کو عبور کر لیا جائے۔ الاغیہ رک وادی بڑی خطرناک
 بیان کی جاتی تھی۔ بادِ سموم کی سختی سے مسافروں کی جانیں خطرہ میں رہتی تھیں۔
 تہوک سے نکل کر پانچ دن کے بعد بئر الجھر پہنچے جہاں پانی کی افراط تھی۔ لیکن
 باتباع ارشاد آنحضرت صلعم کسی شخص نے وہاں پانی نہیں پیا۔ یہاں قوم تہوک کے
 بود و باش کے آثار موجود ہیں۔

اعلیٰ کا نخلستان اور شاداب گاؤں الجھر سے نصف یوم راہ پر واقع
 ہے۔ عازمان حج اس مقام پر چار دن ٹھہر کر نہاتے اور کپڑے دھو لیتے ہیں صرف
 ضروری سامان سفر ہاتھ لیکر باقی سب گاؤں کے باشندوں کی حفاظت میں چھوڑ
 دیتے ہیں تاکہ واپسی میں حاصل کر لیں۔ گاؤں کے لوگ بڑے متدین اور بھروسہ
 کے قابل بیان کئے جاتے تھے۔

تین دن بعد کارواں مدینہ منورہ پہنچا، اسطن حنانہ کے باقیماندہ کھڑے
 کو بادب چھوڑ کر آنحضرت صلعم کے مزار مبارک اور حضرت ابوبکر رضی اللہ عنہما اور حضرت
 عمر رضی اللہ عنہما کی قبروں پر فاتحہ دیتے ہوئے اور راتوں کو مسجد نبوی میں عبادت
 کرتے ہوئے مدینہ النبویہ میں چار دن قیام کیا۔ پھر اس کے منظرہ ہوئے۔ پانچ میل

.... راہ پر مسجد ذوالحلیفہ پر پھڑکھڑ کر سنتِ رسول اللہ کے اتباع میں حج کی نیت کر کے سیٹے ہوئے کپڑے آنا کر حاجیوں کا لباس (احرام) پہن لیا۔ چوتھا مقام قصبہ بدر میں ہوا یہاں اللہ تعالیٰ نے آنحضرت صلعم کو کفار پر بڑی فتح عطا فرمائی تھی۔ یہاں خرما کے درخت اور پانی کی بڑی نہر ہے۔ اس کے بعد وادیِ نبرد آ کے دشت سے گزرتے ہوئے وادیِ رابع گئے۔ جہاں صرف بارش کا جمع شدہ پانی میسر آتا تھا۔ پھر حنفہ کے قریب پہنچے۔ اس مقام پر مصر اور شمالی افریقہ کے حامی احرام باندھتے ہیں پھر خلیق کے نخلستان اور اس کے بدویوں کے بازار سے ہوتے ہوئے عسکان اور وادیِ مر کی نہر پہنچے۔ یہ ایک شاداب مقام ہے جہاں سے مکہ منظر کو میوہ اور ترکاریاں بھی جاتی تھیں۔ رات ہی کو مکہ منظر میں داخل ہو کر حج کے مناسب ادا کرنے شروع کر دیئے گئے۔

مکہ منظر کے باشندے بڑے نیک اور فیاض ہیں، غربا اور محتاجوں کی پرورش کرتے ہیں، مرد و عورت بہت پاک و صاف سفید لباس پہنتے ہیں، عطر اور غسل بکثرت استعمال کیا جاتا ہے۔ اہل مکہ میں سے ایک تارک الدنیا بزرگ ابن بطوطہ کے قدیم ملاقاتی تھے جو طنز میں ان کے مہمان رہے تھے۔ دن میں وہ مدرسہ مظفریہ میں درس دیا کرتے تھے۔ اور رات کو اپنے قیام گاہ خانقاہ ربیع میں چلے جاتے تھے۔ سہارے کے متمول لوگ اس خانقاہ کی مدد کرتے تھے۔ طائف (جو مکہ سے دو دن کی راہ ہے) کے باشندے اس کے لئے میوہ بھیجا کرتے تھے۔

باب (۲)

۱۷ نومبر ۱۳۲۷ء کو ابن بطوطہ مکہ معظمہ سے عراق کے کارواں کے ساتھ روانہ ہوا۔ سالانہ کارواں اس کے ساتھ بڑی مہربانی سے پیش آیا اور کسی طرح سے نیک سوال کیا۔ اس کے ساتھ عراق، خراسان، فارس اور مالک مشرق کے حاجیوں کی ایک کثیر جماعت تھی، غربا کے لئے اونٹوں پر پانی بھر لیا گیا تھا، پکوان کا سامان اور بیماریوں کے لئے دوائیاں وغیرہ بھی کافی رکھ لی گئی تھیں، سلطان عراق ابوسعید کی طرف سے یہ تمام سہولتیں مہیا کی گئی تھیں۔ سفر راتوں میں کیا جاتا تھا اور اونٹوں اور مہلوں کے سامنے مشعلیں روشن کی جاتی تھیں۔

خلیفہ اور بدر سے مدینہ منورہ پہنچے۔ آنحضرت صلی اللہ علیہ وسلم کے مزار مبارک کی دوبارہ زیارت نصیب ہوئی۔ چھ دن کے قیام کے بعد تین یوم کا پانی لے کر چلے تیسری شب وادی العروس پہنچ کر زیر زمین طبقات میں جو پانی جمع ہوتا تھا کھود کر نکالا گیا بہت مٹھا تھا۔ پھر نجد کے مسطح میدانوں میں سے ہوتے ہوئے پانی کے مقامات عسید اور النقرہ پر سے گزرے پھر القارورہ پہنچے جہاں صرف بارش کا پانی، حوضوں میں جمع کیا جاتا تھا، کہتے ہیں کہ یہ سب ذخائر آب جعفر کی بیٹی (زوجہ خلیفہ ہارون رشید) نے تیار کرائے تھے۔ مگر سے بغداد تک جتنے بھی حوض، بادیاں، اور مصنوعی تالاب ہیں وہ سب اسی بیٹی

... سبلی بی کی یادگار ہیں۔ اقد تعالیٰ اس کو اجر عظیم عطا فرمائے یہ راستہ
 در ب زبیدہ کہلاتا ہے، بلکہ زبیدہ کے اوقاف غالباً اب بھی برقرار
 ہیں۔

نجد کا موسم سال تمام معتدل رہتا ہے، کارواں بعد ازاں الہاجر
 اور سمیرا میں ٹھہرا، یہاں پانی بہت ملتا ہے مگر کھاری، اس مقام پر بدوی
 مسافروں کو موٹے سوت کے کپڑے کے معاوضہ میں بکرے گھسی اور دودھ
 بیچتے ہیں، آگے چل کر ایک ٹیلہ ملتا ہے، جس کی چوٹی پر ایک سوراخ ہے۔
 اس میں سے ہوا نکلتی ہے۔ تو سیٹی کی سی آواز سنائی دیتی ہے کارواں
 پھر نید کی گڑھی پر پہنچا، جو مکہ اور بغداد کی لطف راہ میں واقع
 ہے۔ یہاں وہ عرب کے دو امیروں فیاض اور پیار فرزند ان امیر محمد
 ابن علی سے دو چار ہوئے جن کے ساتھ سوار اور پیادہ عرب سپاہ کی
 بڑی تعداد تھی، اسی جگہ حاجی مقامی عربوں سے بکرے اور اونٹ
 خریدتے ہیں، پھر اجفور، زرد اور ایک ویران وادی میں سے گزرے
 جو شیطان کا راستہ کہلاتی ہے۔ سفر کا صرف یہی حصہ تکلیف دہ تھا
 مگر کچھ بہت مشکل یا لمبانا تھا، بعد ازاں واقعہ میں اترے جہاں ایک
 بڑا قلعہ اور پانی کے حوض ہیں، اس میں عربوں کی آبادی ہے۔ اس کے
 بعد کوفہ تک کہیں پانی دستیاب نہیں ہو سکتا۔ الا درپائے فرات کی
 نہروں سے واقعہ میں اترے جہاں اکثر لوگ کوفہ سے حاجیوں کی
 ملاقات کو تحفے لے کر آتے ہیں، راستہ میں لوزة المساجد اور منارة القرون

پر کچھ دیر تک قائم رہا۔ اس کے بعد ایک شاداب وادی العذیب اور پھر
 القادسیہ کی مشہور رزمگاہ میں قیام کیا (جہاں سعد بن ابی وقاص نے
 یکم جون ۶۳۷ء کو ایرانی فوج کو شکستِ فاش دی تھی) اس جگہ خرما کے
 نخلستان اور دریائے فرات کی ایک شاخ ہے۔
 بعد کو نجف (مشہد حضرت علیؑ) میں قیام رہا۔ یہ شہر عراق کے
 بہت بڑے شہروں میں سے ہے، ایک وسیع پہاڑی میدان میں واقع ہے
 اس کے بازار خوب صورت اور صاف ستھرے ہیں، حضرت علیؑ کے مزار
 پر اس وقت بہت خدام اور رکھوالے ملازم تھے، نو وارد.....
 چاندی کی دلہیز کو چوم کر اندر جانے کی اجازت لیتے ہیں۔ مزار کے گرد
 قیمتی قالین وغیرہ بچھے ہوئے ہیں۔ اور سونے چاندی کے فنا دلی آویزاں ہیں،
 شہر میں تمام شیعہ ہیں، اور ان کا عقیدہ ہے کہ ۲۲ رجب کو بات کے
 وقت جو بیمار مزار پر حاضر ہوتے ہیں اللہ تعالیٰ انہیں شفا بخش دیتا ہے۔
 شہر کا حاکم نقیب الا شرف کہلاتا ہے، اس کے رجب میں اہلبیت کے نام
 درج ہیں، وہ بڑا ہی بلند مرتبت خیال کیا جاتا ہے، شہر کے باشندے
 بڑے جری اور فیاض ہیں۔ یہاں سے کاررواں بغداد کی طرف چلا گیا۔
 گر ابن بطوطہ اس ملک کے عربوں کی ایک بڑی جماعت کے ساتھ دریائے
 فرات کے کنارے پر سے راسی بصرہ ہوا۔ راستہ میں ایک مقام العذرا
 تھا ہے جہاں پانی اور نیتان کی کثرت ہے یہاں کے ڈاکو شیعہ ہیں اور مسافر کو
 لوٹ لیتے ہیں، چنانچہ ابن بطوطہ کے پیچھے انھوں نے چند رویشوں

کاسارا مال واسہاب چھین لیا حتیٰ کہ پاؤں کے جوتے اور لکڑی کا کوٹڑا بھی نہ چھوڑا، اس خطہ کے تین دن کے سفر کے بعد وہ واسطہ پہنچا، جس کے باشندے عراق بھر میں خوبی اخلاق کے لحاظ سے بہترین مشہور ہیں۔ قرآن مجید کی قسرات سیکھنے کے لئے تمام عراق کے طالب علم واسطہ ہی کو آتے ہیں، چونکہ یہاں کارواں تین دن کھڑا تھا اس لئے ابن بطوطہ ام عبیدہ کے قریب میں سید احمد رفاعیؒ کی قبر پر فاتحہ پڑھنے گیا، جو ایک دن کے راستہ پر واقع ہے، یہاں ہزاروں درویشوں کے بودہاش کی غرض سے خانقاہیں بنائی گئی ہیں، نماز عصر کے بعد طبل و کوس کی آواز پر درویش رقص کرتے ہیں۔ نماز مغرب کے بعد کھانے کے لئے انہیں چاول کی روٹی، مچھلی، دودھ اور کھجوریں ملتی ہیں، بعد نماز عشاء آگ سلگائی جاتی ہے، اور درویش اس کے گرد گاتے ہوئے ناچتے ہیں، بعض تو آگ میں لوٹتے بلکہ انگارے منہ میں ڈال لیتے ہیں، اس طرح تمام آگ ٹھنڈی ہو جاتی ہے۔ سید احمد رفاعی کے چند ایک فقیر بڑے بڑے سانپوں کے سر بھی منہ میں لے کر کتر ڈالتے ہیں۔

جب ابن بطوطہ اس مقام سے واسطہ واپس ہوا تو کارواں محل چھوٹا تھا۔ وہ اس کے پیچھے ہولیا، اور راستہ میں جا ملا پھر اس کے ساتھ بقرہ پہنچا شہر سے دو میل پر اس نے حضرت علیؑ کی مسجد دیکھی جو بوقت تمیز وسط شہر میں تھی، شہراب چھوٹا ہو گیا اور آبادی گھٹ گئی لیکن اس کے کھجور کے باغ اتنے ہیں کہ دنیا میں کہیں اور نہ ہوں گے، ایک عراقی درہم

وہ اس زمانہ میں مصری نقرہ کے ایک تہائی برابر تھا اور ہندوستان کے
 مالیہ پلم ۴۴ آنے کے برابر) سات میر کھجوریں ملتی تھیں، قاضی شہر نے ابن بطوطہ
 کے پاس کھجوروں کا ایک ٹوکرا تحفہ بھیجا جس کو ایک آدمی بمشکل اٹھا سکتا تھا
 بازار میں بکوا یا تو (۹) درہم قیمت وصول ہوئی لیکن مزدور کو گھر سے بازار تک
 لے جانے میں تین درہم دینے پڑے۔

اہل بصرہ بڑے نیک مزاج اور مہمان نواز ہیں، جمعہ کی نماز مسجد علی رضوان
 میں پڑھی جاتی تھی، مگر باقی دنوں میں یہ مسجد بند رہتی تھی، افسوس ہے کہ پیشلام
 نے خطبہ میں قواعد زبان کی بہت غلطیاں کیں، جب ابن بطوطہ نے قاضی شہر
 سے اس کی شکایت کی تو قاضی نے کہا اس شہر میں اب ایک شخص بھی باقی نہیں
 ہے جو قواعد سے کچھ بھی واقفیت رکھتا ہو، حیرت کا مقام ہے کہ بصرہ ہی وہ شہر
 تھا جہاں سب سے پہلے عربی زبان کے قواعد منضبط ہوئے اب اس کی یہ
 حالت ہو گئی۔

بصرہ سے ابن بطوطہ ایک چھوٹی کشتی میں سوار ہو کر ابلہ پہنچا، یہ کسی زمانہ
 میں بڑی بندرگاہ تھی، ہندوستان اور فارس سے تجارت سامان لاتے لے جاتے
 تھے اب صرف ایک فروہ رہ گیا ہے مگر دریا کے دونوں کنارے میوہ کے باغ
 تھے سوداگر درختوں کی چھاؤں میں بیٹھ کر مچھلی، روٹی، دودھ کھجوریں اور
 دوسرا میوہ بیچتے تھے یہاں سے وہ ایک دوسری کشتی میں سوار ہو کر عتبان،
 (عبادان) گیا، اس کی ویران مسجد میں اس نے ایک باخدا درویش سے ملاقات
 کی، جس نے اس کے حق میں دعائے خیر کی، اور بطور تحفہ ایک مچھلی دی جو

خود اپنے ہاتھ سے پکڑی تھی، ابن بطوطہ نے اس کو بہت خوش فائقہ پایا، یہاں سے وہ ماجول گیا، جو بحیرہ فارس پر واقع تھا، وہاں سے عراق عجم اور عراق عرب جانے کی غرض سے براہ خشکی کر دوں کی آبادی میں سے ہوتا ہوا رامہرز پہنچا پھر خانقاہوں میں ٹھہرتا ہوا جہاں روٹی گوشت اور مٹھائی سے مسافروں کی تواضع کی جاتی تھی (تستر میں داخل ہوا یہاں شیخ شرف الدین موسیٰ کے مدرسہ میں سولہ دن قیام کیا، اس بزرگ کا وعظ بعد نماز جمعہ بڑا سبق آموز پایا، کہتا ہے کہ ایسا اچھا وعظ اس نے حجاز تمام اور مصر میں بھی نہیں سنا تھا۔ لوگ مذہبی مسائل کاغذ کے پرچوں پر لکھ کر ان کے سامنے رکھ دیتے تھے۔ وہ ان کو پڑھ کر ان کے جواب لکھ دیتے تھے۔ جو نہایت سنجیدہ اور پر مغز ہوتے تھے۔

تستر سے مسافر تین رات باری باری سے مسافرخانوں یا خانقاہوں میں ٹھہرتے ہوئے پہاڑوں میں سے گزرے اور بالآخر ایذاج پہنچے جس کا دوسرا نام مال الامیر تھا، وہ ایک سلطان اتابک کا پایہ تخت تھا، اس کا بیٹا کچھ دنوں قبل مر گیا تھا، لوگ اس کا سوگ منارہے تھے۔ جب ابن بطوطہ سلطان کے دربار میں داخل ہوا تو اس کے سامنے شراب کے دو پیالے رکھے ایک سونے کا دوسرا چاندی کا۔ سلطان کی یہ حرکت اس کو بہت بری معلوم ہوئی، مناسب الفاظ میں نصیحت کی، دربار کے ایک عالم نے جب یہ دیکھا تو اس کی بڑی عزت کی اور دعا مانگی کہ یہ نصیحت کارگر ثابت ہو۔ ایذاج سے روانہ ہوتے وقت اس کو اور اس کے ساتھیوں کو سلطان

کی طرف سے کچھ دینار بطور ہدیہ بھیجے گئے، دس دن تک سلطان کے ملک میں سفر جاری رہا۔ چاروں طرف بلند پہاڑ تھے، ہر رات مسافر ایک مدرسہ میں ٹھہرتے تھے، وہاں ان کے قیام و طعام کا اچھا انتظام تھا، ملک کی ایک تہائی آمدنی اس کام کے لئے وقف تھی، پھر اشترکان اور فیسہ وزان پر سے ہوتے ہوئے اصفہان پہنچے، یہ ایک بڑا شہر تھا، اس کے اطراف میں کئی باغ تھے جن میں نہریں بہتی تھیں اس وقت اگرچہ شہر کا بیشتر حصہ سنی شہیہ جنگ کی وجہ سے غیر آباد ہو چکا تھا، پھر بھی میوہ کی افراط تھی۔ آلو بخارا، انگور اور خرپڑہ قابل تعریف تھے، لوگ بڑے مہمان نواز تھے اور ہر قسم کی تجارت امداد باہمی کے اصول پر کی جاتی تھی۔

اصفہان سے نکل کر مسافر شیراز کی طرف روانہ ہوئے تاکہ شیخ مجدالدین سے نیاز حاصل ہو، پہلے چھ دن کا راستہ طے کر کے یرودی خواستی گئے جس کی پیسہ بہترین سمجھی جاتی ہے، دو سے چار اونس تک اس کا وزن ہوتا ہے، پھر ترکوں کے ملک میں سے ہوتے ہوئے شیراز پہنچے۔ اس کو نہایت خوش وضع اور آباد پایا، باشندگان شیراز خوش رو اور خوش پوشاک تھے، اس کی رائے میں دمشق کے بعد اگر مشرق بھر میں کوئی شہر خوبصورت خوش حال اور شاداب ہو سکتا تھا تو وہ شیراز تھا۔ دکن آباد کی ندی کا پانی بہت شیریں تھا، موسم گرما میں ٹھنڈا اور سردی میں گرم، اس کے باشندے بڑے متدین اور عبادت گزار تھے علی الخصوص عورتیں جو ہر دو شنبہ، پنج شنبہ و جمعہ کو شہر کی سب سے بڑی مسجد میں وعظ

سننے کے لئے جمع ہوتی تھیں، سب کے ہاتھوں میں ایک ایک چمکھا ہوتا تھا۔
اس لئے کہ گرمی شدت کی تھی، عبادت کے لئے عورتوں کے اتنے بڑے
اجتماع اور کہیں نہیں دیکھے۔

شیراز پہنچ کر سب سے پہلا کام جو ابن بطوطہ نے کیا مشہور بزرگ
مجدالدین اسمعیل کی خدمت میں حاضر ہوئی تھی، اس وقت کے بادشاہ عراق
اور عوام الناس میں شیخ کی بڑی عزت تھی، سابق بادشاہ سلطان محمد خدابندہ
الجاتو (دور حکومت ۱۳۰۵ء - ۱۳۱۶ء) جس کا بچپن میں باتباع دین مسیحی
ہیتمہ ہوا تھا، اس وقت جب کہ ہنوز مشرف باسلام نہ ہوا تھا، ایک
شیمی مجتہد کے زیر اثر تھا، جب اپنے تاتاری قبائل کے ساتھ مسلمان ہوا
تو مجتہد کے کہنے پر اپنے مالک میں شیمی عقائد بجز پھیلانے لگا، بغداد، شیراز
اور اصفہان نے اس کے حکم کی مخالفت کی، تو بادشاہ نے ان تینوں
شہروں کے قاضیوں کو طلب کیا، سب سے پہلے قاضی مجدالدین شیرازی
گرمائی سکونت کے مقام قصر آباغ میں بلائے گئے، جب وہ آئے تو ان کو
نہت بڑے بڑے شکاری کتوں کے سامنے ڈلوادیا تاکہ کتے ان کو پھاڑ کر
کھا جائیں، لیکن قاضی صاحب کو دیکھتے ہی کتے ان پر حملہ کرنے کی
بجائے دم ہلانے لگے، اور ان کے ساتھ اپنے آقا کا سا سلوک کیا۔ یہ
سن کر ادلیا تو (خدابندہ) نے ان کا بڑا احترام کیا اور انہیں ابھی
جاگیریں عطا کیں، ساتھ ہی شیمی تعصب کو بھی ترک کر دیا۔ ابن بطوطہ
جب شیعہ صاحب سے ملنے گیا تو وہ اس سے بنگلیہ ہوئے اور اپنی جانناز

پر نماز پڑھنے کو کہا واپسی کے سفر میں بھی ابن بطوطہ ۱۳۲۷ء میں شیخ کی خدمت میں حاضر ہوا۔ اس وقت وہ بہت کمزور ہو چکے تھے۔ ایک بادشاہ وقت ابو اسحاق کو ان کے سامنے اپنا کان آپ پر لے بیٹھے دیکھا جو انتہائی ادب کی علامت سمجھی جاتی ہے۔ سلطان ابو سعید جب ۱۳۳۵ء میں فوت ہوا تو امراء سرکش ہو گئے جس کے ہاتھ جو صوبہ آیا اس پر قابض ہو گیا، ابو اسحاق نے شیراز، فارس اور اصفہان پر اپنا قبضہ جمایا، اس کی فوج پچاس ہزار سے زائد تھی۔ اس میں ترکی اور ایرانی (باستثناء راول شیراز) شامل تھے،

شیراز میں متعدد متبرک مقامات مشہور تھے، ایک عبداللہ بن حنیف کا مقبرہ تھا، کہتے ہیں کہ یہ ایک مرتبہ تیس درویشوں کے ساتھ جزیرہ سیلون (سرانڈیپ) کے پہاڑ موسوم بہ قلعہ آدم کو گئے۔ راستہ بھول کر ایک جنگل میں چلے گئے جہاں کھانے کو کچھ نہیں ملا۔ وہاں پست قدم ہاتھیوں کا مندا تھا، بھوک سے بیتاب ہو کر درویشوں نے (باوجود ممانعت شیخ) ان ہاتھیوں میں سے ایک کو کاٹ کر کھایا، رات کو جب وہ سو رہے تھے ہاتھیوں نے درویشوں کا منہ سونگھ کر پہچان لیا کہ شیخ کے سوا باقی تمام ہاتھی کا گوشت کھائے ہوئے تھے، ان بھوکوں کو مار ڈالا۔ اور شیخ کو ایک ہاتھی نے اپنی پیٹھ پر بٹھا کر آبادی میں پہنچا دیا، لوگوں نے ان سے جب یہ واقعہ سنا تو ان کی بڑی عزت کی اسی وجہ سے سیلون کے بدھ مذہب کے آدمی مسلمان درویشوں کو اپنے گھروں میں اتار رہے ہیں، اور ان کے ساتھ اچھا برتاؤ

کرتے ہیں۔ ہر خلافت ہندوستان کے برہمنوں کے جو مسلمانوں سے ہمیشہ دور دور رہتے ہیں۔

پھر ابن بطوطہ شیخ سعدی علیہ الرحمۃ کے مزار پر پہنچا، جو رگنا پادندی کے منشد کے قریب واقع ہے۔ یہاں ایک خانقاہ ہے جس میں شیخ کی زیارت کو آنے والوں کے قیام و طعام کا انتظام ہے۔ یہاں سے نکل کر ابن بطوطہ شیخ ابواسحق الکاذرونی نے مقبرہ کو گیا، جو بمقام گاڈرون شیراز سے دو دن کے راستہ پر ہے، کہتے ہیں کہ ان بزرگ کے تمام تاجرجن کے جہاز ہندوستان اور چین کے سمندروں کا سفر کرتے تھے، بہت معتقد تھے جب کبھی کوئی جہاز طوفان میں آجاتا یا اس پر قزاق حملہ کرنے آتے تو تاجرجن بزرگ کے نام سے مدد مانگتے تھے، مصیبت سے چھٹکارہ ہونے پر ہزاروں دینار باایفائے منت شیخ کے مقبرہ کی نذر کرتے اس طرح وہاں ہزاروں غریبوں کی پرورش ہو جاتی تھی۔

ابن بطوطہ گاڈرون سے براہ ہو کر زیدان گیا اور وہاں سے پانچ یوم کے بے آب صحرا کا سفر کر کے کوفہ پہنچا، گو ایک زمانہ میں یہ شہر صحابہ کرام و علماء و ادباء کی سکونت کا مقام تھا اور کچھ مدت تک حضرت علی رضی اللہ عنہ نے اس کو اپنا دار الخلافہ بنایا تھا، اس وقت ڈاکوؤں اور لٹیروں کی دست برد سے ویران ہو چلا تھا، لیکن اس کی مسجد منور قائم اور شاندار تھی، کوفہ سے چل کر بئر الملاحہ کے خوبصورت قصبہ میں سے گذرا جہاں شعیب بکرت آباد تھے۔

دوسرے دن مع اپنے ساتھیوں کے دریائے فرات کے مغربی کنارے پر شہرِ حلہ میں داخل ہوا اس کے بازار وسیع اور قدرتی و صنعتی اشیاء سے معمور تھے، دریا کے آس پاس آمدورفت کے لئے کشتیوں کا ایک مضبوط پل بنا ہوا تھا، حلہ کے تمام باشندے اثنا عشری ہیں لیکن دو گروہوں میں منقسم، ایک گروہ اور دوسرے "اہل المسجدین" ان کے درمیان آئے دن لڑائی بھگایا جاتا تھا، بازار کے قریب ایک مسجدِ مجددی قائم الزمان کے نام سے مشہور ہے۔ غروبِ آفتاب سے پہلے شہر کے سو آدمی عادتاً مسلح ہو کر باجے بجاتے ہوئے حاکمِ شہر کے پاس جاتے ہیں، اور اس سے زمین لگام سے پوری طرح آراستہ ایک گھوڑا یا غنچہ لے کر مقامِ مذکور کے دروازہ پر تلوا رہتے ہیں اور پکارتے ہیں، "رقائم الزمان اپنے گوشے تنہائی سے باہر تشریف لائیے۔ دنیا میں بدکاری اور نا انصافی پھیل گئی ہے اس کو دور کیجئے" اس طرح باجوں کی آواز کے ساتھ پکارے چلے جاتے ہیں یہاں تک کہ نمازِ مغرب کا وقت آجاتا ہے۔ ان لوگوں کا عقیدہ ہے کہ حضرت حسن العسکری کے فرزند حضرت محمد باقر ہیں امامِ یکایک ایک فارسی چلے گئے، اور لوگوں کی نظروں سے چھپ گئے۔ قیامت کے قریب ان کا ظہور ہوگا، اس لئے امامِ مستتر اور "امامِ المنتظر" کے نام سے مشہور ہیں۔

اس کے بعد ابن بطوطہ نے کہہ دیا کہ حضرت امام حسین رضی اللہ عنہ کے مزار کی زیارت کی، یہاں بھی داخلہ اور زیارت کے آداب و طریق

وہی تھے جو نجف میں حضرت علیؑ کے مزار مبارک سے متعلق تھے، افسوس ہے کہ اس وقت کربلا میں ضعیفوں کے ایک ہی خاندان میں دو جماعتیں ہو گئی تھیں۔ جن کے درمیان آئے دن لڑائی بھگڑے ہو کرتے تھے۔ اس لئے شہر ویران ہو رہا تھا وہاں سے ابن بطوطہ بغداد (سابقہ پایۂ تخت اسلام بزمانہ، نبی عباس) گیا، اس کی ندی دجلہ پر بھی کشتیوں کے دوپل تیار کئے گئے تھے، جن پر سے سردوزن شبانہ روز گزرتے تھے، شہر میں گیارہ جامع مسجدیں تھیں، ندی کے سیدھے کنارے پر آٹھ اور بائیں پر تین، اور بھی مساجد مدرسے بڑی تعداد میں تھے۔ مگر سب ویران و برباد پڑے تھے برائیں ہم اس شہر میں حمام بہت تھے، اور اچھے طریقہ پر بنائے گئے تھے، ان پر باہر سے قیر چڑھا ہوا تھا جس سے سیاہ مرم کا شبہ ہوتا تھا، ایک ایک شخص کے لئے علیحدہ حمام خانے بھی تھے۔ جن میں ٹھنڈ اور گرم پانی غسل کے لئے مہیا ہوتا تھا، نہانے والے کو تین تین تولیے دیئے جاتے تھے۔ اس طرح سترپوشی کے ساتھ غسل ہوتا تھا اور بعد کو جسم اچھی طرح خشک کر لیا جاسکتا تھا۔ ایسا معقول اور قابل تعریف انتظام اس نے کسی اور جگہ نہیں دیکھا زمانہ حال کے دمشق کے حمام خانوں میں ایک ایک شخص کو چھ سے دس تولیے تک دیئے جاتے ہیں، خود راقم الحروف نے ۱۹۱۳ء میں قسطنطنیہ کے ایک شہر حمام میں ایسا ہی معقول و مناسب انتظام دیکھا، بغداد کا مغرباً حصہ جو پہلے تعمیر ہوا تھا اس وقت کھنڈر پڑا تھا، اس کے باوجود بھی شہر کے تیرہ حصے تھے۔ ان میں سے ایک ایک حصہ بمنزلہ ایک شہر کے تھا، جو دو تین حصوں

اور دیگر ضروریات زندگی سے مہمور تھا، اس کا مشہور بیمارستان (ہسپتال) اس وقت دیران تھا، شہر کا مشرقی حصہ بازاروں سے بھرا تھا، سہ شنبہ کا بازار سب سے بڑا تھا، مشرقی جانب میوہ کا کوئی درخت نہیں تھا، سب میوہ غربی جانب کے باغات سے فراہم کیا جاتا تھا،

ابن بطوطہ جس وقت بغداد پہنچا اسی وقت ابو سعید بہادر خاں سلطان عراقین و خراسان (فرزند محمد خدائندہ) بھی وہاں پہنچا یہ متعلیٰ المغانان فارس کا آخری بادشاہ تھا، بڑا فیاض آدمی تھا، لڑکا ہی تھا کہ باپ کی جگہ تخت نشین ہوا، امیر اکبر چوہان نے اس کو کسب و بیکھ کر حکومت اپنے ہاتھ میں کر لی، ایک دن بادشاہ کی ایک ماں نے چوہان کے بیٹے دمشق خواجہ کی بے ادبی کی شکایت کی۔ تو ابو سعید نے اسکو گرفتار کر کے قتل کروادیا، چوہان اس وقت تاتاری فوج کے ساتھ خراسان میں تھا، فوج لے کر بادشاہ سے لڑنے آیا لیکن فوج بادشاہ کی طرف چلی گئی۔ چوہان نے بھاگ کر شاہ ہرات کے ہاں پناہ لی لیکن اس نے چوہان اور اس کے سب سے چھوٹے بیٹے کو قتل کروادیا، ابو سعید کو بادشاہت کے پورے اختیارات حاصل ہونے کے بعد چوہان کی ایک بیٹی سے شادی کرنے کی خواہش ہوئی، وہ بہت حسین تھی، اور بغداد خاتون کے لقب سے مشہور بھی اس کا عقد پہلے شیخ حسین سے ہو چکا تھا (جو بعد کو ابو سعید کے مرنے پر خود عراقین کا بادشاہ بن گیا اور اس کا پھوپھی زاد بھائی بھی تھا) ابو سعید کے حکم سے شیخ حسین نے بغداد خاتون کو طلاق دی اور وہ ابو سعید کے نکاح میں آئی۔ بادشاہ کو اس سے بہت

محبت تھی اور اس کا اس پر بہت اثر تھا، ترک عموماً اپنی عورتوں کی بڑی عزت کرتے ہیں، سلطان کے فرمان کے ساتھ کھاجاتا تھا حسب الحکم سلطان و خواتین سلطان، کچھ عرصہ بعد سلطان نے ایک دوسری عورت دلشاد (دختر دمشق خواجہ) سے شادی کی۔ بغداد خاتون نے حسد کے مارے ابو سعید کو رومال کے ذریعہ زہر دے کر قتل کر دیا، جب امراء کو اس کا علم ہوا تو ایک یونانی خواجہ سرانے رجو غلامی سے ترقی کر کے بڑا امیر بن گیا تھا (بغداد خاتون کو غسل خانہ میں مار ڈالا۔

بغداد سے جب سلطان ابو سعید کا شاہی کارواں (جو عام اصطلاح میں محلہ کہلاتا تھا) روانہ ہوا تو ابن بطوطہ نے بھی اس کے ساتھ دس دن تک سفر کیا۔ اس کے بعد دس دن کا راستہ طے کر کے ایک امیر کے ہمراہ تبریز پہنچا، لوگ شہر کے باہر ایک مقام پر جو اشام کہلاتا تھا مسافر خانہ میں آئے۔ یہاں روٹی، گوشت، بگھارے چاول اور مٹھائی سے ان کی تواضع کی گئی، دوسرے دن اس نے شہر کے غازاں بازار کا گشت کیا، اس کو دنیا کے بہترین بازاروں میں تصور کرتا ہے۔ جو ہریوں کی دوکانوں کو قیمتی زیورات سے معمور پایا، حسین غلام قیمتی ریشمی لباس پر کمر باندھے سوداگروں کے سامنے ترکی خواتین کو زیور دکھا رہے تھے، مال بافراط خرید اچا رہا تھا، اس خرید و فروخت میں جھگڑا بھی ہوا، عنبر و مشک کے بازار میں بھی ایک ایسا ہی قہقہہ تنازعہ دیکھنے میں آیا، وہ تبریز میں صرف ایک رات رہ سکا، اس لئے کہ امیر نے اس کو اپنے ساتھ چلنے کے لئے حکم دیا تھا۔ یہی وجہ تھی کہ شہر

کے علماء سے ملاقات نہ کر سکا، امیر اس کو سلطان کے دربار میں لے گیا۔ اور کہا کہ ابن بطوطہ حجاز واپس جانا چاہتا ہے، سلطان نے حاجیوں کے افسر کاروں کے نام بغداد کے گورنر کے توسط سے احکام نافذ کئے کہ ابن بطوطہ کی روپے وغیرہ سے مدد کی جائے۔ چنانچہ ایسا ہی سلوک کیا گیا۔ چونکہ کارواں کی روانگی کے لئے ابھی دو مہینے باقی تھے، اس لئے ابن بطوطہ چند اور لوگوں کے ساتھ اس اتنا رہی موصل اور دیار بکر دیکھنے کی غرض سے روانہ ہوا۔

مسافر بغداد سے نکل کر دجلہ کی مشہور نہر دجلہ پر ایک جگہ پہنچے جس کو عربیہ کہتے تھے

وہاں سے ایک قلعہ کو گئے جس کا نام المعشوق تھا، اس کے مقابل دریا کے مشرقی کنارے پر مسافر (یا سمرقند) کے کھنڈرات واقع ہیں، ایک زمانہ میں بعد المتصم باہد (۳۳۳ھ - ۳۳۲ھ) بنی عباس کا دار الحکومت بجائے بغداد کے ساتھ میں منتقل کیا گیا، اس زمانہ میں وہاں بڑے ترک و احتشام کے ساتھ بڑی بڑی حویلیوں میں شاہی خاندان اور اس کے حواشی رہا کرتے تھے، تقریباً نصف صدی کے بعد بعد (المعتضد ۳۹۲ھ - ۳۹۰ھ بغداد پھر دار الخلافہ بنا، ان سے گذر کر ایک دن کے بعد مکہ میں (مقام ولادت سلطان صلاح الدین ایوبی) پہنچے، اس کے بازار اور مساجد بارونتی پائے گئے۔ پھر القفر کے قصبہ اور اس کے بعد قصبات و حزارع کے سلسلہ میں سے ہوتے ہوئے موصل پہنچے، راستہ میں تیرگی بادیاں ملیں، جیسا کہ کوفہ اور بصرہ کے پاس دیکھنے میں آئی تھیں۔

موصول ایک قدیم اور خوش حال شہر تھا، اس کا تعلق الحمد بآء مضبوطی کے لئے مشہور تھا، اس کے بازو سلطان کے محلات تھے، شہر کے گرد دو مضبوط دیواریں تھیں، جن پر قریب قریب برج بنائے گئے تھے، دیواریں اتنی موٹی تھیں کہ ان کے ایک ایک بازو کے اندر ایک ایک کمرہ سلسلہ وار بنایا گیا تھا صرف وہی ہی کے شہر میں ایسا دیکھا گیا، شہر کے باہر مضافات میں حمام، مسافر خانے اور بازار تھے، دجلہ کے کنارے جامع مسجد ہے، نہایت خوب صورت، اور عالی شان، اس مسجد کے سامنے ایک بیمارستان تھا، شہر کے اندر بھی دو جامع مسجدیں تھیں موصول کا قیصریہ لوہے کے دروازوں کی ایک اچھی عمارت تھی۔

موصول سے ابن بطوطہ جزیرہ ابن عمر کو گیا، یہ شہر جزیرہ اس لئے کہلاتا تھا کہ دریا اس کے گرد گھومتا ہے، اس وقت شہر کا بڑا حصہ کھنڈر بنا پڑا تھا، اس کے باشندے خوش خلق اور مہمان نواز تھے۔ وہاں سے کوہ جو دسی کا مطالعہ کیا۔ جہاں صرف حضرت نوح مہلی کشتی آ کر ٹھہری تھی جس کا ذکر کلام ربانی میں آیا ہے، دو دن کے سفر کے بعد قدیم شہر نصیبین میں پہنچی اس وقت وہ ویران ہو چلا تھا، تاہم اس کا عرق گلاب لاجواب تھا۔ اس کے گرد پہاڑی چشموں سے نکل کر ایک ندی بہتی ہے جس کا پانی شہر کی گلیوں اور مکانوں میں سے گذرتا تھا۔ اس شہر میں ایک بیمارستان اور دو مدرسے تھے۔

یہاں سے ابن بطوطہ شہر سنجاہ گیا۔ جو پہاڑوں کے دامن میں

آباد تھا، لیکن یہ کاتب تحفۃ النظا ریاخود ابن بطوطہ کے حافظہ کی غلطی معلوم ہوتی ہے۔ اغلب گمان ہے کہ وہ یہاں سے اپنے واپسی کے سفر میں گیا، پھر دارا نامی شہر میں گیا، جو سلطنت رومہ کا بہرحدی مقام تھا۔ جسٹینین نے (JUSTINIAN) اس کو قدیم ایلیائیوں کی مراثت کے لئے بنایا تھا، وہاں سے مار دین گیا، جہاں اس نام کا اولیٰ کسپٹرا تیار ہوتا تھا، اردین ممالک اسلام کے خوب صورت اور مضبوط شہروں میں شمار کیا جاتا تھا، اس کا قطعہ ایک بڑے ہی اونچے پہاڑ پر واقع ہے اس وقت وہاں کا سلطان ملک الصالح بڑا ہی فیاض، قدر دان شعراء اور غربانواز تھا، سلجوق سلطان بغداد نے مسئلہ میں مار دین کو مشہور بہادر ایل غازی کے تفویض کیا جس نے صلیبی جنگجوؤں سے بڑی دلیری کے ساتھ جنگیں کی، اس کے جانشین تاریخ میں ارتقی کہلاتے ہیں شہر اور اس کے اطراف کا ملک اسی خاندان کے تصرف میں تیمورنگ کے مرنے تک رہا۔ الملک الصالح اس خاندان کا بارہواں بادشاہ ۱۲۱۱ء تک حکمران رہا،

ابن بطوطہ یہاں سے حجاز کے کارواں میں شریک ہونے کے لئے بغداد واپس آیا۔ شہر کے حاکم نے حسب فرمان سلطان اس کے آرام و آسائش کا انتظام کر دیا۔ سالار کارواں اس کے ساتھ بڑی مہربانی سے پیش آیا۔ کوئی پینچتے ہوئے وہ بیمار ہو گیا۔ لیکن سفر جاری رکھا اس حالت میں کہ مغربہ پہنچا اور کعبتہ اللہ کا طواف کیا، نقاہت کی وجہ

سے صفا و مردہ کے درمیان پا پیادہ نہ جاسکا مجبوراً امیر کے گھوڑے پر
 سوار ہولیا، جب منی پہنچا تو رو بہ صحت ہوا۔ بعد ختم حج سال بھر مکہ ہی میں رہا
 اور بیشتر وقت عبادت و تلاوت میں صرف کیا۔ بعد کے سال یعنی ۱۳۲۲ء کے
 حج کے بعد بھی اور دو برس وہی مقیم رہا۔

باب (۳)

۳۳۳ء کے اہتمام کے قریب کاجج کر کے ابن بطوطہ راہی تین ہوا۔
 مکہ سے جدہ گیا، بحیرہ قزیم کی اس بندرگاہ کی نسبت مشہور تھا کہ زمانہ
 قدیم میں ایرانیوں نے اس کو تعمیر کیا، جدہ کی جامع مسجد میں نماز جمعہ
 سے پہلے موذن گن لیا کرتا تھا کہ باشندگان شہر سے کتنے لوگ حاضر ہیں۔
 اگر چالیس ہوتے تو نماز جمعہ پڑھائی جاتی اگر اس سے کم تو نماز ظہر، اجنبیوں
 اور مسافروں کو اس میں شمار نہیں کیا جاتا تھا، یہاں سے وہ ایک جلد
 (کشتی) میں سوار ہوا شریف منصور نے اس کو اپنی کشتی میں بیٹھنے کو کہا، لیکن
 اس میں کئی اونٹ تھے، ابن بطوطہ نے گہرا کر ان کے ساتھ سفر کرنا مناسب
 نہ سمجھا، دو روز بعد مخالف ہوا چلنے لگی، راہ رو بہا رہو گئے، بالآخر
 رأس دوار (شامد حالیہ نام کے رأس رویہ) پہنچا اور سوآن کن کے
 درمیان پناہ ملی۔ یہاں انہیں ایک جھونپڑی میں شتر مرغ کے انڈے
 ملے۔ جن میں پانی بھرا ہوا تھا، اس پانی کو لے کر کھانا پکا گیا۔ بے جا قوم
 کے چند لوگ آ پہنچے۔ جن سے اونٹ کرایہ پر لے کر ملک کے اندرونی حصہ میں
 داخل ہوئے، ہرن بکثرت نظر آئے اور چونکہ ان کا گوشت وہاں کھایا
 نہ جاتا تھا اس لئے وہ آدمیوں کو دیکھ کر بھاگتے نہ تھے، سیاح دو
 دن چل کر حسیرہ سوآن کن پہنچے جو ساحل سے چھ میل پر واقع ہے، یہاں
 نہ پانی ملتا ہے، نہ اناج پیدا ہوتا ہے، کس قسم کا درخت بھی نہیں ہوتا،

کشتیوں کے ذریعہ پانی پہنچایا جاتا ہے، شتر مرغ، ہرن اور جنگل گدھوں کا گوشت ملتا ہے، پھیلے بہت ہیں، دودھ اور مسکے بھی دستیاب ہوتا ہے جو کتہ بھیجا جاتا ہے،

سواکن سے جہاز پر سوار ہو کر ابن بطوطہ اور اس کے ہم سفرین کی طرف چلے، سمندر کے اس حصہ میں جا بجا چٹانیں ہیں اس لئے رات کو جہاز رانی نہیں ہوتی، کپتان ہر وقت جہاز کے سامنے کے حصہ پر کھڑا ہو کر ملاحوں کو ان چٹانوں سے بچ کر چلنے کے لئے ہدایات دیتا رہتا ہے۔ چھ دن بعد حالی نامی شہر پہنچے، یہ بڑا اور آباد مقام تھا۔ جس میں دو عرب قبیلے، رہتے تھے، اس کا سلطان نیک مزاج، تعلیم یافتہ اور شاعر بھی تھا، ابن بطوطہ نے اس کے ساتھ مکہ سے جدہ تک سفر کیا تھا۔ جب اس شہر میں آئے تو کسی دن تک سلطان نے اس کو اپنے یہاں مہمان رکھا، بعد کو اس کے جہاز میں سوار ہو کر شرجا پہنچا، جہاں بڑے مہمان نواز تاجر آباد تھے یہاں صرف ایک رات ٹھہر کر وہ الایوب اور پھر زبیدہ پہنچا، جو سلطان چین کی سرکاری قیامگاہ تھی تعز جس کا گر مال پائیہ تخت تھا،

زبیدہ چین کے پائیہ تخت صناع سے ایک سو بیس میل دور ہے، وسعت و تمول میں یہ دوسرا شہر ہے، اس میں باغ اور میوہ مشلاً موز (کیلا) وغیرہ نہروں کی وجہ سے بکثرت ہیں، لوگ خوش خلق، راست باز اور خوش وضع ہیں، عورتیں بہت حسین ہیں۔ خردما کے پکنے کے موسم میں ہر شبہ کو باغوں میں بچے بڑے مرد و زن سب کے

سب جمع ہوتے ہیں بگاتے بجاتے اور خوشی مناتے ہیں، شہر کی عورتوں کو
 غیر مالک کے مردوں سے شادی کرنے میں تامل نہیں، مگر وطن چھوڑنا نہیں
 چاہتیں، ابن بطوطہ یہاں سے نکل کر تھڑ گیا، لیکن وہاں کے باشندوں کو
 مشرور و متکبر پایا۔ (جیسا کہ عموماً ہریا یہ تخت میں دیکھا جاتا ہے۔ یمن کا
 سلطان رسول خاندان نور الدین علی تھا۔ پنجشنبہ کو اس کا دربار مقرر
 تھا۔ حاضرین کے لئے لازم تھا کہ جھک کر انگشت شہادت سے زمین کو
 چھولیں پھر سر کو لگا کر کہیں "اللہ تعالیٰ سلطان کو قائم و برقرار رکھیں"
 ابن بطوطہ بھی اس دن قاضی کے ساتھ دربار میں داخل ہوا، سلام کر کے
 سلطان کے سامنے بیٹھا، تو اس نے سیاح کے وطن اور سفر کے حالات
 دریافت کئے وزیر بھی وہاں موجود تھا اس کو حکم دیا گیا کہ ابن بطوطہ کو
 اچھی مہمان داری کی جائے۔ کچھ دنوں بعد وہ صنعا گیا، ہندوستان اور
 حبش کی طرح یمن میں بھی بارش تمام سال میں صرف چند مہینہ ہوتی ہے۔
 خوب شدت کی ہوتی ہے، صنعا کا ہر گھر اور گلی کوچہ پتھر کے فرش سے آرا
 تھا، بارش کا پانی فرش کی وجہ سے شہر کو بالکل دھو کر صاف کر دیتا تھا
 صنعا سے وہ عدن گیا جو یمن کی بندرگاہ ہے اس کے گرد پہاڑ ہی پہاڑ
 ہیں، داخلہ کا صرف ایک ہی راستہ ہے، یہاں کسی قسم کی زراعت نہیں
 ہوتی، نہ کوئی درخت ہے، پانی وہی ملتا ہے جو بارش کے زمانہ میں حوضوں میں
 کر لیا جاتا ہے۔ گرمی کی شدت ہے، ہندوستان کی بندرگاہوں کی طرح
 قوتم، یعنی کوئیون، کالی کٹ، اور دیگر یلیباری مقاموں سے یہاں

سامان سے لدے ہوئے جہاز آتے ہیں، شہر میں ہندوستان اور مصر کے بھی تاجر رہتے ہیں، ان میں بعض ایسے دولت مند تھے کہ بڑے سے بڑے جہاز کا سامان بھی بعض وقت ایک تاجر اکبلا خرید لیتا تھا، دولت و ہا ہمی رقابت کے باوجود خداترس و متکسر المزاج اور فیاض تھے، زکوٰۃ بڑی پابندی سے ادا کرتے تھے۔

عدن سے جہاز پر سوار ہو کر ابن بطوطہ چار دن کے سفر کے بعد بربرہ کے حبشیوں کے شہر زیلا کو گیا یہاں سے مقدشامک دو مہینہ کا راستہ صحرا ہی صحرا ہے، زیلا اگرچہ ایک بڑا شہر اور اس کا بازار وسیع ہے، لیکن پھیلیوں کی افراط اور ذبح کئے ہوئے اونٹوں کے خون کی وجہ سے انتہا درجہ کا غلیظ اور مستعفن ہے۔ مسافروں نے باوجود سمندر کی طغیانی کے سات کو جہاز ہی پر کھڑا مناسب سمجھا، پندرہ دن کے سفر کے بعد مقدشا پنچے، جو بہت بڑا شہر تھا، اور جہاں تجارت اپنے کھانے کے لئے روزانہ سیکڑوں اونٹ ذبح کرتے تھے، جب کبھی باہر سے کوئی جہاز اس کی بندرگاہ میں داخل ہوتا تو جوان باشندگان شہر چھوٹی کشتیوں میں بیٹھ کر کھانے کے حوان لئے ہوئے پہنچتے، اور تاجبروں کو ایک ایک اپنا مہمان بنا لیتا، ابن بطوطہ تاجبر نہ ہونے کی وجہ سے قاضی شہر کا مہمان بنا لیا گیا، اس نواح کا سلطان شیخ کہلاتا تھا، اس وقت ابو بکر نام کا بزرگ قوم سے ایک شخص سلطان تھا، اس نے بوقت حضوری دربار ابن بطوطہ کی پان سپاری سے تواضع کی اور طالب علموں کے مکان

میں بحیثیت مہمان شاہی اس کو ٹھہرایا۔ تین دن کے بعد جمعہ کے روز سلطان
 کے پیچھے نماز جمعہ پڑھی گئی، یہاں سے اس نے سواحل کی سرزمین کا عزم
 سفر کیا تاکہ زنج (زنگیوں) کے علاقہ میں گلو کا شہر جا کر دیکھے، دو دن کے
 بعد وہ مباسہ کے جزیرہ پر پہنچا۔ اس جزیرہ میں میوہ وغیرہ کے درخت تھے
 مگر اناج کی قسم سے کوئی کاشت نہ تھی۔ ایک تاجر نے اس سے کہا کہ گلو
 سے سفالا کا شہر جنوب میں چودہ دن کی مسافت پر ہے اور وہاں سے
 ایک مہینہ کے سفر کے بعد تھی قوم کا ملک آتا ہے۔ جس کے یونانی نامی ایک مقام
 سے وہاں کے باشندے سونا لاکر بیچتے ہیں، گلو بڑا شہر تھا، اس کی تمام
 عمارتیں لکڑی کی تھیں، اس وقت وہاں کا سلطان ابوالمظفر حسن بڑا نیک
 اور فیاض تھا، کافر زنگیوں سے ہمیشہ برسر پیکار رہتا تھا، جب یہ فیاض
 سلطان مرگیا، تو اس کا بھائی داؤد جو بڑا بخیل تھا تخت نشین ہوا۔ سیاح
 گلو سے وفارسی پہنچے جو مین سا آخری کنارہ ہے یہاں سے ابھی نسل کے
 گھوڑے ہندوستان بھیجے جاتے ہیں۔ اس شہر کے باشندوں اور مقام
 تعجب ہے، جانوروں، موشیوں کی خوراک۔۔۔ بھی سارے دین کے قسم کی
 مچھلی تھی، بازار میں لوندیاں ہی سامان بیچتی تھیں، ان کا لباس بالکل سیاہ
 تھا۔ اناج کی کاشت ہوتی تھی لیکن نہایت عمیق بولیوں کے پانی سے، اس جگہ
 کے باشندے اطوار و عادات میں شمال مغربی افریقہ کی اقوام کے مماثل تھے
 شہر کے پاس میوے کے باغ تھے جن میں موز (کیلا) بکثرت تھے۔ پان
 اور ناریل کی بھی کاشت ہوتی تھی۔ پان سپاری کا ہندوستان

کی طرح بہت استعمال تھا اس کا عطیہ بڑی عزت کی نگاہ سے دیکھا جاتا تھا ناریل کے دودھ سے شہد اور شکر بھی بناتے ہیں اس کا تیل کھانے اور چراغ جلانے کے کام میں آتا ہے۔ عورتیں اپنے سر کے بالوں میں بھی یہ تیل استعمال کرتی ہیں۔

میسرا کے ایک شخص کے چھوٹے جہاز میں بیٹھ کر ابن بطوطہ اور دیگر مسافر راہی عمان ہوئے۔ دوسرے دن کو ریامور کے جزائر میں سے ایک جزیرہ ہاسک پر جا پہنچے جس کے باشندے سب ماہی گیر تھے، یہاں لوہان کے بہت درخت ہیں جن کے پتے پتے ہوتے ہیں۔ جب ان میں تسکاف کیا جاتا ہے تو دودھ ٹپکتا ہے جو گوند کی طرح جم کر لوہان بن جاتا ہے، خام نامی مچھلی ان کی غذا تھی، اس کو چیر کر گوشت بڑی سے جدا کر لیا جاتا ہے اور دھوپ میں سکھایا جاتا ہے، مچھلی کی ہڈیوں سے مکان بنائے جاتے ہیں۔ اور ان پر اونٹ کا چمڑا بطور چھت کے چپاں کر دیا جاتا ہے، چھ روز بعد ایک جزیرہ پر پہنچے جہاں پر ندی پر ند نظر آتے تھے ملاحوں نے ان کے انڈے اور بچے پکا کر کھائے۔ ابن بطوطہ نے صرف مچھلی کھا کر پیٹ بھرا، اس لئے کہ ملاح پرندوں کو ذبح کر کے نہ پکاتے تھے، جہاز ہی پر عید الاضحیٰ منائی گئی، خشکی پر جانا نہ ہو سکا۔ سمندر قتلالم تھا۔ اور سامنے ہی ایک ہار ڈوب گیا اور صرف ایک شخص بڑی مشکل سے جان بچا سکا۔

میسرا سے ایک دن اور ایک رات سفر کر کے سور پہنچے جہاں سے قلعہات

کا شہر پہاڑ کے پیچھے نظر آتا تھا۔ ابن بطوطہ کو اس شہر کے دیکھنے کی خواہش
 ہوئی۔ خضر نامی ایک ہندوستانی بھی اس کے ساتھ ہو لیا، جو شخص رہنمائی کے
 لئے مقرر کیا گیا، بدنیت ثابت ہوا جس کی وجہ سے ابن بطوطہ کو بہت تکلیف
 اٹھانی پڑی، چلتے چلتے پاؤں ورم کر گئے، آخر حاکم شہر نے اس کو اپنے یہاں
 ٹھہرایا، قلعہ کی مسجد بڑی شاندار اور مرتفع مقام پر بنائی گئی ہے۔ اسکی
 دیواریں قاشانی کام سے آراستہ ہیں، یہاں چاول کے ساتھ جو ہندوستان
 سے لایا جاتا ہے مچھلی پکا کر کھاتے ہیں، مچھلی بہت ہی لذیذ تھی، پھر وہ چھ دن
 کے سفر کے بعد عمان پہنچے، جو بہت شاداب اور ہمہ قسم کے میووں اور درختوں
 سے معمور تھا، اس کا پایہ تخت نزد ایک پہاڑ کے نیچے واقع ہے۔ بازار
 نہایت پاک و صاف تھا اور مسجدیں نہایت خوشنما تھیں، ملک کے باشندے
 مسجد کے صحن میں بیٹھ کر اپنا اپنا کھانا لاکر کھاتے تھے۔ اگر کوئی مسافر آگیا
 تو اس کو بھی اپنے ساتھ کھانے میں شریک کر لیتے تھے۔ بڑے بہادر اور جنگجو
 تھے، عمان کا سلطان ابو محمد نامی ازدری قبیلہ سے تھا، ساحل کے کنارے
 کے اکثر شہر ہرگز کی حکومت میں تھے، ابن بطوطہ یہاں بھی پہنچا، وہ ایک
 ساحلی شہر تھا، جو مغستان بھی کہلاتا تھا، جدید ہرمز سمندر کا ایک جزیرہ
 اس کے سامنے نو میل پر واقع ہے، اس کی بندرگاہ بازاروں سے بھرتی
 تھی، ہندوستان خصوصاً سندھ سے لایا ہوا سامان عراقین، فارس
 اور خراسان بھیجا جاتا تھا۔ لوگ کھجور اور مچھلی کھا کر پلتے ہیں، اور کہتے ہیں
 ”خرما و ماہی لوت بادشاہی“ بولیوں اور مصنوعی تالابوں سے پانی حاصل

کیا جاتا ہے، سقا، مشکوں میں بھر کر لاتے ہیں، جامع مسجد کے دروازے پر پھلی کا سراتنا بڑا نصب تھا کہ لوگ اس کی ایک آنکھ کے حلقہ سے اندر آتے اور دوسرے سے باہر جاتے تھے، ہرمز کا سلطان قطب الدین تہمتن بڑا ہی فیاض اور منکر المزاج آدمی تھا اس وقت اپنے باغی بھتیجیوں سے جنگ کر رہا تھا۔ جب ابن بطوطہ اور اس کے ساتھ کے مسافر وزیر کے ساتھ سلطان کے قصر میں سلام کے لئے حاضر ہوئے تو سلطان کو ایک بوڑھا آدمی بالکل معمولی لباس پہنے اور عامہ باندھے پایا۔

ایک بزرگ کی ملاقات کی غرض سے ابن بطوطہ ہرمز سے خجیاں کے ایک شہر کو گیا، یہاں ترکمانوں کی آبادی تھی۔ ان کی رہنمائی کے بغیر سفر ناممکن تھا، راستہ میں چار دن کی مسافت کا ایک صحرا حائل تھا جس میں عرب ڈاکوؤں اور بادِ سموم کی شدت کی وجہ سے جان ہمیشہ خطرہ میں رہتی تھی ان صحراؤں سے گذر کر وہ خورستان گیا جو بہت گرم مقام تھا، یہاں ابن بطوطہ ما اس کے کاتب کے حافظ کی غلطی معلوم ہوتی ہے۔ خورستان شیراز سے تقریباً پچاس میل جنوب مشرق کی طرف واقع ہے۔ اگر وہ وہاں سے گذرے تو غالباً ۱۳۲۷ء میں ہندوستان سے واپس کے وقت ہی گذرنا ہوگا۔ خورستان کا دوسرا نام سروستان ہے۔ پتھے پانی اور میوہ کے باغات کی افراہ ہے۔ اس کے بعد لار نامی شہر میں پہنچا، اور درویشوں کی خانقاہ میں ٹھہرا اس جگہ کا سلطان ایک ترکمان تھا جس نے عام دستور کے مطابق لار راہِ کرم اس کے پاس کچھ تحفہ بھیجا۔

یہاں سے نکل کر سیدھا خجبال پہنچا۔ جو مشہور بندرگاہ شیخ ابودلف کی
 قیامگاہ تھی، ان سے شرفیلاقات حاصل کر کے قیص کو گیا جسے سیراف بھی کہتے
 ہیں۔ یہاں بھی ابن بطوطہ کے حافظہ کی غلطی معلوم ہوتی ہے، سیراف کی قدیم بندرگاہ
 جو کہ زمانہ میں خلیج فارس کی آمدورفت کا دروازہ تھی حالیہ طہیری (TAHIRI)
 کے قریب واقع ہے۔ قیص یا کیش اس سے کوئی تشریح جنوب میں ایک جزیرہ ہے
 جس کا ذکر شیخ سوہدی نے گلستاں کی ایک حکایت میں کیا ہے (بارہویں صدی
 عیسوی)۔ کیش نے سیراف سے خلیج کی آمدورفت کا راستہ چھین لیا۔ ۱۳۳۷ء
 میں کیش کو بگہ شہر ہرمز آمدورفت کا مقام بنا جو بندر عباس کے جنوب مشرق
 میں واقع ہے۔ ۱۳۷۷ء میں پرتگالیوں نے ہرمز پر اپنا قبضہ جمایا، لیکن ۱۶۲۲ء
 میں انگریزوں کی مدد سے ایرانیوں نے اس کو پرتگالیوں سے واپس چھین لیا،
 بالآخر شہر ہرمز ہجرت میں خود بندرگاہ عباس کا شہر ہرمز کی بجگہ خلیج
 فارس کی بندرگاہ بن گیا، سیراف کے باشندے ایرانی تھے، سیراف اور
 بحرین کے مابین خلیج کا ایک ساکن حصہ ہے۔ جہاں اپریل اور مئی کے مہینوں میں
 موٹی کے سوداگر کشتیوں میں جمع ہوتے ہیں۔ عرب غولہ زن پانی میں سانس
 روک کر تہ تہ ہیں، اور خلیج کی تہ سے سپہیاں نکال لاتے ہیں، باہر لانے
 کے بعد ان کو کھول کر خشک ہونے دیتے ہیں، تو ان میں سے موٹی برآمد
 ہو۔ یہی غولہ زن مختلف تہ تک بیک وقت پانی کے اندر سانس روک
 کر رہ سکتے ہیں، جب تھک جاتے ہیں تو کمر سے بندھی ہوئی رسی کو ہلاتے ہیں۔
 کشتی والے ان کو اوپر کھینچ لیتے ہیں۔ غولہ زن اکثر بیشتر ان سوداگروں

کے مقروض ہوتے ہیں ان کی پرورش کا یہی ذریعہ ہے، سیراؤنسے ابن بطوطہ
 بحرین کے خوشنما وسیع اور شاداب شہر کو گیا۔ کہتا ہے کہ اگر وہاں کہیں ساحل
 کے قریب ہاتھ سے ذرا سا کھودا جائے تو آب شیریں نکل آتا ہے، دھوپ
 اور ریت کی کثرت ہے وہاں سے وہ تئیف گیا، پھر حجریا (المحصار) یہاں
 کبھوروں کی افراط ہے، پھر شہر میامہ میں پہنچا، اس کے حاکم کی رفاقت
 میں حج کی غرض سے ۳۳۲ھ میں مکہ معظمہ روانہ ہوا۔ اس سال سلطان ہمایوں
 ملک الناصر نے اپنا آخری حج کیا، کہتے ہیں کہ الناصر کا بیٹا امیر احمد اور ساتھی
 بک تیمور اس کے قتل کی سازش کر رہے تھے، جب سلطان کو اس کا علم ہوا تو
 دونوں کو قتل کر دیا۔

باب (۴)

حج سے فارغ ہو کر ابن بطوطہ جدہ گیا، تاکہ جہاز پر چین اور ہندوستان کا سفر کرے لیکن کسی نے اس کا ساتھ نہ دیا۔ اس لئے مجبوراً جدہ ہی میں چالیس دن ٹھہرا رہا۔ ایک جہاز قصیر جاتے والی تیار تھی، لیکن اس کی حالت مخدوش دیکھ کر اس پر سفر کرنا مناسب نہ سمجھا، بعد کو اطلاع ملی کہ یہ جہاز سمندر میں غرق ہو گیا، اور بہت کم مسافر ڈوبنے سے بچ رہے۔ بالآخر ایذا بجانے کے ارادہ سے نکلا، مگر مخالف ہوا جہاز کو اس وادے کی طرف لے گئی۔ وہاں وہ بیجا قوم کے چند لوگوں کے ساتھ ایذا بکے صحرا میں سے گزرا، پھر ایدو ہوتے ہوئے وہ اور اس کے ہم سفر دریائے نیل کے راستہ قاہرہ پہنچے۔ وہاں چند روز ٹھہر کر اسی شام ہوئے، اور بار دیگر غازہ، ہیردن، یروشلم، رملہ، عکہ، طرابلس اور جبیلہ ہوتے ہوئے لاڈقیہ پہنچے۔ لاڈقیہ سے جے نوآ (GENOA) کے ایک جہاز پر سوار ہو کر بلاہ روم (اناطولیہ) کی طرف روانہ ہوئے جس کا بیشتر حصہ ان دنوں مسلمان ترکوں کے قبضہ میں آچکا تھا۔ جہاز کا مالک ایک عیسائی مہاجر نامی اس کے ساتھ بڑی مہربانی سے پیش آیا، دس راتیں سمندر ہی کے سفر میں گئیں، مسلمانوں کے ساتھ بہت اچھا برتاؤ کیا گیا، یہاں تک کہ ان سے کرایہ نہیں لیا گیا، بالآخر ملائیشہ میں آ پہنچے جہاں سے مسلمانوں کی یہ نئی سلطنت شروع ہوئی۔

ہوتی تھی، ملک بہت خوش منظر لوگ خوش خور اک و خوش پوشاک تھے، عورتیں بے نقاب پھرتی تھیں۔ علاء الدین کی قیاد اول ۱۲۱۹ء تا ۱۲۳۶ء) نے جو روم کے سلجوق سلاطین میں بڑا نامور بادشاہ گذرا ہے علاقہ کی بندرگاہ تعمیر کرائی تھی۔ یہاں جنگل بہت ہیں۔ قاهرہ اسکندریہ اور شام کے تاجر لکڑی خریدنے آیا کرتے تھے، شہر کے ایک مرتفع کنارے پر اس سلطان کا بنایا ہوا ایک عالیشان اور مضبوط قلعہ ہے۔ اس وقت شہر کا حکمراں یوسف بک ابن قرمان تھا، ابن بطوطہ قاضی شہر کے ساتھ اس کے سلام کے لئے گیا۔ وہ بڑی مہربانی سے پیش آیا۔ اور واپسی کے وقت سفر خرچ کے روپے بھی عنایت فرمائے۔

علاقہ سے وہ انطاکیہ (حال ادالیہ) گیا، شہر کو بہت وسیع اور خوش منظر پایا۔ آبادی بھی کثیر تھی، ہر ملت کے لوگوں کے لئے شہر کا ایک حصہ مخصوص تھا، عیسائی تجارتی کارخانہ مینا کہلاتا تھا، اس شہر میں پہلے تو یونانی (بازنطانی) آباد تھے، مسلمانوں کے تسلط کے بعد شہر کے ایک علیحدہ محلہ میں جا بسے۔ اسی طرح یہودی بھی، بادشاہ اور اس کے درباری ملوک شہر کے ایک خاص حصہ میں مقیم تھے، عام مسلمانوں کی سکونت وسط شہر میں تھی، باغ بکثرت تھے، قمر الدین نام۔ ایک میوہ از قسم آلو بخارا بہت مزے دار تھا۔ مصر کو بڑی مقدار میں بھیجا جاتا تھا، اس شہر کا لیموں مصر میں اب بھی ادالیہ کے نام سے مشہور ہے، ابن بطوطہ شیخ شہاب الدین الجموی کے مدرسہ میں

مہمان رہا۔ اس زمانہ میں اناطولیہ کے ہر شہر میں اخوان کے نام سے مسلمان
 ترکوں کی ایک جماعت بڑی منظم حالت میں قائم تھی۔ مسافروں کی خبرگیری
 ان ہی کے سپرد تھی۔ اس کا دوسرا نام فتیان تھا۔ ہر شخص اپنی کمائی اپنے
 سرگرمی کے حوالہ کرتا تھا، وہ اس کو ضروری قومی و معاشرتی کاروبار پر
 صرف کرتے تھے۔ مسافروں اور حاجتمندوں کی ضروریات کی فراہمی اسی
 گنجائش سے کی جاتی تھی۔ انطاکیہ کی مہانداری ایک نوجوان ترک کے تفویض
 ہوئی جو پیشیہ کے لحاظ سے پیہ دوز تھا، مگر بڑا ہی فراخ دل اور بلند حوصلہ
 تھا، یہاں سرایا خانقاہ ترکی شالوں اور عراقی شیشہ کی قندیلوں سے
 آراستہ تھے۔ ابن بطوطہ کی پرتکلف ضیافت کی گئی، موسیقی کا بھی بطور
 خاص انتظام تھا۔

پھر ویر دور ہوتا ہوا افریدوز پہنچا، یہاں کا سلطان بہت راست باز
 اور پابندِ صوم و صلوة تھا، اسی زمانہ میں اس کا ایک لڑکا مر گیا، سلطان
 اور مدرسہ کے طلباء کے ساتھ ابن بطوطہ بھی اس لڑکے کے مزار پر فاتحہ
 پڑھنے گیا، اس کو پاپیادہ دیکھ کر سلطان نے اس کے لئے ایک گھوڑا
 اور لمبوسات کافی نقد رقم کے ساتھ بطور عطیہ روانہ کیا، یہاں سے وہ
 قل حصار (یعنی تالاب والا قلعہ) دیکھنے گیا، وہاں جانے کا ایک ہی راستہ
 تھا، بوقت واحد صرف ایک شخص گھوڑے پر سوار جاسکتا تھا، اس شہر کا
 حاکم افریدوز کے سلطان کا بھائی تھا۔ اس نے ابن بطوطہ کے ساتھ
 چند سواروں کا محافظہ دستہ متعین کیا تاکہ لاذوق تک اس کو اپنے خون

و خطر پہنچا دے۔ شہر لاڈو قلعہ میں سات جامع مسجدیں تھیں، اس کا روئی کا بنا ہوا سادہ اور سنہری تور کا کپڑا بہت دیر پا اور خوش وضع تھا۔ کپڑا بننے والی عورتیں اکثر یونانی تھیں، جو یادانی جزیرہ مسلمانوں کی محافظت میں رہتی تھیں اس شہر میں بھی وہ ایک اخی کا مہمان تھا، لاڈو قلعہ میں کچھ دنوں ٹھہر کر ایک کارواں کے ساتھ قلعہ تو اس (TAWAS) کے پاس پہنچا، رات کو قلعہ کا دروازہ بند تھا، صبح بڑی احتیاط سے کھولا گیا، اور مسافر اس میں داخل ہو سکے، وہاں سے نکل کر وہ مغلا پھر لاس پہنچے۔ آخر الذکر شہر کے مسافر خانہ ... میں وہاں کے سرگروہ افغان یا فتیان نے مسافروں کی اور بھی زیادہ پر تکلف دعوت کی۔ اس جگہ کا سلطان بڑا ہی اچھا حاکم تھا، اور علم اردین سے بڑی عقیدت رکھتا تھا، حسب عمل درآمد سلطان سے انعام و اکرام حاصل کر کے ابن بطوطہ قونیہ گیا، یہ ایک بڑا شہر ہے اس کی عمارتیں شاندار باغوں اور نہروں سے آراستہ ہیں۔ سڑکیں بہت ہی کشادہ اور بازار بڑی باقاعدگی سے ترتیب دیئے گئے ہیں۔ عام طور پر مشہور ہے کہ اسکندر اعظم نے اس کی بنا ڈالی تھی۔ اس وقت وہ سلطان الدین ابن قرمان کے ممالک میں شامل تھا، لیکن بعض اوقات بادشاہ عراق بھی (جس کا ملک متصل تھا) اس پر قابض ہوا تھا، ابن بطوطہ فتوہ کے ایک رکن ابن قلم شاہ نامی قاضی کی سرار میں ٹھہرا، فتیان اپنا سلسلہ حضرت علیؑ سے ملاتے ہیں۔ ان کا امتیازی لباس ایک خاص قسم کا پاجامہ تھا، جیسا کہ صوفیوں کا عبائے صد پیوند، اس سرار

میں ابن بطوطہ اور اس کے ساتھ دوسرے مسافروں کی سابقہ سہراؤں سے بھی زیادہ مہمان نوازی کی گئی۔ قاضی نے خود اپنے لڑکے کو مہمانوں کے غسل کے لئے حمام بھجوا دیا، تاریخ سے پتہ چلتا ہے کہ فتوہ کی تحریک نے خاندان نبی عباس ۳۴ ویں خلیفہ الناصر باللہ (۱۱۸۱ء تا ۱۲۲۵ء) کے عہد میں زور پکڑا، خود التناصر نے ۱۱۸۲ء میں اس کی سرپرستی قبول کی، اور اس کا امتیازی لباس پہنا، بعض عیسائی مورخین کا یہ خیال کہ فتوہ کی تحریک عیسائی طریقہ شیواری (GHIVALRY) کی تقلید ہے۔ اس لئے صحیح نہیں ہو سکتا کہ مغربی یورپ میں شیواری کی اہمیت صلیبی جنگوں کے بعد ہوئی۔ جبکہ ان کے حکمرانوں نے بلاد اسلام سے شکست کھا کر واپس ہونے کے بعد اپنے ہم وطنوں کو اسلامی تمدن و معاشرت کی بے شمار مفید باتیں سکھائیں۔

شہر میں شیخ جلال الدین رومی رحمتہ اللہ علیہ کا مقبرہ ہے، آپ اس وقت بھی مولینا کے لقب سے مشہور تھے، جلالیہ یا مولویہ فرقہ کا اناطولیہ میں بڑا احترام کیا جاتا ہے۔ مولینا کی نسبت ابن بطوطہ اس وقت کی مشہور روایت اس طرح بیان کرتا ہے کہ اوائل عمر میں وہ ایک بلند مرتبہ مذہبی عالم اور استاد تھے ایک دن مسجد کی درس گاہ میں شمس تبریزی مٹھالی لے ہوئے آ رہے اور تھوڑی سی مٹھالی مولینا کو دے کر وہاں سے چل نکلے۔ مولینا درس چھوڑ کر ان کی تلاش میں ادھر ادھر مختلف شہروں میں گھومتے پھرے، آخر کار جب قونیاہ واپس

آئے تو والہانہ فارسی اشعار کہتے جاتے تھے، مریدوں اور شاگردوں نے ان اشعار کو فراہم کیا، یہی ان کی مشہور و معروف مثنوی ہے۔ ہر شب کی شب کو مولویوں کے ٹکیہ میں اس کی قرأت ہوتی ہے، لوگ سن کر وجد کرتے ہیں اور دیر تک مراقبہ میں رہتے ہیں، مولانا رومؒ کا ورود قونیہ میں سلجوقی سلطان علاء الدین کی قیاد اول کے عہد میں ہوا جس کا ذکر اوپر آچکا ہے، مولینا کی وفات کی تاریخ ۱۲۶۳ء ہے،

قونیہ سے بھل کر ابن بطوطہ لارندہ (حال کرمان) کی طرف روانہ ہوا۔ سلطان شکار سے واپس ہو رہا تھا، اس کو دیکھ کر ابن بطوطہ گھوڑے سے اتر پڑا اور سلام کیا، سلطان بھی اپنے کریمانہ اخلاق کے بموجب گھوڑے سے اترا اور ابن بطوطہ سے ملاقات کی۔ اس کو لے کر شہر میں داخل ہوا، اور اس کی بڑی خاطر تواضع کی۔ اس کے بعد ابن بطوطہ عراق کے بادشاہ کی سرحد میں داخل ہوا۔ پہلے آق سہرا گیا، جہاں بکرے کے بالوں سے قالین تیار کئے جلتے تھے، ہندوستان، چین اور بلاد ترک میں ان کی بڑی مانگ تھی، وہاں سے وہ نقدہ پھر قیسا رہ گیا، آخر الذکر شہر میں نایب بادشاہ کی ایک خاتون (جو خود بادشاہ کی بہشتہ دار تھی) رہتی تھی، ابن بطوطہ اور اس کے ساتھی خاتون کی خدمت میں حاضر ہوئے، اس نے ان کی اچھی مہمان داری کی وہاں سے یہ لوگ نایب بادشاہ علاء الدین ارتمنہ کے مستقر سیواس پر پہنچے، علاء الدین نے ان کے ساتھ نیا خانہ سلوک کیا، اور جب وہ سیواس سے روانہ ہوئے تو ذیلی حکام کو ان کی سربراہی وغیرہ سے

متعلق احکام جاری کئے اس طرح انھوں نے امانیہ کمیشن جس کے چاندی کے معاون کی خاطر عراق اور شام کے تجارتی کاروبار جابجا کرتے تھے (ازرنجان (جہاں ازمنی بکثرت رہتے تھے) اور ارض روم کی سیاحت کی، دو ترکمان قوموں کی باہمی جنگ کی وجہ سے ارض روم اس وقت دیران ہو گیا تھا۔ ابن بطوطہ یہاں ایک اخی تو مان بک کا مہمان بنایا گیا، جبر، کی نسبت مشہور تھا کہ ایک سو تیس برس کی عمر کا تھا، عصا کی مدد سے اب بھی وہ پیادہ پا پھرا کرتا تھا، اور پنجوقتہ نماز بڑی پابندی سے پڑھتا تھا۔

سفرنامہ کے بیان کے بموجب ابن بطوطہ یہاں سے اناطولیہ کے مغربی کنارہ کے قریب وادی کیسے کے شہر برجی (قدیم فیرجیون) کو گیا، (غالباً وہ ارض روم جانے سے پہلے ہی تونیسہ سے اس طرف پلٹ گیا ہوگا، برجی میں محی الدین نامی ایک مشہور عالم رہتے تھے، مدرسہ میں ان کی قیام گاہ باغ اور نہروں سے آراستہ تھی۔ ابن بطوطہ ان سے ملنے گیا تو بڑی تواضع کی اور موقع کے لحاظ سے اس کی سکونت کے لئے ایک خرگاہ (لکڑی کے ستونوں پر بندے کا بنا ہوا گنبد کی وضع کا بنا ہوا خیمہ) روانہ کیا، اس نواح کا سلطان اس وقت ایک پہاڑی مقام پر ٹھہرا ہوا تھا، محی الدین اور ابن بطوطہ سلطان کی فرمائش پر کسی بار اس سے ملنے گئے۔ وہ بھی ایک مرتبہ ان کی ملاقات کو آیا، کچھ دنوں بعد دونوں سلطان کی ہمراہی میں سلطان کے شہری ایوان کو گئے، شربت اور بیگٹ کی تواضع کے بعد سلطان نے ابن بطوطہ سے اچانک دریافت کیا کہ

آیا اس نے کبھی "پتھر" دیکھا جو آسمان سے گرا، اس نے کہا ایسا پتھر نہ کبھی
 دیکھا نہ سنا، سلطان نے فرمایا، ہمارے شہر کے باہر ایک ایسا پتھر گرا اور
 میں تم کو دکھانا چاہتا ہوں، "پتھر" سامنے لایا گیا تو اندازاً کوئی ایک سو بارہ
 پونڈ وزنی تھا، سیاہ اور چمکدار، سلطان کے حکم سے چند پتھر پھوڑنے والے
 ہلکے گئے، اور ان میں سے چار نے لوہے کے ہتھوڑوں سے پتھر کو توڑنے
 کی کوشش کی زور زور سے کسی قریب لگائی گئیں مگر کچھ اثر نہ ہوا۔ ابن بطوطہ
 حیران رہ گیا، بالآخر "پتھر" واپس بھجوا دیا، ابن بطوطہ اسی طرح شاہی
 محل میں کوئی چودہ دن رہا۔ ہر شب اس کے لئے کھانا، میوہ، مٹھائی،
 اور موم بتیاں بھیجی جاتی تھیں، جاتے وقت سلطان نے اس کو ایک سو
 اشرفی خلعتِ فاخرہ اور مائیکل نامی ایک غلام عطا کیا، اس کے ساتھیوں
 کو بھی اسی طرح مناسب اور موزوں انعام و اکرام دے کر رخصت کیا، کہتا
 ہے یہ سب مدرسہ کے استاذ محی الدین کی سفارش کا نتیجہ تھا، اور ان کیلئے
 دعا کرتا ہے،

برجی سے نکل کر ابن بطوطہ اور اس کے ہمراہی تیرا ہوتے ہوئے
 ایاسلوک (قدیم اٹلیس) کو گئے جو یونانیوں کا مقدس شہر تھا۔ اور اب

نوٹ:۔ منجانب راقم الحروف۔ آسمان سے پتھر گرنے کا جو ذکر اوپر آیا ہے وہ یقیناً شہابی
 لوہے کا ٹکڑا ہوگا، اس لئے کہ ہتھوڑوں سے مارنے پر بھی وہ نہیں ٹوٹتا، شہابی پتھر اور لوہا
 کبھی کبھی آسمان سے گرتا نظر آتا ہے۔ خالص فلزی مادہ (لوہے اور نکل کی ساخت کا)
 زمین کے ابتدائی دور میں بکثرت گرا ہے۔ ظن غالب ہے کہ انسان پہلے یہی لوہا استعمال

برجی کے سلطان کے علاقہ میں شامل تھا، اس میں عیسائیوں کی ایک عبادت گاہ بڑے بڑے پتھروں کی بنی ہوئی عالی شان عمارت تھی، شہر کی جامع مسجد بھی کسی زمانہ میں عیسائیوں کی عبادت گاہ تھی، اب دنیا کی خوب صورت عمارتوں میں شمار ہوتی ہے۔ ابن بطوطہ نے اس شہر میں چالیس دینار روے کر ایک یونانی کنیڈ خریدی پھر وہ از میسر (SMYRNA) پہنچا، جو صلیبیوں کی دست برد سے ویران ہو چکا تھا، شہر کے حاکم

میں لایا، تزک جہانگیری میں چاندھر کے ایک قصبہ میں اس قسم کا واقعہ پیش آنا بیان کیا گیا ہے۔ بتاریخ ۳ فروری سن ۱۶۲۱ء اور اپریل ۱۶۲۱ء جہانگیر نے اس کی تاریخ شعلہ برق بادشاہی "کہی، اس کے حکم سے شہاب کے ساتھ کچھ لوہا لاکر دو تلواریں موسوم "شمشیر قاطع" و "برق سرشت" ایک خنجر اور ایک چاقو یا چھرا بنائے گئے بیدل خان شاعر نے نظم کہی۔

از شاہ جہاں گیر جہاں یافت نظام : افتاد بعید اور برق آہن خام
 زان آہن شد بجم عالم گیرشش : یک خنجر و کاروہا دو شمشیر تمام
 افسوس کہ انڈیا آفس سے بھی ان تلواروں کا کہیں پتہ نہ چل سکا، ترکی سلاطین
 مظاہر قدرت کا بڑی تفصیل کے ساتھ مطالعہ کرتے تھے، ابن بطوطہ نے خود چودھویں
 صدی عیسوی کے جس شہابی لوہے کا ذکر کیا ہے غالباً اس سے بھی ایسی تلواریں بنائی
 گئی ہوں گی۔ جامعہ موسکو کی رسد گاہ کے ایک ماہر علم ہیت نے باقسم کو اپنے
 ایک خط مورخہ ۲۷ جولائی ۱۹۳۷ء میں لکھا تھا کہ شہابی لوہے کا بنا یا ہوا

(عمر فرزند سلطان آیدین) نے اس کی تواضع کی کا نام میں ایک نوجوان یونانی غلام نکوٹس نامی عطا کیا، اس وقت عمر عیسائیوں سے برس پیکار تھا اس کے جنگی جہاز قسطنطنیہ کے قریب تک لڑتے ہوئے جاتے تھے، پاپائے روم کی درخواست پر بے نوآ (GENOA) اور فرانس کے عیسائیوں نے زمیر کی بندرگاہ پر چڑھائی کی، عمر جنگ میں شہید ہو گیا۔ شہر عیسائیوں کے ہاتھ آیا مگر قلعہ فتح نہ ہو سکا۔ (عیسائیوں نے از میر ۱۳۴۳ء میں ابن بطوطہ کے سفر کے کئی سال بعد فتح کیا۔) ابن بطوطہ پھر منیشیہ گیا اور نماز عید الاضحیٰ سلطان مروخاں کے ساتھ پڑھی۔ یہاں اس کے ایک ہمراہی کا غلام گھوڑا لے کر بھاگ گیا، لیکن بعد کو گرفتار کر لیا گیا، پھر پرنس کے دیران شہر میں سے ہوتے ہوئے بل کسریٰ پہنچے جس کا سلطان مروخاں ایک نامعقول آدمی تھا، یہاں ابن بطوطہ نے ایک یونانی لونڈی مارگیوریا نامی خریدی۔

بھر برس گیا، جس کے دو قدرتی گرم پانی کے چشمے بیماریوں کے علاج

ایک ترکی تیغ لومونوسوف کے عجائب خانہ میں موجود ہے، جس کی ابتدائی تاریخ کا بھی پتہ نہیں چلا۔ راقم نے لندن کے مشور سالہ سائٹس نیچر کی اشاعت مورخہ ۱۹۴۳ء میں ابن بطوطہ کے اس بیان کی طرف اہل علم کو متوجہ کر کے لومونوسوف کے عجائب خانہ کے تیغ کی ابتدائی تاریخ پر روشنی ڈالنے کی کوشش کی ہے، آکسفورڈ کی مشہور لائبریری بوڈلین (BODLEIAN) میں تاریخ جرجان (مصنف حمزہ السہمی تاریخ تصنیف ۱۹۴۳ء۔ تاریخ وفات ۱۹۴۳ء) سے متعلق ایک مخطوط (FOL 877-887)

کے لئے مشہور تھے، یہاں دو حمام بنا دیئے گئے تھے ایک عورتوں کیلئے دوسرا مردوں کے لئے، بروسہ میں ابن بطوطہ نے شیخ عبد اللہ نامی مصر کے ایک مشہور عابد سے ملاقات کی جس نے تمام بلاد اسلام کا ریاستنا و چین، لنگا، اسپین، اور مغربی افریقہ کے سیاہ اقوام کے ممالک، سفر کیا تھا، ابن بطوطہ نے بعد کو ان ممالک کی بھی سیاحت کی، اس لئے کہتا ہے کہ وہ بالآخر اس مشہور مصری سیاح پر سبقت لے گیا، بروسہ کا سلطان اس وقت اورخان رخاندان شمانی سلطان ہوا، اس کا فرزند تھا، جس نے اپنے باپ عثمان چوک کے ساتھ ۱۳۱۷ء میں یونانیوں سے بروسہ فتح کرنے کے بعد بارہ سال محاصرہ کر کے

میں بھی لیسے ہوا ایک واقعہ کا ذکر درج ہے جس میں سفیان بن عیینہ نے بحوالہ عبد الکریم الجرجانی (تاریخ وفات ۱۳۱۷ء قریب ۱۳۱۷ء) بیان کیا ہے کہ میں ایک ایسا شہا بہ گرا لوگوں نے اس کو خلیفہ وقت کے پاس بھیجا، اس نے اس کی تلوار بنانے کے لئے حکم دیا، جب اس کو آگ میں ڈالا تو کچھ لالہ نہیں۔ عرب بادشاہوں اور ترکمان سرداروں کو ایسی باتوں سے بہت دل چسپی تھی، لومونوسوف کے عجائب خانہ کے تیغ کی ابتدائی تاریخ کا ان دونوں واقعات کے ذریعہ ممکن ہے کہ تپہ چل جائے۔ قارئین کو مذکورہ بالا امور کی طرف اس لئے توجہ کی زحمت دی گئی کہ علم ہیت کے اس شعبے سے متعلق یورپ اور امریکہ کے ماہران سائنس کو انیسویں صدی کے شروع تک بھی صحیح معلومات حاصل نہ تھے، بڑے بڑے عالم آسمان سے شہابی مادے گرنے کو جہلا کی من گھڑت روایت تصور کرتے تھے لیکن آٹھویں اور چودھویں صدی عیسوی کے مسلمان بادشاہ ان کی ماہیت سے بخوبی واقف تھے اور ان سے منہد پیزیا بطور یادگار بنواتے تھے۔

۱۳۲۹ء میں نیقیہ لے لیا، ایشیا کے کوچک کے مسلمان ترکمان حکمرانوں میں عثمان اور اورخان سب سے بڑے بادشاہ تھے، بازنطانی حکومت سے لڑا کر کے بعد دیگرے متعدد شہر اور قلعے فتح کر چکے تھے، ابن بطوطہ نے ادرخاں کو بچشم خور دیکھا اور اس کی بہادری کی تعریف کرتا ہے، نیقیہ ایک تالاب کے بیچ میں واقع ہے۔ شہر مضبوط اور باغات سے آراستہ تھا، یہاں اس کا قیام چالیس روز رہا۔ ترکی زبان نہ جاننے اور عربی داں ترجمان نہ ملنے کی وجہ سے اس کو اور اس کے ساتھیوں کو بڑی تکلیف اٹھانی پڑی۔ پھر سقاریہ کا مشہور دریا عبور کر کے آگے کو بڑھے، برفباری بھی ہونے لگی، جس سے ان کے مھاٹب اور بڑھ گئے، قینوق میں ایک یونانی عیسائی مذہب کی بڑھیلے مکان میں ٹھہرنا پڑا، اس نے اس کو تاجر سمجھ کر زعفران کی ایک بڑی مقدار خریدنے کو کہا (جس کی وہاں اچھی کاشت ہوتی تھی) ابن بطوطہ نے معذرت کی، بعد کو جنگل میں راستہ بھٹک کر طرح طرح کی مصیبتیں پہننے کے بعد مسلمان درویشوں کی ایک خانقاہ میں پناہ لی۔ صبح کو یہاں سے نکل کر متروانی (صبح مدلولو) پہنچے۔ ایک عربی داں حاجی سے ملاقات ہوئی، اس کو کچھ رقم دے کر قسطنطنیہ تک (جو دس دن کا راستہ تھا) اپنے ساتھ چلنے کے لئے راضی کیا، حاجی لالچی تھا۔ ہر چیز میں من مانا روپیہ کمایا۔ جب بوئی نام کے مقام پر پہنچے تو فتیان کی ایک خانقاہ میں اس کے ساتھ ایسا اچھا سلوک کیا گیا جیسا کہ عسزیزوں اور قرابت داروں کے ساتھ کیا جاتا ہے۔


دوسرے دن گراڈی بوبی کے خوشنما شہر میں پہنچے ، کھلے میدان پر واقع ہونے کی وجہ سے سردی بہت شدت کی محسوس ہوئی ، مقامی حاکم خلیق اور راست باز تھا ، ایک گھنٹہ تک ابن بطوطہ سے گفتگو کی اس کے لئے لباس اور زین و لگام سے سجا ہوا ایک گھوڑا بھجوایا ، اسکے بعد بربوریالو (الو) ہوتے ہوئے قسطنطنیہ پہنچے جہاں اشیاء کی فراوانی تھی اور قیمتیں اتنی کم کہ ایسا کہیں اس کے دیکھنے میں نہیں آیا ، ایک بہرے آدمی کی خانقاہ میں پہنچے قسطنطنیہ کا سلطان مشہور سلیمان بادشاہ تھا ، اس کا سن ستر سال سے متجاوز تھا ، ابن بطوطہ کو اپنے دربار میں دائیں بازو بیٹھنے کو جگہ دی ، اور ہر طرح سے اس کے ساتھ اچھا سلوک کیا ، یہاں سے بحر اسود کے جنوبی بندرگاہ سنوپ (SNOPE) کو گئے ، خشکی کی راہ سے شہر میں داخل ہونے کا صرف ایک دروازہ جانب شرق تھا ، ابراہیم بک فرزند سلیمان پاشا کے اجازت نامہ بغیر کوئی شخص شہر کے اندر جا نہیں سکتا تھا ، سنوپ بہت آباد ، مضبوط ، اور خوب صورت شہر تھا ، اس کے باہر گیارہ قصبے یونانی عیسائیوں سے آباد تھے جامع مسجد بڑی دیدہ زیب عمارت ہے ، سلطان بردانہ نے اس کو تعمیر کروایا تھا ، اس کے مرنے پر اس کا بیٹا غازی چلی اسکے جانشین ہوا ، جب وہ مر گیا تو سلطان سلیمان نے اس پر قبضہ کر لیا ، غازی چلی بڑا بہادر سردار تھا ، پیراکی میں بھی اس کو کمال حاصل تھا یونانیوں کو اس نے کئی مرتبہ شکست دی تھی ، سرزمین کراچیہ میں بحر اسود کے شمالی جانب قرم کے شہر کو جانے کے لئے موافق ہوا کے انتظار میں چالیس دن

ہم سنو پ میں ٹھہرنا پڑا، رقم اس وقت کرایہ کے منگول گورنر کا مستقر تھا بعد
کو ایک خود مختار ریاست کا پایہ تخت بن گیا)

یونانیوں کا ایک مملو کہ جہاز کرایہ پر لے کر مزید گیا رہ دن قیام کیا جب
جہاز چلنے لگا تو تین رات بعد شدت کا طوفان اٹھا، اور سنو پ ہی کے قریب
واپس لا کر چھوڑا، مطلع صاف ہوا تو پھر جہاز روانہ ہوا، ایک اور طوفان
برداشت کرنا پڑا، بالآخر کروش کی بندرگاہ پر پہنچے جہاز اندر داخل ہوا چاہتا
تھا کہ قریب کی پہاڑی پر سے چند لوگوں نے اشارے سے منع کیا، یہ خیال
کر کے کہ گودی میں دشمن کے جہاز ٹھہرے ہوں گے جہاز ساحل کے بازو
سے چلا گیا، ابن بطوطہ نے خنیاق کی سبزہ زار کا دل فریب منظر دیکھ کر بالک
جہاز سے درخواست کی کہ اس کو خشکی پر اتار دیا جائے۔ یہ وسیع ملک سلطان محمد
اوزبک کے علاقہ میں تھا تیرھویں صدی کی منگول بادشاہتوں کے چار
مشہور ممالک میں سے خنیاق کی خانی بعید ترین مغربی جانب واقع تھی،
اس کے بادشاہ زرتیں اردو کے منغل خانوں کے نام سے بھی منسوب تھے،
اس کے دو حصے ہو چکے تھے، ایک نیلے اردو والوں کا علاقہ تھا، دوسرا
سفید اردو والوں کا، ان میں اول الذکر بہت طاقتور تھے، دریا غے
ڈان اور وانگا پر ان کا تسلط قائم تھا، ان کے مقبوضات خیو (KHISVE)
اور کوہ قاف سے لے کر بحیرہ ایرل (ARAL) اور خیو تک پھیلا ہوئے تھے،
سلطان محمد اوزبک نے ۱۳۱۲ء سے ۱۳۲۷ء تک سلطنت کی اور نیلے اردو
کے اکابر سلطانین میں سے تھا، جہاز سے اترنے کے دوسرے

دن ایک تاجر نے خفیاقی کے اصل عیسائی باشندوں سے ایک گاڑی کرایہ پر لی۔ یہاں کے مسطح میدانوں میں سفر کرنے کا یہی طریقہ ہے، یہ میدان (مراعی) (STEPPES) چھ مہینے کی راہ تک پھیلے ہوئے تھے، ان میں کہیں بھی درخت نہ تھا، جلانے کے لئے مویشیوں کا گوہر استعمال ہوتا تھا، چھوٹے بڑے سب کے سب کپڑا باندھ کر گوہر چنتے اور جمع کرتے پھرتے تھے، ابن بطوطہ اور ان کے ساتھی بمقام (کفا) حال دفیوڈوسیہ، مسلمانوں کی ایک مسجد میں ٹھہرے، (تیرھویں صدی عیسوی کے ختم پر جے نوآ (GENOA) کے جہاز راں تجارتی بحیرہ اسود کے شمال مغرب میں اس جگہ اپنے لئے ایک بڑی تجارتی بندرگاہ بنالی تھی کفا عیسائیوں سے آباد تھا، جن میں زیادہ تر جے نوآ کے لوگ تھے، ان کا گورنر و مدیر (اطالوی ڈیپٹریٹ) کہلاتا تھا، ایک گھنٹہ کے بعد چاروں طرف سے گھنٹے بجنے کی آواز سنائی دی، ابن بطوطہ نے گہرا کر اپنے ساتھیوں کو مسجد کے مینار پر چڑھ کر اذان دینے اور آیات قرآنی پڑھنے کے لئے کہا، چنانچہ ایسا ہی کیا گیا، یکایک ایک شخص زرہ بکتر پہنے ہتھیار باندھے مسجد میں آیا اور ان کو سلام کیا، وہ وہاں کا قاضی تھا، کہنے لگا کہ اذان اور تلاوت قرآن کی آواز سن کر وہ گہرا یا، کہیں ایسا نہ ہو کہ مسلمانوں پر کفار کی طرف سے کوئی مصیبت نازل ہوئی ہے، دوسرے دن حاکم شہر ملنے آیا اور ان کی ضیافت کی، پھر انھوں نے شہر کو گھوم کر دیکھا، بندرگاہ بڑی عالیشان تھی، کوئی دو سو جہاز چھوٹے بڑے جنگل و تجارتی گودی میں لنگر انداز تھے ۛ

ابن بطوطہ کا سفر اناطولیہ



SKETCH MAP OF ANATOLIA TO ILLUSTRATE IBN BATTUTA'S TRAVELS

ابن بطوطہ اپنے ساتھیوں کے ساتھ یہاں سے ایک گاڑی
 کرایہ کر کے قرم کو گیا۔ یہ بھی سلطان محمد اوزبک خاں کے ممالک میں داخل تھا،
 حاکم شہر کا نام تولوک تیمور تھا۔ چونکہ وہ اس وقت بیمار تھا اپنی طرف سے بطور
 نائب مسجد کے پیش امام کو گھوڑا دے کر بھیجا، جب یہ اس سے ملنے گئے تو بڑے
 اخلاق سے پیش آیا، کئی تحفے عطا کئے، حاکم ملک کے پایہ تخت، سدا کو
 جانے والا تھا، ابن بطوطہ بھی اس کے ساتھ جانے کے لئے تیار ہو گئے
 سفر چار پہیے کی گاڑی پر ہوتا تھا، دو یا زیادہ گھوڑے، بل یا اونٹ
 گاڑی کھینچتے تھے، ہانکنے والا چار جانوروں کو چلاتا تھا، گاڑی پر بندے یا
 بانات کا ایک ہلکا سا خیمہ ایسا دہ کر دیا جاتا، خیمہ کی کھڑکیاں جالی دار تھیں۔
 اندر سے باہر کی چیز صاف دکھائی دیتی تھی۔ لیکن باہر سے اندر کی کوئی شے
 نظر نہیں آ سکتی تھی، مسافر خیمہ کے اندر آرام کے ساتھ سفر کر سکتے
 تھے، کھانے پینے سونے بیٹھنے لکھنے پڑھنے سب باتوں کا انتظام تھا۔
 سامان کی گاڑیوں کے خیمے مقفل کر دیئے جاتے تھے، ابن بطوطہ اور
 اس کے ساتھی امیر تولوک تیمور، اس کے بھائی اور دو بیٹوں کے ساتھ روانہ
 ہوئے فردگاہ پر جانور کھول دیئے اور پوری آزادی سے چرنے کو
 چھوڑ دیئے جاتے تھے، ملک کا دستور ایسا سخت تھا کہ کوئی شخص کسی
 دوسرے کا جانور چرا نہیں سکتا تھا، غذا میں کوئی جامد یعنی ٹھوس چیز کھائی
 نہیں جاتی تھی، اناج کے ساتھ گوشت کے ٹکڑے شوربے کی شکل میں پکائے
 جاتے، گھوڑی کے دودھ کا وہی جو قومز کہلاتا تھا اس کے ساتھ پیا جاتا تھا،

ترک بوزہ کا استعمال حلال سمجھے تھے، مزہ میں تلخ تھا، مٹھائی ان کو پسند نہ تھی
 اور رمضان میں ایک دن ابن بطوطہ نے اپنے ایک ساتھی کی بنائی ہوئی مٹھائی
 سلطان اوزبک کی خدمت میں پیش کی تو اس نے اس کو صرف انگلی سے
 چکھ کر رکھ دیا۔

اٹھارہ منزل چلنے کے بعد ابن بطوطہ نے امیر اور اس کے متعلقین کو
 پہلے ٹاگن روگ (TAGANROD) کے مغرب میں ددیائے میوسس
 (MIUSS) کے وسیع دہانے کو پورے ایک دن میں عبور کیا، تین دن
 چلنے کے بعد آراق (AZOQ) کی بندرگاہ میں پہنچا، یہ شہر دریائے ڈان
 (DON) پر واقع ہے ۱۶۹۶ء میں پیٹرز اور روس نے اس کو ترکوں سے چھین
 لیا، امیر نے اس کے ساتھ اپنا ایک خط حاکم شہر کے نام بھیج دیا تھا۔
 اس کو پڑھ کر حاکم قاضی اور طلبہ کے ساتھ اس سے ملنے آیا، کھانگی دعوت
 دی، بعد فراغت شہر کے باہر خمیہ میں ٹھہرا، اس بندرگاہ میں بھی جے نو آ
 اور دیگر عیسائی اقوام کے جہازات اکثر آیا کرتے تھے دو روز بعد امیر خود
 آپہنچا، رنگین ریشم کے ایک خاص خیمہ میں اس کی ضیافت کی گئی، پاپادہ چلتے
 وقت اس کے راستہ میں ریشمی کپڑا بچھایا جاتا تھا، امیر نے اندر راہ مہمان نوازی
 و کرم فرمائی، ابن بطوطہ کو اپنے سے بھی آگے چلنے کو کہا، جب بیٹھا تو خود اپنی
 کرسی پر اس کو بٹھایا اور آپ اس کے بازو بٹھھا، اس کے دونوں بیٹے،
 بھائی اور بھتیجے ہادب سامنے کھڑے رہے، ضیافت کے بعد حاکم شہر
 کی جانب سے امیر اور اس کے متعلقین کی خدمت میں لمبوسات اور

گھوڑے بطور نذر پیش کئے ابن بطوطہ کو بھی ایک گھوڑا دیا گیا، اس ملک میں گھوڑوں کی بڑی افراط ہے، ان کی قیمتیں بہت کم ہیں، ایک اچھا گھوڑا مراکش کے دینار کو بھی مل جاتا تھا، ملک کے باشندوں کی زندگی ہی گھوڑوں پر موقوف تھی، ایک ایک شخص کے پاس گھوڑے ہزاروں کی تعداد میں تھے۔ چھ چھ ہزار کا ایک مندر ہندوستان بھیجا جاتا تھا، ہر پچاس گھوڑوں کا ایک رکھوالی تھا، سندھ پہنچنے تک بہت سے گھوڑے مرجاتے، یا چوری ہو جاتے تھے، سندھ میں سات نقری دینار محصول ادا کرنا پڑتا تھا، اسی طرح ملتان میں بھی محصول تھا، مسلمان تاجروں سے ڈھائی فیصدی زکوٰۃ لی جاتی تھی، اور غیر مسلم سے دس فی صدی محصول! اس کے باوجود سوداگر اچھا نفع کما لیتے تھے، اقل قیمت ۲۵ مراکشی دینار (قریب ایک سو ہندی دینار) تھی، اچھے گھوڑے کی قیمت پانچ سو دینار یا اس سے زیادہ بھی ہوتی تھی، ہندوستان میں یہ گھوڑے فوج اور دیگر جنگی خدمات کے لئے خریدے جاتے تھے، شرط کے گھوڑے یمن، عمان اور فارس سے آتے تھے اور ان کی قیمت فی اسب ایک ہزار یا چار ہزار دینار تھی۔

ازاق سے ابن بطوطہ امیر کے پیچھے پیچھے سفر کرتا ہوا ماجر پہنچا، یہ کومانڈری پر استرخاں کے جنوب مغرب میں ترکوں کا بڑا ہی اچھا شہر تھا (اب کھنڈر بنا پڑا ہے)، ماجر کے بازار میں ایک یہودی نے اس سے ملاقات کی اور عربی میں کہا کہ وہ اسپین سے قسطنطنیہ، اناطولیہ، اور سرکیشیا ہوتا ہوا خشکی کی راہ

سے وہاں آیا تھا، پورے چار مہینے سفر میں کٹے، ترکوں کے ملک میں عورتوں کی مردوں سے بھی زیادہ عزت کی جاتی تھی، پہلی شہزادی جو ابن بطوطہ نے دیکھی قرم سے نکلتے ہوئے امیر کی بیوی تھی جو بیٹیں بہاؤنی کپڑوں سے ڈھپی ہوئی گاڑی میں سفر کرتی۔۔۔۔۔۔۔۔۔۔ اس کے خیمے کے دروازے اور دریچے کھلے تھے، خواہ میں کسی ایک خوبصورت جوان عورتیں تھیں جب امیر کے خیمے کے پاس سے گاڑی سے اتری تو میں لوٹدیوں نے اس کے دامن کو طے پکڑ کر زمین سے اٹھایا اور وہ اس طرح بڑے نرک و احتشام سے چلنے لگی، امیر اس کو دیکھ کر اٹھ کھڑا ہوا اور اپنے بازو بٹھایا، تو مزے کے مشک لائے گئے۔ ایک پیالہ میں تھوڑی سی ڈال کر امیر کے سامنے دو زانو بیٹھ کر پیش کیا اس کے بعد اس کے بھائی کو ایک پیالہ عطا کیا، امیر نے بھی ایک پیالہ تو مزہ ڈال کر شہزادی کو پلایا، پھر دونوں نے مل کر کھانا کھایا، امیر نے شہزادی کو ایک قیمتی لباس عطا کیا، اور وہ خیمہ سے رخصت ہوئی، عورتوں کے لباس کے مقابلہ میں مردوں کا لباس بہت سادہ ہوتا ہے بکری کے بالوں کا ایک عبا، اس کی ایک اونچی ٹوپی اور بس۔

سلطان محمد اول نے ایک اس وقت بیش داغ (یعنی پانچ پہاڑ) میں آجر سے چار دن کی راہ پر تھا، ان پہاڑوں میں گرم پانی کا ایک چشمہ تھا جس میں ترک صحت کے خیال سے نہرایا کرتے تھے، سلطان کی خدمت میں حاضر ہونے کے لئے تیار کی گئی، پہلی رمضان کو ابن بطوطہ وہاں پہنچا جبکہ سلطان آجر کی طرف واپس لوٹنے کا حکم دے چکا تھا، ابن بطوطہ بھی واپس

لوٹا۔ اور ایک ٹیلہ پر اپنا خیمہ نصب کر کے اس کے سامنے ایک پھریرا قائم کیا۔ اپنے گھوڑوں اور گاڑیوں کو خیمے کے پیچھے ترتیب دیا، جب سلطان کا اردو (جس کو عراق میں محلہ کہتے تھے) وہاں آپہنچا تو ایسا معلوم ہوا کہ ایک بڑا شہر منتقل ہو رہا تھا، ملازمین، مساجد، بازار، باورچی خانے سب گاڑیوں پر لدے ہوئے تھے، پکوان بھی چلتی گاڑیوں پر ہوتا تھا، سلطان کی خواتین جب ابن بطوطہ کے خیمہ سے گذریں تو چوتھی خاتون نے ٹیلہ پر پھریرا دیکھ کر پہچانا کہ کوئی نووارد آیا ہے۔ ملازمین کو اس کے پاس بھیج کر استفسار کیا، اس نے بھی خاتون کی خدمت میں ایک تحفہ شکریہ کے ساتھ پیش کیا۔ خاتون نے اس کو برکت کی علامت تصور کر کے قبول فرمایا اور ابن بطوطہ کو اپنی محافظت میں لے لیا، پھر سلطان اور اس کا اردو ایک الگ جگہ پر اترتا۔

محمد اوزبک خاں ایک بڑا ہی ادلو العزم بادشاہ تھا۔ اس کی حکومت دور دور کے ممالک تک پھیلی ہوئی تھی، اس نے مستظہینہ کی باز نظر آئی حکومت سے جنگ کر کے بہت سے علاقے فتح کر لئے تھے۔ اس کا شمار اس وقت کی دنیا کے سب سے بڑے سات بادشاہوں میں تھا، (۱) سلطان مراکش جس کو ابن بطوطہ امیر المومنین کہتا ہے (۲) سلطان مصر و شام، (۳) عراقین، (۴) سلطان محمد اوزبک (۵) سلطان ترکستان و ممالک ماوراء جیون، (۶) سلطان ہند، (۷) بادشاہ چین۔ دوسرے دن سلطان اوزبک کے دربار عام میں حاضر ہوا۔ روزہ افطار کر کے سلطان کے ساتھ کھانا کھایا، ممالک بھر سے آنے والوں کے ساتھ ترک نقد روپیہ

کا سلوک نہیں کرتے تھے، بلکہ بکرے، گھوڑے اور قومزے کے مشک بیج دیتے تھے ہر جمعہ کو بعد نماز بڑے نرک و احتشام کے ساتھ سلطان سنہری خیمہ میں تخت پر جلوہ افروز ہوتا تھا، لکڑی کا تخت سنہری و روپہلی پہیوں سے آراستہ، جواہرات سے مرصع، خالص چاندی کے پاؤں پر ایستادہ خیمہ کے عین بیچ میں سلطان کے بیٹھنے کے لئے رکھا جاتا تھا، اس کے سیدھے جانب خاتون طغطلی اور اس کی برابر خاتون کبک بیٹھی تھی، بائیں جانب خاتون بیالون اور اس کی برابر خاتون اردو خاکی نشست تھی، تخت کے نیچے سیدھی جانب سلطان کا بڑا لڑکا کھڑا ہوتا تھا اور بائیں جانب چھوٹا، سلطان کی لڑکی اس کے سامنے بیٹھتی تھی، ہر خاتون کی آمد پر سلطان اٹھتا اور اس کا ہاتھ پکڑ کر اس کو اس کی مقررہ نشست پر بٹھاتا تھا، یہ سب کچھ کھلے دربار میں ہوا کرتا تھا۔

سلطان کے دربار میں پیش ہونے کے دوسرے دن صبح کو ابن بطوطہ سب سے بڑی خاتون طفطلی کی خدمت میں حاضر ہوا جو اصل سلطانہ اور دوشنہرا دوں کی ماں تھی، اس کے گرد و پیش دس بوڑھی اور پچاس جوان عورتیں زمرہ ملازمین سے میوہ (از قسم آٹو) بیٹھی پھلتی تھیں، سلطانہ کے سامنے بھی ایک سنہری تھالی اسی میوہ سے بھری رکھی تھی اور وہ بھی اسی کام میں مشغول تھی، اس نے ابن بطوطہ کے لئے قومزے منگوائی، آنے کے بعد ایک پیالہ خود اپنے ہاتھ سے بھر کر اس کو دیا، ابن بطوطہ نے شکر یہ ادا کیا، اور اس کے پینے کی کوشش کی

مزہ تلخ پا کر اپنے ایک ساتھی کو دے دیا، دوسرے دن دوسری خاتون کی خدمت میں حاضر ہوا وہ تلاوتِ قرآن میں مصروف تھی وہاں بھی قومز عطا فرمائی گئی، تیسری خاتون بیالون قسطنطنیہ کے باز لطفینی شہنشاہ (۱۶۷۸) و نیکیس سوم، کی بیٹی تھی، اس شہنشاہ کی عمر ۳۳ سالہ میں ۳۵ سال کی تھی یونانی تارنجوں میں زربین اردو کے کسی خان کو بادشاہ کی بیٹی بیاہی جانے کا ذکر درج نہیں ہے، لیکن کم از کم باز لطفانی کے شہنشاہوں کی خواہوں کی لڑکیاں بیاہی گئی ہیں، ابن بطوطہ جب اس خاتون کی خدمت میں حاضر ہوا تو وہ زرد جواہر سے مرصع ایک تخت پر بیٹھی تھی، کسی نوجوان عورت میں یونانی ترکی اور حبشی اس کے اطراف حاضر تھیں، ابن بطوطہ کے دور دراز سفر کا حال معلوم کر کے بڑی ہمدردی ظاہر کی، آنکھوں سے آنسو جاری ہو گئے، (شاید خود اپنا وطن اس کو یاد آیا ہو گا) رومال سے منہ پونچھ کر کھانا منگوا یا اور ابن بطوطہ کو کھلوا یا، دوران سفر میں اکثر آتے رہنے اور اپنی ضروریات حاصل کرنے کے لئے فرمایا، جب وہ اپنے خیمہ کو واپس ہوا تو خاتون نے متعدد گھوڑے، رولی ہسکے اور کپڑے بافراط عطا فرمائے، وہ اپنے ساتھیوں کو لے کر اکثر خاتون کی خدمت میں حاضر ہوتا اور اس کا بہت مشکور تھا۔

ابن بطوطہ اپنے سفر بلغار کا ذکر کرتا ہے، یہ شہر تیرہویں صدی عیسوی میں دریائے دانوب کے بائیں کنارے قریب سلیم دریائے گانا، ماآجر سے کوئی آٹھ سو میل دور منگول سرداروں کے علاقہ میں تھا، روس خصوصاً

سائیریا کی پیداوار زیادہ تر پوسٹین کی تجارت کا بڑا مرکز تھا، اب کھنڈر پڑا
 ہے، یورپی مستشرقین کو ابن بطوطہ کے اس حصد سفر کے یقین کرنے
 میں تامل ہے اس لئے کہ آٹھ سو میل کا فاصلہ دس دن میں طے کرنا اور وہ
 بھی آہستہ چلنے والی گاڑیوں کے ذریعہ بعید از قیاس معلوم ہوتا ہے۔
 ابن بطوطہ یا تو بھول گیا کہ اس نے یہ سفر کب اور کتنے دن میں کیا یا واقعہ نویسی
 سے کچھ سہو ہو گیا ہے، ابن بطوطہ مارکو پولو کی طرح شیخی باز نہ تھا، اگر وہ بلغاریہ
 نہ گیا ہوتا تو صاف کہہ دیتا کہ اس شہر بلغاریہ کی پوسٹین کی تجارت کے متعلق
 فلاں فلاں قصے مشہور تھے (سفر نامہ کے بیان کے بموجب ابن بطوطہ
 سلطان سے اجازت لے کر راستہ بتانے والوں کے ساتھ رمضان
 کے مہینہ میں بلغاریہ پہنچا، افطار کے بعد نماز مغرب و نماز صبح کے بیچ
 میں صرف نماز عشاء پڑھتے ہی کا وقفہ ملتا تھا، وہاں تین دن ٹھہرا
 اس موسم میں شمالی سائیریا کے برتاری کی طرف جانے کا خیال کیا، لیکن
 چالیس دن کا سفر اور وہ بھی محض بے سود اس لئے ارادہ فسخ کر دیا، اس
 ملک کو جانے والے برف و تخی پر سلیجون (بے پتیوں کی پھسلواں گاڑیوں)
 پر جاتے ہیں، کھینچنے کے لئے صرف کتے ہی استعمال ہوتے ہیں۔
 جن کے پنجوں کے ناخن برف میں دھنسنے کی وجہ سے ان کے
 پاؤں پھسل نہیں سکتے۔ تجربہ کار کتا ہی سفر میں رہنمائی کرتا
 ہے، اس کی مرضی کے خلاف کوئی کام نہیں کیا جاسکتا، چالیس دن
 کے سفر کے بعد سوداگر اپنے اپنے سامان کے ڈھیر لگا کر چھپ

جاتے ہیں، دوسرے دن ان ڈھیروں کے مقابل بطور مواوضہ
 مناسب مقدار میں پوسٹین چھوڑ دیئے جاتے ہیں۔ اگر تاجر اس مواوضہ
 کو کافی تصور کرتا ہے تو پوسٹینوں کو اٹھا لیتا ہے، اور اپنا سامان چھوڑ
 جاتا ہے۔ اگر کافی نہیں سمجھتا تو نہیں اٹھاتا، برہ اتار کیلئے کے باشندے اسکے
 دوسرے دن یا تو اپنے پوسٹینوں کے ڈھیر میں اضافہ کرتے ہیں ورنہ ان کو
 واپس لے جاتے ہیں، خرید و فروخت کا اسی طرح انتظام عمل میں آتا ہے،
 تاجر معلوم نہیں کر سکتے کہ کن لوگوں سے تجارت کی جاتی ہے۔

باب (۵)

۲۸ رمضان کو جب ابن بطوطہ بلغار سے واپس ہوا تو سلطان کا اردو پیش داغ چلا گیا تھا، عید الفطر کی رسوم ادا ہونے کے بعد وہ سلطان کی ہمراہی میں حاجی ترخاں (استرخاں) پہنچا جو بحر الخضر (CASPIAN SEA) پر واقع ہے۔ یہاں دریائے ایل یا والگا (ITILOL VOLGA) کا دہانہ ہے بہت بڑا اور خوبصورت شہر ہے، بازار وسیع ہیں جاڑے کے موسم میں دریائے والگا کا پانی منجمد ہو جاتا ہے، اور لوگ اس پر سلیجھون میں سفر کرتے ہیں۔ جاڑے کے ختم پر تیخ بگھلنے لگتا ہے اور بعض اوقات سارا کارواں ڈوب جاتا ہے، خاتون بیاتون حاملہ تھی، یہاں پہنچ کر اپنے باپ کے پایہ تخت سطنطنیہ کو زچگی کے لئے جانا چاہتی تھی۔ اور سلطان سے اس کی اجازت حاصل کی، ابن بطوطہ نے اس کے ساتھ جانے کی درخواست کی، کسی قدر تامل کے بعد (اس خیال سے کہ شاید کفار کے ملک میں اس کو ضرر پہنچے گا) اجازت ملی، نکلتے وقت سلطان کی طرف سے اس کو پندرہ سو دینار اور کئی گھوڑے مع لباسِ فاخرہ عطا ہوئے، ہر ایک خاتون نے چاندی کے ڈلے (جو خرید و فروخت میں بطور مبادلہ استعمال ہوتے تھے) عنایت کئے، سلطان کی لڑکی نے ان سے بھی زیادہ قیمت کا سامان عطا فرمایا۔

ابن بطوطہ دسویں سوال کو خاتون بیاتون کی محافظت میں روانہ ہوا۔ سلطان، اصل سلطانہ اور ولیعہد ایک منزل تک اس کے ساتھ گئے

دوسری خواتین دو منزل تک جا کر لوٹ آئیں، امیر بیدارہ پانچ ہزار فوج کے ساتھ خاتون بیاتون کو وطن پہنچانے کے لئے متعین ہوا، خود خاتون کی سپاہ پانچ سو سواروں پر مشتمل تھی جن میں دو سو یونانی تھے اور بقیہ ترک، کوئی دو سو عورتیں (زیادہ تر یونانی) اس کی خدمت میں تھیں، تقریباً دو سو گاڑیاں، دو ہزار سواری اور گاڑی کے گھوڑے، تین سو میل اور سو اونٹ ساتھ تھے دس یونانی نوجوان اور اتنے ہی ہندوستانی تھے۔ یونانیوں کا سردار مائیکل نامی ایک بہادر شخص تھا، ترک اس کو لولو پکارتے تھے، ہندوستانیوں کا صدر سنیل کے نام سے مشہور تھا، پہلے اکاگ کہتے تھے، یہاں سے ایک روز کے راستہ پر روس کے پہاڑ ہیں، روسی بڑے ہی بد صورت اور دغا باز سمجھے جاتے تھے، ان کے ملک میں چاندی کے معاون تھے جہاں سے چاندی کے ڈالے لئے جاتے تھے ہر ایک ڈالا پانچ اونس کا ہوتا تھا، (اس سفر کا راستہ جو ابن بطوطہ نے بتایا ہے بڑی مشکل سے سمجھ میں آتا ہے، اسی طرح چین کے سفر کا راستہ بھی جس کا ذکر آگے چل کر آئے گا۔ میں برس کے بعد غیرانوس مقامات کے نام اور راستوں کی تفصیل اس کے حافظہ سے نکل گئے ہوں گے اس لئے ان کا صحیح پتہ چلانا انتہا درجہ مشکل ہے،

اکاگ سے دس رات سفر کرنے کے بعد سرداق پہنچے، جو صحرا کے خفجاق کے ساحل پر بہترین گودی رکھتا ہے، اس میں ترکوں کی حکومت ہے، یونانی ان کے تابع ہیں، ہر مقام پر خاتون کی خدمت میں مقررہ تحائف پیش ہوتے تھے اور ہر حاکم اس کو اپنے علاقہ کی سرحد تک پہنچاتا تھا۔

بالآخر ترکی سرحد کے آخری شہر بابا اسطوق کو گئے، جو ایک مسلمان بزرگ کے نام سے بہت متبرک سمجھا جاتا تھا، را بن بطوطہ کے بیان کے لحاظ سے یہ مقام دریا ڈنے نیپر (DNIPER) اور کرانیہ کے درمیان کہیں واقع تھا۔ مستشرقین کا خیال ہے کہ وہ ۱۳۸۹ء میں بمقام بابا داغ مولڈیو یا میں مستقل کیا گیا، ترکوں کا پکتاش فرقہ اسی سے متعلق تھا، یہاں سے یونانیوں کی سرحد تک پہنچنے کے لئے اٹھارہ دن ایک غیر آباد صحرا میں سے سفر کرنا پڑا جس میں آٹھ دن بے آب خطہ میں سے گذر ہوا، اس لئے کافی پانی ساتھ لے لیا گیا تھا، جاڑوں کا موسم ہونے کی وجہ سے پانی کی چنداں ضرورت محسوس نہ ہوئی۔ الحمد للہ بالآخر یونانی سرحد کے قلعہ مہتولی پر پہنچے (شائد اس کا صحیح نام کوولی حال جمبوتی ہے)، خاتون کی آمد کی یونانیوں کو اطلاع ہو چکی تھی، سردار کفالی، نیکولس ایک بڑی فوج اور تحائف کے ساتھ اس کو لینے کے لئے حاضر ہوا اس کے ساتھ شہنشاہ کے محل سے شہزادیاں اور انائیں وغیرہ بھی آئیں، ابن بطوطہ کے ساتھ اس کی خواہشیں وغیرہ سرحدی مقام پر ایک مکان میں اس کی واپسی تک کفالی کی محافظت میں چھوڑ دیئے گئے۔ ترکی سردار بیدرہ بھی وہیں ٹھہر گیا، صرف یونانی ہی خاتون کے ساتھ آگے روانہ ہوئے، سفری مسجد بھی وہیں چھوڑ دی گئی، اور اذان بھی موقوف کر دی گئی، المختصر جاتون نے تمام اسلامی طریقے متروک کر دیئے، بلکہ شراب اور ممنوعہ گوشت استعمال کرنے لگی۔ صرف ابن بطوطہ اور ایک ترک اس کے ساتھ رہ گئے، یہی نماز پڑھا کرتے تھے، خاتون نے کفالی

کفالی کو حکم دے رکھا تھا کہ ان کی مذہبی فرائض کی ادائیگی میں کسی قسم کی مداخلت نہ ہونی چاہئے۔ چنانچہ ایسا ہی عمل میں آیا، اس کے بعد وہ ایک پہاڑی کے نیچے تیز رندی استافلی کے بازو مسلمہ ابن عبدالملک کے قدمِ قلندہ پہنچے، اس وقت وہ کھنڈر رہ گیا تھا، کئی نہروں، غالباً سمندر کی شاخوں سے گذرتے ہوئے فنیقہ (FANIKA) کے چھوٹے مگر بہت ہی خوب صورت شہر میں آج بھی یہاں خاتون نے تین رات اپنے باپ کے محل میں قیام کیا۔

پھر خاتون کا بھائی کفالی تراس پانچ ہزار زرہ پوش اور پوری طرح مسلح سواروں کے ساتھ اس سے ملنے آیا، اس کا لباس سفید اور سر کے اوپر مرصع چتر تھا، دائیں اور بائیں طرف پانچ پانچ شہزادے سفید لباس پہنے مرصع چتروں سے آراستہ تھے، ابن بطوطہ نے ان سرداروں، ان کے ہتھیاروں اور سپاہیوں کی بڑی تفصیل دی ہے۔ قرون وسطیٰ کے عیسائی جنگجوؤں کے حالات سے دنیا کے اسلام مختلف ذرائع سے واقف ہو چکی ہے اس لئے اس کے دہرانے کی ضرورت نہیں، بھائی بہن کی ملاقات کا بھی بڑی صراحت کے ساتھ ذکر درج ہے، شہزادہ عمر میں اپنی بہن سے چھوٹا تھا اس لئے گھوڑے پر سے اتر کر خاتون کے رکاب کو بوسہ دیا، اس نے اس کی پیشانی کو بوسہ دیا، دوسرے شہزادوں اور سرداروں نے بھی گھوڑوں سے اتر کر خاتون کی رکاب کو چوما، دوسرے دن ایک اور پرنس اور شاداب شہر میں ولی عہد سلطنت ملنے آیا، اس کے ساتھ دس ہزار مسلح سوار تھے، اسکے

سر پر تاج تھا، دونوں بازو کوئی بیس بیس شہزادے تھے، خاتون پہلے کی طرح
 ریشمی لباس اور بیش قیمت زرد جواہر کے زیورات زیب تن کئے ہوئے تھی۔
 ایک ریشمی خیمے کے اندر دونوں کی ملاقات ہوئی جس کی تفصیل ابن بطوطہ کو
 معلوم نہ ہو سکی، قسطنطنیہ سے دس میل کے فاصلے پر سب لوگ خیمہ نصب کر کے
 اتر پڑے، اسارا شہران کے دیکھنے کو آیا، سوار پا پیادہ باشندگان شہرا اپنے
 بہترین لباس پہنے ہوئے آہنچے، دوسرے دن طلوع آفتاب کے وقت
 شہنشاہ، خاتون کی حقیقی والدہ کے ساتھ بڑے تزک و اہتمام سے اپنی
 لڑکی کو لینے آیا، اس وقت مارے خوشی کے انتظام درہم برہم ہو گیا، ابن
 بطوطہ دیکھ نہ سکا کہ خاتون نے کس طرح اپنے ماں باپ سے ملاقات کی۔
 بعد کو معلوم ہوا کہ خاتون گھوڑے پر سے اتر پڑی ان کے سامنے زمین کو بوسہ
 دیا پھر ان کے گھوڑوں کے سمنوں کو چوما، اس کے ساتھ کے سر برد آورده اشخاص
 نے بھی ایسا ہی کیا،

قسطنطنیہ میں دوپہر کے وقت جب داخل ہوئے تو گھنٹوں کی آواز
 سے فضا گونج اٹھی، ابن بطوطہ اور اس کے ساتھی محل شاہی کے پہلے دروازے
 پر مسلمان ہونے کی وجہ سے روک دیئے گئے، بالآخر خاتون نے اپنے
 باپ سے بالمشافہ سفارش کر کے بادشاہی حکم نافذ کرایا، اور وہ خاتون
 کے محل کے قریب اتارے گئے، بازاروں میں گشت کرایا گیا، کہ کوئی ان کو
 کسی طرح کی زحمت نہ پہنچائے، تین دن بعد ابن بطوطہ شہنشاہ کے دربار
 میں پیش ہوا، لوگ اس کو فغفور (ارسی زبان میں یعنی بادشاہ) پکارتے تھے

وہ جرھیں (GEORGE) انڈرونیکس دوم کا پوتا تھا، آخر الذکر نے ۱۳۲۸ء میں بادشاہت سے دست بردار ہو کر رہبانیت اختیار کی اور ۱۳ فروری ۱۳۳۲ء کو فوت ہوا، شہنشاہ چین کا لقب چوں کہ تغفور (در اصل باغ پور، باغ بمعنی خدا اور پور بمعنی فرزند) تھا، غالباً اسی لحاظ سے مسلم مورخین نے باز نطائنی شہنشاہ روم کے لئے تغفور لقب قرار دیا، ابن بطوطہ ناواقفیت سے اندرونیکس دوم کا بیٹا کہتا ہے، خاتون بیاتون نے اپنے ہندوستانی خادم سنیل کے ذریعہ ابن بطوطہ کو بلا بھیجا، پہلے چار پھاٹکوں سے گذرنا پڑا، ہر پھاٹک پر پیدل فوج متعین تھی پانچویں پھاٹک پر سنیل اندر جا کر چار یونانی نوجوانوں کو ساتھ لایا، انھوں نے اس کی جامہ تلاشی کی، مبادا کوئی ہتھیار چھپا رکھا ہو، رجب عثمانی ترکوں نے قسطنطنیہ ۱۴۵۳ء میں فتح کر لیا تو ترکی سلاطین نے بھی باز نطینم کا یہی قدیم طریقہ رائج کیا، دربار میں ملک شام کا ایک یہودی ترجمان موجود تھا، اس نے عربی میں کہا گھراؤ نہیں، یہاں کا یہی طریقہ ہے، جب ابن بطوطہ نے یہودی سے پوچھا کہ بادشاہ کو سلام کس طرح کیا جائے، اس نے کہا اسلامی طریقہ پر اتسلام علیکم کہو، دربار کی تفصیلات کو چھوڑ کر صرف اتنا کہنا کافی ہے کہ سلام کے بعد بادشاہ نے اس سے پریشتم، گنبد صخرہ، کلیسا جہاں صیائیوں کے اعتقاد کے بموجب حضرت عیسیٰ دفن ہوئے تھے۔ بیت اللحم، حضرت ابراہیم کے شہر ہیرون، دمشق، قاہرہ، عراق اور اناطولیہ، وغیرہ کے متعلق سوالات کئے اس نے یہودی مترجم کی وساطت سے ان سب کے جواب دیئے

شہنشاہ سن کر بہت مخطوطا ہوا اور اپنے بیٹے کو حکم دیا کہ اس کی بڑی عزت کی جائے اور اس کو شاہی محافظت میں تصور کیا جائے، اسی لئے باہر نکلتے وقت مثل افراد خاندان شاہی اس کے روبرو بھی چتر پکڑا جاتا تھا، انعام و اکرام لے کر اس نے شہر میں گھومنے کی اجازت چاہی، پھر وہ شہر کی وسعت، شان و شوکت، مال و دولت کا ذکر کرتا ہے۔ کہتا ہے قرن زریں (GOLDEN HORN) شہر کو دو حصوں میں تقسیم کرتا ہے، زمانہ قدیم میں اس پر پتھر کا بنا ہوا ایک پل تھا، وہ گر گیا تو قرن زریں اب کشتیوں کے ذریعہ عبور کیا جاتا تھا، مشرقی حصہ استنبول کہلاتا ہے، شہنشاہ، امراء وغیرہ اسی حصہ میں رہتے تھے، بازار وسیع، سڑکیں کشادہ اور پتھر کے فرش سے آراستہ تھیں، ہر بازار کا ایک دروازہ تھا، جو رات کو بند کر دیا جاتا تھا، اکثر صنایع اور سامان فروش عورتیں ہی تھیں۔ شہر سے متصل ایک پہاڑی ہے جو نومل تک سمندر میں سرایت کر گئی ہے۔ اس کی چوٹی پر ایک چھوٹا قلعہ اور بادشاہی محل تھا، اس پہاڑی کے اطراف شہر کی تفصیل ہے جو بہت مضبوط اور تیرہ آباد قصبوں کو گھیرے ہوئے ہے، سب سے بڑی کلیسا (سینٹ صوفیہ) اسی حصہ شہر میں واقع ہے، قرن زریں کے مغربی جانب کا حصہ فلطہ (GALATA) کہلاتا ہے، اس میں زیادہ تر فرانس، جے نوا، ونیس، اور روما کے عیسائی منتخب رہتے تھے۔ یہ سب بادشاہ قسطنطنیہ ہی کے ماتحت تھے، لیکن ان ہی میں کا ایک شخص بادشاہ کی جانب سے منتخب ہو کر اپنی قوم و ملت کے

لوگوں پر حکومت کرتا تھا، کبھی یہ لوگ خراج اور محصول دینے میں تساہل کرتے تو بادشاہ ان سے جنگ کرتا تھا، بالآخر پاپائے روم کی وساطت سے جھگڑا طے ہو جاتا، ان کی گودی بہت ہی وسیع تھی اس کے اندر ایک سو سے زائد بڑے جہاز لنگر انداز تھے، چھوٹے جہازوں کی تعداد شمار سے باہر تھی چاہئے، اس حصہ شہر کے بازار سامان سے بھرے ہوئے تھے، لیکن ان میں غلاظت بھی بہت تھی، ان کی عبادت گاہیں بھی میلی کچیلی اور حقیر نظر آتی تھیں۔

ابا صوفیہ کی کلیسا کو وہ باہری سے دیکھ سکا، عام طور پر مشہور تھا کہ آصف بن برخیا نے اس کو بنوایا تھا، دراصل جینین اول شہنشاہ مشرقی سلطنت روم ۸۲۷ء تا ۸۶۵ء نے اس کو تعمیر کرایا تھا، اس کے گرد ایک دیوار تھی، جس سے وہ ایک شہر کے مشابہ نظر آتی تھی، اس کے تیرہ پھاٹک تھے، ایک متبرک محصور رقبہ ایک میل لمبا تھا جو ایک بڑے پھاٹک سے بند تھا، کلیسا کے دروازہ پر ایک سنہری صندوق میں وہ اصل لکڑی کا صلیب نصب تھا جس پر عیسائیوں کے عام عقیدہ کے بموجب حضرت عیسیٰؑ آویزاں کئے گئے تھے، اس کے پادریوں اور رہبانوں کی تعداد ہزاروں تک پہنچ گئی تھی، اندر عورتوں کے لئے بھی ایک عبادت گاہ مخصوص تھی، ایک روز بادشاہ کے نامزد کردہ رہنما کے ساتھ ابن ابوطہ کی شہر میں سابق شہنشاہ سے ملاقات ہوئی جو رہبان بن گیا تھا اسکے جسم پر بالوں کا ایک تکلیف دہ لباس تھا، سر پر عمدہ کی ٹوپی تھی لمبی سفید ڈاڑھی تھی، چہرہ پر منانت کے ساتھ ریاضت

کے آثار نمایاں تھے، اس کو دیکھ کر یہ دونوں گھوڑوں پر سے اتر پڑے
تعارف کے بعد سابق شہنشاہ نے ابن بطوطہ سے مصافحہ کرتے ہوئے کہا،
میں ان ہاتھوں کو چھو رہا ہوں جو یوروشلم میں داخل ہوئے تھے، پھر پیروں کو چھو کر
اپنے منہ پر ہاتھ پھیرا، اس لئے کہ یہ پاؤں گنبدِ صخرہ اور بیت اللہ کے متبرک
مقامات ہوئے تھے، دیر تک یوروشلم اور وہاں کے عیسائیوں کا حال پوچھا
اس کے بعد اپنے عبادت خانہ میں چلا گیا۔

خاتون کے ساتھ آئے ہوئے ترکوں کو جب یہ معلوم ہو گیا کہ اب وہ
اپنے باپ کے ملک ہی میں رہنا چاہتی ہے، اور عیسائی مذہب اختیار
کرتی ہے تو کل ۳۶ دن قیام کے بعد اس سے اجازت لے کر واپس چلے،
جلتے وقت خاتون نے ابن بطوطہ کو یونانی دیناروں اور مال و اسباب
سے سرفراز کیا، ان دیناروں کو یونانی زبان میں ہاپریا کروں کہتے تھے
اس لئے کہ نصاب سے کم سونا ان میں شامل تھا، ابن بطوطہ نے ان کو بربرہ
کہا، ایک یونانی امیر سر و جا سر حد تک پہنچانے کے لئے مقرر کیا گیا،
وہ بابا سلطوق پہنچ کر ان سے رخصت ہوا، اس وقت موسم سرما کی شدت تھی،
وضو کے لئے گرم پانی استعمال کرنے پر بھی قطرے منگوا اور ہاتھوں پر برت
کی شکل میں منجمد ہو جاتے تھے، گرم کپڑے اور پوستین اتنے پہننے پڑے کہ
گھوڑے پر مشکل سے سوار ہو سکا، جب یہ لوگ حاجی ترخان واپس آئے تو
سلطان محمد ازبک اپنے پایہ تخت سرا کو چلا گیا تھا، یہ بھی وہاں پہنچے، شہر
کو بہت وسیع اور بارونق پایا، مسلمان ترکوں اور منجولوں کے علاوہ

خفیاق، سرکیشیا، روس، اور یونان کے عیسائی بھی شہر کے مختلف
محلوں میں آباد تھے۔ عراق، مصر، شام اور دیگر مقامات کے تاجر ایک
مضبوط دیوار سے محصور حصہ میں اپنے سامان کی حفاظت کی خاطر رہتے
تھے (زرین اردو کے سلاطین کے پایہ تخت کے بعد دیگرے قدیم و جدید
سرائے تھے، ابن بطوطہ کے سفر سے کچھ مدت پہلے سلطان محمد اوزبک نے
قدیم سرائے کو چھوڑ کر جدید سرائے کو اپنا پایہ تخت بنایا، حال شہر
ناریو اس میں شامل تھا، ۲۲۵ میل استرخان سے دور واقع تھا، اس کے
کھنڈر چالیس میل پھیلے پڑے ہیں۔ جن کا رقبہ کوئی بیس مربع میل ہے)

باب (۶)

سراسے ابن بطوطہ خوارزم کو چلا، چالیس دن کی مسافت کا ایک صحرا طے کرنا پڑا، چارہ کی قلت کی وجہ سے گھوڑے کام نہ دے سکتے تھے اس لئے اونٹ استعمال کرنے پڑے دس دن کے سفر کے بعد دریائے اولوسو (یورل) کے کنارے شہر سراجوک (یعنی سراسے کوچک) پہنچے، یورل ایک بڑی اور تیز ندی ہے، بغداد کے پل کی طرح لوگ اس پر سے کشتیوں کے پل کے ذریعہ گزرتے تھے، تھکے ہوئے گھوڑوں کو ستے دام بیچ کر ابن بطوطہ نے اونٹ کرایہ پر لئے تیس دن مسلسل چلنا پڑا، دن میں صرف دو گھنٹے ٹھہرتے تھے، ایک گھنٹہ قبل ظہر اور ایک گھنٹہ مغرب کے وقت، (جوار کی آتش پکا کر کھانے کے لئے)، گوشت کے کچھ کباب آتش میں ملا کر اوپر سے وہی ڈال دیا جاتا تھا، چلتی گاڑیوں ہی میں مسافر کھانا کھاتے اور سوتے تھے، راستہ میں پانی بھی وہی ملا جو بارش سے گڑھوں میں جمع ہو گیا تھا، خوارزم ترکی ممالک میں سب سے بڑا اور خوب صورت شہر ہے، اس میں اتنے آدمی تھے کہ رہنے کو جگہ نہ ملتی تھی یہ شہر بھی اوزبک سلطان کے ممالک میں شامل تھا، قتلود مور نامی ایک امیر اس کی نیابت کرتا تھا، خوارزمی بڑے مہمان نواز اور پابند صلوٰۃ تھے، نماز نہ پڑھنے والے کو شرعی سزا دی جاتی تھی، دریائے جیحون شہر کے باہر سے بہتا ہے، سال میں

پانچ مہینے اس پر برف جم جاتا ہے، موسم گرما میں جہاز اس میں ترنڈ تک جا سکتے ہیں جو دریا کے بہاؤ کی سمت میں دس دن کی راہ ہے، ایک نو تعمیر شدہ علمی ادارہ میں ابن بطوطہ کا قیام رہا، بعد نماز یہ قاضی کے مکان پر ملنے گیا، مگر اڑا شاندار قیمتی قالینوں اور ریشمی پردوں سے سجا ہوا تھا، قاضی کے ساتھ امیر قتلود مور کی ملاقات ہو گیا، اس نے سلطان اوزبک، خانوں بیاتون اور قسطنطنیہ کے متعلق پوچھا، حسب معمول کھانے پینے کی اشیاء سامان مہمان داری کے ساتھ بھیج دی جاتی تھیں، یہاں کوئلہ استعمال نہیں ہوتا تھا، یہی حال ایران اور ہندوستان کا تھا، البتہ چین میں معدنی کھولے جلا یا جاتا تھا، امیر نے ابن بطوطہ کے لئے ایک ہزار درہم بھیجے اس نے اس رقم سے بڑی تعداد میں گھوڑے خریدے، کہتا ہے ایک گھوڑا سیاہ رنگ کا جو ۲۵ نقر دی دینار دے کر لیا تھا بڑا مبارک ثابت ہوا، تین سال تک زندہ رہا۔ اس مدت میں اس کے تمام دنیاوی کاروبار اچھے چلے، جب گھوڑا مر گیا تو حالت دگرگوں ہو گئی،

خوارزم سے بخارا تک ایک ریتیلے صحرا میں سے اٹھارہ دن کا راستہ تھا، بیچ میں صرف ایک آباد مقام کاٹ لیا تھا، یہاں ایک تنخ بستہ تالاب کے کنارے اتر پڑے، قاضی اور اس کے بعد حاکم شہران سے ملنے آیا اور ان کے اعزاز میں بڑی ضیافت کی، پھر چھ راتیں ایک بے آب خطہ زمین سے سفر کر کے رافقند پہنچے، یہاں سے بخارا ایک دن کا راستہ تھا، ہر طرف باغ اور میوؤں کے درخت تھے، جن کے بیچ میں نہریں بہتی تھیں، یہ

شہر پہلے ماوراء النہر کا پایۂ تخت تھا، چنگیز تانار نے اس کو تاراج کر دیا۔ عروج کے زمانہ میں بخارا علوم دین کا معدن تھا، اب وہاں علم دین کی طرف بہت کم توجہ کی جاتی تھی، مضافات شہر سے ایک جگہ بمقام فتح آباد ٹھہرے رہے، بخارا سے سلطان صالح ترمشیری کی فرودگاہ کو گئے، پھر خشب (قرشی) کے چھوٹے سے شہر کو جس کے گرد نہروں سے معمور بہت سے باغ تھے، سلطان شکار کو گیا ہوا تھا، اس کے نائب امیر تق بوغنا سے ملنے گئے، اس نے ابن بطوطہ کو ایک ترک خیمہ عطا کیا، اس شب ابن بطوطہ کے حرم میں ایک لڑکی تولد ہوئی، بڑی نیک سنگون ثابت ہوئی لیکن افسوس کہ ہندوستان جانے کے دو مہینے بعد مر گئی۔

سلطان ترکستان ترمشیری بڑا ہی راست باز اور ذی وقار بادشاہ تھا، فوج بہت اور حکومت بہت وسیع تھی، چین، ہندوستان عراق اور آذربک کے بادشاہوں کا ہمس پڑا تھا، ان کے ممالک سے اس کی سلطنت تھی، سب اس کی عزت کرتے تھے، اس کے پیش رو اس کے دو بھائی کافر تھے، یہ سچا اور دین دار مسلمان تھا، فجر اور مغرب کی نمازیں جماعت کے ساتھ مسجد میں پڑھتا تھا، ابن بطوطہ نے اس سے نماز فجر کے بعد مسجد سے باہر آتے وقت ملاقات کی، عدل و انصاف کا بڑا حامی تھا، ایک مرتبہ نماز کو جلنے میں دیر ہوئی، پیش امام سے ذرا انتظار کرنے کے لئے کہلا بھیجا، اس نے صاف کہہ دیا، نماز وقت

مقررہ ہی پر پڑھی جائے گی۔ بادشاہ کے حکم کی عبادت میں تمہیں نہیں ہو سکتی سلطان کو مصلیوں کی آخری صف میں نماز ادا کرنی پڑی، جو رکعتیں چھوٹ گئیں نماز جماعت ختم ہونے کے بعد سلطان کو پٹھنی پڑی، نماز کے بعد پیش امام سے منہ ہٹے ہوئے مصافحہ کیا، اور ابن بطوطہ سے کہا جب وطن واپس جاؤ تو اپنے لوگوں سے کہو کہ ایرانی درویش نے احکام الہی کی تعمیل میں بادشاہ کے ساتھ کیسا سلوک کیا، پیش امام نماز جمعہ کے خطبہ میں سلطان کو برے کاموں سے بدبیز کرنے اور نیک کام کرنے کی ہدایت کرتا تھا، سلطان سن کر رو دیتا تھا، ابن بطوطہ اس کے پاس چوڑی روز مہمان رہا۔ سمرقند جاتے وقت سلطان نے اسے سات سو ترقی دینار، سو دینار قیمت کا ایک پوستین، دو گھوڑے اور دو اونٹ عطا کئے، سمرقند پہلے بہت بڑا اور متمول شہر تھا، تاتاریوں نے اس کو تباہ کر ڈالا، شہر کے باہر تو تم بن العباس کا مزار ہے جو تاتاریوں کے حملہ کے وقت شہید ہوئے تھے، ہر یک شنبہ اور پنجشنبہ کی شب کو باشندگان شہر (جن میں حال تاتاری بھی شریک ہیں) مزار پر فاتحہ پڑھنے جاتے ہیں۔ یہاں سے کارواں ترمذ پہنچا، قدیم ترمذ دریائے جیحون کے کنارے بہت بڑا اور دولت مند شہر تھا، چنگیز نے اس کو بھی غارت کر دیا۔

یہ ترمذ دریا سے دو میل ہٹ کر آباد کیا گیا۔ بہترین انگور اور دوسرے میووں کے باغات اور نہروں سے معمور ہے۔ یہاں کے لوگ سر کے بال دو دھ سے دھویا کرتے تھے، (جیسا کہ ہندوستان میں تیل سے

اور پنجاب میں دہی سے، شہر پہنچنے سے پہلے ابن بطوطہ کے حاکم شہر علاء الملک
 خداوندزادہ سے ملاقات ہوئی، اس نے مہانداری کے احکام جاری کئے جو جیون
 کو عبور کر کے خراسان کے رگستانوں میں سے ہوتے ہوئے بلخ پہنچے، یہ
 اب بالکل ویران ہو گیا تھا چنگیز نے چھپے خزانوں کے جھوٹے لالچ میں بہت
 سی مسجدوں کو کھدوا ڈالا، لیکن کہیں کچھ نہ پایا، بلخ سے کارواں نوہستان
 کے پہاڑوں میں پہنچا، جن میں بہت سی خانقاہیں آباد تھیں، پانی کی نہروں
 سے درخت بہت سرسبز تھے، جن میں انجیر بکثرت تھے، پھر ہرات گیا
 جو اس وقت خراسان کا سب سے زیادہ آباد اور بڑا شہر تھا، نیشاپور بھی
 بہت آباد تھا، لیکن بلخ اور مرو کھنڈر پڑے تھے۔

ہرات کا سلطان مشہور حسین معز الدین بن سلطان غیاث الدین الغوری
 تھا ۱۲۲۲ء سے ہرات پر قرت (KART) کا مقامی خاندان حکمرانی کرنے لگا۔
 معز الدین حسین کے زمانہ میں (۱۳۳۱ء - ۱۳۴۱ء) ہرات کو خراسان کے
 اندر بہت عروج نصیب ہوا، لیکن ۱۳۸۱ء میں حسین کے بیٹے غیاث الدین میر شاہ
 نے تیمور لنگ کی اطاعت قبول کر لی۔ ۱۳۸۹ء میں اس کی وفات ہوئی اسکے
 بعد اس کا خاندان مٹ گیا، ایک تارک الدنیا بزرگ نظام الدین
 مولینا کا جوانی کا زمانہ ہرات میں گذرا ان کے اثر سے وہاں احکام
 شرعی کی پابندی کی جانے لگی حسین کے ایک رشتہ کے بھائی ملک ورنہ
 نے بھی اس رفاہی تحریک میں نمایاں حصہ لیا، افسوس ہے کہ نظام الدین کو ایک
 ترک امیر نے قتل کر دیا، اور ملک ورنہ کچھ دنوں بطور سفیر بادشاہ سیستان

کے پاس رہا۔ وہاں سے ہندوستان گیا، یہاں ابن بطوطہ سے آگے چل کر اس کی ملاقات ہوئی، وہ بھی بادشاہی سازشوں کے سلسلہ میں مار ڈالا گیا، ابن بطوطہ ہرات سے جام پینچا، یہاں اکثر درخت شہتوت کے تھے اور ریشم بہت پیدا ہوتا تھا، پھر طوس اور وہاں سے مشہد گیا، جہاں مذہب اثنا عشریہ کے آٹھویں امام حضرت علی الرضاؑ (تاریخ وفات ۲۸۱ھ) کا عالی شان مقبرہ ہے، اس کا گنبد بہت خوبصورت ہے اور دیواریں رنگین ٹائل کی ہیں اس کے مقابل خلیفہ بنی عباس ہارون رشید کا مزار ہے۔ (خراسان کی سرحد پر فوج کشی کرتے ہوئے اس کا انتقال طوس میں ۲۸۰ھ میں ہوا، ابن بطوطہ کہتا ہے کہ شمس اس مزار کی بے حرمتی کرتے تھے، پھر شمس سے ہوتا ہوا مشہد کے جنوب میں زوا پینچا، شیخ قطب الدین حیدر کے یہاں بہت مرید تھے، (اس لئے اب وہ تربت حیدری کہلاتا ہے) اس سلسلہ کے درویش ہاتھوں میں لوہے کی چوڑیاں اور کانوں میں لوہے کی بالیاں پہنتے ہیں، وہاں سے ابن بطوطہ نیشاپور گیا، جو میوہ کے درختوں اور نہروں کی فراوانی سے دمشق صغیر کہلاتا تھا، یہاں کارشیمی کپڑا اور مخمل ہندوستان بھیجا جاتا تھا ابن بطوطہ شیخ قطب الدین نیشاپوری کی خانقاہ میں ٹھہرا ان کے کشف و کرامات کا ذکر کرتا ہے، بطام، قندوز اور بغلان کے متبرک مقامات کی زیارت کی، قندوز میں ندی کے کنارے مہر کے ایک شیخ (جو عام طور پر شیر سیاہ کے نام سے مشہور تھے)، کی خانقاہ کے قریب چالیس دن جانوروں کو تازہ دم ہونے کی خاطر ٹھہرا گیا، اس علاقہ کا

حاکم موصل کا ایک شخص تھا، مہمان نواز اور حامی عدل و انصاف، راستہ میں ہندو کش کے پہاڑ حائل تھے، برف باری کے خوف سے بھی ہندوستان جانے والے مسافروں کو ٹھہرانا پڑا، ہندو کش کی وجہ تسمیہ یہ بیان کرتا ہے کہ ہندوستان سے جو لڑکے اور لڑکیاں اس پہاڑ کے راستہ سے ممالک مغرب کو..... خدمت کی غرض سے تاجر اپنے ساتھ لے جاتے تھے سردی کی شدت سے مر جاتے تھے (ابن بطوطہ نے خادک کے راستہ سطح بحر سے تیرہ سو فٹ بلند کی پہاڑی کے شمال مشرق میں پہاڑ کو عبور کیا) راستہ طے کرنے میں پورا ایک دن صرف ہوتا تھا، جب موسم گرم شروع ہوا اس وقت کارواں پہاڑی راستہ سے گذرا، اونٹوں کے پیروں کے نیچے نمندہ بچھا دیا جاتا تھا، تاکہ برف میں دھنس جائیں، بہت سا سامان وزن ہلکا کرنے کے لئے پھینک دیا گیا، بغلان سے نکل کر اندراب گئے جو زماڑ سابق میں بڑا شہر تھا، گراب بے نشان ہے، قریب کے ایک گاؤں کی خانقاہ میں اترے جس کا مہتمم محمد المہر وی بڑا ہی نیک اور منکسر المزاج شخص تھا، وہ ان کے ساتھ کوہ ہندو کش پارہونے تک چلا، یہاں ایک گرم پانی کا چشمہ ملا اس پانی سے منہ دھویا تو کھال نکل آئی اور بہت تکلیف اٹھائی۔

بعد ازاں ایک مقام پر ٹھہرے، جو پنج شیر کہلاتا تھا، سابق میں یہاں ایک بڑا امداد شہر نیلے پانی کے دریا پر تعمیر ہوا تھا، لیکن چنگیز نے اس کو اور اسکے گرد و نواح کے مقامات کو نیست و نابود کر دیا، ایک پہاڑ جس کا نام پشائے تھا، شیخ آنا اولیا (یعنی ولیوں کے باپ) کی خانقاہ ملی ان بزرگ کا لقب سہ صد سالہ تھا، اپنی عمر ساڑھے تین سو سال کی بتاتے تھے اور کہتے تھے کہ ہر سو سال کے بعد ان کے

نئے بال اور وانت نکل آتے تھے، واللہ اعلم تیافہ سے تو پچاس ہی برس کا سن معلوم ہوتا تھا، جلد صاف اور تروتازہ تھی، بڑھاپے کا کوئی اثر نمایاں نہ تھا، اطراف و جوانب کے لوگ ان کی بڑی عزت کرتے تھے خود بھی بڑے خلیق اور مہمان نواز تھے،

یہاں سے نکل کر کارواں پروان پہنچا، جہاں امیر لورون تیسہ *BURUN* سے ملاقات ہوئی پھر چرخ نامی قصبہ کو گئے، اس کے بعد سلطان محمود بن سبکتگین کے مشہور شہر غزنی کو گئے افسوس ہے کہ اس مشہور شہر کا بڑا حصہ ویران پڑا تھا، (غزنوی سلاطین کے بعد غوری خاندان نے اس شہر کو تباہ کر ڈالا، اس شہر میں سردی بہت محسوس ہوتی ہے۔ اس لئے لوگ موسم سرما میں قندھار چلے جاتے ہیں وہاں سے کابل پہنچے، جو محض قصبہ تھا، اس کے باشندے افغان کہلاتے ہیں، انھوں نے کوہ سلیمان کی چوٹیوں اور اس کے دروں پر قبضہ کر رکھا تھا، اس وقت ان کا پیشہ زیادہ تر راہزنی تھا، کابل سے کرمانش گئے، راستہ میں افغانوں سے تصادم ہوا پھر ستاش گر پہنچے جو آباد ترک ممالک کا آخری مقام تھا، ماہ جولائی میں جب کہ بارش کا پانی گڑھوں میں جمع ہو جاتا تھا سیندھ کا صحرا پندرہ دن میں طے کیا، اس صحرا میں بادِ سومو چلتی ہے جس سے کئی کارواں تباہ ہو جاتے تھے، الحمد للہ یہاں سے بھی خیریت کے ساتھ غرہ محرم ۱۲۳۳ھ (مطابق ۱۲ ستمبر ۱۸۱۳ء) کو پنجاب میں دریائے اہلس (دریائے سندھ) پہنچے ہندوستان کے محکمہ خبر رسائی نے بادشاہ کو کارواں کے آئی کی مفصل اطلاع پہنچا دی

باب (۷)

جب ابن بطوطہ اور اس کے ساتھی پنجاب اور سندھ پہنچے تو سلطان ہند کے حکمہ خبر رسائی نے گورنر قتان کو ان کے آنے کی اطلاع دی۔ معمولی مسافروں کے لئے سندھ سے پایہ تخت (دہلی) پچاس دن کا سفر تھا۔ مگر حکمہ برید (ڈاک) سے سلطان کو خطوط پانچ روز میں پہنچ جاتے تھے۔ یہاں خطوط رسائی کے دو طریقے تھے، سوار سلطان کے گھوڑوں پر خطوط پہنچاتے تھے، گھوڑے ہر چار میل پر بدلے جاتے تھے پیدل کا طریقہ یہ تھا کہ ہر تہائی حصہ میل پر ایک آباد گاؤں ہوتا تھا جس کے باہر تین خیمے نصب کئے جلتے تھے، ان میں کمر بستہ لازم ڈیڑھ گز لمبی سرے پر گھنگرو بندھی ہوئی چھڑی لئے تیار بیٹھے رہتے تھے، جو نہی قاصد خط لے کر آیا ایک شخص فوراً اس سے خط لے کر اپنے ایک ہاتھ میں پکڑ لیتا تھا اور دوسرے ہاتھ میں چھڑی پکڑے تیزی کے ساتھ بھاگتا تھا، اس طرح ایک سے دوسرا اور دوسرے سے تیسرا قاصد بدل بدل کر خط منزل مقصود تک پہنچا دیا جاتا تھا، پیدل قاصد اس طریقہ سے سوار قاصدوں سے جلد خطوط پہنچایا کرتے تھے، خراسان سے تازہ میوہ بھی کشتیوں میں رکھ کر اس طرح پڑھ (ڈاک) کے

ذریعہ سلطان کے پاس بھیجا جاتا تھا، بزمانہ قیام و کن سلطان کے استعمال کے لئے گنگا کا پانی بھی اسی طریقہ سے دولت آباد بھیجا جاتا تھا۔

کوئی نووارد جب ملتان پہنچتا تھا تو اس کی حیثیت کے بموجب وہاں سرکار کی طرف سے اس کے ساتھ سلوک کیا جاتا تھا، اس کے خاندانی حالات کا پتہ تو اچھی طرح چل نہیں سکتا تھا اس لئے اس کے کردار و اعمال اور ظاہری صورت ہی سے اس کی قابلیت وغیرہ کا اندازہ لگایا جاتا تھا، سلطان محمد شاہ اس وقت ہندوستان کا بادشاہ تھا، اس کے مصاحب، عہدہ داران دربار اور راجہ حکام عدالت اور ایسے عزیز و اقارب جن کا رشتہ شادی بیاہ کے ذریعہ قائم ہو اس کے سب اجنبی اور بیرونی ممالک کے لوگ تھے، چنانچہ اسی وجہ سے عزیز کے نام سے مخاطب کیا جاتا تھا، اس کی سرکار میں تحفہ و نذرانہ کی مناسبت سے لوگ اعزاز و اکرام پاتے تھے، اس کے مقامی تجارتی نووارد اجنبیوں کو مال و اسباب، روپیہ کپڑے گھوڑے وغیرہ قرض دے کر شاہی مناصب و جاگیرات عطا کئے جانے پر اس سے خوب نفع کما لیتے تھے سلطان کو گھوڑوں اور تیروں کا نذرانہ بہت مقبول تھا، ابن بطوطہ نے زیادہ تر یہی نذرانہ پیش کیا۔

پنجاب کی ندی عبور کرتے وقت ابن بطوطہ نے پانی کی لمبی گھانس میں پہلی بار گینڈا دیکھا، دو دن بعد جانی خوشنما شہر میں داخل ہوئے اس کے باشندے سامرہ کہلاتے تھے، جن کے آباؤ اجداد کی نسبت خیال تھا کہ حجاج بن یوسف کے زمانہ میں فتح سندھ کے وقت (۱۳۱۳ء) اس شہر میں سکونت پذیر ہوئے لیکن ان کے متعلق یہ اطلاع کہ وہ کسی کیساتھ ملکر کھانا تو درکنار کسی کے سامنے نہیں کھاتے

اور اپنے کفو کے باہر شادی نہیں کرتے صاف بتاتی ہے کہ وہ ہندو راجپوت نسل کے تھے، پھر سیو شان آیا، اس شہر کے باہر ریت کا صحرا تھا، جس میں صرف بول کے ہی درخت نظر آتے تھے، یہاں ندی کے کنارے صرف کدو، چنی، خشک اور بٹانے کی کاشت ہوتی تھی، پھلی اور بھنسی کے دودھ کی افراط ہوتی تھی، گرمی اس شدت کی تھی کہ ایک کپڑا کمر کے گرد لپیٹ کر دوسرا پانی سے تر کر کے مٹھی پر اور مونڈھے پر اوڑھے بغیر چین نہیں آتا تھا۔

اس شہر میں اس نے مشہور عالم علاء الملک خراسانی قاضی ہرات سے ملاقات کی جو اس وقت بادشاہ ہندوستان کی ملازمت میں لاہری کا گورنر مقرر ہوا تھا ابن بطوطہ اس کے ساتھ لاہری جانے کو تیار ہو گیا، جس کے کھنڈر لاہری بندر کراچی سے کوئی ۸ میل جنوب مشرق واقع ہیں، گورنر کے پندرہ جہاز تھے ان میں سے ایک اہورا کہلاتا تھا، جس کے بیچ میں ایک کین یا حجرہ تھا، لکڑی کی ڈھکی کے ذریعہ اس میں داخل ہو سکتے تھے، اس کے بالائی حصہ پر گورنر کے بیٹھنے کا مقام تھا، اس جہاز میں بیٹھ کر گورنر اور ابن بطوطہ ندی کے دہانے پر پہنچے، بندرگاہ میں تین فارس وغیرہ کے جہاز آ کر ٹھہرتے تھے، اس سے سرکاری خزانہ میں اچھا حاصل جمع ہوتا تھا، گورنر کو ان حاصل کا بیسواں حصہ ملتا تھا، سلطان ہند کی طرف سے دوسرے عربوں کے گورنروں کے ساتھ بھی ایسا ہی سلوک ہوتا تھا، لاہری سے سات میل پر تارنا کا کھنڈر تھا، جس کی نسبت مشہور تھا کہ اس سرزمین کے باشندوں کی بد اعمالی کی وجہ سے سب کے سب پتھر بن گئے، (ممكن ہے کہ یہ دیبل کے کھنڈر ہوں جو دریائے سندھ یعنی انڈس کی ایک سابقہ بندرگاہ

تھی، کراچی سے ۴۵ میل سمت جنوب مشرق میں) یہاں سے ابن بطوطہ گورنر
 کے عطا کردہ تحائف و مال امداد کیساتھ پہلے بکار اور پھر اوجا گوروانہ ہوا جس کا گورنر
 جلال الدین لکھنوی تھا، اس سے ابن بطوطہ کی دہلی میں بھی ملاقات ہوئی، جب سلطان
 دولت آباد چلا گیا تو جلال الدین نے ابن بطوطہ کو (جو سلطان کے حکم سے دہلی ہی میں
 رہا اپنے گاؤں کا محاصل اس کے سپرد کیا جس سے اس کو پانچ ہزار دینار ملے، ادھا
 سے وہ ملتان پایہ تخت سندھ پہنچا،


راستہ میں خسرو آباد نامی ندی کو پار کرنا پڑا، یہاں سوداگروں کے مال و
 اسباب کی تلاش لی جاتی تھی، اور چوتھائی حصہ بحق سرکار وصول کیا جاتا تھا، علاوہ
 برائے ہر گھوڑے پر سات دینار محصول مقرر تھا، خوش قسمتی سے گورنر ملتان کا
 ایک افسروہاں پہنچ گیا، اس نے ابن بطوطہ کو ان محصولات کی ادائیگی سے
 مستثنیٰ کیا، صبح صاحب البرید کے ساتھ گورنر ملتان قطب الدین کی خدمت میں
 حاضر ہوا اور بطور ہدیہ ایک سفید فام غلام ایک گھوڑا، کچھ منقہ اور بادام پیش
 کئے۔ یہ میوہ خراسان سے آیا تھا، ہندوستان میں اس کی کاشت نہ ہوتی تھی
 اس لئے قدر کی نگاہوں سے دیکھا جاتا تھا، یہاں سلطان خود فوج میں بھرتی ہونے
 والوں کا معائنہ کرنا تھا۔ سخت کڑی کمائیں تیر اندازی کے امتحان کے لئے ان کو
 دی جاتی تھیں، ان کی قوت اور درستی نشانہ کے لحاظ سے ان کو نوکر رکھا جاتا
 تھا، دو مہینہ کے بعد ابن بطوطہ ملتان گیا، جب سلطان کے درباریوں اور
 پولیس کے افسروں کو معلوم ہوا کہ ابن بطوطہ سلطان ہند کی ملازمت اختیار کر
 چاہتا ہے تو خداوند زادہ قاضی ترند کی ہمراہی میں اس کو دہلی کی طرف جانے

اجازت ملی یہ سفر ۴۰ دن کا تھا۔

ملتان سے نکلنے کے بعد پہلا شہر ابوہر تھا، اس سے آگے ایک دن کے راستے کی مسافت کا ایک میدان تھا، جس کے گرد دشوار گزار پہاڑ تھے، ان پہاڑوں میں غدار ہندو رہتے تھے، ابن بطوطہ ذرا دیر کر کے اصل قافلے کے چلے جانے کے بعد کوئی ۲۲ آدمیوں کے ساتھ نکلا، جو مسلح عرب، ترک اور ایرانی تھے۔ اس جماعت پر اسی پیدل اور دو سوار ہندو ڈاکوؤں نے حملہ کیا، اچھی جنگ ہوئی ڈاکوؤں کے کوئی بارہ پیادے اور ایک سوار مارے گئے، ابن بطوطہ کے ایک اوجھا ساتیر کا زخم آیا، جو جلد اچھا ہو گیا، دو دن بعد وہ اجودہن پاک پین (پہنچے جو چھوٹا سا شہر، شیخ فرید الدین نامی بزرگ کی ملکیت سے تھا۔ اس راستے میں پہلے پاک پین اور اس کے بعد ابوہر آتا ہے، ابن بطوطہ کے اس بیان میں خفیف سی غلطی ہے) شیخ کی ملاقات سے جب وہ واپس آیا تو معلوم ہوا کہ لوگ ایک عورت کو سستی ہوتے دیکھنے جا رہے تھے، اس رسم سے ہندوستانی بخوبی واقف ہیں، تفصیل بیان کی ضرورت نہیں صرف اتنا کہنا کافی ہے کہ سلطان ہند کی اجازت حاصل کئے بغیر کوئی ہندو بیوہ سستی نہ ہو سکتی تھی نہ تو اس کا خاندان اور نہ کوئی برہمن اس کو سستی ہونے کے لئے مجبور کر سکتا تھا، بعض بیواؤں بہ طیب خاطر آگ میں کود پڑتی تھیں۔ ابن بطوطہ نے جب ایک عورت کو اس طرح جلتے دیکھا تو قریب تھا کہ گھوڑے سے غش کھا کر گر پڑتا، ایک ساتھی نے اس کو سنبھال لیا، یہاں وہ بطور تمیل بعض ہندوؤں کا حصول ثواب کے خیال سے دیدہ و دانستہ دریائے گنگا میں ڈوب کر مرنا بیان کرتا ہے۔

این بطوطہ اجودہن رپاک ٹپن (سے چل کر چار دن بعد سرسوتی پہنچا جس کا
 ایک عمدہ قسم کا چاول بڑی مقدار میں دہلی بھیجا جاتا تھا، یہاں سے ہاسی گیا
 جو نہایت خوشنما مضبوط اور فصیل سے آناستہ آباد شہر تھا، دو دن بعد مسعود آباد
 پہنچ کر وہاں تین دن تک مقیم رہا، یہ شہر دہلی سے دس میل واقع تھا اسکے
 کھنڈ رنجف گڑھ سے ایک میل اور پالم کے اسٹیشن سے چھ میل سے جانب
 مغرب واقع ہیں، سلطان تغلق اس وقت دہلی سے باہر دس دن کے سفر پر
 قنوج گیا ہوا تھا، سلطان کی والدہ اور وزیر سلطنت شہر میں تھے، وزیر کے
 اطلاع دینے پر شہر کے قاضی، عالم اور چند امراء ابن بطوطہ اور اس کے
 ہمراہیوں کو لینے آئے، ان کے ساتھ پالم میں ایک دن کھڑ کر دہلی آئے۔ اس
 وقت کی دہلی کی وسعت و عظمت سے متاثر ہو کر ابن بطوطہ بے ساختہ کہتا ہے
 کہ دہلی تمام دنیا کے اسلام میں سب سے بڑا شہر تھا پھر کہتا ہے کہ وہ چار
 متصل شہروں پر مشتمل تھا جن میں سے قدیم دہلی ہندوؤں کی بنائی ہوئی تھی مسلمانوں
 نے اسے ۱۱۹۱ء میں فتح کیا، دوسرا شہر سیرگی کے نام سے مشہور تھا، سلطان
 نے اس کو خلیفہ بنی عباس مستنصر باللہ کے پرپوتے کو دیدیا تھا، جب کہ وہ اس سے
 ملنے آیا، اس کا نام دار الخلافہ رکھا گیا، تیسرا شہر تغلق آباد کہلاتا تھا جس کو
 سلطان وقت کے باپ نے تعمیر کرایا تھا، افسوس ہے کہ سلطان تغلق کی خواہش
 چاروں شہروں کو ایک فصیل سے گھیر کر ملا دینے کی پوری نہ ہوئی، اس کے
 بعد ابن بطوطہ دہلی کی جامع مسجد کی تفصیل بیان کرتا ہے جس سے ظاہر ہوتا ہے
 کہ اس وقت بھی وہ بہت وسیع اور عالی شان تھی، مسجد کے بیچ میں ایک

ابن بطوطہ کا سفر ہند



SKETCH MAP OF INDIA FROM IBN BATTUTA'S TRAVEL DIARY

بلند فلزی مینار کا ذکر کرتا ہے جس کی نسبت مشہور تھا کہ سات دھاتوں کی آئینہ سے بنایا گیا تھا، (جو ہفت جوش کہلاتا تھا) مینار ایسا سخت تھا کہ اس پر فولاد سے نشان نہیں پڑ سکتا تھا حافظہ کی غلطی سے اس مینار کی بلندی اور گھیر کی پیمائش میں مبالغہ کرتا ہے، جامع مسجد کے مشرقی دروازہ کے پاس پتیل کے دو بہت بڑے بت مٹی میں سزنگوں پڑے ہوئے ہیں یہ لوگ آتے جاتے ان کو روندتے تھے، کہتا ہے اس مقام پر پہلے ایک بہت بڑا بت خانہ تھا، اس کو توڑ کر جامع مسجد تعمیر کی گئی، اس کے بعد سلطان قطب الدین کے تیار کردہ قطب کا ذکر کرتا ہے، یہاں بھی بہت مبالغہ سے کام لیتا ہے،

دہلی کے باہر مینے کے پانی کا ایک تالاب بتاتا ہے جو دو میل لمبا اور آدھا میل چوڑا تھا، سلطان اکتمش کا بنایا ہوا تھا، تالاب کے بیٹھے میں خنزیرہ، کدو، نیشکر کی کاشت کی جاتی تھی تالاب کے بیچ میں ایک مسجد یا بلند مقام پر خانقاہ تھی، دہلی کے مشہور عابدوں میں کمال الدین نامی ایک بزرگ تھے، جو صاحب کہف کہلاتے تھے، ان کے مشورہ کے بموجب ابن بطوطہ اپنے ایک مخرور غلام کو واپس نہ لینے کا ذکر کرتا ہے، اور کہتا ہے کہ بالآخر اس غلام نے اپنے نئے آقا کو قتل کر دیا،

سلطان محمد بن تغلق کی سیرت اور طرز حکومت کی سچی تصویر کھینچ کر بتاتا ہے، کہتا ہے کہ وہ جتنا فیاض تھا اتنا ہی خونریز بھی تھا، سلطان کا محل دہلی میں دارسرا کہلاتا تھا، پھر شاہی محلات دربار کے دالان (ہزار ستون) اور آداب نشست و برخاست دربار وغیرہ کی تفصیل بیان کرتا ہے، سلطان

کی فیاضی کے ضمن میں شہاب الدین گکا ذرونی ایک سوداگر کا ذکر کرتا ہے جو سلطان کی خدمت میں تحفے لے کر آ رہا تھا، راستہ میں چوروں نے اسکو لوٹ لیا، سلطان کو اس کا علم ہوا تو پیش بہا انعام عطا کیا، پھر جب وہ بیمار ہو گیا، تو خزانہ سے ایک لاکھ سونے کے تینگے روانہ کئے، ایک تینگے کی قیمت مراکش کے تقریباً ڈھائی دینار کے مساوی تھی، شہاب الدین صحت پا کر جزیرہ ہرمز کو چلا گیا اور وہاں ایک عالی شان مکان تیار کیا، لیکن افسوس ہے کہ اس کی ساری دولت بادشاہ ہرمز اور اس کے بھتیجیوں کی جنگ میں لٹ گئی، اور وہ سلطان شیراز ابو اسحاق کے رحم و کرم کا محتاج ہو گیا، حکیم شمس الدین نے، شعر کا ایک قصیدہ سلطان محمد بن تغلق کی تعریف میں بزبان فارسی لکھ کر بھیجا، سلطان نے اس کے صلہ میں فی شعر ایک ہزار نقری دینار عطا کئے، پہلے کسی بادشاہ نے فی شعر ہزار درہم سے زیادہ نہیں عطا کئے تھے قاضی مجد الدین شیرازی کو بھی (جن کا قبل ازیں ذکر آچکا ہے) اس نے دس ہزار نقری دینار عطا کئے، برہان الدین ساغر جی (قریب سمرقند) مشہور و اعظ کو بھی ۴۰ ہزار دینار بھیج کر دربار میں آنے کی دعوت دی، لیکن چونکہ وہاں علماء، کو بھی بادشاہ کے سامنے کھڑا رہنا پڑتا تھا، برہان الدین نے رقم لیکر اپنے قرضے چکا دیئے، اور غطا کو چلا گیا، سلطان کے خلاف قاضی دقت کے سامنے کئی شکایتیں پیش ہوئیں، طلبی ہوئی تو پاپیادہ قاضی کے دربار میں حاضر ہو کر احکام دار القضاہ کی تعمیل کی، اس زمانہ کے مشہور قحط میں ہر متنفس کو بادشاہ کی طرف سے چھ مہینہ کا غلہ عطا کیا گیا، لیکن اس کے ساتھ ہی روزانہ

سیکڑوں آدمی سلطان کے حکم سے سزا پاتے قید اور قتل کئے جلتے، اس کے سوتیلے بھائی مسعود خاں (جس کی ماں سلطان علاء الدین کی بیٹی تھی) کے ظالمانہ قتل کا قصہ..... بیان کرتا ہے، سلطان کے نام پر سب سے بڑا دھبہ یہ ہے کہ اس نے دہلی کے تمام باشندوں کو بیک وقت دکن کی پہاڑیوں میں دولت آباد چلے جانے کا حکم دیا اور لاکھوں آدمی بھڑواہاں منتقل کئے گئے۔

جب ابن بطوطہ دہلی میں داخل ہوا تو بادشاہ باہر گیا ہوا تھا، وہ سلطان کی والدہ اور وزیر کی خدمت میں حاضر ہو کر خدمت بجالایا اور تحائف پیش کئے، اس کے صلہ میں وہ پیش بہا عطیات و عنایات سے سرفراز ہوا۔ چنانچہ وزیر نے منجانب سرکار دو تھیلیاں ایک ایک ہزار کی یہ کہہ کر دیں کہ "یہ اس کا سردھونے کے لئے عطا ہوئی ہیں۔" ان کے علاوہ ایک گراں قیمت لشمپینہ کا عبا بھی عنایت ہوا پھر سلطان کی طرف سے مہمانداری کا سامان خورد و نوش بھی مقرر ہوا اور بعد میں پانچ ہزار دینار سالانہ آمدنی کے گاؤں بھی عطا ہوئے۔

چوتھی سوال مطابق پانچ جون ۱۳۳۱ء کو سلطان قلو تلبٹ دہلی سے سات میل پر واپس ہوا، دربار شاہی میں مولانا بدر الدین کے نام سے اسکا تعارف کرایا گیا، سلطان نے بڑی مہربانی سے زبان فارسی میں اس سے گفتگو کی، حالات سفر پوچھے، اگر ابن بطوطہ چاہتا تو قلمندان وزارت سے سرفراز ہوتا اس لئے کہ بیرون ہند بلاد اسلام سے اینوالے افراد ہی کا اس زمانہ میں

حکومت ہند کی ٹرہی خدشا پر تقرر عمل میں آتا تھا لیکن اس نے وزارت سے انکار کر کے قضاوت پر اکتفا کیا، دہلی کے مسلمانان فرقہ مالکی کا قاضی مقرر ہوا بشاہر و جاگیر کا بھی حکم سنایا گیا، لیکن ان کی عملی اجرائی میں عموماً دیر ہوا کرتی تھی اسلئے ابن بطوطہ کے قرض خواہوں نے اس کو تنگ کیا اور بادشاہ تک اسکی شکایت پہنچی، بالآخر بوضع دس فیصدی (حسب معمول مقررہ) اسکے مناصب اور تنخواہ وغیرہ جاری کر دیئے گئے۔

جمادی الاولیٰ کی نویں تاریخ (۲۱ اکتوبر ۱۳۲۱ء) کو سلطان کورومند کے ساحل (مہر) کے ایک باغی کی سرکوبی کوروانہ ہوا۔ جاتے ہوئے سلطان قطب الدین کے مقبرہ کی نگرانی بھی ابن بطوطہ کے تفویض کی، وقف کی آمدنی کم تھی اور ملازمین کی تعداد زیادہ معہذا ابن بطوطہ اسراف کا بھی خوگر ہو گیا تھا، سلطان نے ان تمام امور کے پیش نظر اس کے ساتھ نہایت فیاضانہ سلوک کر کے اسراف سے پرہیز کرنے کی نصیحت کی سلطان کے غیاب میں سخت قحط نازل ہوا، لیکن ابن بطوطہ نے سلطان کے عطیات کو غریبوں اور مسکینوں کے خورد و نوش پر صرف کر کے خلیق اللہ کی خدمت کی اور نیک نامی حاصل کی۔

مہر کی مہم میں افواج شاہی کا بیشتر حصہ وبائی بیماری میں مبتلا ہو گیا، اس لئے وہاں سے واپس ہونا پڑا پھر اودھ کے گورنر کی بغاوت فرو کرنے کے لئے دریائے گنگا پر کھیم قائم کیا گیا، ابن بطوطہ بھی اس مہم میں سلطان کے ساتھ شریک تھا، اور اسی کے ساتھ دہلی واپس آیا۔ چونکہ ابن بطوطہ نے

سلطان مسلمہ مخالف شیخ شہاب الدین سے شہر کے باہر ایک غار میں جا کر ملاقات کی، اس لئے سلطان اس سے بدظن ہو گیا اور اس کو سزا دینی چاہی اس نے مسلسل پانچ یوم کا روزہ رکھا اور صرف پانی پر اکتفا کیا، تمام وقت تلاوت قرآن مجید کرتا رہا۔ پھر مزید چار یوم کا روزہ رکھا، اس آیت میں شیخ شہاب الدین کی موت واقع ہو گئی، اور ابن بطوطہ رہا کر دیا گیا، پھر اس نے صاحب کہف امام کمال الدین کے حلقہ اطاعت میں شریک ہو کر دنیا سے کنارہ کشی اختیار کی، سلطان اس وقت سندھ میں تھا، یہ خبر سن کر اس کو طلب کیا، اور اس کی سابقہ ملازمت پر مامور کرنا چاہا وہ فقروں کے لباس میں حاضر ہوا اور کہہ منظر جانے کی اجازت چاہی، چنانچہ ختم جہادی الثانیہ ۷۲۲ھ (رم اوائل دسمبر ۱۳۲۱ء) میں سلطان نے اس کی اجازت دیدی، لیکن ۲۰ دن بعد پھر اس کو تحفے بھیج کر دربار میں طلب کیا اور حسین کے بادشاہ کے پاس اپنا سفر بنا کر بھیجنا چاہا؛

باب (۸)

چین کے بادشاہ نے سلطان محمد بن تغلق کے پاس قیمتی تحفے بھیج کر (جن میں بطور خاص قابل ذکر جملہ ایک سو غلام اور لونڈیاں .. ۵۰ عمل اور ریشمی کپڑے کے تھان، مرصع لمبوسات اور اسلحہ تھے) درخواست کی تھی کہ قراچیل (کوہ ہمالہ) کے قریب بمقام سنبھل واقع روہیلکھنڈ دہلی سے تقریباً ۸۰ میل) جو تہخانہ مسلمانوں کی ہندوستانی فوج نے توڑ دیا تھا، اس کی ترمیم کی اجازت عطا ہو، سلطان نے تحائف قبول کر کے جواب دیا کہ از روئے احکام اسلامی یہ اجازت اسی وقت مل سکے گی جب کہ بادشاہ چین جزیہ عطا کرے گا، دربار چین سے آئے ہوئے تحفوں سے زیادہ قیمتی تحفے معین کئے گئے جن میں عمدہ نسل کے .. اگھوڑے، .. سفید فام غلام، .. ہندو ناچنے اور گانے والی عورتیں، ۱۲۰۰ مختلف قسم کے کپڑوں کے تھان، سونے اور چاندی کے شمعدان، مرصع لباس، ٹوپیاں، ترکش تلواریں اور موتی جڑے ہوئے دستانے اور ۱۵ خواجہ سرا شامل تھے۔

ابن بطوطہ کے ساتھ دو اور سفیر تھے، ایک عالم بختیہ، امیر ظہیر الدین زنجانی، اور دوسرا خواجہ سرا کا فور، تحائف خواجہ سراہی کی تحویل میں تھے۔ ہرات کے امیر محمد کو ایک ہزار سمار کے ساتھ وفد کو بندرگاہ تک پہنچانے کا حکم دیا گیا، چینی سفراء بھی (جن کی تعداد ۱۵، اور نوکر وغیرہ ملا کر ۱۰۰ آدمی تھے) اسی وفد کے ساتھ ہو گئے۔

قافلہ ۱۷ صفر ۱۲۳۳ھ (۲۲ جولائی ۱۸۴۲ء) کو مبارک تاریخ سمجھ کر نکلا، پہلے دن تلبٹ میں قیام رہا پھر بیانا (جس کی مسجد بہت شاندار تھی) ہوتے ہوئے کونسل (علی گڑھ کے میدان میں خیمے نصب کئے گئے)، اس وقت ہندو غداروں کی ایک جماعت الجلائی (قصبہ جلالی ضلع علی گڑھ) نام والے ایک شہر کو جو کونسل سے سات میل (دراصل گیارہ میل) پر واقع تھا گھر کر قریب تھا کہ اس کے باشندوں کو نیست و نابود کر دیتی، غداروں کو شاہی قافلہ کے آنے کا علم نہ تھا، اگرچہ ان کی تعداد ایک ہزار سوار اور تین ہزار پیادہ تھی قافلہ اور اسکی شاہی فوج نے ان پر حملہ کر کے سمجھوں کو تہ تیغ کیا، اور ان کے گھوڑے اور ستیار لے لئے، قافلہ کے ۲۳ سوار اور ۵۵ پیادے سپاہی شہید ہوئے جن میں خواجہ سرا کا فور بھی شامل تھا، سلطان کو اس واقعہ کی اطلاع دے کر حکم کے انتظار میں وہیں قیام کیا گیا، لیکن ہر روز باغیوں سے جھڑپ جاری رہی (دہلی سے ایک سو میل کے اندر ہی ملک میں یہ بدامنی صاف بتاتی ہے کہ محمد بن تغلق کی سلطنت کس قدر مخدوش حالت میں تھی)۔

ایک مرتبہ ابن بطوطہ اپنے چند ساتھیوں کے ساتھ گھوڑے پر سوار ہو کر ایک باغ میں دوپہر کے وقت موسم گرما کی وجہ سے سونے کیلئے گیانہ چنخ و پکار کی آواز سن کر اٹھا تو دیکھا، وہی ہندو باغی شرارت کر رہے ہیں۔ وہ اور اس کے ساتھی گھوڑے پر سوار ہو کر غداروں کی منتشر ٹکڑیوں کے تعاقب میں چھوٹے چھوٹے دستے بن کر نکلے، ابن بطوطہ کے ساتھ پانچ سوار تھے، اچانک ان کے اوپر ایک جھاڑی کے پیچھے سے سواروں اور پیادہ

غداروں کی ایک جماعت ٹوٹ پڑی، بھاگنے کے سوا چارہ نہ تھا، کوئی دس ہندوؤں نے اس اکیلے کا پیچھا کیا، بالآخر ان میں سے تین ہی رہ گئے زمین ناہوار تھی، ابن بطوطہ کے گھوڑے کا پاؤں پتھروں میں کھنس گیا، اتر کر گھوڑے کا پاؤں پتھروں میں سے نکالا، مرصع تلوار میان سے گر پڑی، اس کو بھی اٹھا کر پیٹھ سے باندھنا پڑا، ڈاکو تواقب کر رہے تھے، آخر ایک عمیق نالہ کے پاس گھوڑے پر سے اتر پڑا، اور نالہ کی تہ میں چھپ گیا۔ پاس کی وادی میں جھاڑیوں کی کثرت تھی، راستہ معلوم نہ تھا، جادوگر سوجھا چلا گیا، اتنے میں چالیس لیٹروں نے اسے گھیر لیا، ان کے ساتھ تیر و کمان تھے۔ جتنا سامان اور لباس وغیرہ اس کے جسم پر تھا سب چھین لیا۔ صرف کرتہ، پانجامہ اور عبا چھوڑ دی، اسکے بعد ڈاکو اس کو کپڑے کے ایک تالاب کے کنارے لے گئے، ان میں دو مسلمان تھے، زبان فارسی میں انھوں نے ابن بطوطہ سے پوچھا کہ وہ کون ہے اور کہاں سے آیا ہے، اس نے یہ نہیں بتایا کہ وہ سلطان کا ایلچی ہے، ڈاکو چلبتے تھے کہ اس کو قتل کر دیں، اتفاق سے ان میں ایک خوش وضع نوجوان تھا۔ اس نے ابن بطوطہ پر ترس کھا کہ اس کو رہا کر دیا، اس مہربانی کے بدلے میں اس نے نوجوان کو اپنی عبادت دی اور اس نے اپنا موٹا دوسرا کلوک اس کو پہنا دیا، اور آبادی کا راستہ بتایا، ابن بطوطہ ڈرا، کہیں ایسا نہ ہو کہ ڈاکو پیچھے سے آکر مار ڈالیں، وہیں ایک جھاڑی میں شام تک چھپا رہا، اس کے بعد نوجوان کے بتائے ہوئے راستے پر لگ گیا، ایک نہر کا پانی پی کر آگے بڑھا، رات کو ٹیلے کے نیچے سو گیا، صبح کو پتھروں سے بندش کی ہوئی

ایک باؤلی میں اتر کر پانی پیا، اس میں کچھ سرسوں کے بودے کسی نے گرا دیئے
 تھے ان کو جمع کر کے اپنا پیٹ بھرا، تکلیف سہتا، مصیبت بھیلتا ایک گنبد میں
 داخل ہوا اس میں پرندوں نے کچھ گھاس جمع کر رکھی تھی، رات کو اسی پر
 لیٹ گیا۔ کسی جانور کی حرکت محسوس ہوئی شاید سانپ ہوگا، لیکن ہتھان
 اور نیند اس قدر غالب تھی کہ اس کی پروانہ کی اور سو گیا۔ صبح اٹھ کر
 آگے کوچلا، ایک مرتبہ پھر ڈاکو ملے، اتنا تھک گیا تھا کہ ایک ڈاکو نے
 تلوار کھینچ کر مارنا چاہا بھی تو اس کی پروانہ کی، اس نے اس کا وہ قمیص
 بھی اتار لیا جس کی آستینوں کے کف ابن بطوطہ نے قبل ازیں ڈاکوؤں
 کے ایک آدمی کو دبیئے تھے تاکہ انہیں یقین دلایا جائے کہ وہ دراصل قتل کر دیا گیا
 تھا، آٹھ دن اسی طرح چلتا رہا، راستہ میں ایک کنواں ملا، پیاس
 سے اس کا برا حال ہو رہا تھا۔ کنویں کے منہ پر ایک رسی تو تھی مگر ڈول
 نہ تھا، ابن بطوطہ نے اپنا ایک کپڑا رسی سے باندھ کر کنویں کے اندر ڈالا،
 جب کپڑا تر ہو گیا، تو اوپر کھینچ کر بھیکے کپڑے کا پانی اپنے منہ میں بخوڑا،
 اس سے سیری نہ ہوئی تو پیر سے ایک جوتہ نکال کر پانی کنویں سے حاصل
 کیا اور پی گیا، دوسری مرتبہ جب جوتہ باؤلی میں ڈالا تو رسی ٹوٹ گئی
 دوسرا جوتہ باندھ کر پانی حاصل کیا اور پی کر اپنی پیاس بجھائی، اس
 اثناء میں ایک سیاہ فام آدمی وہاں پہنچا، اسلامی طریقہ پر سلام کر کے
 ابن بطوطہ سے فارسی میں پوچھا کہ تم کون ہو، اس نے کہا بھولا ہوا مسافر
 نام محمد بتایا، نو وارد نے اپنا نام دلشاد بتایا، کنویں میں رسی کے ذریعہ گھٹ

ڈال کر پانی اوپر کھینچا، اور کمر سے کھول کر ایک پھیلی سکالی جس میں کالے بٹاٹے اور جاول تھے، ابن بطوطہ سے کہا پیٹ بھر کر کھا لو اور پھر پانی پیو، چنانچہ اس نے ایسا ہی کیا۔ پھر جب اپنے ساتھ چلنے کو کہا تو ابن بطوطہ مارے مکان کے اٹھ نہ سکا، دلشاد نے اسی وقت امد کا نام لے کر اس کو اپنے کندھے پر بٹھالیا، اور ایک گاؤں کا رستہ لیا، ابن بطوطہ پر غنودگی طاری ہو گئی تھی، جب ہوش آیا تو دیکھا اکیلا ایک گاؤں میں لیٹا ہوا ہے۔ گاؤں ہندوؤں کا تھا، مگر حاکم مسلمان تھا، حاکم بعد کو ملنے آیا اور گاؤں کا نام تاج پور بتایا، کوئل وہاں سے دو فرسنگ تھا، حاکم نے ابن بطوطہ کو وہ کپڑے بھی دیئے جو اس نے قبل ازیں کوئل میں ایک عرب کے سپرد کئے تھے دلشاد کی بروقت غیبی امداد پر جب ابن بطوطہ نے غور کیا تو اس کو ابو عبد اللہ المرشدی کی وہ پیشین گوئی یاد آئی جو انھوں نے اس کے ہندوستان آنے سے پہلے کی تھی اور جو بالآخر سچی ثابت ہوئی۔ کوئل سے اطلاع ملی اس اثنا میں سلطان نے تحائف سنبل نامی ایک دوسرے خواجہ سرا کے سپرد کئے، اور سفر جاری رکھنے کا حکم دیا۔ اگرچہ اہل قافلہ ڈر کر واپس ہوا چاہتے تھے، ابن بطوطہ نے انکو اس سے باز رکھا۔

برج پور میں ایک تارک الدنیا بزرگ محمد برہنہ کی خانقاہ ملی یہ بزرگ صرف ایک تہیند باندھا کرتے تھے اس لئے ان کا یہ لقب مشہور ہو گیا، اہل قافلہ کالی ندی (رود سیاہ) کو پار کر کے قنوج پہنچے، اس کے بعد امرسی پھر مرگھ (گوالیار کے مشرق میں) یہاں کی آبادی غیر مسلم تھی مگر

حاکم مسلمان تھے، مرتھ کے ہندو مضبوط جسم کے تھے۔ ان کی عورتیں بہت حسین تھیں، بعد ازاں قافلہ علی پور پہنچا، یہاں سے ایک دن کے راستہ پر قتم نامی (ایک غیر مسلم امیر) (راجہ دھول پور) کی ریاست تھی جس میں سے دریائے چنبل بہتا تھا، گوالیار کے محاصرے میں وہ مارا گیا، علی پور کا گورنر سلطان کا ایک حبشی غلام بدر نامی تھا بڑا ہی بہادر اور غیر معمولی ڈویل ٹول کا آدمی تھا، مشہور تھا کہ وقت واحد میں وہ ایک پورے بکرے کا گوشت کھا لیتا تھا، اور اس پر تین پاؤ گھی پی جاتا تھا۔ کفار اس سے بہت ڈرتے تھے، افسوس کہ ایک مرتبہ اس کا گھوڑا گر پڑا، اس نے اس سے ہندوؤں نے اس کو گھیر کر مار ڈالا۔ اس کا بیٹا بھی بڑا بہادر تھا، یہاں سے یہ لوگ گوالیار گئے جس کا مضبوط قلعہ ایک بلند پہاڑ کی چوٹی پر واقع تھا دروازے پر تھچر کا ایک ہاتھی اور مہاوت تراشے گئے تھے، اس شہر سے چل کر پروان میں آئے، یہاں شیر کثرت تھے، ایک شیر رات کے وقت شہر کے دروازے بند کئے جانے پر بھی اندر آ جاتا تھا، اور آدمیوں کو بار ڈالتا تھا، عام عقیدہ تھا کہ وہ شیر نہیں بلکہ ایک جینگ تھا، جو شیر کی شکل میں آتا تھا، پھر جوگیوں کی نسبت جو قہے اس وقت رائج تھے بیان کرتا ہے، مثلاً بند گڑھے کے اندر (صرف ہوا کے آنے کے راستہ چھوڑ کر) مہینوں بلکہ ایک موقدہ پر کمال ایک سال تک بغیر کھانے پانی کے (مضرب اپنی بنائی ہوئی ایک گولی استعمال کر کے) زندہ رہنا غیب کی باتیں بیان کرنا، بعض کے متعلق کہا جاتا تھا کہ اگر وہ کسی شخص کو گھور کر دیکھے

تو وہ فوراً زمین پر گر کے مر جاے۔ مردے کا سینہ چاک کرنے پر معلوم ہوتا تھا کہ دل بالکل غائب تھا، سمجھا جاتا تھا کہ جادوگر اس آدمی کے دل کو کھا جاتا تھا، یہ قصے جادوگر نبیوں سے متعلق زیادہ سننے میں آتے تھے۔ جو گفتار کہلاتی تھیں دہلی کے قحط میں ایک عورت گرفتار کر کے لائی گئی۔ اس پر الزام لگایا گیا تھا کہ وہ ایک لڑکے کا دل کھا گئی، عہدے دار مجاز نے اس کے ہاتھ اور پاؤں پانی کے بھرے ہوئے گھڑوں سے مضبوط باندھ کر اس کو دریائے جمنا میں ڈال دیا تاکہ ڈوب جاے لیکن وہ یوں ہی تیرتی رہی تب یقین کر لیا گیا کہ وہ گفتار تھی، آخر وہ آگ میں ڈال کر جلا دی گئی لوگ اس کی راکھ جمع کر کے لے گئے عام عقیدہ تھا کہ اس راکھ کے دھوئیں سے انسان گفتاروں کے جادو سے محفوظ رہتا ہے۔

اس ضمن میں ابن بطوطہ بیان کرتا ہے کہ سلطان نے دہلی میں ایک مرتبہ اس کو اپنے کمرہ خاص میں بلا کر دو جوگیوں کے کرشمے دکھلائے، ایک جوگی زمین پر چہار زانو بیٹھ گیا اور اسی حالت میں زمین سے خود بخود اوپر کی طرف اتنا بلند ہوا کہ لوگوں کے سروں سے بھی اونچا ہو گیا، ابن بطوطہ یہ دیکھ کر غش کی حالت میں گر پڑا کچھ دوا پلانے پر اسے ہوش آیا۔ جوگی اس اثنا میں ہوا ہی میں معلق بیٹھا رہا۔ پھر دوسرے جوگی نے اپنا ایک کھڑاؤں تختیلی سے نکال کر دیوانہ وار زمین میں مارنا شروع کر دیا، کھڑاؤں بھی بالآخر معلق ہوا میں اٹھتا گیا حتیٰ کہ پہلے جوگی کی گردن تک پہنچ کر آپ سے آپ سے نسر رہیں لگائیں

لے ماروا میں اب بھی ایسی عورتیں ڈاکن کے نام سے پائی جاتی ہیں۔

اب پہلے جوگی نے کھڑاؤں کی ضربیں کھا کر آہستہ آہستہ نیچے اترنا شروع کیا اور بالآخر زمین پر سب کی طرح بیٹھ گیا۔ سلطان نے فرمایا اگر ابن بطوطہ کے یاگل ہونے کا اندیشہ نہ ہوتا تو ان جوگیوں سے اس سے زیادہ حیرت انگیز تما کر دکھاتا،

تنقید منجانب راقم الحروف

ہوا میں کسی بھاری جسم کو قوت جاذبہ زمین کے خلاف کچھ دیر تک بغیر کسی سہارے کے قائم رکھنا طبیعیات کے کلیات کے لحاظ سے صرف اسی وقت ممکن ہے جبکہ جاذبہ زمین کے مخالف ایک دوسری مساوی قوت عمل کرتی ہے۔ جوگی کی اس حیرت انگیز عمل کی توجیہ کی کوشش محض ایسے تحریری بیانات کے مد نظر بے سود ہے۔

بعض انگریزی اور امریکی مصنفین نے بھی اس قسم کے چند واقعات قلمبند کئے ہیں۔ اسی۔ بی۔ ہول (BB HAVELL) اپنی کتاب بنا رس ٹومی سیکریٹری میں جس کو بیکی اینڈ سن۔ لندن نے شائع کیا ہے صفحات ۱۱۶ و ۱۱۸ پر جوگیوں کے مہینہ خرق عادت اعمال کا ذکر کرتے ہوئے لکھتا ہے، کہ بعض اہل مشرق کا عقیدہ ہے کہ بلا سہارے ہوا میں معلق کوئی شخص اپنی روحانی قوت کی مدد سے جو ریاضت کے ذریعہ اس کو حاصل ہوتی ہے کھڑا رہ سکتا ہے انیسویں صدی کا اس نے ایک ایسا واقعہ بیان کیا جو اس کے سامنے پیش آیا لیکن اس سے اس کے شکوک رفع نہ ہو سکے وہ کہتا ہے کہ ۱۸۸۶ء میں جبکہ صوبہ مدراس کے ضلع کرنول کے ایک قصبہ میں اس کے زیر صدا

ملکہ وکٹوریہ کی جوہلی منائی جا رہی تھی وہاں کے ایک مشہور جوگی نے بھرے
 مجمع کے سامنے ایسا عمل کر کے بتایا وہ کہتا ہے کہ جوگی ایک پردے کے
 پیچھے چہار زانو بیٹھ گیا، جب پردہ ہٹا دیا گیا تو جوگی غش یا مراقبہ کی حالت
 میں زمین سے کئی فٹ بلندی پر معلق بیٹھا ہوا دکھائی دیا۔ کوئی پندرہ منٹ
 تک وہ اسی حالت میں نظر آیا۔ اس کے بعد پھر پردہ باندھ دیا گیا اور جوگی
 نیچے اتر آیا۔

مارچ ۱۸۲۹ء کے ایشیاٹک ماہواری جرنل میں سر مونیرو ولیمز نے
 اپنے مقالہ انڈین وزڈوم (INDIAN WISDOM) میں بیان کیا ہے کہ
 ایک برہمن گورنر مدراس کے سامنے بحالت غش یا مراقبہ چالیس منٹ تک
 ہوا میں معلق چہار زانو بیٹھا رہا۔ یہ شخص بھی پردہ ہی کے پیچھے ہوا میں اٹھا۔
 یہ سب کتنا ہے کہ پردہ کے استعمال سے شعبہ بازی کا احتمال ہے ابن بطوطہ
 کے بیان میں پردہ کا بطور خاص ذکر نہیں پایا گیا۔ معلق متحرک کھڑاؤں کی
 ضربوں کے ذریعہ جوگی کا ہوا سے زمین پر اترنا اگر شعبہ بازی ہی ہے تو نہایت
 عجیب نیز شعبہ ہے، ہپوٹیزم (HYPOTISM) کی مدد سے سارے مجمع
 کو متاثر کر کے دیکھنے والوں کے دلوں میں کسی خرق عادت فعل کا یقین پیدا
 کرنا بعید از فہم بات نہیں ہے،

امریکہ کے ڈاکٹر ایکسیس کیریل (ALEXIS CARREL) نے
 طب کے ایک نوبل پرائز میں اپنی حالیہ پر مغز کتاب میں لورڈس (LOURDES)
 (HAMISHNAMILON PUBLISHER MANTHE UNKNOWN)

فرانس کی مشہور دارالشفاء میں دعاء کے ذریعہ بیماروں کا دیکھنے والوں کی آنکھوں کے سامنے شفا پانا، انہی حالات کے ساتھ جو دوا یا عمل جراحی کی صورت میں رونما ہوتے ہیں لیکن زیادہ تیز رفتاری سے (صفحہ ۱۲۵ پر) مفصل طور پر بیان کیا ہے۔ وہ بعض تارک الدنیا را شخصوں کے ہوا میں جو گیوں کی طرح معلق بیٹھنے اور دوسرے بھاری اجسام کے دیر تک معلق قائم رہنے کی مشہور قرون وسطیٰ والی روایتوں کا بھی ذکر کرتا ہے، بہر حال یہ امور سنجیدہ انسان کے غور کے قابل ہیں۔ ان کو محض دھوکہ یا شعبدہ تصور کرنے سے ان کا معاملہ نہیں ہو سکتا اس میں کوئی شک نہیں کہ جو بھی صحیح توجیہ ہوگی کلیات فطرت کے خلاف ... نہ ہوگی لیکن انسان ابھی دعویٰ نہیں کر سکتا کہ اس نے فطرت کے راور علی الخصوص حیاتیات (BIOLOGY) کے سارے کلیات دریافت کر لئے۔

دفعہ کے حالات سفر بیان کرتے ہوئے کہتا ہے کہ وہ پروان سے کجراپنچا (پروان تو دراصل افغانستان کے ایک شہر کا نام ہے) اس مقام کا حقیقی نام غالباً نرور تھا جو گوآلیار میں واقع ہے، ابن بطوطہ ہندی غیرانوس ناموں کو اسلامی ممالک کے مشہور ناموں سے یاد کرتا ہے، دور حاضر کے نقشہ میں، نرور کے شمال مشرق میں ۲۵ میل اور گوآلیار سے ۳۰ میل جنوب میں ایک مقام پروائی نام کا بھی موجود ہے، کجرا بلا شبہ حجور آہو ہے۔ چھترپور سے ۲۷ میل جانب مشرق اور پٹلے سے ۲۵ میل شمال مغرب کی طرف ہے، وہاں کے تالاب کے بند پر کئی مندر تھے جن کے بتوں کو مسلمانوں

توڑ دیا تھا، اس جگہ سے چل کر قافلہ چند یرمی ہوتے ہوئے دھار سپنچا جو مالوہ کے وسیع صوبہ کا سب سے بڑا شہر تھا، یہ دہلی سے ۲۴ دن کی راہ ہے، راستہ کے دونوں طرف مینار نصب تھے جن پر فاصلہ کندہ کئے گئے تھے۔ اسے چاہئے تھا کہ دھار سے پہلے اجین کا ذکر کرتا۔ غلطی سے کہتا ہے کہ وہاں بعد کو سپنچا، بالآخر دولت آباد میں داخل ہوا جو ہنوز زیر تعمیر تھا اور وسعت میں دہلی سے کم نہ تھا، اس کے تین حصے تھے، ایک سلطان اور اس کی فوج کے لئے مخصوص تھا، دوسرا حصہ گسکا کہلاتا تھا، تیسرا قلعہ دیوگرھ تھا،

دولت آباد میں سلطان محمد بن تغلق کا اتالیق قتلو خاں بطور حاکم و نائب سلطان ساغر و تلنگانہ و دیگر ممالک تحت کی حکومت پر مامور تھا، دیوگرھ کا قلعہ پہاڑ کی جوٹی پر بنا تھا جہاں ایک بڑی چرمی سیڑھی (کندہ) سے رسائی ہو سکتی تھی رات کو سیڑھی اٹھالی جاتی تھی۔ اس قلعہ کے تہ خانوں میں بیچ جرموں کے مرکب قید کیے جاتے تھے جہاں کے چوہے بلیوں سے بھی بڑے تھے، شہر کے باشندے مرہٹے تھے۔ ان کی عورتیں بڑی حسین تھیں۔ ان کی ناک اور کھنویں خصوصاً بہت خوبصورت تھیں۔ شہر کے اندر زیادہ تر دولت مند جوہری رہتے تھے، گویوں اور گائمنوں کے لئے بھی ایک بازار مخصوص تھا، جس کے بیچ میں قالینوں سے آراستہ ایک عمارت تھی جہاں ہر پنجشنبہ کو بعد نماز عصر گویوں کا سردار درباری شان سے بیٹھتا تھا، گانے والی عورتیں باری باری سے اس کے سامنے پیش ہو کر رجب اسنانی تھیں۔ ہندوؤں کی حکومت کے زمانہ میں خود راجہ یہاں بیٹھ کر گانا سنتا تھا، اس کے

بعد مسلمانوں نے بھی اس رسم کو جاری رکھا

یہاں سے لٹچیوں کا وفد مرہٹوں کے ایک چھوٹے سے شہر سندربار سے گذرا، کہتا ہے کہ یہاں کے لوگ اچھے صنّاع اور طبیب تھے، ان کے سر پر آوردہ لوگ برہمن اور کشتری ذات کے تھے، ان کی غذا ترکاری اور رسم (زل) کا تیل تھی، یہ گوشت نہیں کھاتے تھے اور کھانے سے پہلے بالائتزام نہایا کرتے تھے۔ شراب کا سخت پرہیز تھا، ہند کے مسلمان بھی شراب سے نفرت کرتے تھے۔ پنیے والے کو اسی ڈرے اور تین ماہ قید کی سزا تھی، یہاں سے نکل کر وندوریا کے تاپتی کے کنارے سون گڑھ (سائرا) پہنچا، پھر کیے جو سمندر پر واقع ہے، جب پانی میں مدوجز رہتا ہے تو گودی میں پانی آجاتا ہے، اور جہاز تیرنے لگتے ہیں۔ وہ اس شہر کی عمارتوں خصوصاً مساجد کی تعریف کرتا ہے، شہر کے اکثر باشندے بیرونی ممالک کے تاجر تھے جو مکانوں اور مساجد کی تعمیر میں ایک دوسرے پر سبقت لے جانے کی کوشش کرتے تھے وفد پھر خلیج کی دوسری جانب کاوا پہنچا، جو ایک ہندو راجہ جالیستی کے علاقہ میں تھا، (لفظ جالیستی غالباً راجپوت قوم جارسن سے منسوب تھا، راجپوتانہ کا ایک حصہ اب بھی جھالاواڑ کہلاتا ہے)، اس کے بعد گندھار نامی ایک بڑے شہر میں داخل ہوا، یہاں بھی اسی راجہ کی حکومت تھی، لیکن مسلمانوں کے اقتدار اعلیٰ کے تحت چنانچہ راجہ ہر سال ہاوشاہ ہند کو نذرانہ و خراج بھیجتا تھا، ابن بطوطہ گندھار کو قندھار لکھتا ہے، گندھار (قندھار) نام کی ندی کے دہانے پر واقع ہے، جب وفد وہاں پہنچا تو راجہ خود

اس کو لینے کے لئے آیا، اپنا محل اہل وفد کے رہنے کے لئے خالی کر دیا۔ راجہ کے دربار کے ذی مرتبت سربراہ اور وہ مسلمان بھی ملنے کے لئے آئے ان میں خواجہ بوہرا کے لڑکے شامل تھے۔ جن میں سے ابراہیم نامی ایک شخص کے چھ جہاز سمندر پر چلتے تھے۔

گندھارا پر ابراہیم کے ایک جہاز الجاگیر پر سلطان ہند کے گھوڑوں میں سے ستر گھوڑے سوار کر دیئے گئے۔ اور باقی ابن بطوطہ اور اسکے ساتھیوں کے گھوڑوں کے ساتھ ابراہیم کے بھائی کے جہاز منورث پر، راجہ جالیستی نے ایک جہاز دیاجس پر ظہیر الدین اور سنبل اور ان کے ساتھیوں کے گھوڑے تھے، راجہ کا بیٹا خود ایک دوسرے جہاز الاقیری پر ساتھ ہو لیا، اس پر ساٹھ کشتی کھینے والے تھے جن کی حفاظت کے لئے (دوران جنگ) ساٹھان پڑا ہوا تھا، ابن بطوطہ الجاگیر پر سوار ہوا، اس کے ساتھ پچاس کشتیاں اور پچاس مسلح حبشی تھے، بحیرہ ہند کے قزاق حبشیوں سے بہت ڈرتے تھے ایک حبشی بھی اگر کسی جہاز پر ہوتا تو ڈر کر اس پر حملہ نہیں کرتے تھے، دو دن بعد وفد جزیرہ بیرام (حالیہ بیرم) کے پاس پہنچا۔ دوسرے دن جہاز شہر قوٹا (۵۰۵۰) کے قریب لنگر انداز ہوا، ابن بطوطہ اور اس کے ساتھی کشتیوں میں بیٹھ کر شہر دیکھنے گئے، اس شہر کا راجہ اپنے آپ کو سلطان ہند کا فرمانبردار بتاتا تھا، لیکن دراصل باغی ہو گیا تھا۔ یہاں سے تین دن کے سفر کے بعد جہاز سمندر تور کے جزیرہ کے پاس پہنچا، یہ جزیرہ ۱۳۱۲ء میں مسلمانوں کے قبضہ میں آیا کسی باہر ہاتھ سے نکل گیا، مگر پھر آیا، اس کا حالیہ نام گوانا (Gona)

سولھویں صدی عیسوی سے شہرت پایا، جزیرے پر ۶۷ گاؤں آباد تھے ہند
 کا پانی جب جزیرے کے وقت آبنائے سے ہٹ جاتا تو وہاں کا پانی پینے کے قابل
 بیٹھا ہوتا، مذک کے وقت کھاری ہو جاتا تھا، دوسرے دن وفد ہونا اور (ہیماور)
 گیا، جو ایک آبنائے پر واقع ہے۔ بشکال یعنی بارش کے موسم میں یہاں سخت
 طوفان ہوا کرتے تھے، جس کی وجہ سے چار ماہ تک یہاں صرف مچھلیاں
 پکڑنے ہی کی کشتیاں چل سکتی تھیں، پر دے کے جہازوں کا چلنا قطعاً موقوف
 ہو جاتا تھا، اس نواح کی تمام عورتیں صرف ایک ساڑھی سے اپنا جسم ڈھانپتی
 تھیں، خوب صورت اور باعصمت تھیں، ناک میں سونے کی نتھ پہنتی تھیں۔
 ان کو قرآن مجید از بہ یاد تھا، ہوناور میں لڑکیوں کے ۱۱۳ اور لڑکوں کے ۲۳ مدرسے
 دیکھے گئے، ملیبار کے کسی اور شہر میں اتنے مدرسے نہیں پائے گئے، اس کے
 سلطان کا نام جمال الدین تھا، انگریزی کتاب میں پہلے جلال الدین لکھا گیا
 بعد کو جمال الدین، بہت نیک اور بہادر تھا، ملیبار کے باشندے اس کو
 سالانہ ایک معین رقم بطور فدیہ عطا کرتے تھے۔ اس کی فوج چھ ہزار سوار اور
 پیادوں پر مشتمل تھی، یہاں روٹی نہیں کھائی جاتی تھی۔ سب لوگ ہمیشہ چاول
 ہی کھایا کرتے تھے،

تین دن کے بعد جہاز ملیبار کے ساحل پر جا لگا۔ یہ ساحل فلفل اسود
 یعنی مرچ سیاہ اور دوسری قسم کے مصالحہ کے لئے مشہور ہے اور سندھو
 (یعنی گوان) سے کوئم (ٹراونکور) کا حالیہ نام کویلون (Quilon) پورے
 دو مہینے کا سفر تھا، ساحل کے بازو تمام استے پر درختوں کا سایہ تھا

ہر نصف میل پر مسافروں کے بیٹھنے کے لئے ایک حجرہ اور اس میں ایک
 تخت (بیچ) ہوتا تھا، پاس ہی پینے کے پانی کی ایک باؤلی بھی ہوتی
 تھی۔ باؤلی کا نگہبان ہندوؤں کو برتن میں ڈال کر پانی دیتا تھا، لیکن
 مسلمانوں کے پینے کے لئے ان کے ہاتھوں میں اوپر سے ڈال دیتا تھا،
 لیباری ہندو مسلمانوں کو اپنے گھروں میں داخل نہیں ہونے دیتے تھے
 ان کو کھانے کی دعوت دیتے بھی تو کیلوں کے تپوں پر کھانا رکھتے، لیکن
 ہر ٹھہرنے کے مقام پر مسلمان تاجروں نے اپنے لئے مکان بنا لئے تھے
 اس لئے انہیں کسی طرح کی تکلیف محسوس نہ ہوتی تھی، راستہ کے بازو
 کی زمین کا کوئی حصہ ایسا نہ تھا جس پر کاشت نہ کی جاتی ہو۔ ہر شخص کے
 گھر کے گرد اس کا ایک باغ تھا، اور باغ کے اطراف لکڑی کی باڑ،
 شاہراہ باغوں میں سے گذرتی تھی، سب لوگ پا پیادہ پھرتے تھے۔
 صرف حکمران راجہ کے پاس گھوڑے تھے، دولت مند ڈولی یا میاں میں بیٹھ
 کر سفر کرتے تھے، جس کو ملازم یا غلام اپنے کندھوں پر اٹھا لیتے تھے، کوئی
 سامان جانوروں پر نہیں لاداجاتا تھا، آدمیوں ہی کے ذریعے منتقل کیا جاتا
 تھا، اس طرح ایک شخص کے پاس ایک سو تک بھی ملازم ہوتے تھے۔ راستہ
 بہت محفوظ تھا، کہیں چوری نہیں ہوتی تھی مسلمانوں کو بڑی عزت کی
 نظر سے دیکھا جاتا تھا، اگرچہ مذہبی تعصب کی وجہ سے کھانے پینے میں ان
 سے دوری برتی جاتی تھی، لیبار کے اس وقت بارہ ہندو راجہ تھے، بعض
 کے پاس ہزار تک بھی سپاہی تھے، بریں ہم آہیں میں کوئی نزاع نہ تھا، تخت

د تاج کا وارث بہن کا بیٹا ہوا کرتا تھا، عام وراثت کا بھی یہی طریقہ تھا سوائے
برقع پوش (ملتمون) مسوؤفہ کی قوم کے کسی اور میں یہ طریقہ نہیں پایا گیا، انکا
ذکر آگے آئے گا۔

لیبیہ کا سب سے پہلا شہر جہاں ابن بطوطہ اور اس کے ہم سفر پہنچے
اباسرور (بارسلو (BARCELONE) تھا، یہ ایک بڑے آبنائے پر چھوٹا سا شہر
تھا، یہاں ناریل کے درخت بہت ہوتے تھے۔ دو دن کے سفر کے بعد فاکنور
گئے۔ (جواب برکور کہلاتا ہے)، یہاں گنا بہت ہوتا تھا، اور لیبیہ بھر میں سب
سے بہتر تھا، فاکنور میں مسلمانوں کے سردار کا لقب باسداد تھا، اس کے
کوئی تیس جنگی جہاز تھے۔ جن کو لے کر لولانا می ایک مسلمان تاجر کے
جہازوں کو لوٹتا تھا، سلطان ہند کے وفد جہاز جب لنگر انداز ہوئے تو مقامی
راجہ نے اپنے بیٹے کو ضمانت یا کفالت میں ان کے پاس بھیجا، اور وفد کے
لوگوں کو بڑی عزت کے ساتھ اپنے شہر میں مہمان رکھا، معمولی تاجر وغیرہ
کے جہازوں سے نذرانہ لینے حق بندرگاہ لئے بغیر ان کو گودی سے باہر
جانے نہیں دیا جاتا تھا، یہاں سے نکل کر تین دن بعد وفد منجور (منگور) پہنچا
جو لیبیہ کی سب سے بڑی آبنائے و مہم پر واقع ہے، یہاں کالی مرچ اور
ادرک کے لئے فارس اور یمن کے سوداگر بکثرت آیا کرتے تھے، اس کے راجہ
لاماد پوکاشمار ملک کے سربراہ اور وہ راجاؤں میں تھا، شہر میں چار ہزار
مسلمانوں کی آبادی تھی جو ایک حصہ میں بسی تھی۔ ہندو جب کبھی ان سے
جھگڑتے تو راجہ اپنی تجارتی اغراض کی خاطر پیچ بچاؤ کر دیتا تھا، جب تک

راجہ کا بیاضمانت میں شاہی جہاز پر نہیں آیا وفد کا کوئی شخص شہر میں
 داخل نہیں ہوا جب لوگ داخل ہوئے تو ان کی بڑی خاطر تواضع کی گئی۔
 تین دن کے قیام اور دو دن کے سفر کے بعد سہیلی نام کی ایک بڑی
 بندرگاہ آئی، چین سے ہندوستان آنے والے جہازوں کا یہ بعید
 ترین مقام تھا۔ کالیٹ اور کلم کی بندرگاہوں پر کبھی چینی جہاز ٹھہرتے
 تھے، سہیلی کی جامع مسجد کا مسلمان اور ہندو دونوں احترام کرتے تھے۔
 اور اس کے لئے نذرانہ بھیجتے تھے۔ اس کی آمدنی سے کئی مسلمان طلبہ کی
 تعلیم و پرورش کا انتظام تھا، دوسرے غریبوں کو بھی کھانا کھلایا جاتا تھا
 یہاں سے نکل کر سیاح جو رٹین رکن نور، واہ پٹن اور بود پٹن گئے ان
 شہروں کا راجہ کوئل کہلانا تھا اور اس کا بڑا اثر تھا، واہ پٹن میں کوئل کے
 دادا کی بنائی ہوئی ایک پختہ باؤلی اور مسجد تھی، وہ مشرف بہ اسلام ہوا
 تھا، شہر میں برہمنوں کا بہت زور تھا، اور وہ مسلمانوں کے بہت مخالف
 تھے۔ وفد جب پندرانی پہنچا تو معلوم ہوا کہ وہاں عمدہ باغات اور بازار تھے
 مسلمانوں کے تین محلے تھے ہر ایک میں ایک مسجد تھی، چینی جہاز موسم سرما میں
 اسی گودی میں ٹھہرتے تھے۔ یہاں سے وفد قالی قوت (کالی کٹ)، اسی
 بندرگاہ پہنچا، جو دنیا میں سب سے بڑی بندرگاہوں میں شمار ہوتی تھی۔
 یہاں چین، سماٹرا، لنکا، مالدیپ، یمن اور فارس وغیرہ کے تاجر جمع ہوتے
 تھے، اس کے راجہ کو ابن بطوطہ سامری کا لقب دیتا ہے۔ (لایا لم زبان کا
 اصل لفظ سماٹوری یعنی شاہ سمندر ہے، اس کو بجا کر پھنگالیوں نے بدلو

زامورن نام رکھا، یہیں پر مشقال نامی ایک بڑا مشہور دولتمند تاجر رہتا تھا جس کے بہت سے جہاز چین، ہین اور فارس جایا کرتے تھے۔ جب سلطان کا وفد بندرگاہ میں داخل ہوا تو راجہ کے نمائندہ نے اس کا بڑی شان کے ساتھ خیر مقدم کیا اور پرنسپل دعوت کی اس وقت چین کے وہاں تیرہ جہاز تھے، جو چین جانے کی غرض سے موسمی ہوا کا انتظار کر رہے تھے، سلطان کے وفد کو بھی اس کے انتظار میں جہاز کو لنگر انداز کرنا پڑا اس طرح وہ راجہ کا تین مہینہ مہمان رہا۔ ان دنوں بحیرہ چین کا سفر چینی جہازوں ہی پر ہوا کرتا تھا۔

اس ضمن میں ابن بطوطہ چینی جہازوں کی تین قسموں کی تشریح کرتا ہے، بڑے جہاز جنگ (JONK) کہلاتے تھے، اب بھی یہ نام رائج ہے، اوسط جسامت کے ڈھوا، اور چھوٹے لگم، (ڈھوکا نام ہندوستان وغیرہ میں بھی مشہور ہے۔ بڑے جہاز پر تین سے لے کر بارہ تک بادیاں یا پردے ہوا کرتے تھے، جو بانس کی لکڑیوں کو ملا کر بورلیوں کی شکل میں بنائے جاتے تھے، ان کو مستول پہاتا را نہیں جاتا تھا، حتیٰ کہ لنگر اندازی کے وقت بھی ان پر ایک ہزار تک آدمی سوار ہوتے تھے، چھ سو ملاح اور چار سو سپاہی تیرہ دکان اور سپر و بنیق وغیرہ آلات سے تیار رہتے تھے، بڑے جہاز (جنگ) کے ساتھ ساتھ تین چھوٹے جہاز بھی ہوتے تھے، جو نصف، تہائی اور چوتھائی کے نام سے منسوب تھے، یہ سب شہر زیتون اور سین گان کنیٹن (CANTON) میں بنائے جاتے تھے، ان چھوٹے جہازوں

کو بڑے جہازوں کے لئے ہول کے رک جانے کے وقت گودی میں لے
 جانے کے لئے استعمال کرتے تھے، جنگ پر تاجسروں کے لئے چپار
 عرشے ہوتے تھے، جن پر تجربے کیبن (CABIN) اور عام
 ملاقات کے کمرے ہوا کرتے تھے، کیبن متعدد چھوٹے کمروں اور
 حمام سے بھی آراستہ ہوتے تھے، ان کو اندر سے بند کر کے مسافر اپنی
 مستورات، لونڈیوں کے ساتھ پورا راستہ طے ہونے تک رہ سکتے تھے
 ملاحوں کے بچے بھی جہاز پر ان کے ساتھ رہتے تھے۔ لکڑی کے ڈبوں
 میں مٹی ڈال کر ترکاریوں کی حسب ضرورت کاشت کی جاتی تھی، مالک
 جہاز کا نائب جہاز پر ایک بڑے امیر کی طرح رہتا تھا، ساحل پر
 اترتے وقت اس کے سامنے تیر کمانوں، تلواروں اور ہتھیاروں سے مسلح
 ہمیشی سپاہیوں کی ایک بڑی جماعت بطور پہرہ کے چلتی تھی باجہ اور
 بوق کی آواز سے اس کی آمد کا اعلان کیا جاتا تھا، بعض چینی تاجسروں
 کے پاس کثیر التعداد جہاز تھے۔ جن کو وہ دور دراز مقامات پر تجارت کیلئے
 بھیجا کرتے تھے۔ اس لئے ابن بطوطہ کہتا ہے کہ چینیوں سے بڑھ کر اس وقت
 کوئی قوم دولت مند نہ تھی۔

جب چین جانے کا وقت آیا تو زامورن نے چین کے تیرہ جہازوں
 میں سے (جو کالی کٹ کی گودی میں لنگر انداز تھے) ایک جہاز کو سلطان ہند
 کے وفد کے لئے متعین کیا، اس کا مال سلیمان صفدی ابن بطوطہ کے ساتھ
 کسیندر بے مروقی سے پیش آیا۔ اور اس کو ایک ایسا کیبن دیا جس میں

حمّام نہ تھا، اس جہاز پر سنبل اور ظہیر الدین سلطان کے تحائف کے
 ساتھ سوار تھے۔ ابن بطوطہ اپنا سامان اور لونڈیاں اور غلام اس پر سوار
 کراچکا تھا، لیکن نماز جمعہ شہر کی مسجد میں پڑھنے کی غرض سے ابھی ساحل پر
 ٹھہرا ہوا تھا۔ جب اس کے لازم نے کین کے ناقص ہونے کی اطلاع دی
 تو ابن بطوطہ نے عامل سے شکایت کی اس نے مجبوری ظاہر کی اور کہا
 کہ جنگ کے ساتھ کے ایک گلم پر منتقل ہو جاؤ، وہاں بڑا کین مل سکے گا۔
 جنگ کے بڑے کین چینی تاجروں نے آنے اور جانے کے دو طرفہ سفر
 کے لئے محفوظ کرائے تھے، ابن بطوطہ نے ایسا ہی کیا اور اس کا سامان
 اور نوکر وغیرہ قبل نماز جمعہ گلم پر سوار کرا دیئے گئے، اس اثنا میں تمام
 جہاز گودی سے روانہ ہو گئے، وہاں اب سوائے سلطان ہندو کے
 تحائف کے جہاز اور ایک اور جنگ جس کا مالک قنڈرینہ میں موسم سرما
 گزارنا چاہتا تھا اور ابن بطوطہ کے سامان والے گلم کے اور کوئی جہاز
 نہ تھا۔ بد قسمتی سے عین اسی وقت اچانک ایک سخت طوفان اٹھا، ابھی بطوطہ
 اپنے جہاز گلم پر سوار نہ ہوا تھا کہ گلم اور تحائف کا جہاز طوفانی ہوا سے
 ساحل سے بہت دور بٹ گئے۔ دوسرا جنگ ساحل سے ٹکرا کر ٹکڑے
 ٹکڑے ہو گیا، اور جان و مال کا بہت نقصان ہوا، ہفتہ کی رات کو سلطان
 کے تحائف والے جہاز کا بھی یہی حال ہوا، سنبل اور ظہیر کی لاشیں ساحل پر
 ملیں۔ ابن بطوطہ نے نماز میت پڑھی اور ان کو دفن کیا، یہ صورت حال
 دیکھ کر گلم نے سمندر کا راستہ لیا اور ابن بطوطہ ساحل پر اکیلارہ گیا، اس

امید میں کہ کلمہ آخر کا رکلم جائے گا، وہ ساحل کے بازو آبنائے کے راستے سے کلمہ کی طرف چلا، پانچ دن کے بعد، کنجاگری نام کے ایک مقام پر پہنچا جو پہاڑ کی چوٹی پر یہودیوں سے آباد تھا، ان ہی میں کا ایک یہودی شہسرد کا گورنر منتخب ہوتا تھا، اور کلمہ کے راجہ کا باغبان تھا، آبنائے کے دونوں بازو دار صنی اور سرخ رنگ کی لکڑی کے درخت تھے، اس لکڑی کا نام بعد کو اسپین پرینگال اور فرانس والوں نے برازیل وڈ (BRAZILWOOD) رکھا، جب جنوبی امریکہ میں بعد کو ایسی لکڑی دستیاب ہوئی تو اس کے لئے بھی یہی نام تجویز ہوا اور بالآخر اس خطہ ملک کو بھی برازیل کہنے لگے۔ جہاں یہ لکڑی پیدا ہوتی تھی۔ ان درختوں کی ایسی افراط تھی کہ کھانا پکانے کے لئے بھی ان کی لکڑی جلائی جاتی تھی۔ جب ابن بطوطہ کلمہ پہنچا تو اس کو ایک بہترین شہر پایا، بازار وسیع اور ہارونقی تھا، اس کے تاجر جو رسول کہلاتے تھے بڑے ہی دولت مند تھے۔ ان میں کا ایک ایک شخص سارا جہاز مع سامان تجارت خرید سکتا تھا، یہاں مسلمانوں کی ایک جامع مسجد بڑی شاندار خواجہ مہذب کی بنائی ہوئی تھی، دریافت کرنے پر کلمہ کا تو پتہ نہ چلا البتہ چینی سفارے نے جن کا جنگ دوسرے جنگ کی طرح ساحل سے لکڑا کر لوٹ گیا تھا، چینی تاجروں نے اپنے ہم وطنوں کے لئے کپڑے اور ضروری سامان مہیا کر دیئے اور ان کو ایک دوسرے جہاز پر سوار کر کے وطن بھجوا دیا، چنانچہ ابن بطوطہ جب چین گیا تو وہاں ان سے اس کی دوبارہ ملاقات ہوئی۔

اس کا پہلے ارادہ ہوا کہ کلم سے وہی واپس جا کر سلطان کو تحائف
 سفر اور جہاز کے ڈوبنے کی اطلاع دے۔ لیکن ڈرا کہ اگر وہ پوچھے کہ تحائف
 کے جہاز پر خود کیوں نہیں ٹھہرا تو کیا جواب دیا جاسکے گا، اس لئے سلطان
 ہونا اور جمال الدین کے پاس اپنے کلم کی صحیح اطلاع ملنے تک ٹھہرنے کا
 قصد کیا، جب وہاں پہنچا تو سلطان جمال الدین ۵۲ جہازوں پر گوا کے
 راجہ کے بیٹے کی مدد کے لئے فوج اور سامان جنگ بھیج رہا تھا کیونکہ اس وقت باپ
 بیٹے میں جنگ تھی، بیٹے نے وعدہ کر لیا تھا کہ اگر جمال الدین کی مدد سے وہ کامیاب ہو گیا تو شرف
 بہ اسلام ہو جائیگا۔ ابن بطوطہ نے اس ہمہ میں شریک ہونا چاہا۔ قرآن مجید میں استخارہ کیا تو خوشخبری کی
 آیت برآمد ہوئی۔ جمال الدین نے یہ دیکھ کر بذات خود اپنی فوج کی سپہ سالاری
 اپنے ذمہ لی اور جہازوں کے ساتھ گودا پہنچا بالآخر مسلمانوں کی فتح
 ہوئی، جمال الدین راجہ کے محل میں منتقل ہوا، لیکن شہر اور قلعہ
 کی عورتوں اور بچوں کو رہا کر دیا۔ گوا میں تین ماہ ٹھہرنے کے بعد ابن بطوطہ
 نے ہونا اور جانے کی اجازت لی۔ پھر منچرور (منگھور) وغیرہ سے کالیگٹ
 پہنچا، وہاں سے الشالیات گیا جو نہایت خوبصورت شہر تھا یہاں ایک
 مشہور پیرا بنتا تھا، جس کا نام مقام کی مناسبت سے پرتگالیوں نے شالی اور
 فرانیسیوں نے شالے رکھا۔ شالہ حال یہ مستعملہ لفظ شال کی یہی وجہ تسمیہ
 ہوگی، الشالیات کو اب بے پور کہتے ہیں، ابن بطوطہ یہاں ایک عرصہ
 تک ٹھہر کر کالیگٹ واپس ہوا تو اس کے کلم کے دو غلام وہاں واپس آئے
 انھوں نے کہا کہ سونا ٹھکانے کے فرماں روانے اس کی لونڈیوں کو کپڑا لیا

اور اس کے دوسرے سامان پر جو لگم پڑ تھا، مختلف آدمیوں نے
 قبضہ کر لیا، اس کے ساتھ چین، سوماترا، اور بنگالہ میں منتشر
 ہو گئے تھے۔ اس لئے وہ مجبوراً پہلے ہونا اور پھر سندھ اور (گوا)
 واپس ہوا۔

باب (۹)

سند پور (گوا) کے سابق کا فر فرماں رولنے اپنا ملک واپس لینے کے لئے فوج کشی کی، کفار بھاگ کر اس کے ساتھ ہوئے، ابن بطوطہ اور دوسرے مسلمانوں کو قلعہ بند ہونا پڑا، جب محاصرہ کی تکلیف بہت ہونے لگی تو وہ کالی کٹ واپس چلا گیا، اور وہاں سے ذیبت المہل (جزائر مالدیپ) کو جانے کا قصد کیا، ان جزائر کی نسبت بہت دل چسپ قصے مشہور تھے۔ کالی کٹ سے جہاز وہاں دس دن میں پہنچا، جزیروں کی تعداد تقریباً دو ہزار کے ہے، ایک ایک سویا اس سے کم جزیروں کا حلقہ سمندر میں پھیلا ہوا نظر آتا ہے۔ اس حلقہ میں آمد و رفت کا صرف ایک ہی راستہ ہوتا ہے۔ ایک حلقہ سے دوسرے حلقہ کو جانے کے لئے جہاز پر وہیں کے ناخدا کی ضرورت ہے، بغیر اس کے زیر آب چٹانوں کی وجہ سے جہاز کے ٹوٹنے کا اندیشہ رہتا ہے، جبذیرے یا ہمدگیر اتنے نزدیک ہیں کہ ایک سے نکلے ہی دوسرے کے ناریل کے درخت دکھائی دیتے ہیں۔ اگر جہاز راستہ سے بھٹک جائے تو اس کی واپسی مشکل ہے، سمندری ہوائیں اس کو یا تو کورومنڈل (میلیبار) کے ساحل کو دھکیل کر لے جاتی ہیں۔ یا سمرانڈیپ کے پاس (جزائر مالدیپ) سے اگرچہ ملاح اور سیاح زمانہ قدیم سے واقف تھے اور ان کے باشندے بارہویں صدی عیسوی میں مسلمان ہوئے، ابن بطوطہ ہی پہلا شخص ہے

جس نے تعلیم یافتہ دنیا کو ان سے روشناس کرایا۔

وہ کہتا ہے کہ تمام باشندے مسلمان، پابند مذہب اور راست ہاند ہیں۔ جزیروں کی بارہ صوبوں میں تقسیم ہوئی تھی، ہر ایک صوبہ پر ایک کرڈوئی یا گورنر (KARDUI) نگران تھا، مہل کا صوبہ جس سے تمام جزائر کا نام ذمیت المہل رکھا گیا تھا۔ سلطان کی قیام گاہ تھی۔ صرف ایک صوبہ میں ایک قسم کی اناج کی کاشت کی جاتی تھی۔ عام خوراک ایک مچھلی تھی، اس کا گوشت سرخ تھا اور بوجہ کسی گوشت کی سی۔ اس میں چربی بالکل نہ تھی۔ کاٹ کر اس کے چار ٹکڑے خفیف سا پکائے جاتے پھر ناریل کے پتوں سے بنے ہوئے ٹوکروں میں ان کو دھواں دیا جاتا تھا۔ اس کا نام (قلب الماس) دراصل کالوبیلی باس کا معرب ہے، ہندوستان چین اور یمن کو بھی (ناریل کے ساتھ) بھیجا جاتی تھی۔ یہاں ناریل کے درخت بہت ہیں، ناریل بھی غذا اور دوسرے کاموں میں بکثرت استعمال ہوتا ہے، ان جزائر کے باشندے خفیف الجبہ اور صلح پسند ہوتے ہیں لڑنے سے ناواقف، ایک دن بحیثیت قاضی ابن بطوطہ نے ایک سارق کا ہاتھ کاٹنے کے لئے حکم دیا، تو حاضرین میں سے کسی ایک بے ہوش ہو گئے، ہندوستان کے قزاق ان کو نہیں ستاتے تھے، عام عقیدہ تھا کہ ان کی بددعا سے ان کے ستانے والوں کو از خود سزا مل جاتی تھی۔ ہر جزیرہ صاف ستھری مسجدوں سے آراستہ تھا، مکانات لکڑی کے ہوتے تھے، گرمی کی وجہ سے لوگ دن میں دو مرتبہ نہاتے تھے

اور حیم پر عطر اور روغنِ صندل ملا کرتے تھے، مرد لوگ صرف ایک تہ بند باندھا کرتے تھے اور بیٹھ پر ایسا ہی ایک کپڑا اور ڈھ لیتے تھے، بعضوں کے سر پر عمامہ ہوتا تھا، یا چھوٹا سا رومال جہاں کہیں قاضی یا کوئی اور مذہبی پیشوا نظر آتا، اس کے سامنے بیٹھ پر کی اور صحنی اتا ردی جاتی تھی اور لوگ اسی حالت میں اس کو اس کے مکان تک پہنچاتے تھے غریب و امیر سب بنگے پاؤں پھرتے تھے، سڑکیں جھاڑو دے کر صاف رکھی جاتی تھیں، سڑکوں کے ہر دو جانب درخت تھے، ان میں سے چلنا ایسا ہی خوشگوار تھا، جیسا ہاتھ میں ٹہلنا، برس ہم جب کبھی کوئی شخص گھر یا مسجد میں داخل ہوتا تو پیش دالان میں پانی سے بھرے ہوئے ایک ٹمکے میں سے پانی لے کر پاؤں دھولیتا اور ایک ناریل کے ریشے سے بنے ہوئے توال (تولیر) سے پونچھ لیتا۔

ان جنرائر سے علاوہ کالی خشک مچھلی اور ناریل کا کپڑا، عمامے اور پتیلی برتن بھی باہر بھیجے جاتے تھے، (جو غالباً ملکی پیداوار نہیں بلکہ سوداگری میں حاصل کئے جاتے تھے، کوڑیوں اور قبیر کی بڑی مقدار میں برآمد تھی۔ ناریل کے ریشوں کو ساحل کے قریب گڑھوں میں سٹرا کر نرم ہونے کے بعد ان کو ڈنڈول سے پیٹا جانا تھا اور پھر ان سے جہازوں کے رستے تیار کئے جاتے تھے، اس کو قبیر کہتے تھے یہ رستے تختوں کو ملا کر باندھنے میں بہت استعمال کئے جاتے تھے، اگر کشتی سمندر کی کسی پوشیدہ چٹان سے ٹکرائے تو لوہے کی میخوں سے جوڑے ہوئے تختے ایک

دوسرے سے جدا ہو جاتے۔ لیکن اسی رستی سے باندھے ہوئے تختے رستی
 کی لچک کی وجہ سے باہم پیوستہ ہی رہتے۔ کوڑی ایک انرم جسم کے سمندری
 جانور کا خول ہے۔ ان جانوروں کا نشوونما بافراط سمندر کے پانی میں ہوتا
 ہے۔ وہاں سے ان کو نکال کر بڑے بڑے گڑھوں میں ڈال دیا جاتا
 ہے۔ جانور جب مر کر سوکھ جاتا ہے تو اس کا خول جمع کر لیا، اور بطور
 زرم معاملات خرید و فروخت میں استعمال کیا جاتا ہے، عموماً چار
 لاکھ کوڑیاں ایک طلائی دینار کے مساوی سمجھی جاتی تھیں۔ کبھی ان کی
 قیمت اتنی گر جاتی تھی کہ ۱۲ لاکھ کوڑیاں ایک دینار کی برابر تصور کی جاتی
 تھیں، بنگالہ سے چاول کوڑیوں ہی کے معاوضہ میں خریداجاتا تھا۔ بین
 کے جہازوں پر ان کو بطور وزن بجائے ریت اور پتھر کے کھیلوں کے جگہ
 کی قیام پذیری کے لئے استعمال کیا جاتا تھا۔ حبشیوں کے ملک میں بھی کوڑیا
 بطور زر استعمال ہوتی تھیں۔

مادیپ کی عورتوں کے ہاتھ ننگے چھوڑ دیئے جانے تھے، حتیٰ کہ انکی
 حکمران رانی کے بھی بالوں کو ناریل کا تیل لگا کر کنگھا کیا جاتا تھا اور سر
 کے ایک طرف جوڑا باندھ دیا جاتا تھا، ان میں سے اکثر اپنا کمر کے اوپر کا
 حصہ جسم برہنہ رکھتی تھیں جب ابن بطوطہ قاضی مقدر رہا تو اس نے
 برہنگی کو دور کرنے کی بہت کوشش کی لیکن کچھ زیادہ کامیابی نہ ہوئی
 البتہ اس کے سامنے کوئی عورت اس نیم برہنہ لباس میں حاضر
 نہ ہو سکتی تھی، عورتیں پانچ یا اس سے کم دینار لے کر غیر شخص کے

پاس گھر لے کر کام کرنے کے لئے نوکر ہو جاتی تھیں، دولت مند میں سے زیادہ بھی ایسی خادمہ عورتیں ملازم رکھتے تھے ان کے خورد و نوش اور دیگر اخراجات نوکر رکھنے والے کے ذمہ ہوتے تھے۔ اگر کسی عورت کے ہاتھ سے کوئی برتن گر کر پھوٹ جاتا تو اس کی قیمت عورت کو دی ہوتی رقم میں محسوب کر لی جاتی، نئے مالک یا آقا کے ہاں منتقلی ہونے وقت اس کو یہ رقم سابق آقا کو دینی پڑتی تھی۔ شادی یہاں بہت آسان تھی، اس لئے کہ مہر بہت کم ہاندھا جاتا تھا۔ جب کوئی جہاز وہاں آتا تو مسافر وغیرہ ان جزائر کی عورتوں سے شادی کر لیتے اور جاتے وقت ان کو طلاق دیدیتے یہ بڑی بڑی رسم تھی۔ اس کی وجہ یہ تھی کہ کوئی عورت اپنے ملک سے باہر جانا نہیں چاہتی تھی۔

اس وقت جزائر مالدیپ کی حکمران ایک عورت خدیجہ نامی تھی اس کا دادا پھر اس کا باپ اور اس کے مرنے کے بعد نابالغ بھائی شہاب الدین حکمران ہوا۔ شہاب الدین کو معزول کر کے قتل کر دیا گیا، تو خاندان شاہی میں صرف خدیجہ اور اس کی دو چھوٹی بہنیں رہ گئیں، اس لئے اسی کو تخت پر بٹھایا گیا۔ اس نے ملک کے واعظ جمال الدین سے نکاح کر لیا اور اس کو اپنا وزیر بنا لیا۔ احکام خدیجہ کے نام سے جاری ہوتے تھے لیکن حقیقت میں جمال الدین کی حکومت تھی، کاغذ صرف قرآن مجید اور ندھی کتابیں لکھنے کے لئے استعمال ہوتا تھا باقی تمام تحریرات ناریل کے پتوں پر ہوا کرتی تھیں، لوہے کا ایک نوک دار عڑا ہوا کیلا بطور قلم استعمال ہوتا تھا،

جب کبھی کوئی اجنبی شخص دربار شاہی میں حاضر ہوتا تو اس کو پارچہ کے دو چھوٹے تھان ساتھ لے جانا پڑتے، پہلے سلطانہ کو آداب بجا لاکر اس کے سامنے ایک پارچہ زمین پر رکھ دیا جاتا، پھر وزیر جمال الدین کو سلام کر کے اس کے سامنے دوسرا پارچہ رکھ دیا جاتا، فوج میں صرف ایک ہزار سپاہی تھے، اکثر باہر سے آئے ہوئے، بعض اہل وطن سے بھی تھے۔ انکا کام زیادہ تر روزانہ شاہی محل میں حاضر ہو کر سلام کرنا ہوتا تھا، تنخواہ چاول کی ایک مسین مقدار مقرر تھی، قاضی اور دوسرے حکام کا بھی یہی طریقہ تھا، قاضی کی تمام حکام سے بڑھ کر اطاعت اور عزت کی جاتی تھی، سلطان کے حکم کی برابر بلکہ اس سے بڑھ کر اس کے حکم کی تعمیل کی جاتی تھی۔ بلکہ میں کوئی مجیس نہ تھا، مجرم کو سوداگروں کے گودام میں بند کر دیا جاتا تھا، جیسا کہ مراکش میں عیسائی قیدیوں کے ساتھ کیا جاتا تھا۔

ابن بطوطہ پہلے کنائوس نام کے ایک جزیرہ پر اترا، وہاں سے مہل نامی جزیرہ کو جانا چاہتا تھا، ذنار کے ایک ہاشم نے اس سے کہا کہ اگر تم مہل جاؤ گے تو وزیر تم کو وہاں سے نکلنے نہ دے گا، قضات کی خدمت پر مامور کر دیا گیا کیونکہ وہاں اس کی ضرورت ہے، وہ چاہتا تھا کہ مہل دیکھ لینے کے بعد ساحل کو رینڈل (میر، سیال) لنگا اور بنگالہ دیکھتا ہوا چین جائے، اس لئے جب جہاز مہل پہنچا، اور مسافر کپتان کے ساتھ وزیر کے دربار میں سلام کو حاضر ہوئے، تو کپتان نے حسب خواہش ابن بطوطہ بوقت سوال اس سے لاطینی ظاہر کی لیکن کسی نے پہلے ہی سے بذریعہ خط وزیر کو مطلع کر دیا تھا کہ ابن بطوطہ

دہلی میں منصبِ قضاوت پر مامور تھا، حسب قاعدہ مقررہ سلام اور پارچہ اندازی کی رسم کے بعد حاضری دربار کے ساتھ عطر اور پان وغیرہ کا سلوک کیا گیا۔ ان کو مہمان رکھ کر چاول کباب مرغ گھی اور مٹھلی سے ان کی ضیافت کی گئی، دو دن بعد وزیر نے ابن بطوطہ کو مہمانوں کے سامان خورد و نوش کے ساتھ ایک لاکھ کوڑیاں بھی عطا کیں۔

جب دس دن گزرے تو لنگا سے چند عرب اور ایرانی درویش وہاں پہنچے، انھوں نے اس کو پہچان کر وزیر کے ملازموں سے کہہ دیا کہ وہ کون تھا وزیر یہ سن کر اور بھی خوش ہوا اور اس کو قاضی مقرر کرنے کا حکم ارادہ کر لیا اوائل رمضان میں ملک کے دوسرے وزیروں اور امیروں کے ساتھ اسکی ضیافت کی۔۔۔۔۔ جب ابن بطوطہ نے درویشوں اور دیگر عمائد شہر کی دعوت کرنے کی اجازت چاہی تو وزیر جمال الدین نے خود بھی شریک ہونے کا خیال ظاہر کیا اور پانچ بکرے (جو باہر سے آسکتے تھے) اور ضیافت کے تمام لوازمات دیئے۔ وزیر سلیمان نے بچوان کا بہت اچھا انتظام کیا۔ وزیر جمال الدین اور دیگر عمائد شہر دعوت میں شریک ہوئے۔ کھانے کے بعد قرآن و قرأت قرآن بڑی خوش الحانی سے ہوئی۔ پھر درویشوں نے گاتے ہوئے آگ پر رقص کیا، اور بعضوں نے تو آگ سے ٹلے مٹھالی کی طرح منہ میں ڈال کر کھائے، جمال الدین نے ابن بطوطہ کو ریشمی کپڑوں اور زیورات کے ساتھ دو لونڈیوں سے سرفراز کیا۔ اس نے شکر یہ ادا کیا۔

وزیر سلیمان اپنی لڑکی کا عقد ابن بطوطہ سے کرنا چاہتا تھا، جب اس نے

وزیر جمال الدین سے اس امر کی اجازت چاہی تو قاصد نے اطلاع دی کہ اجازت نہیں ملے گی کیونکہ وہ خود اپنی بیوہ لڑکی کو اس کے بیاہ میں دینے کا قصد رکھتا تھا، صرف عدت کے دن گزرنے کا انتظار رکھا۔ اس بد نصیب لڑکی کے پہلے دو شوہر شب زفاف سے قبل مر چکے تھے۔ ابن بطوطہ نے وہم کر کے عقد سے انکار کیا، اس اثنا میں وہ بخار میں مبتلا ہو گیا اور محل سے چلا جانا چاہا۔ لیکن جمال الدین نے اس کے جانے کی مخالفت دقتیں پیدا کیں۔ بالآخر سمجھانے پر ابن بطوطہ مہل میں سکونت اختیار کرنے کے لئے راضی ہو گیا لیکن اپنے چند شرائط منظور کر لئے۔

ادائل رمضان میں ابن بطوطہ کا عقد وزیر سلیمان کی لڑکی سے ہونے ہی کو تھا اور وزیر جمال الدین نے اس کی اجازت بھی دے دی تھی، لیکن خود دلہن نے عقد سے انکار کیا، چونکہ مہمان سب جمع ہو چکے تھے اس لئے وزیر کے کہنے پر سلطانہ کی ایک رشتہ دار سے (جس کی بیٹی سے وزیر کا لڑکا بیاہا جا چکا تھا) شادی کر لی، قاضی نے نکاح باندھ دیا، وزیر نے جہیز ادا کیا۔ اور کچھ دنوں بعد عورت ابن بطوطہ کے گھر پہنچا دی گئی کہتا ہے کہ وہ بہترین عورتوں میں سے تھی، اس شادی کے بعد وزیر نے اس کو منصب قناریت قبول کرنے پر مجبور کیا، اس نے سابقہ بدعنوانیاں رفع کیں اور احکام شرع کی سختی سے پابندی کرائی۔ پھر اس نے مزید تین عورتوں سے عقد کیا جس میں سے ایک کا باپ پہلے وزیر تھا، اور اہل ملک کے پاس اس کی بڑی عزت تھی۔ اسکا دادا ایک زمانہ میں ملک کا سلطان تھا، ایک

دوسری عورت شہاب الدین کی پہلی بیوی تھی۔

ان تعلقات کی وجہ سے لوگ اس سے ڈرنے لگے اور وزیر جمال الدین کو سکھا کر اس کا دشمن بنا دیا۔ بالآخر مرحوم سلطان شہاب الدین کے ایک غلام کو زنا کے ارتکاب میں سزائے شرعی نافذ کرنے پر جمال الدین نے ازراہ ^{لغت} اس کی تہنیت کی کوشش کی لیکن ناکام رہا۔ بادشاہ ہندوستان کے خوف سے کوئی اس کو نقصان پہنچانے کی جرات نہ کرتا تھا اگرچہ ہندوستان وہاں بہت دور تھا آخر کار ابن بطوطہ نے ہتل سے چلے جانے کی قسم کھائی اور ابراہیم نامی ایک کپتان کے جہاز پر جزیرہ لوگ سے متعرجانے کا قصد کر لیا چنانچہ وسط ربیع الثانی ۷۴۵ھ (۲۲ اگست ۱۳۴۳ء) کو روانہ ہوا چار مہینے بعد معلوم ہوا کہ جمال الدین کا انتقال ہو گیا۔ اس نے اس کی مغفرت کی دعا کی۔ اس جہاز پر کوئی تجربہ کار ناخدا نہ تھا، متعرجانے کیلئے صرف تین دن کافی تھے، جہاز آٹھ دن چلا۔ اور نویں دن سیلون (لنکا) کے جزیرہ سے جا لگا، کوہ سراندیب آسمان کی طرف اٹھا ہوا دھوئیں کا ایک مینار نظر آیا۔ ابن بطوطہ کا جہاز انرسی چکروٹی نامی راجہ کی ایک بندرگاہ میں داخل ہوا۔ اس کی نسبت مشہور تھا، کہ وہ ظالم اور قزاقوں سے ملا ہوا تھا مگر مسافر مجبور تھے۔ اس لئے کہ سمندر پر طوفان اٹھ رہا تھا ابن بطوطہ نے جہاز سے اتر کر باشندگان ساحل سے کہا کہ وہ بادشاہ معبر کا بہنولی تھا اور انرسی چکروٹی کے لئے تحائف لایا تھا، یہ سن کر اس نے ابن بطوطہ کو اپنے شہر بتاکہ میں طلب کیا، یہاں ساحل پر دار چینی کے درخت بکثرت ہیں

جن کو سیلاب کا پانی قریب کے پہاڑوں سے اکھڑ کر لاتا ہے۔ معبر اور
 طیار کے لوگ ان کو مفت لے جاتے تھے۔ صرف راجہ کو پارچہ وغیرہ کی
 قسم کے تحفے دے دیا کرتے تھے، اس مقام سے معبر صرف ایک دن اور ایک
 رات کا سفر تھا، اسرا ندیپ اس جزیرہ کا عربی اور فارسی نام ہے۔ سیلون
 قدیم سنسکرت نام سمہالا دوپیا بمعنی جزیرہ سکونت شیر شرزہ کی بگڑی ہوئی
 شکل ہے۔ پالی زبان میں یہ لفظ سیہالم اور پھر سیلان یا سیلون بن گیا،
 پانڈیوں نے ۱۳۱۴ء میں سیلون کی قدیم بادشاہت پر قبضہ کر لیا جب کہ
 معبر میں ان کے پایہ تخت ندورا پر مسلمان مسلط ہو گئے۔ کم از کم تیسری صدی
 قبل مسیح سے اس وقت تک معبر پر پانڈیوں کی حکومت چلی آ رہی تھی۔
 سیلون پر پانڈیوں کا حملہ آریا چکرورتی نامی سپہ سالار کی سرکردگی میں
 ہوا، ابن بطوطہ جس کا ذکر کرتا ہے وہ اس کا ہم نام تھا، اور اس نے ۱۳۶۱ء
 میں کولمبو وغیرہ میں قلعے تیار کئے۔ پانڈیوں کا مرکز حکومت جزیرہ جنتا تھا
 جب آری چکرورتی سے ابن بطوطہ ملنے گیا تو اس نے اس کا بہت احترام
 کیا یہ کہہ کر معبر کا بادشاہ اور وہ دوست تھے، کئی دن ابن بطوطہ اور اسکے
 ساتھیوں کو اپنا مہمان رکھا۔ راجہ فارسی زبان جانتا تھا۔ ابن بطوطہ نے
 مختلف ممالک اور بادشاہوں کے قصے بیان کئے۔ ایک دن راجہ نے اسکو
 چند بیش قیمت موتی عطا کئے۔ اور پوچھا اس کی کیا خواہش ہے اس نے
 کہا کہ وہ اسرا ندیپ پر حضرت آدمؑ کے قدم کی زیارت کرنا چاہتا ہے راجہ نے
 اسکے ساتھ اپنا محافظ دستہ بھیج کر پہاڑ پر پہنچانے کا وعدہ کیا، جہاز کے کپتان

سے رخصت ہونا چاہتا تو اس نے ابن بطوطہ کی واپسی تک ٹھہرنے کا ارادہ ظاہر کیا، راجہ نے اس کو اس مدت تک اپنا مہمان بنایا۔

راجہ کے دیئے ہوئے میاں میں بیٹھ کر ابن بطوطہ چار جوگیوں، تین برہمنوں، دس ہراہویوں اور پندرہ بار برداروں کے ساتھ پہاڑ کی طرف چلا، پہلے بانس کی کشتی میں سوار ہو کر ایک ندی کو عبور کر لیا، پھر مینار منڈکی نام کے ایک خوشنما شہر میں پہنچے، جو راجہ کی سرحد پر واقع تھا، شہر والوں نے بھیس کے بچھڑوں کو ذبح کر کے اس کی پریکھلف ضیافت کی بعد کو ایک چھوٹے شہر (بندر سلاورت (CHILAW) ہوتے ہوئے نہروں سے کسی ہوئی غیر مسطح سر زمین سے گزرے، یہاں اگرچہ بہت ہاتھی تھے، لیکن شیخ ابو عبد اللہ کی دعا کی برکت سے (جنہوں نے نشان قدم حضرت آدم ؑ کی زیارت کے لئے سب سے پہلے راستہ صاف کیا تھا)، ہاتھی زائروں اور اجنبی لوگوں کے مزاحم نہیں ہوتے تھے، اسی طرح یہاں کے باشندے بھی پہلے مسلمانوں کو زیارت کے لئے جانے سے روکتے اور ان کے ساتھ کسی قسم کے روابط مثلاً ساتھ کھانا، گھر پر بلانا وغیرہ جائز نہیں سمجھتے تھے لیکن شیخ موصوف کے متعلق ایک سابقہ باب میں جو واقعہ بیان کیا گیا ہے، اس کی وجہ سے اب صورت حال بدل گئی تھی، اس وقت تک بھی لوگ ان کو شیخ اعظم کے نام سے یاد کرتے ہیں۔

۳ گے کورونگالہ لا، جو سیلون کی قدیم بادشاہی کے اس وقت کے جانشینوں کا پایہ تخت تھا، ابن بطوطہ اس کو گناکار کہتا ہے۔ صحیح نام منسکرت

لفظ کنور بمعنی شہزادہ سے بنا ہے) یہ شہر دو پہاڑوں کے بیچ میں ایک
 وادی کے اندر آباد ہے، اسکے قریب ایک بڑا تالاب ہے جس میں سے لعل یا قوت
 برآمد ہوتے تھے، اس لئے اس کا نام لعلوں کا تالاب مشہور تھا، شہر کے باہر شیخ
 عثمان شیرازی (چاوش) کی مسجد ہے، یہاں کا بادشاہ اور اہل ملک سب انکی
 قبر کی زیارت کرتے اور ان کا احترام کرتے تھے۔ یہ بزرگ نشان آدم کو زائرین
 کو بطور رہنما پہاڑ تک لے جایا کرتے تھے، ملک کی گاوڑیوں سے ناواقفیت کی
 حالت میں انھوں نے ایک گائے کو ذبح کر دیا تھا، ہندوؤں کا قانون تھا کہ
 جو کوئی بھی گائے کو مارے اس کو اسی طرح قتل کیا جائے یا گائے کے چمڑے
 میں لپیٹ کر آگ میں جلا دیا جائے۔ شیخ شاوش کے ساتھ یہ رعایت کی گئی کہ
 ان کا ایک ہاتھ اور ایک پاؤں کاٹ دیا گیا، لیکن ان کی قوت لبری کے لئے
 ایک بازار کی آمدنی مقرر کر دی گئی۔ اس معذوری کی حالت میں شیخ عثمان کے
 لہکے اور ملازم ان کی جگہ زائرین کی رہنمائی کرنے لگے۔ یہاں کے راجہ کے پاس
 ایک سفید رنگ کا ہاتھی تھا، تہواروں کے موقعوں پر وہ اس پر سوار ہو کر بھکتا تھا
 ہاتھی کے ماتھے پر بڑے بڑے لعل باندھے جلتے تھے، ابن بطوطہ کہتا ہے کہ اسے
 دنیا بھر میں کسی اور جگہ سفید ہاتھی نہیں دیکھا اس جگہ بہر ماں نامی نہایت خوش رنگ
 یا قوت (— CARBUNALE) دستیاب ہوتا تھا، اسی تالاب کے لعل بہت
 قیمتی تھے، سیلون میں تقریباً ہر جگہ لعل ملتے ہیں۔ پھراج اور نیلم کے بھی یہاں
 معدن ہیں۔ قاعدہ یہ تھا کہ ایک سو فم (معاول چھ طلائی دینار) سے زائد کے
 جو اہر کسی کو ملیں تو راجہ ان کو لے لیتا تھا لیکن ان کی قیمت ادا کر دیتا تھا۔

کمتر قیمت کے جو اہر جس کسی کو ملتے اسی کی ملکیت تصور کئے جاتے شہر سے نکل کر استاد محمود کوری نام کے ایک عابد کے بنائے ہوئے غار کے پاس پہنچے پھر بندروں کے تالاب کو گئے، انکے منہ کالے دم بہت لمبی اور نروں کے انسانوں کی طرح ڈاڑھی بھی ہوتی تھی، انکا ایک سردار ہوا کرتا تھا جس کی وہ مثل انسانوں کے اطاعت کرتے تھے، ان کے خاٹیوں کو سزا دی جاتی تھی۔ ان کی تمدن زندگی کے دلچسپ قصے مشہور تھے، وہاں سے آگے بڑھے تو بڑھیا کی جھونپڑی ملی۔ آباد خطہ کی یہ آخر منزل تھی، اب بھنسا روں میں سے چلنا پڑا، یہاں درختوں پر سے اڑ کر کاٹنے والی جو تک بڑا ستانی تھی اس کے کاٹنے سے خون بہت بہتا تھا اس لئے لوگ یہاں اپنے ساتھ لیور کھتے تھے جوں ہی جسم پر جو تک بیٹھی لیونچوڑ دیا جاتا تھا، اور وہ اسی وقت گر جاتی تھی زخم کو لکڑی کی ایک چھری سے کرید دیا جاتا تھا۔

بابا آدم کا پہاڑ (کوہ سراندیب) اتنا بلند تھا کہ سمندر پر نودن کے راستے سے نظر آتا تھا، جب ابن بطوطہ اور اس کے ساتھی پہاڑ پر چڑھے تو ابران کے نیچے ہو گیا اور پہاڑ کا دامن اس سے چھپ گیا، پہاڑ پر دائی سبز درخت اور رنگ برنگ کے پھول تھے ایک سرخ گلاب بھی تھا، جو ہتھیلی کے برابر چوڑا تھا۔ اوپر چڑھنے کا راستہ راہ بابا کہلاتا ہے اور زیادہ دشوار گزار ہے اترنے کا راستہ راہ مانا حوا کے نام سے مشہور ہے اور نسبتاً بہت آسان ہے، زیارت کے لئے دشوار گزار راستہ پہلے

ہی جانا لازمی تصور کیا جاتا تھا، آسمان راستہ سے جانا تکمیل ضابطہ نہ سمجھا جاتا تھا، چڑھنے کے راستہ پر زیادہ مشکل جگہوں پر لوگوں نے زنجیریں نصب کرادی تھیں (جواب بھی موجود ہیں) لوگ ان کے سہارے چڑھا کرتے تھے، دس زنجیریں تھیں، دو پہاڑ کے دامن میں سات اوپر کے حصہ میں، آخری زنجیر ایمان کی کہلائی تھی، اس لئے کہ یہاں پہنچ کر جب پہاڑ کے نیچے کی طرف دیکھا جاتا تھا تو سب چکراتا اور گرنے کے خوف سے لوگ کھٹے توحید پڑھ لیا کرتے۔۔۔، آخری زنجیر کے بعد سات میل پر خضر کا بھنسا رہا ہے۔ اس کے بازو پر ایک چشمہ مچھلیوں سے بھرا ہے لیکن کوئی ان کو پکڑتا نہیں۔ اس کے بازو چٹان میں تراشے ہوئے دو تالاب راستہ کے دونوں بازو ہیں خضر کے بھنسا پر زائرین اپنا مال و اسباب امانتاً رکھ چھوڑتے تھے۔ بوقت واپسی حاصل کر لیتے مزید دو میل پہ اوپر چڑھنے پر نشان قدم ملتا ہے۔ یہ ایک وسیع چٹان پر گیارہ بالشت لمبا اور کافی گہرا ہے، قدیم زمانہ میں چینی اس پر سے پیر کے انگوٹھے اور قریب کے حصہ کا نشان کاٹ کر لے لئے اور اس کو شہر زیتون کے بت خانہ میں بطور تبرک نصب کر دیا، عام رواج تھا کہ خضر کے بھنسا پر زائرین تین دن ٹھہرتے اور ہر صبح نشانِ قدم کی زیارت کو جاتے۔ اس کے بعد ابن بطوطہ اور اس کے ساتھی راہِ ماحول سے نیچے اتر آئے۔ راستے میں کئی گاؤں ملے۔ بیان کیا جاتا تھا کہ یہاں دامن کوہ میں ایک درخت تھا، جس کے پتے کبھی نہیں گرتے تھے۔

وَاللّٰهُ اَعْلَمُ، ابن بطوطہ کی کسی ایسے شخص سے ملاقات نہیں ہوئی
 جس نے ان تپوں کو دیکھا بھی تھا، درخت تک پہنچنا مشکل تھا، وہاں
 چند جوگی نظر آئے جو تپوں کو گرتے دیکھنے کی توقع میں دایم اٹھ رہے
 ہوئے تھے، اس کے متعلق اور چھوٹے قصوں میں یہ قصہ بھی مشہور تھا
 کہ اگر کوئی بوڑھا اس کا پتہ کھالے تو جوان ہو جاتا ہے۔ پہاڑ کے
 نیچے یا قوت کی کان کا بڑا تالاب تھا، جس کے پانی کا رنگ نیلا تھا۔
 وہاں سے وہ دیوندرا نام کے شہر کو گئے (اس کو ابن بطوطہ
 کر دستان کے مشہور شہر کی مناسبت سے جو کران کے شمال
 مشرق میں واقع ہے، دنیور کہتا ہے) یہ شہر ساحل کے قریب تھا
 اس میں بہت تاجر رہتے تھے، اس کے دیول میں ایک ہزار برہمن اور
 جوگی اور پانچ سو گھنہ والی جوان ہندو عورتیں تھیں، جو بت کے
 سامنے راتوں کو سکتی اور ناچتی تھیں ان کے لئے حکومت کی طرف
 سے آمدنی وقف تھی۔ بت سونے کا بنا تھا، اس کی آنکھوں میں دو
 بڑے، یا قوتیں جڑے ہوئے تھے، جو رات کو چراغ کی طرح چمکتے
 تھے۔ رپرتیگیوں نے ۱۵۸۰ء میں وشنو کے اس قدیم دیول کو تباہ
 کر دیا، یہ لنکا کے انتہائی جنوبی مقام پر قریب ڈونڈرا ہیڈ.....
 (DONDR AHEAD) واقع تھا۔ یہاں سے اٹھارہ میل پر
 قالی نام کا (POINT DE GALLE) ایک چھوٹا سا شہر ہے۔ وہاں
 سے نکل کر ابن بطوطہ کلان بو (کوئبو) پہنچا، جو بادشاہ اور اس

کے وزیر مجسرتی جانتی کا مقام سکونت تھا ، بالآخر ابن بطوطہ
 یہاں سے چل کر راجہ ایڑھی چکر ورتی کے پاس واپس آیا، کپتان
 ابراہیم اس کے انتظار میں تھا، اس کے ساتھ مجسرتی کو
 واپس ہوا۔

(کوہ سراندیپ کی سب سے اونچی چوٹی عالیہ پیمائش سے
 ۸۲۹۱ فٹ بلند ہے۔ نشان قدم بابا آدم علیہ السلام کی چوٹی
 ۷۳۵۲ فٹ بلند ہے)

باب (۱۰)

مغرب سے ساحل کو رو منڈل جاتے وقت ایک سخت طوفان اٹھا اور ابن بطوطہ کا جہاز پانی سے بھر گیا، اللہ تعالیٰ نے خیر کی کہ چٹانوں سے نہیں ٹکرایا، لیکن ساحل سے چھ میل پر کم گہرائی کے پانی میں بھنس گیا لوگوں نے اپنا سارا سامان پھینک ڈالا، تاکہ جہاز تیر سکے، مستول کاٹ دیا گیا، لکڑی کے تختوں کو باندھ کر مسافروں کو ساحل تک پہنچانے کے لئے ایک عارضی سفینہ بنایا گیا، ابن بطوطہ کے دو ساتھی تھے اور دو کیتیزیں تھیں آخر الذکر میں سے ایک تیرنا جانتی تھی، وہ تو سفینہ کی رسی پکڑ کر ساحل کی طرف چلی گئی۔ بقیہ سفینہ پر سوار کر دیئے گئے۔ ملاح بھی سفینہ کے ساتھ رسیاں بڑکے تیرنے چلے گئے۔ ہوا موافق تھی سفینہ ابن بطوطہ کے چند قیمتی اشیاء از قسم جواہر وغیرہ سمیت خشکی سے جا لگا۔ کپتان جہاز کے مکان پر سوار ہو گیا۔ اتنے میں رات ہو گئی ابن بطوطہ مجبوراً جہاز پر ہی ٹھہرا رہا۔ صبح ہی اس نواح کے کافر کشتی میں بیٹھ کر وہاں آئے، ان کے ساتھ ابن بطوطہ مغرب کے ساحل پر اتر پڑا۔ ملک کا یہ حصہ سلطان ہند کے علاقہ میں آچکا تھا، مقامی گورنر کو اطلاع دی گئی جو دو دن کی راہ پر قلعہ ہرکیٹو میں مقیم تھا، دیکھ کر اس کا شہر نہ تھا صرف ایک قلعہ تھا ممکن ہے اس طرف کا سارا علاقہ ہرکیٹو یا ارکاٹ کہلاتا ہو، لفظ ارکاٹ ٹائل زبان میں آری کہو بمعنی چھ جنگل تھا، اس وقت غیاث الدین دامغانی گورنر

تھا جو سابق گورنر جلال الدین کا داماد تھا، مسلمانوں نے ۱۳۱۷ء میں معبر فتح کیا، سلطان محمد بن تغلق نے جلال الدین کو معبر کا فوجی گورنر مقرر کیا، لیکن اس نے ۱۳۳۷ء میں اپنے آپ کو خود مختار گردانا، پانچ سال بعد وہ قتل کر دیا گیا۔ اس کی جگہ پر ایک دوسرا سپہ سالار گورنر مقرر ہوا، اسکے بعد بالآخر غیاث الدین وامنانی فائز ہوا، ابن بطوطہ نے دہلی میں جلال الدین کی دوسری بیٹی سے عقد کیا تھا۔ گورنر کے دربار میں جانے کے لئے جوتے پہنانا گزیر تھا اس کے پاس جوتے نہ تھے کسی مسلمان عہدہ دار کو اتنی بھی اسلامی حمیت نہ تھی کہ ایک جوڑا پاپوش اس کو مستعار دیتا یا بنواتا، ایک ہندو نے اس کی مدد کی ابن بطوطہ جب غیاث الدین کے دربار میں داخل ہوا تو اس کی بڑی عزت کی گئی، اثنائے گفتگو میں اس نے جزائر الدیپ کو فوج بھیج کر فتح کرنے کا مشورہ دیا۔ سلطان کی بہن کے ساتھ غیاث الدین کا عقد اور تحائف وغیرہ کے منصوبے بھی طے کر لئے گئے، لیکن موسمی ہونا موافق ہونے کی وجہ سے یہ مہم ملتوی کر دی گئی۔ اور ابن بطوطہ گورنر کے ساتھ فتن چلا گیا، (شاید لگا پن ہو یا کاوری پن۔ آخر الذکر مقام ممکن ہے نہ ۱۳۵۷ء کے قریب دریائے کاوری کے وہاں پر طغیانی میں بہہ گیا ہو۔ اس سے پہلے نہیں، تعجب ہے کہ ابن بطوطہ بندرگاہ کائل کا ذکر نہیں کرتا ہے، جس کو مارکو پولو (CAIL) کہتا ہے، اور جو اس وقت ٹوٹی گورن کے جنوب میں نامرا پرتی ندی کے وہاں پر ایک بڑا مشہور مقام تھا، یہاں سے معبر کے دار الحکومت مدوراکو جانا قرار پایا، اور پھر وہاں سے جزائر الدیپ کو مہم بھیجنا طے ہوا۔

فتن سے مدد اور جانے کے لئے درختوں اور دلدلی گھاس کے گنجان
 جنگلوں میں سے گزرنا پڑا اس لئے گورنر کا حکم تھا کہ ہر شخص کلہاڑی ساتھ
 لے چلے، اور چھوٹا ہو کہ بڑا آدمی جنگل کے درختوں کو کاٹ کر راستہ بنائے۔
 راستہ میں جتنے بھی اصل باشندگان ملک ملتے تھے ان کو ان کے عورتوں بچوں کے
 ساتھ گرفتار کر لیا جاتا تھا۔ رات کو جہاں قیام ہوتا پڑاؤ کے گرد کڑیوں کے ستون
 نصب کر کے چار دروازوں پر پیرے تامل کے جلتے تھے۔ اگر جنگل کے لوگ پڑاؤ
 پر حملہ کرتے تو آگ جلا کر تیز روشنی کی جاتی، اور ان کا تعاقب کیا جاتا، جو گرفتار
 کئے جاتے ان کو سولی دی جاتی۔ افسوس کا مقام ہے کہ بچوں اور عورتوں کو
 بھی قتل کر دیا جاتا تھا، ابن بطوطہ کہتا ہے کہ اللہ تعالیٰ نے گورنر کی اس
 بے رحمی کا بہت جلد انتقام لیا۔ اس طرز عمل سے تنگ آ کر ابن بطوطہ اجازت
 لے کر فتن چلا گیا، فتن بڑا شہر تھا اس کی بندرگاہ بہت وسیع تھی، ساحل
 پر سمندر میں بڑے بڑے ستون نصب کر کے گودی پانی میں دور تک بنادی
 گئی تھی۔ اگر کوئی دشمن حملہ کرتا تو ہہارتا اور کشتیاں سب اس گودی کے
 اندر محفوظ کر دیئے جاتے۔ شہر میں پتھر کی بنائی ہوئی ایک بڑی مسجد تھی، یہاں
 عمدہ انگور اور انار پیدا ہوتے تھے۔ ابن بطوطہ نے شیخ محمد نیشاپوری سے
 ملاقات کی۔ اس فرقہ کے درویشوں کے سر کے بال بہت لمبے ہوتے تھے۔
 جن کو وہ گردن کے پیچھے ٹٹکتے چھوڑ دیتے تھے۔ شیخ نے ایک شیر بہر پالا تھا
 مریدوں میں سے ایک کا ہرن اس شیر کے ساتھ ایک ہی جگہ کھاتا پیتا اور
 رہتا تھا شیر کبھی نہیں چھیڑتا تھا، اس زمانہ میں غیاث الدین گورنر شہر بیمار

ہو کر وہاں آیا۔ ابن بطوطہ نے اس سے ملاقات کی اور ایک بیش بہا تحفہ اس کے نذر کیا، گورنر اس کا معاوضہ دینا چاہتا تھا لیکن اس نے قبول نہیں کیا، بعد کو پتچایا کیوں کہ دو ہفتے کے قیام کے بعد وہ مدور آگیا اور وہاں کچھ دنوں بعد مر گیا، ابن بطوطہ کا فن میں مسزید دو ہفتے قیام رہا۔

اس کے بعد جب وہ مدور آگیا، تو وہاں مرض طاعون سے موت کا ہزار گرم تھا۔ غیاث الدین کی ماں بیوی اور بیٹیا سب اس مرض میں گرفتار تھیں تین دن بعد غیاث الدین شہر سے تین میل کے فاصلے پر ایک ندی کے کنارے اتر پڑا، ابن بطوطہ بھی اس کے ساتھ ہولیا، قاضی کے ساتھ اس کے رہنے کا انتظام کیا گیا، ٹھیک چودہ دن بعد مر گیا اور اس کی جگہ اسکے بھتیجا ناصر الدین معبر کا حاکم مقرر ہوا۔ ابن بطوطہ کو جزائر مالدیپ کی مہم کیلئے مقرر کیا گیا، لیکن وہ طاعون میں مبتلا ہو گیا۔ خوش قسمتی سے آدھ سیر قمر ندی کا زلال بطور مسہل استعمال کر کے بچ گیا، ناصر الدین سے اجازت لے کر حالت نقاہت میں فتن واپس گیا، وہاں آٹھ جہازیں جانے کے لئے تیار تھے ان میں سے ایک پر سوار ہو گیا۔ راستہ میں چار جنگی جہازوں سے جھڑپ رہی لیکن بچ کر نکل گیا، اور کوئم (Quilon) پہنچا، ابھی کمزوری باقی تھی اس لئے وہاں تین مہینہ ٹھہر کر جمال الدین سلطان ہنیور کے پاس جانے کی غرض سے ایک جہاز پر سوار ہوا۔ ہنیور اور قانکور کے بیچ میں ایک چھوٹے جزیرہ کے قریب (جو بعد کو کبوتروں کے جزیرہ کے نام سے مشہور ہوا)

قزاقوں کے بارہ جنگی جہازوں سے مقابلہ رہا۔ بالآخر قزاقوں نے اسکا سارا سامان مال و اسباب چھین لیا۔ صرف جسم پر پاجامہ باقی رہ گیا، لوٹنے کے بعد قزاقوں نے مسافروں کو ساحل پر چھوڑ دیا، ابن بطوطہ کو اس بے سرو سامانی کے ساتھ کالیٹ کی ایک مسجد میں پناہ لینا پڑی ایک نقیبہ اور ایک سوداگر نے اس کو کپڑے دیئے اور قاضی نے عمامہ -

یہاں معلوم ہوا کہ جزائر مالدیپ کی سلطانہ خدیجہ نے وزیر جمال الدین کے انتقال کے بعد وزیر عبداللہ سے عقد کر لیا۔ اور ابن بطوطہ کی زوجہ کے جو اس کی روانگی کے وقت حاملہ تھی ایک لڑکا تولد ہوا، قرآن مجید میں استخارہ کر کے دس دن کے بحری سفر کے بعد وہ جزیرہ کنا موس پر پہنچا، وزیر عبداللہ کو جب معلوم ہوا کہ ابن بطوطہ اپنے لڑکے کو (جو اس وقت دو برس کا تھا) لینے آیا ہے (نہ کہ سلطان ہند کی طرف سے فوج کشی کرنے) تو اس کو جزیرہ تہل میں اپنا مہمان رکھا، لڑکے کی ماں لڑکے کو اس کے سپرد کرنے کے لئے تیار نہ تھی، ابن بطوطہ نے بھی بالآخر یہی مناسب سمجھا کہ بچہ ماں کے پاس رہے، صرف دیکھ کر اس کو واپس کر دیا، پانچ دن ٹھہر کر مین جانے کا ارادہ فرغ کر دیا۔ اور بنگال کو جانے والے جہاز پر سوار ہوا۔ اس خطہ زمین کو وہ بہت وسیع و شاداب بیان کرتا ہے۔ کہتا ہے کہ دنیا کے کسی دوسرے ملک میں اتنی ارزانی دیکھنے میں نہیں آئی۔ برابری ہم یہاں ایک قسم کی اداسی پھالی ہوئی تھی۔ خراسان کے لوگ اس سرزمین کو اچھی چیزوں سے بھرا ہوا جہنم کہتے تھے۔ ایک درہم کو آٹھ مرغ، پانچدرہ کبوتر ملتے تھے، دو درہم کو ایک فریہ مینڈا، اعلیٰ قسم

کا بار یک کپڑا کم از کم پندرہ گز لمبا دو دینار کو اور ایک حسین کینزک صرف
 ایک سنہری دینار یعنی مراکش کے ڈھائی سونے کے دینار کو دستیاب ہوتے
 تھے، مسافر سب سے پہلے خلیج بنگال کے ساحلی شہر سات گاؤں میں اترے،
 (جو حالیہ شہر ہوگلی کے شمال مغرب میں دریائے ہوگلی پر پڑیگا لیوں کے
 بندرگاہ ہوگلی کے قائم کرنے سے پہلے مشہور تجارتی شہر تھا۔ یوں (YULE)
 کا خیال ہے کہ یہ شہر سات گاؤں نہیں بلکہ حالیہ چٹاگانگ تھا، لیکن سلطان
 فخر الدین کا تعلق اس شہر سے ایک بعید از قیاس معلوم ہوتا ہے، اس کے قریب
 ہی دریائے گنگا اور برہما پترا کا سنگم ہے۔ دریا پر ایک بھاری جنگی بیڑا
 رہتا تھا، جس کو لے کر سلطان بنگال فخر الدین لکھنوتی کے باشندوں سے
 جنگ کرنے جایا کرتا تھا، لکھنوتی دراصل لکشمی وتی ہے، حالیہ شہر غور عرصہ
 دراز تک مسلم بنگالہ کے دارالحکومت کا قدیم نام تھا، مسلمانوں نے ۱۲۰۲ء
 بنگالہ فتح کیا، غور کے کھنڈر الدا کے قریب موجود ہیں، فخر الدین ممالک
 اسلام سے آئیوں نے مسافروں خصوصاً فقیروں و صوفیوں کا بڑا دوست اور
 مہمان نواز تھا، سلطان ناصر الدین بنگالہ کا پہلا مسلم بادشاہ تھا، سلطان
 دہلی نے اس کے پوتے کو قید کر لیا تھا، محمد بن تغلق جب دہلی کا بادشاہ ہوا تو
 اس نے اس کو اس شرط پر رہا کیا کہ بنگالہ کی بادشاہت میں سلطان دہلی کو
 شریک مانے لیکن یہ وعدہ ایفانہ ہوا اس لئے محمد بن تغلق نے اس سے جنگ
 کی اور اس کو قتل کر وا دیا، اس کی جگہ پر اپنے ایک عزیز کو بادشاہ مقرر کیا
 فوج والوں نے اس کو قتل کر دیا۔ لکھنوتی کے علی شاہ نے اس پر قبضہ

کر لیا، جب فخر الدین نے دیکھا کہ بنگال کی حکومت ناصر الدین کے خاندان سے نکل گئی تو بحیثیت حاجبگذار خاندان ناصر الدین نے بغاوت کی۔ اور خود مختار بن گیا، ہر موسم باراں میں اپنا بحری بیڑا لے کر لکھنوتی چھڑھائی کرتا تھا، لیکن ختم ہارٹس پر علی شاہ اس کا جوابی حملہ شروع کرتا تھا۔

سات گاؤں سے ابن بطوطہ ایک ماہ کا سفر کر کے کوہ کامروپ پہنچا ان پہاڑوں کا سلسلہ چین اور تبت تک چلا جاتا ہے، تبت اپنے مشک والے ہرن کی وجہ سے اس وقت مشہور تھا۔ ابن بطوطہ کہتا ہے کہ اس نواح کے باشندے ترکوں سے بہت مشابہت رکھتے تھے۔ بہت تختی اور تیزی سے کام کرتے تھے۔ ابھی شیخ جلال الدین تبریزی کی قیامگاہ دودن کی راہ تھی کہ ان کے چار مرید اس کی مشالعت کو آئے۔ کہا کہ شیخ نے ان کو ستیاح مزب کے آنے کی خبر دی اور وہ اس کو بلانے آئے تھے۔ یہاں کسی قسم کی کاشت نہ ہوتی تھی۔ شیخ کی سکونت ایک غار میں تھی۔ مسلم و غیر مسلم سب شیخ کی خدمت اشیاء، خورد و نوش و طبوسات وغیرہ سے کرتے تھے، شیخ تمام سامان اپنے حلقے کے درویشوں میں بانٹ دیا کرتے تھے۔ صرف ایک گائے کے دودھ پر بس اوقات کرتے تھے، صائم الدہر تھے اور کہتا ہے دس دن میں ایک مرتبہ روزہ افطار کرتے تھے۔ انہیں کے برکات سے اس پہاڑ کے لوگ مشرف بہ اسلام ہوئے۔ جب ابن بطوطہ ان کے سامنے حاضر ہوا تو اٹھ کر بغلیگر ہوئے اور بڑی مہربانی سے پیش آئے

تین دن وہ ان کا مہمان رہا۔ وقت ملاقات اس نے شیخ کو ایک بڑا پوسٹین پہنے ہوئے دیکھا، دل میں خیال کیا کیا خوب ہوتا شیخ اس کو یہ پوسٹین عنایت فرماتے، رخصت ہوتے وقت شیخ نے اسے یہ پوسٹین پہنا دیا، درویشوں نے بعد کو اس سے کہا کہ شیخ نے ابن بطوطہ کے آنے سے پہلے کبھی یہ پوسٹین نہیں پہننا تھا، ایک دن ان سے فرمایا کہ سیاح مراکش آئے گا، اور پوسٹین ان کے گا۔ جو دراصل شیخ برہان الدین ساغر ج کا تھا اس سیاح سے آگے چل کر ایک کافر فرمانروا یہ پوسٹین لے لے گا۔ مگر وہ بالآخر شیخ برہان الدین کو مل جائے گا چنانچہ ایسا ہی ہوا ایک مدت کے بعد جب ابن بطوطہ چین کو گیا تو شہر حنشہ (HONGCHOWFU) کے بازار میں بھٹہ کی کثرت سے وہ اپنے ساتھیوں سے چھوٹ گیا، اس وقت یہ پوسٹین پہنے ہوئے تھا، اتفاقاً اس ملک کا وزیر اپنے ہمراہیوں کے ساتھ وہاں آ پہنچا، اس کو دیکھ کر پاس بلا یا اور مصافحہ کر کے مزاج بری کی اس کا وطن دریافت کیا۔ گفتگو کرتے ہوئے اس کو دربار شاہی لے گیا، بادشاہ چین نے مسلمان بادشاہوں کے متعلق سوال کئے اور اس کے پوسٹین کو بنظر پسندیدگی دیکھا۔ وزیر نے کہا پوسٹین بادشاہ کی نذر کر دو۔ مجبوراً ایسا ہی کرنا پڑا۔ بادشاہ نے اس کے مواوضہ میں دس قیمتی پوشاکیں عطا کیں، ایک سال بعد وہ خان ہالو رپکین پہنچ کر شیخ برہان الدین ساغر ج کی خانقاہ میں داخل ہوا تو شیخ کو وہی پوسٹین پہنے کتاب کا مطالعہ کرتے دیکھا۔ بعد کو معلوم ہوا کہ شیخ جلال الدین

تبریزی نے ان کو کامروپ سے خط لکھا، کہ ان کا پوسٹین ان کو ایک
سیاح مغرب کے توسط سے پہنچ جائے گا۔ چنانچہ ابن بطوطہ نے
وہ خط پڑھا اور شیخ کی غیب دانی پر تعجب کیا۔ شیخ برہان الدین نے
بیان کیا کہ شیخ جلال الدین صبح کی نماز مکہ معظمہ میں پڑھا کرتے
تھے، اور حج کے زمانہ میں عرفہ اور عید کے دن مریدوں کی نظروں
سے غائب ہو جاتے اور کعبتہ اللہ کا حج کر کے واپس ہوتے تھے، کسی
کو معلوم نہ ہوتا کہ کہاں گئے، اس وقت ان کا انتقال ہو چکا تھا اور
وہ اللہ کے جوار رحمت میں داخل ہو گئے تھے۔

شیخ جلال الدین کے پاس سے چل کر ابن بطوطہ ہسبتق
(HABANQ) کے وسیع اور خوب صورت شہر میں پہنچا
جو ایک بڑی ندی پر واقع تھا، یہ کامروپ کے پہاڑوں
سے نکلتی تھی، اور نیلی ندی (BLUE RIVER)
کے نام سے مشہور تھی، اس کے دونوں جانب
مثل دریائے نیل گاؤں آباد تھے، باشندے غیر
مسلم تھے مگر مسلم حکومت کے تحت۔ ابن بطوطہ کشتی
میں بیٹھ کر اس ندی کے راستے دریائے وہانہ کی طرف
چلا، سلطان خیر الدین کے حکم کے بموجب درویشوں
سے کسی قسم کا کرایہ یا محصول نہیں لیا جاتا تھا۔ اس
سے بھی نہیں لیا گیا۔ پندرہ دن کے سفر کے بعد وہ

سونا رگاؤں پہنچا، (جو دھا کہ کے جنوب مشرق پندرہ
 میل پر واقع ہے اور مسلم جنگالہ کے تین دار الخلافتوں میں
 سے ایک تھا، یہاں سوما ٹرا جانے والا ایک جہاز تیار
 تھا۔ یہ سفر چالیس دن کا تھا، وہ اس پر سوار
 ہو گیا۔

باب (۱۱)

سونار کاٹوں سے چل کر چند رہ دن بعد جہاز برہمنہ کا نام کی قوم کے ملک کو پہنچا۔ جن کے مردوں کی صورت کتوں کی سی تھی اور عورتیں خوب صورت تھیں، یہ لوگ نہ ہندو تھے اور نہ مسلمان گھاس کی جھونپڑیوں میں ان کی بودوباش تھی، مرد پاتو پورے ننگے پھرتے تھے یا گھاس کی ایک تھیلی کمر سے ٹمکا کر ستر چھپاتے تھے، عورتیں کمر سے نیچے پتے باندھ کر اپنی شربانی دور کرتی تھیں، یہاں بنگالہ اور سوماٹرا کے مسلمان بھی رہتے تھے، لیکن ایک الگ محلہ میں، اہل ملک باہر سے آنے والے سوداگروں سے معاملہ معاملہ ہی پر کیا کرتے تھے، اور ان کے لئے ملک کے اندرونی حصہ سے ہاتھیوں پر پانی بھر کر لایا کرتے تھے۔ خود ان کو ملک کے اندر داخل ہونے نہیں دیتے تھے، اس لئے کہ ڈرتے تھے کہ ملک کی عورتیں کہیں ان پر عاشق نہ ہو جائیں، یہاں ہاتھی بہت تھے۔ مگر سب بادشاہ کی ملک متصور ہونے تھے، وہ اگر ان کو بیچتا بھی تو کپڑے کے معاوضہ میں بیچتا تھا، پہلے یہ سمجھا گیا تھا کہ برہمنہ کار کے لوگوں کا ملک جویرہ انڈیمان یا نکوبار تھا، بعد کو حسب رائے یول اراکان قرار پایا جو ہرما میں جسیرہ نگر ایس (NEGROIS) کے قریب واقع ہے، ان کا بادشاہ ابن بطوطہ اور ان کے ساتھیوں سے ملنے پاتھی پر آیا۔ کہے کی پوستین کا لباس

پہنا ہوا تھا۔ سر پر تین رنگین ریشمی فیتے بندھے ہوئے تھے، اس کے ہمراہ کوئی بیس قرابت دار رہا تھیوں پر بیٹھ کر آئے، اہل جہان نے بادشاہ کو فلفل، ادراک، الائچی، جراثیم کی سوکھی مچھلی، اور بنگالہ کا بنا ہوا کپڑا بطور تحفہ دیا۔ یہاں کے باشندے خود تو کپڑا نہیں پہنتے تھے، تیرتھ کے موقوفوں پر ہاتھیوں کی پیٹھ پر بچھاتے تھے، ہر جہاز سے جو بندرگاہ ہذا میں آتا تھا، ایک کینزک، ایک سفید فام غلام، ہاتھی کی پیٹھ کی وسعت کا کپڑا، سونے کے زیورات و بادشاہ کی بیوی کے لئے کمر بند پازیب اور پاؤں کے چھلے، پیش کرنا لازمی تھا۔ اگر یہ خراج ادا نہیں کیا جاتا تو مشہور تھا کہ سمندر جاتے وقت جہاز جادو کے اثر سے طوفان میں پورا یا قریب قریب پورا تباہ ہو جاتا تھا۔

یہاں سے چل کر سیاح ۲۵ دن بعد جزیرہ سوماترا پر پہنچے، جو ان دنوں عام طور پر جاوا کہلاتا تھا، جادوی نام کی خوشبو کی نشے اسی جزیرہ سے منسوب تھی، جزیرہ آدھے دن کے راستہ سے دکھائی دیا، بہت سرسبز و شاداب تھا، ناریل اور پکا (ARECA) یعنی چھایا (سیاری)، لونگ، عمود الہند، کھٹل، آم، جامن، میٹھی نارگی اور کافور کے درخت بکثرت تھے، خرید و فروخت میں قلعی (TIN) اور چینی زرخام کے ٹکڑے استعمال ہوتے تھے، خوشبوئیات کے اکثر و بیشتر درخت کفار کے علاقہ میں تھے، مسلمانوں کے خط میں

بہت کم تھے، جب جہاز بندرگاہ میں داخل ہوا تو باشندے چھوٹی کشتیوں میں، ناریل، کیلے، آم، اور مٹھلی لے کر پہنچے، امیر البحر کا نمائندہ بھی آ پہنچا، اور سوداگروں سے گفتگو کر کے ان کو خشکی پر اترنے کی اجازت دی۔ جب سلطان کو ابن بطوطہ کے آنے کی خبر ملی تو امیر ڈولہ (DOWLASA) کو قاضی اور دیگر علماء کے ساتھ بھیجا۔ ان کے ہمراہ ابن بطوطہ اور اس کے چند ساتھیوں کی سواری کے لئے گھوڑے بھی تھے۔ ان پر سوار ہو کر وہ سلطان کے شہر سوماٹرا میں آئے جو وسیع اور خوش منظر تھا۔ لکڑی کی دیوار اور لکڑی کے میناروں سے گھرا ہوا تھا، (ان دنوں ملایہ کے جزائر عموماً جاوا کے نام سے مشہور تھے، جاوا صغیر سے مراد حال جزیرہ سوماٹرا اور جاوا کبیر سے مراد حالیہ جزیرہ جاوا تصور تھے، تیرہویں صدی عیسوی میں جنوبی ہند کے تاجروں اور مبلغوں نے سوماٹرا میں بتدریج اسلام پھیلا دیا اس صدی کے آخری دس برس میں غالباً شہر سوماٹرا کی تاسیس سے چند سال قبل مسلمانوں نے اس جزیرہ پر اپنی بادشاہت قائم کی، اس زمانہ میں اکثر و بیشتر مسلمان بادشاہوں کا لقب "الملك الظاہر" تھا۔

سلطان سوماٹرا الملک الظاہر ایک ممتاز اور فیاض حاکم تھا اس کو فقیہوں سے بڑی انسیت تھی، دینی مسائل کے مباحث میں کفار کی تردید کی جاتی تھی تو بڑی خوشی سے سنتا تھا، منکسر المزاج

ایسا کہ جس کی نماز کو پاپیادہ مسجد جاتا تھا، اس کی مسلم رعایا اس کے ساتھ جہاد میں ہم نوا تھی۔ کفار مسلمانوں سے دہشتے تھے۔ اور جزیہ ادا کر کے اُس کے ملک میں امن سے زندگی بسر کرتے تھے، ابن بطوطہ اور اس کے ساکنی سلطان کے دربار میں داخل ہونے سے پہلے سوار یوں سے اتر پڑے۔ اس مقام پر دورویہ برچھیاں زمین میں سیدھی کھڑی کر دی گئی تھیں۔ دربار کے کمرے میں داخل ہوئے تو افسر متعلقہ نے اٹھ کر ان سے مصافحہ کیا، سلطان کو ان کی حاضری کی ایک عریضہ کے ذریعہ اطلاع کی گئی۔ بلازم ایک بچے لے آیا، افسر نے اس میں سے تین تہہ بند نکالے ایک خالص ریشم کا تھا اور دوسرا ریشم اور سوت کا اور تیسرا ریشم اور کتان کا تین لباس اندر پہننے کے تین ان کے اوپر اور تین اونی ان سب کے اوپر پہننے کے تھے جن میں سے ایک سفید تھا، تین عمامے بھی عطا ہوئے، سیاح اس طرح وہاں کا درباری لباس پہن کر کھانا کھانے کے بعد ایک باغ میں افسر متعلقہ کے ساتھ داخل ہوئے اور وہاں ایک مکان میں بیٹھ گئے۔ پھر امیر دولہ (DOWLASA) نے دو کبیرک اور دو ملازم نربینہ سلطان کی طرف سے ابن بطوطہ کو عطا کر کے کہا کہ یہ تحفہ سلطان سواٹرانے اپنی بساط کے مطابق بھیجا ہے، اسے معلوم ہے کہ بادشاہ ہند کے عطیہ کا مقابلہ نہیں کر سکتا، ابن بطوطہ امیر دولہ سے وہی میں مل چکا تھا، جب کہ وہ وہاں سفیر کی حیثیت سے آیا ہوا تھا۔ تین رات گزر جانے کے بعد بموجب روایات ملک سیاح سفر کے مکان سے آرام پا کر چوتھے دن جو جمعہ تھا سلطان کی خدمت میں حاضر

ہوئے۔ اس اثناء میں وہ سلطان کی طرف سے روزانہ تین مرتبہ کھانے بیوے اور مٹھائیوں سے سرفراز ہوتے رہے، جامع مسجد میں سلطان نماز سے فارغ ہو کر ایک خاص احاطہ میں رونق افروز ہوا۔ ابن بطوطہ سے مصافحہ کر کے بیٹھنے کی اجازت دی اور سلطان محمد بن تغلق کے متعلق پوچھا پھر حالات سفر دریافت کئے نماز عصر تک مسجد ہی میں ٹکھہرا رہا۔ پھر شاہی لباس پہن کر راجنظیس لٹیم اور روٹی کے بنے تھے، ہاتھی پر سوار ہوا۔ اور شاہی محل کو روانہ ہوا۔ امراء دربار اس کے پیچھے گھوڑوں پر سوار ہوئے، قاعدہ یہ تھا کہ اگر سلطان گھوڑے پر سوار ہوتا تو امراء ہاتھی پر سوار ہوتے تھے۔ یہاں وہ دربار کے رسوم بیان کرتا ہے، گھوڑوں کو قیمتی زیورات پہنا کر رقص کراتے تھے۔ ایسا ہی جیسا کہ اس نے دربار دہلی میں دیکھا تھا۔

ابن بطوطہ پندرہ دن مہمان شاہی رہا، چونکہ چین کے بحری سفر کا وقت آ گیا تھا۔ اس لئے اجازت لے کر روانہ ہوا، سلطان نے ازراہ کرم ایک جہاز اس کے لئے مہیا کیا، اور مہرہ قسم کا ساز و سامان معہ قیمتی تحائف عطا کیا، اس نے دعا دی کہ اللہ تعالیٰ اس کو حجاز خیردے۔ سیاح سلطان کے ممالک کے کنارے پر سے چوبیس دن سفر کر کے مل جاوے کے ملک کو پہنچے جو کفار کا علاقہ تھا۔ اور دو مہینے میں ملے ہوتا تھا، اس میں بہترین قسم کا صبرانہ قسم قافل و قاری دستیاب

ہوتا تھا، صبر (یعنی ایلوے) کی ان قسموں ہی کی مناسبت ان مقاموں کا نام قاقلا و قمارا مشہور تھا، (قاقلا غالباً ملاپاکا جسزیرہ نا قریب حالہ کیلنتان (KELANTAN) تھا۔ اور قمارا خمر (KHMER) جو خلیج سیام کے مقابل کی جانب کبوتڑیا کا قدیم نام تھا، سلطان سواترا کے ملک میں صرف لوبان، کافور، لونگ اور کچھ عودا لہند کی کاشت ہوتی تھی۔

قاقلا کی بندرگاہ میں کئی جہاز سوداگروں کو لوٹ لینے کے لئے تیار تھے۔ اس جگہ جو جہاز آتا اس سے بھاری محمول لیا جاتا تھا، اگر اس کے دینے میں تاخیر ہوتی تو بہ جبر وصول کیا جاتا، قاقلا کا شہر خوبصورت تھا۔ اس کے گرد پتھر کی فصیل تھی۔ یہاں بار برداری کا سا بنا کام ہاتھیوں سے لیا جاتا تھا۔ لوگ عود ہندی کی لکڑی ہاتھیوں پر لاد کر لے جاتے تھے، اور گھروں میں جلاتے تھے۔ کیوں کہ وہاں بڑی کثرت سے اس کے درخت تھے البتہ باہر بھیتے وقت کافی قیمت لی جاتی تھی۔ ہر شخص کے دروازے پاس کی سواری کا ہاتھی تیار رہتا تھا، خواہ وہ لازم سرکار ہو، یا سوداگر۔ شمالی چین و خطا میں بھی اس کے کئی کینیت دیکھی۔

ل جاوا کا بادشاہ غیر مسلم تھا۔ زمین پر بیٹھ کر اپنی فوج کے قواعد و فنون سپہ گری کا معائنہ کرتا تھا۔ بادشاہ کے سوا وہاں کسی کے پاس گھوڑے نہ تھے۔ ابن بطوطہ نے اس غیر مسلم کو جس طرح مسلمان سلام کرتے ہیں۔ اسی طرح سلام کیا، بادشاہ نے ایک فرش بچھوا کر اس کو

بیٹھنے کے لئے کہا۔ ابن بطوطہ نے معذرت کی کہ جب بادشاہ خود زمین پر بیٹھا ہو تو وہ فرش پر کیوں کر بیٹھ سکتا ہے۔ لیکن کہا گیا کہ اس ملک کا مہمانوں کے ساتھ ہی دستور ہے، وہ بیٹھ گیا۔ سلطان ہند کا کچھ ذکر رہا۔ تین دن مہمان رہنے کی دعوت دی گئی۔ اثناء گفتگو میں ایک شخص نے بادشاہ کے سامنے حاضر ہو کر دیر تک وہاں کی زبان میں کچھ کہا۔ اس کے گلے میں حبلہ سازوں کا سا مڑا ہوا ایک چاقو تھا۔ دونوں ہاتھوں میں اس کے سرے پکڑ کر اس زور سے چاقو کو گردن پر دیا، کہ سرکٹ کر زمین پر گر پڑا۔ بادشاہ نے بیان کیا کہ وہ شخص اس کا موروثی ملازم تھا، بادشاہ کی محبت اور اس کے احسانات کے صلہ میں اس نے اپنے آپ کو اس پر سے فدا کر دیا۔ ایسا ہی جیسا کہ اس کے باپ نے بادشاہ کے باپ کے سامنے اور دادا نے بادشاہ کے دادا کے سامنے کیا تھا، پھر اس فدائی کے بیوی بچوں اور قریبی رشتہ داروں کے نام کافی تنخواہی اور مواش جاری کر دی گئی۔

مل جاوے سے چل کر چونتیس (۳۴) دن سمت ر کا سفر کرنا پڑا اسکے بعد بھرا نکال میں داخل ہوئے۔ جس کا پانی مٹی کے رنگ کی وجہ سے سرخی نائل تھا، ہوا نام کو نہ تھی اس لئے ہر جہاز کے ساتھ کھینے کی کشتیاں بندھی ہوئی تھیں، جیسا کہ قبیل ازیں ریلیبار کے پہلے سفر کے ضمن میں بیان کیا چکا ہے۔ اور وہ جہاز کو کھینچ کر آگے بڑھاتی تھیں کشتی کھینے والوں کی دو جماعتیں مقرر تھیں اور وہ باری باری سے گاتے

ہوئے اپنا کام کرتے تھے۔ خوش قسمتی سے یہ سفر ۳ دن میں طے ہوا۔ وہ
 عموماً ۴۰ تا ۵۰ دن صرف ہوا کرتے تھے۔ اب وہ قوم طواغی کی سرزمین
 کو پہنچے۔ یہ قوم ترکی نسل سے تھی۔ ملک بڑا وسیع تھا، یہاں کا بادشاہ
 اپنے آپ کو چین کے بادشاہ کا مد مقابل سمجھتا، اور اس سے جنگ کر کے
 اپنے شرائط منواتا تھا۔ ابن بطوطہ کا جہاز کیلوکاری کی بندرگاہ میں
 پہنچا۔ اس وقت وہاں بادشاہ کی ایک بہادر لڑکی اردو جانامی حکمران
 مقرر ہوئی تھی، جنگ میں مشاق اور گھوڑے پر سوار ہو کر بڑے بڑے
 سو رماؤں کو شکست دیتی تھی۔ شہزادی نے جہاز کے کپتان محاسب
 سوداگروں اور ناخدا کو بلا کر اپنی فوج کے افسروں کے ساتھ ضیافت
 میں شریک کیا۔ ابن بطوطہ نے جانا مناسب نہیں سمجھا جب یہ معلوم ہوا
 کہ جہاز کا قاضی (جس کو وہاں بخشی کا لقب دیا جاتا تھا) یعنی ابن بطوطہ
 نہیں آیا تو اس کو بطور خاص طلب کیا گیا، اس نے شہزادی سے ترکی زبان
 میں گفتگو کی جو وہاں کی بولی تھی۔ ہندوستان کے حالات دریافت کئے
 وہاں وہ مصالح کا ملک مشہور تھا، جواب سن کر کہا۔ "میں چاہتی ہوں کہ
 اس ملک پر فوج کشی کروں اور اس کو فتح کر لوں، ابن بطوطہ نے کہا بہت
 اچھا، اس کے بعد ابن بطوطہ کے لئے ملبوسات دو ہاتھیوں پر لاد کر چاول
 دو بھنیسیں دس بکرے دو سیر شربت اور چار مرتبان سمندر کے سفر میں کھانے
 کی چیزوں سے بھرے ہوئے (یعنی ادراک، فلفل، لیمو اور آم غالباً اچار کی شکل
 میں) بھجوائے گئے، کپتان نے کہا کہ شہزادی کی فوج میں عورتیں مسردوں

کی طرح لازم اور جنگ کرتی تھیں۔ اس کے فن سپہ گری کی بڑی تعریف
کی۔

{ اس بیان کو تنقید کی نظر سے دیکھا جاتا ہے تو معلوم ہوتا ہے کہ یا تو
ابن بطوطہ نے حافظہ کی غلطی سے مسافروں سے ترکمانوں کے ملک کا قصہ
سن کر یہاں من وعن بیان کر دیا۔ رقارین کو یاد ہوگا کہ سلطان اوزبک
کی چوتھی بیوی کا نام بھی اردو جاتا گیا تھا، یا یہ کہ مؤلف کتاب
ابن جوزی نے غلطی سے ترکستان کے مراعی کے کچھ حالات یہاں
قلم بند کر دیئے۔ سیاح طواکسما کی ہرزین سے نکل کر سترہ دن مسرت
کے ساتھ بحری سفر کے چین پہنچے۔

باب (۱۲)

چین کا ملک نہایت وسیع ہے۔ اس میں خوب کاشت ہوتی ہے۔
 اناج، میوہ، سونا، چاندی بافسرا پیدا ہوتے ہیں۔ اس لحاظ سے
 ابن بطوطہ کہتا ہے، کہ دنیا کا کوئی ملک چین کا مقابلہ نہیں کر سکتا۔ اس
 میں سے ایک دریا بہتا ہے، جو وہاں کی زبان میں نہر الحیات کہلاتا ہے۔
 کہلاتا ہے۔ شہر خان بالقو، پکن، کے قریب جن پہاڑوں سے
 نکلتا ہے۔ جبال القرد (بندروں کے پہاڑ) کہلاتے تھے۔
 یہ دریا چین کے وسط میں سے چھ مہینے کے سفر کا راستہ طے کرتا
 ہے۔ اور یہ آخر میں السبن گئی کنٹن (CANTON) پہنچتا ہے
 (زمانہ مابعد کی تحقیقات سے چین کے جغرافی و تاریخی حالات و واقعات
 جو دریافت ہو سکے ان کے مقابلہ میں ابن بطوطہ کا یہ بیان مشتبہ اور ناقص
 ضرور محسوس ہوتا ہے لیکن اس وقت جو کچھ اطلاعات مل سکتی تھیں،
 انہیں وہ قلم بند کر سکتا تھا، نہر الحیات کے پہلے حصہ سے مراد
 نہر الکبیر (گریڈ کنال) ہے پکن (PEKING) اور یانگ ٹسی
 (YONG TSI) کے درمیان غنس ساحلی رقبوں سے واقع تجا کو چین کے
 اندرونی نظام الانہار کا بہت محدود علم تھا، ہانگ چو (HANG CHOW)
 اور یانگ ٹسی کو نہر مغرب اور کنٹن سے غالباً ازراہ سیانگ کیاانگ
 (SIANG-KIANG) لاتا تھا، اور اس لئے پے کیاانگ (PAI-KIANG)

کے ندی مصب کو چین کے مجموعی نظام الانہار کا مقصد سمجھنے تھے۔ اس وجہ سے ابن بطوطہ کے اس بیان کی توجیہ بہت مشکل ہے، کہ زیتون بڑی آبی راستوں کے ذریعہ کینٹن اور نیز ہانگ چو سے ملحق تھا، نہر الحیات کے دونوں بازو آباد گاؤں، شاداب مزارع میوے کے باغات اور بازار تھے۔ ایسے ہی جیسے کہ مصر میں دریائے نیل کے بازو، بلکہ اس سے بھی زیادہ گنجان آباد اور زیر کاشت آبپاشی کے پھٹے کے چرخ بھی بہت تھے، چین میں نیشکر کثرت سے ہوتا تھا۔ مصر کے نیشکر سے بہتر، بصر اور انگور بھی بہت اچھے اور بکثرت ہوتے تھے، خرپہ خوارزم و خراسان کے خرپہ کی برابر، بلاد مغرب کے تمام میوے وہاں موجود تھے یا تو ویسے ہی اچھے یا ان سے بہتر، گیہوں مسور اور بڑے بھی نہایت عمدہ اور بافراط تھے۔

ظروف، چینی، زیتون اور چین کلال (سین اسین یا مہا چین) یہ بنتے تھے، یہ پہاڑ کی مٹی کو جلا کر بنائے جاتے تھے، (یہاں ابن بطوطہ کو دھوکہ ہوتا ہے، وہ سمجھتا ہے کہ پتھر کا کوئلہ جو چین میں عموماً بطور اسندھن استعمال ہوتا تھا اور شائد اسی کی آگ میں چینی مٹی کے پتھر جلائے جاتے تھے خود چینی مٹی کا پتھر ہے) چینی مٹی کے پتھروں کو آگ میں جلا کر پانی میں ڈال دیا جاتا تھا، جب نرم ہو کر کچیڑینا جاتا تو اس کے ظروف تیار کئے جاتے تھے، بہترین ظروف ایسی مٹی سے بنائے جاتے تھے جو ایک مہینہ تک پانی میں سرتی تھی، معمولی برتنوں کی مٹی صرف دس دن

بھگوئی جاتی تھی۔ چین میں یہ ظروف اتنے ہی ارزاں تھے جیسے دیگر ممالک میں معمولی مٹی کے برتن ان کی قیمت چین کے باہر تھی، ہندوستان، بلاد مغرب حتیٰ کہ مراکش تک فروخت کے لئے بھیجے جاتے تھے۔

وہ کہتا ہے کہ چین کے مرغ بطخ سے بڑے ہوتے تھے، ایسا ہی ان کے انڈے بھی۔ مگر بطخ بڑے نہیں تھے، مرغاشتر مرغ کی برابر تھا، (لیکن یہ مبالغہ تھا) بعض اوقات اس کے تمام پر گر بیٹھتے تھے، اور نئے پر نکلنے تک گوشت کا لوتھڑا ہی نظر آتا تھا، چین کے لوگ کافر تھے، ہندوؤں کی طرح بتوں کو پوجتے تھے، اور اپنے مردوں کو آگ میں جلا دیتے تھے، (سلیمان تاجر جو اس سے بہت پہلے چین گیا تھا، کہتا ہے کہ مردہ دفن کیا جاتا تھا، جیسا کہ اس وقت بھی کیا جاتا ہے، لیکن مارکو پولو جلاسنے کی رسم کا ذکر کرتا ہے، ممکن ہے کہ یہ طریقہ اس زمانہ میں رائج ہوا ہو، اس وقت چین کا بادشاہ چنگیز خاں کی نسل سے تاتا رہتا تھا، چین کے ہر شہر میں مسلمانوں کا ایک علیحدہ محلہ ہوا کرتا تھا، مسجدیں ہوتی تھیں جن میں نماز جمعہ پڑھی جاتی اور مذہبی تقاریب منائے جاتے تھے، مسلمان عموماً عزت کی نظر سے دیکھے جاتے تھے، چین کے کافر سورا اور کتے کا گوشت کھاتے تھے، اور یہ گوشت بازاروں میں بکتا تھا، چینیوں کے پاس دولت بہت تھی، لیکن ان کی زندگی کا طریقہ بہت سادہ تھا، شان و شوکت کی نمائش نہ تھی۔ ان کے بعض تاجرانہ متمول تھے کہ ان کی دولت کا شمار نہیں ہو سکتا تھا، لیکن وہ بھی روٹی کا موٹا کپڑا پہن کر پھرتے تھے،

ان کے پاس سونے چاندی کے برتن بہت تھے۔ چھوٹے بڑے بوڑھے اور جوان لکڑی کے سہارے چلتے تھے جس کو وہ اپنا تیسرا پاؤں کہتے تھے۔ ریشم کی افراط تھی۔ ریشم کا کپڑا (دودۃ الفز یا دودۃ الحریر) جھاڑ کے پتوں اور میووں پر خود بخود پرورش پاتا تھا، اس کے لئے کسی کے دیکھ بھال کی ضرورت نہ تھی، اس لئے چین میں ریشم اتنا عام تھا کہ غریب سے غریب بھی اسے پہنتا تھا، ملک کے باہر اس کی قیمت تھی، خود چین میں روئی یا سوت کا کپڑا ریشم کے کپڑے سے کئی گنا سہنگا ملتا تھا۔ چین کے تاجر اپنا سونا اور چاندی گٹھا کر ۵۶ سیر یا اس سے زیادہ وزن کے ڈبے بنا کر رکھتے تھے۔

ان کے ملک میں خرید و فروخت کے لئے نہ تو سونے کا دینار مروج تھا اور نہ چاندی کا درہم، بیوپار کا ذریعہ سکے قرطاس ہی تھا۔ جو متھیلی کے برابر چوڑا کاغذ تھا، اور اس پر بادشاہ کی مہر ثبت تھی، ایسے ۲۵ کاغذ ایک بالشت کہلاتے تھے، اور قیمت میں ایک دینار کے مساوی سمجھے جاتے تھے، کاغذ میلا ہوتا یا کھٹ جاتا تو بلا دمغرب کے دارالضرب کے مماثل ایک دفتر میں واپس کئے جانے پر اسی قیمت کا دوسرا کاغذ مفت دیا جاتا تھا، لفظ بالشت خطائی کے ترکوں کی زبان سے مستعار کیا گیا تھا، جنھوں نے چین میں ایک حکمران خاندان ایساؤ (۷۸۵) نامی قائم کیا تھا، یہ خاندان سیکن میں سویا اور گیارہویں صدی عیسوی میں حکمراں تھا، بالشت ترکستان

میں تیسرے صدی کے آغاز میں بطور سکہ رائج تھا اور پہلے ۲ پونڈ وزن کا فلزی ڈلا تھا، لفظ چین یا سین غالباً ٹسین (TSIN) حکمران خاندان سے منسوب ہے، جو ۲۵۵ء سے ۲۰۹ء تک قبل مسیح ۲ فائز تھا) مارکو پولو کہتا ہے کہ نیا سکہ قرطاس حکومت کی جانب سے ۳ فیصدی قیمت وضع کر کے دیا جاتا تھا، اس دفتر کا صدر ملک کے اسماء میں سے بڑا امیر ہی مقرر ہوتا تھا، بالشت کے سوائے نہ تو سونے کے کسی سکے سے بازار میں کوئی چینی خریدی جاسکتی تھی نہ چاندی کے سکے سے۔

ابن بطوطہ پتھر کے کوئلہ کا ذکر کرتا ہے جو چین میں بجائے لکڑی کے کوئلے کے مستعمل تھا، اس کو پھوڑ کر معمولی کوئلہ کے سے چھوٹے ٹھکڑے کئے جاتے تھے، ہاتھیوں پر لا کر یہ ٹھکڑے ایک جگہ سے دوسری جگہ منتقل کئے جاتے تھے، چین کے باشندے دست کاری اور صنعت میں دوسرے اقوام سے بہت آگے بڑھے ہوئے تھے۔ علی الخصوص تصویہ کشی میں، یونانی بھی ان سے پیچھے تھے، خود ابن بطوطہ کو اس کا کئی مرتبہ ذاتی تجربہ ہوا۔ چین کے جس کسی شہر میں اس کا اور اس کے ساتھیوں کا گذر ہوا وہاں کے بازاروں میں ان ہتھیوں کی تصویریں کاغذوں یا دیواروں پر کھینچ کر عوام کے مطالعہ کے لئے پیش کی جاتی تھیں، جب وہ اپنے ساتھیوں کی ہمراہ بادشاہ چین کے پایہ تخت میں شاہی محل کو عراقی لباس پہن کر جا رہا تھا۔

تو بادشاہ کے حکم سے ان سمجھوں کی تصویریں ان کے بغیر علم مصوروں نے
 چپکے سے کھینچ لیں اور بازار میں ٹسکا دیں بوقت واپسی انھوں نے
 ان تصویروں کو دیکھ کر پہچان لیا، غور کرنے پر بھی اصل سے ذرا بھی
 مختلف نہ پایا۔ ہر مسافر کی شبیہ اسی طرح، دوران قیام چین تیار کرائی جاتی
 تھی۔ اگر کوئی شخص جرم کے چین سے بھاگ جاتا تو اس کی تصویر کے ذریعہ
 اس کا پتہ چلایا جاتا اور وہ پکڑ منگایا جاتا،

اگر کوئی مسلمان سو اگر چین کے کسی شہر میں جاتا تو یا تو وہاں کے
 کسی مقیم مسلمان کے ہاں ٹھہر سکتا یا سرکاری مسافر خانہ میں اس کے
 لئے رہنے کھانے پینے کی تمام ضروریات مہیا کر دی جاتیں، اور اس
 کے مال و اسباب کا پورا پورا حساب رکھا جاتا، اور ان کی حفاظت
 کی جاتی، اگر کوئی مسافر دوران قیام وہاں کی کسی عورت کو بطور
 جاریہ اپنے ساتھ رکھنا چاہتا، تو اس کا بھی قوری انتظام کیا
 جاتا تھا، لونڈیاں بہت سستی تھیں چین کے باشندوں میں بچوں
 کو بطور کنیزک یا غلام بیچنا معیوب نہیں سمجھا جاتا تھا، اگر مسافر کے
 ساتھ اس کی واپسی کے وقت کنیزک جانا نہیں چاہتی تو اس کو مجبور
 نہیں کیا جاسکتا تھا اور اگر وہ جانا چاہتی تو اس کو کوئی روک بھی نہیں
 سکتا تھا، البتہ عیاشی اور زناکاری ممنوع تھی، سفر کے لئے
 چین بہت محفوظ ملک تھا، لوگ مہسینوں اس میں بڑی بڑی رقمیں
 اور قیمتی اشیاء لے کر سفر کر سکتے تھے، کوئی ان کو لوٹ نہیں

سکتا تھا، حکومت نے اپنے مقامی عہدہ داروں کو اس امر کا ذمہ دار گردانا تھا کہ کسی مسافر کا مال چوری نہ جائے۔

ابن بطوطہ سب سے پہلے جس شہر میں داخل ہوا وہ زیتون تھا جس کو چینی زبان میں تسوان چوفو (T'SWAN - CHOW - FU) کہتے تھے اس کا ریشمی کپڑا راجہ شہر کی مناسبت سے زیتونی اور بالآخر یورپ کی زبانوں میں ساتن (SATIN) کے نام سے مشہور ہوا۔ خٹسا اور خان ہاتھی کے کپڑوں سے بھی بہتر تھا۔ شہر زیتون بہت بڑا اور اس کی بندرگاہ تمام دنیا کی بندرگاہوں میں سب سے بڑی تھی۔ ابن بطوطہ نے وہاں ایک سو بڑے چینی جہاز (JUNK) دیکھے چھوٹے جہاز شمار سے باہر تھے۔ سمندر کا پانی دریا کے وہاں میں گھسنے سے بندرگاہ بہت وسیع ہو گئی تھی۔ چین کے ہر شہر میں ہر شخص کے مکان کے ساتھ اس کا بلغ اور کھیت بھی ایک ہی جگہ ہوتا تھا جیسا کہ مراکش کے سبلماسہ میں تھا، اس لئے چین کے شہر بہت وسیع ہوتے تھے۔ مسلمانوں کا محلہ بالکل علیحدہ تھا۔

جس روز وہ شہر زیتون میں پہنچا وہاں اس نے اس چینی امیر کو دیکھا جو سلطان ہند کے پاس بطور سفیر آیا تھا، اور جس کا جہاز بعد کو ابن بطوطہ اور اس کے ہمراہ چین کو تھائف سلطانی لے جایا لے وفد کے جہاز کے ساتھ طوفان میں تباہ ہو گیا، امیر نے اس کو سپان کر سلام کیا، اور بندرگاہ کے حاکم (صاحب دلیان) سے اس کا تعارف

کرایا اور اس کے دہاں ٹھہرنے کا مناسب انتظام کروایا، مسلمانوں کا قاضی شیخ الاسلام اور سربراہ آوردہ سوداگر اس سے ملنے آئے ان کے منجملہ شرف الدین تبریزی تھا جس سے ابن بطوطہ نے ہندوستان میں داخل ہوتے وقت روپیہ قرض لیا تھا اور جس نے اس کے ساتھ اس وقت بہت اچھا سلوک کیا تھا، وہ حافظ قرآن تھا، اور ہمیشہ اپنی قرأت سے مسلمانوں کو مستفیض کرتا تھا، جب کبھی کوئی مسلمان مسافر ایسے دور دراز مقام پر چلا آنا وہاں کے مسلم تجارتی رہنما درجہ سرور ہوتے اور باتباع ہدایت قرآنی اپنی زکوٰۃ کی رقم اس کو دیتے اور اس کو دولت مند بنا دیتے، اس وقت شہر زیتون میں منجملہ دیگر شیوخ کے شیخ برہان الدین گاررونی رہتے تھے۔ ان کی خانقاہ شہر کے باہر تھی۔ جیسا کہ ایک سابقہ باب میں ذکر کیا گیا، شیخ ابوالسحاق گاررونی کے نذر و نیاز کی رقم جو سوداگر ادا کرتے تھے انہی کے سپرد کی جاتی تھی۔

صاحب دیوان نے خاقان چین کو ابن بطوطہ کے منجانب سلطان ہند آنے کی اطلاع دی دربار میں طلبی ہونے تک اس نے درخواست کی کہ حکومت اس کو چین کلاں، مہسا چین یا سین اسین، دکھانے کے لئے کسی کو اس کے ساتھ متعین کر دے، یہ درخواست مقبول ہوئی اور وہ ایک چینی جہاز پر جس کے بادبان گھاس کے بنے ہوئے کپڑے کے تھے سوار ہوا، اور ندی اور نہروں کا ۲۷ دن سفر کیا۔

دا بن بطوطہ کے اس دریائی سفر از سوآن چوتھا کنین کی صحیح تفصیل کا
پتہ چلانا بہت مشکل ہے، یول (YULE) کا خیال ہے کہ یہ سفر
دریا مین (MIN) پر فوچو (FOOCHOW) سے شروع ہوا۔
اور کان (KAN) پر سے ہوتا ہوا رگڈر مے لنگ (MEI-LING PASS)
سے پے کیا لنگ (PEI-KIANG) پر ختم ہوا، اگر حقیقت حال یہی ہے
تو بڑے چکر پھیر کے راستے سے ہوا، گب (GIBB) کا خیال ہے کہ مے (MEI)
اور تنگ (TUNG) ندیوں کے راستے سے (بشرطیکہ ان پر
جہاز رانی ممکن تھی) سفر بہت جلد ہی طے ہو سکتا ہے، ہر روز
دوپہر کو جہاز کسی گاؤں کے پاس دریا کے کنارے باندھ دیا
جاتا۔ ضروری سامان خرید کر نماز ظہر پڑھنے کے بعد سیاح پھر جہاز پر
سوار ہو جاتے اور اپنا سفر جاری رکھتے، شام کو ایک دوسرے گاؤں کے
پاس ٹھہرتے۔ اس طرح وہ چین کلاں یا سین اسین کو پہنچے، یہاں بھی ظروف
چینی بنتے ہیں اور اس شہر کے قریب نہر الحیات کا پانی سمندر میں گرتا ہے، اس
لئے اس کو التقاء المائیں کہتے تھے۔

وسعت اور بازاروں کی خوبی کے لحاظ سے یہ شہر صفِ اول
میں شمار ہوتا تھا، اس کا چینی مٹی کے برتنوں کا بازار بہت ہی بڑا
تھا، یہیں سے ظروف چین کے دوسرے شہروں، ہند اور مین
کو بھیجے جاتے تھے، وسط شہر میں ایک عالی شان مندر تھا جس کے
نو کھانگ تھے۔ ہر کھانگ کے اندر ایک فنار یا کشادہ صحن تھا جس کے

تختوں پر مندر کے اہالی بیٹھتے تھے، دوسرے اور تیسرے پھاٹک کے بیچ میں جو کمرے تھے ان میں اندھے اور دوسرے معذور رہتے تھے۔ ان سبھوں کو حکومت کی طرف سے کھانا کپڑا ملتا تھا۔ اندر ایک بیمارستان بھی تھا، بوڑھوں یتیموں اور بیواؤں کی امداد کا بھی یہاں انتظام تھا، سابق کے ایک بادشاہ نے یہ مندر بنایا تھا اور اس کے لئے گاؤں اور جائیدادیں وقف کر دی تھیں، وہاں اس بادشاہ کی شبیہ بھی بنائی گئی تھی جس کو لوگ پوجتے تھے حسب رائے یوں یہ مندر کنیسہ جاہ و جلال و فرائض الاطفال تھا جو حالیہ شہر کنیٹن (CANTON) کے شمال شہر کے ایک حصہ میں مسلمانوں کا ایک محلہ تھا، جہاں ان کی جامع مسجد، مسافر خانہ اور بازارات تھے، جیسا کہ ہر شہر میں ہوا کرتا تھا، یہاں بھی ان کا ایک قاضی اور شیخ الاسلام رہتا تھا، قاضی مسلمانوں کے عدالتی مقدمات کا فیصلہ کرتا تھا، اور شیخ الاسلام ملت اسلامیہ اور چین حکومت کے مابین ربط قائم رکھتا تھا، ابن بطوطہ اوحد الدین سنجاری کے مکان میں چودہ دن ٹھہرا، بہترین اخلاق کا انتہائی دولتمند شخص تھا، تجارت کی طرف سے ابن بطوطہ کی روزانہ ضیافت کی جاتی تھی۔ اور بیش قیمت تحائف دیئے جاتے تھے، لوگ خوشنما اور آراستہ کشتیوں میں گانے والوں کو ساتھ لے ہوئے آتے تھے، کہتا ہے سین کلاں کے آگے کوئی شہر کفار یا مسلمانوں کا نہیں تھا، مشہور

تھا کہ سدیاجوچ و ماجوچ و بال سے ساٹھ دن کا سفر تھا، راستہ میں آدم خور انسان رہتے تھے اس لئے کوئی شخص اس مقام تک جانے کی جرأت نہیں کرتا تھا کسی نے اس کو نہ تو دیکھا اور نہ دیکھے ہوئے سے ملاقات کی (مارکوپولو بھی فوکی این (FUKIEN) اور کیانگ سی یا شے کیانگ کے درمیانی پہاڑوں میں ایک آدم خورد قوم کا ذکر کرتا ہے این بطوطہ کو چین کی گریٹ وال (GREATWALL) کا شائد علم ہوگا۔ مگر ممکن ہے اس کو یہ نہ معلوم ہو کہ دیوار سارے ملک کو گھیرے ہوئے تھی۔ مارکوپولو نے اس دیوار کا کہیں ذکر نہیں کیا۔

شہر زتیون کو واپس جانے کے بعد خاقان چین کے دربار میں اسکی طلبی ہوئی۔ بڑے اعزاز کے ساتھ بطور ایک سرکاری مہمان کے اس کو ایک ایسی کشتی میں بٹھایا گیا جو گورنروں کے سفر کے لئے مخصوص تھی، حکومت اور دوستوں کی طرف سے بہت سامان خورد نوش اس کے ساتھ کر دیا گیا۔ دس دن کے سفر کے بعد شہر قنجیفو پہنچا، جو اس وقت ملک کا پایہ تخت تھا، بہت بڑا اور خوش منظر شہر ایک میدان میں واقع تھا، اس کے اطراف میوے کے باغ تھے، جن کی وجہ سے غوطہ دمشق کا شبہ ہوتا تھا (یول کا قیاس ہے کہ قنجیفو فوہو (FU-HO) ندی پر صوبہ کیانگ سی (KIANG-SI) میں شہر کی این چانگ فوہو (KIENFU) ہے، بعد کو بیوام فنلونام کے ایک دوسرے مقام کا جو ذکر آیا ہے وہ بحر پویانگ (PO-YANG-SEA) ہے۔ اس

صورت میں سفر بڑے چکر پھیر کے راستہ سے ہوگا، ایسے کسی مشہور
 تجارتی راستہ کا پتہ نہیں چلتا۔ "گب" کی رائے ہے کہ چونکہ ابن بطوطہ
 کو ہانگ چو جانے میں ۳۱ دن سفر کرنا پڑا اور اس کے مخالف سمت میں
 مار کو پو کو نے یہی سفر ۲۷ دن میں طے کیا، اس لئے غالباً ان دونوں
 سفروں کا راستہ ایک ہی تھا، پس قنجقو سے مراد خود فوجو - (FUO)
 (CHOW) ہے۔ اس لئے صاحب رائے یہی معلوم ہوتی ہے کہ مسلمان
 تاجر شہر فوجو کو قنجقو کہتے تھے، ایسا ہی جیسا کہ سوان چو کو
 (زیتون)

شہر کے ہر قاضی، شیخ الاسلام، اور مسلم تاجر نے اس کا استقبال
 کیا۔ حاکم شہر بھی لہجہ کو آپہنچا اور اس کو لے کر شہر کے اندر داخل ہوا، کہتا ہے
 اس کی چار فصیلیں تھیں، ایک فصیل کے گردا گرد دوسری۔ پہلی اور دوسری فصیل
 کے بیچ میں خاقان کے غلام اور محافظ رہتے تھے۔ دوسری اور تیسری کے
 درمیان فوج کا جنرل جو شہر کا گورنر بھی تھا سوار فوج کے ساتھ رہتا تھا۔
 تیسری فصیل مسلمانوں کے مکانات کو گھیرے ہوئے تھی۔ اور چوتھی فصیل خاص
 چینی محلہ کے گرد قائم تھی۔ یہ محلہ سب سے بڑا تھا، دورانِ قیام قنجقو ایک
 روتہ ایک بہت بڑا جہاز وہاں آیا۔ اس کا مالک ایک بہت ہی ممتاز اور
 قابل احترام فقیہ مانا جاتا تھا، اس نے ابن بطوطہ سے ملاقات کی خواہش ظاہر
 کی، اس کا نام مولانا قوام الدین مسبتی تھا، ابن بطوطہ نے جب
 اس کو بغور دیکھا تو پہچان لیا کہ وہ البشری تھا جس کی اس سے دہلی میں ملا

ہوئی تھی اس وقت وہ بہت ہی کم عمر گر بڑا ہی ذہین طالب علم تھا۔ اپنے
 ماموں ابوالقاسم ساکن مرسیہ کے ساتھ ہندوستان آیا ہوا تھا۔ سلطان نے
 اس کو تین ہزار دینار روئے کر دیلہ میں رہنے کو کہا لیکن اس نے انکار کیا اور
 چین آ کر تجارت کر لی جس کے ذریعہ خوب دولت کمائی۔ ابن بطوطہ مراکش
 کے شہر طنجہ کا باشندہ تھا۔ تعجب کا مقام ہے کہ ان دونوں کی ملاقات پہلے
 دہلی میں ہوئی۔ پھر قنجنو میں اس لئے بڑی محبت سے ایک دوسرے کے
 بغلیگر ہوئے اس زمانہ کے مسلمانوں کی اولوالعزمی کا اس سے تپہ چلتا
 ہے کہ البشیری کے بھائی سے ابن بطوطہ نے بعد کو مغربی افریقہ کے وسط
 میں (بمقام سبلماسہ) ملاقات کی۔

قنجنو میں ۱۵ دن ٹھہر کر ابن بطوطہ نے اپنا سفر جاری رکھا، چین کا
 ملک باوجود اس کی ہمہ قسم کی خوش گواری کے کفر کے پنجہ میں گرفتار ہونے
 کی وجہ سے ابن بطوطہ کے پسند خاطر نہ آیا۔ وہ وہاں صرف مسلمان
 عارضی مقیموں ہی سے ملتا رہا۔ البشیری کے لطافت ایسے کریمانہ تھے کہ
 ابن بطوطہ شہر سے روانہ ہوتے وقت وہ چار دن کی راہ تک اس کے
 ساتھ بیوام قتلو کے چھوٹے شہر تک اس کو پہنچانے آیا جہاں چینی فوج
 مقیم تھی۔ (مکن ہے بیوام قتلو دراصل "بیان قتلخ" کسی تاتار سردار
 کا نام ہو جو فوج کے ساتھ اس مقام پر متعین تھا) کہتا ہے یہاں
 صرف چار مسلمان گھر تھے، جن میں البشیری کے کارپرداز رہتے تھے
 ایک مکان میں ابن بطوطہ تین دن مہمان رہا۔ اس کے بعد البشیری نے

اس کو خدا حافظ کہا۔ اس طرح دریا پر سفر کرتا ہوا ابن لبطوطہ شہر فسا یعنی ہانگ چو (HONG-CHOW) پہنچا جس کو وہ دنیا کے تمام شہروں میں جو اس نے دیکھے سب سے بڑا تصور کرتا ہے۔ اور سیاحوں نے بھی اس رائے سے اتفاق کیا ہے، وہ کہتا ہے کہ اس شہر کے آر پار جانے کے لئے تین دن کا سفر کرنا پڑتا تھا، اس کے استقبال کے لئے قاضی شہر شیخ الاسلام محمد ارکان خاندان عثمان بن عفان مصری ایک بڑے جھنڈے کے ساتھ باجے بجاتے ہوئے آئے، حاکم شہر بھی اپنے ساتھ کے عہدہ داروں کو لئے ہوئے ملنے آیا۔ خنسا کے چھ حصے تھے۔ ایک میں شہر کی محافظ لوچ یا پولس (کوئی بارہ ہزار آدمی) مع سردار کے رہتی تھی، ابن لبطوطہ سردار فوج کے پاس پہلی رات مہمان رہا۔ دوسرے روز شہر کے دوسرے حصے میں یہودیوں کے دروازے سے داخل ہوا۔ اس میں یہودی، عیسائی، اور آفتاب پرست ترک رہتے تھے، اس حصے کا حاکم بھی چینی ہی تھا۔ ابن لبطوطہ ایک رات اس کا مہمان رہے، تیسرے دن شہر کے اس حصے میں پہنچا، جہاں مسلمان آباد تھے۔ یہ حصہ بہت پاکیزہ اسلامی شہروں کے انداز پر بنایا گیا تھا۔ اس میں مسجد تھیں، موذن اذان دیا کرتے تھے۔ عثمان بن عفان مصری کے خاندان والے یہاں مقیم تھے، عثمان بڑا دولت مند تھا، اور اس کو اس شہر سے بڑی انسیت تھی، یہیں رہ گیا، اس کے بعد اس حصے شہر کا نام عثمانیہ مشہور ہو گیا، عثمان کے اوقاف سے مسجد کی امداد اور دوسرے بڑے رفاہی کام جاری تھے۔ یہاں مسلمان بڑی تعداد میں رہتے تھے

حنسا کی جامع مسجد بھی عثمان ہی کی بنائی ہوئی تھی، ابن بطوطہ سپندرہ
 دن مسلمانوں کا مہمان رہا، سبھوں نے بڑی محبت سے اس کی نہایت
 پر تکلف دعوت کی۔ ہر روز ایک نئی ضیافت تھی۔ ایک روز ابن بطوطہ
 اپنے میزبانوں کے ساتھ شہر کے چوتھے حصے میں داخل ہوا جو دار الحکومت
 تھا، یہاں صدر حاکم قرطائی (QURTAY) کی قیام گاہ تھی، جب
 دروازے میں سے گزرے تو ابن بطوطہ سے اس کے ساتھ چھوٹ گئے۔
 ایسی حالت میں وزیر نے اس کو جلال الدین شیرازی کا پوستین قبا
 پہنے دیکھا اور اپنے پاس بلایا، الغرض یہی وہ تمام واقعات
 پیش آئے جو پوستین کے اس سے لے جانے کے متعلق قبل ازیں بیان
 ہو چکے ہیں۔ شہر کے اس حصہ میں جو سب سے خوبصورت ہے۔ سوائے
 خاقان کے ملازمان خاص و غلامان کے کوئی نہیں رہتا تھا، اس میں
 تین نہریں بہتی ہیں، ایک وہ جو دریا سے نکالی گئی ہے، اس نہر پر
 سے شہر کے لئے پتھر کا کونکہ اور سامان خورد و نوش لایا جاتا تھا، یہ
 حصہ نہایت وسیع تھا اس کے بیچ میں (در اصل جنوبی حصہ میں) قرطائی
 یعنی وائسرائے کا محل تھا، اس کے اندر چھتہ ہزار تھے، جن میں بیٹھ کر
 صنایع کپڑا بنتے۔ اور تھپیار بناتے تھے۔ قرطائی نے کہا کہ ۱۶ سو بہترین
 کاریگر یہاں کام کرتے تھے۔ ہر ایک کے ساتھ تین چار شاگرد تھے۔
 یہ لوگ باہر نہ نگیسے تھے شہر کے اندر گھوم سکتے تھے لیکن باہر نہیں جا سکتے
 تھے۔ دس سال کی خدمت کے بعد انہیں شہر سے باہر جانے کی اجازت

تھی، لیکن خاقان کا ملک چھوڑ کر نہیں جا سکتے تھے پچاس سال کی عمر کے بعد انہیں نوکری کرنے کی ضرورت نہ ہوتی تھی، ان کی پرورش حکومت خود اپنے ذمہ لے لیتی تھی، اسی طرح دوسرے بوڑھوں کے ساتھ بھی رعایت کی جاتی تھی۔ ساٹھ سال کی عمر کے بعد چین کا آدمی قانونی ذمہ داریوں سے مستثنیٰ سمجھا جاتا تھا۔ مسن آدمیوں کی بڑی عزت کی جاتی تھی، چونکہ یہ دور تاتاری حکومت کا تھا اس لئے ان کو اتا یعنی باپ کے لقب سے مخاطب کیا جاتا تھا، اس وقت چین کا سب بڑا امیر قرطائی کہلاتا تھا جو ترکی زبان میں سپہ سالار کا لقب تھا، لفظ دراصل قرطائی تھا، باوجود اتنے بڑے درجہ پر فائز ہونے کے اس نے ابن بطوطہ کی ضیافت کے وقت اپنے ہاتھ سے اس کے سامنے رکابیاں رکھیں اور کھانا پیش کیا۔ مسلمانوں کے ہاتھ سے ذبح کئے ہوئے حلال جانوروں کا گوشت کچھوایا گیا۔ تین دن کی مہمانی کے بعد ابن بطوطہ اور اس کے ساتھی، امیر کے فرزند کی ہمراہی میں سیر کی خاطر ایک جہاز پر سوار کرائے گئے۔ اس امیر زادہ کو فارسی زبان سے بہت انیت تھی۔ وہ ایک علیحدہ کشتی پر سوار تھا۔ گانے والے چینی، عربی، فارسی زبانوں میں پڑھتے جاتے تھے فارسی کے چار شعر امیر زادہ کو بہت پسند آئے ان کو بار بار دھرانے کے لئے کہا لیکن افسوس ہے کہ ابن بطوطہ نے ان کو قواعد عروض سے غیر منطبق طریقہ پر نقل کیا ہے ان کا مفہوم یہ ہے:

"جب تک ہم دنیا کے جھگڑوں میں مبتلا رہے فکر مند رہے"

لیکن جب نماز کے لئے کھڑے ہوئے تو ان فکروں سے چھٹکارا نصیب ہوا۔

اس نہر (نہر کبیر) پر رنگین ریشمی کپڑوں کے پردوں سے آراستہ کئی جہاز تماش بنیوں سے بھرے ہوئے تھے، مذاق کے طور پر ان کے آپس میں ایک مصنوعی جنگ ہوئی، جس میں بجائے تیسرے کے لمیوں اور نارنگیوں سے ایک دوسرے پر حملہ کیا گیا، شام کو مہمان قرطانی کے محل کو واپس ہوئے۔ اس شب قرطانی نے اپنے محل کے کھلے صحن میں ان مہمانوں کے سامنے شعبدہ بازی کرائی، خاقان کے ایک غلام نے لکڑی کا ایک گولا جس کے سوراخوں میں سے چھڑے کی لمبی ڈوریاں لٹکتی تھیں، ہوا میں اوپر کی طرف پھینکا، اور گولا منظر سے غائب ہو گیا لیکن ایک ڈوری شعبدہ باز کے ہاتھ میں رہ گئی، پھر اس نے اپنے ایک شاگرد کو حکم دیا کہ ڈوری پکڑ کر اوپر گولے تک چڑھ جائے، اس نے ایسا ہی کیا اور وہ بھی منظر سے غائب ہو گیا، پھر لڑکے یعنی غائب شدہ شاگرد کو تین مرتبہ پکار کر کہا واپس آجائے، جب وہ سنہیں آیا تو خود غصہ کی صورت بنا کر ڈوری کے ذریعہ اوپر چڑھ گیا۔ اور منظر سے غائب ہو گیا، اس کے بعد لڑکے کا ایک ہاتھ پھر وہ سرا ہاتھ، ایک پاؤں پھر دوسرا پاؤں، پھر اس کا دھڑ اور بالآخر سر کٹ کر زمین پر گر پڑے، کچھ دیر بعد شعبدہ باز خود نیچے اتر آیا، سانس پھولا ہوا اور کپڑے خون آلود تھے۔ امیر کے سامنے زمین کو بوسہ دے کر چینی زبان میں کچھ کہا، امیر نے حکم دیا،

اور اس نے لڑکے کے جسم کے ٹکڑے کو جوڑ کر ایک ٹھوکہ ماری اور لڑکا بھلا چٹکا اٹھ کھڑا ہوا، ابن بطوطہ کو مارے بہیت اور حیرت کے اختلاج قلب ہونے لگا۔ قاضی فخر الدین اس کے بازو بیچھے تھے انھوں نے اس سے کہا کہ یہ سب نظر کا دھوکہ تھا نہ تو کوئی شخص ہوا میں غائب ہوا، نہ لڑکے کے اعضا کاٹے گئے سب شعبہ ہاں بازمی تھی۔ اس کے دوسرے دن شہر کا پانچواں حصہ دکھایا گیا جو سب سے بڑا اور چینی عوام الناس کے لئے مخصوص تھا، سیاح یہاں ایک رات کھڑکھڑے اور آخری حصے میں ملی ماران کے دروادے سے داخل ہوئے جس میں صرف ملاح، ماہی گیر، نجار، پیدل فوج کے ملازم اور تیر انداز ہی رہتے تھے، بالآخر امیر قرطالی نے ابن بطوطہ کو ایک جہاز پر سوار کرا کے چین کے اس آخری صوبہ کے شہر سے خطائے کی طرف روانہ کیا۔

خطائے کی سر زمین کاشت کے لئے بہترین ہے، اس کا ذرا سا چپہ بھی کھیت سے خالی نہیں، خنسا سے خان بالوق (پکن) تک ۶۴ دن کا راستہ تھا، دریل کے دونوں بازو باغات اور کھیت مسلسل نظر آئے یہاں سوائے چند مسافروں کے کوئی مستقل سکونت کا مسلمان نظر نہیں آیا ابن بطوطہ اس کی یہ وجہ بتاتا ہے کہ اس خطہ چین میں کوئی شہر نہ تھا۔ صرف چھوٹے گاؤں اور کھیت ہی تھے۔ ایسا اس نے سوائے عراق کے (ماہن عراق و عانہ) کہیں کسی اور جگہ نہیں دیکھا (مورخین و شارحین نے خطائے سے متعلق اس بیان کو خلاف واقعہ ثابت کیا ہے۔ ایسا معلوم ہوتا ہے کہ ابن بطوطہ نے اس سر زمین کے متعلق صرف چند

لوگوں سے سنی ہوئی باتیں بیان کریں۔

خان بالق سے دس میل پر جہاز ٹھہرا دیا گیا، امیر البحر کی اجازت ملنے پر سیاح شہر کی بندرگاہ میں داخل ہو سکے۔ شہر کو بہت وسیع بتا کر کہتا ہے کہ اس کے تیر کی طرز چین کی عام طرز سے جداگانہ تھی۔ یعنی شہر کے اندر مکاناتوں کے ساتھ باغات نہ تھے، بلکہ مثل دیگر ممالک کے شہر کے باہر تھے، یہاں ابن بطوطہ شیخ برہان الدین ساغریج کے ہاں ٹھہرا جس کا قبل انہیں ذکر آچکا ہے، کہ سلطان ہند سے ۴۰ ہزار دینار لے کر اپنے قسرفے پھیرے۔ لیکن ہندوستان آنے کے لئے راضی نہ ہوا اور چین چلا گیا۔ خاقان نے اس کو صدر الجہان کا خطاب عطا کر کے چین کے تمام مسلمانوں کا صدر قرار دیا۔ خاقان چین کو لوگ بادشاہ بھی کہتے تھے، غیر مسلم ممالک میں اس سے بڑھ کر کسی فرماں روا کی حکومت اتنے وسیع رقبہ پر نہ ہوتی۔ شہر کے اندرونی حصہ میں اس کا محل تھا، جس کا بیشتر حصہ نقش و نگار کی ہوئی لکڑی کا بنا تھا۔

ابن بطوطہ کہتا ہے کہ جب وہ خان بالق پہنچا، تو خاقان اپنے ایک رشتہ کے بھائی (یا بھتیجے) فیروز سے لڑنے کے لئے خطائے میں قراقرم اور بیش باغ کو گیا ہوا تھا، اس وقت چین کا بادشاہ ٹوگون تیمور (TOGON TIMUR) تھا جس نے سلطنت سے سلطنت ایک بادشاہت کی۔ قراقرم متول کا پہلا پایہ تخت تھا، اب اس کے مقام پر ایردانی لٹو (ERDANI) کا مسجد یا مذہبی خانقاہ قائم ہے، یہ شہر اور خون ندی کے سیدھے

جانب آباد تھا، کوئی دو سو میل اُتر گاکے مغرب جنوب مغرب سمت میں اور بیرونی
 منگولیا میں ۲۰ میل قرا بلغمون کے جنوب مشرق، بیش باق رہنکار یہ میں اور روم کونسی
 (URUMTUSI) کے مشرق کی طرف حالیہ غوشین (GUCHEN) پر یا اس کے
 قریب واقع تھا، خان باتق سے ان مقامات تک جانے کے لئے مزروعہ
 زمینات میں سے تین ماہ کا سفر درکار تھا، خاقان جب اس طرف چلا گیا تو اکثر
 امیر اس سے منحرف ہو گئے، اور اس کو تخت سے معزول کرنا چاہا۔ اس لئے کہ یہ فعل
 تاتار شاہی خاندان کے بانی چنگیز خاں کے نافذ کردہ قانون مندرجہ "لیساق"
 کے خلاف سمجھا گیا، اس کے باغی رشتہ دار سے جا ملے۔ اور خاقان کو لکھ بھجیا کہ وہ
 تخت چھین سے دست بردار ہو جائے، اور صرف خنساہی کی ذیلی حکومت پر اکتفا کرے۔
 اس نے انکار کیا تو جنگ کی گئی اور وہ شکست کھا کر مارا گیا۔

خان باتق جانے کے تھوڑے ہی دن بعد یہ خبر شائع ہوئی۔ شہر
 آراستہ کیا گیا۔ ایک مہینے تک کھیل تماشے اور دعوتیں ہوتی رہیں۔ ہر طرف
 باجے بجاتے تھے۔ مقتول خاقان اور اس کے قریبی سو رشتہ داروں کی لاشیں
 لائی گئیں۔ ایک بڑا ناؤس یعنی زمین کے نیچے نہ خانہ تیار کیا گیا، سونے
 چاندی اور دیگر قیمتی سامان واسلحہ سے اس کو مہیا کر کے خاقان کی لاش
 کے ساتھ چار کنیوں میں چھ سر بہ آوردہ مملوک قبر کے اندر بند کئے گئے
 اوپر سے اتنی مٹی ڈالی گئی کہ ایک بلند ٹیلہ بن گیا، پھر قبر پر چار
 گھوڑے دوڑائے گئے یہاں تک کہ وہ تھک کر گر پڑے، اس کے
 بعد لکڑی کا ایک ایک ڈنڈا ان گھوڑوں کی دم سے منھ تک داخل

کر کے گھوڑوں کو لکڑیوں سے لٹکا دیا۔ اس کے مقتول رشتہ داروں کے ساتھ بھی اس کے مماثل درجہ کی مناسبت سے برتاؤ کیا گیا، دفن کے روز شہر کے تمام لوگ بلا استثناء وہاں حاضر تھے۔ اور سب باغی لباس میں تھے۔ ابن بطوطہ کہتا ہے کہ یہ رسوم کسی اور ملک میں رائج نہ تھے۔ الا مغربی افریقہ کے سیاہ فام اقوام کے ملک کے جب فیروز تخت پر بٹھایا گیا تو اس نے بجائے خان بالق کے قراقرم کو اپنا پایہ تخت قرار دیا، کیوں کہ اس کے رشتہ دار بادشاہان ترکستان و ماوراء النہر وہاں سے قریب تھے۔ بریں ہسم وہ امراء جو مقتول خاندان کے قتل کے وقت موجود نہ تھے۔ فیروز سے منحرف ہو گئے اور بغاوت عام ہونے لگی۔

ابن بطوطہ کا یہ بیان تاتار بادشاہوں اور سرداروں کے تجہیز و تدفین کی حد تک بالکل صحیح ہے۔ لیکن خاقان چین کی تدفین کی نسبت بالکل مشتبہ ہے، فیروز نام کا خاقان کا اگر کوئی بھتیجا بغاوت کر کے اس کے تخت پر بٹھ گیا تو ابن بطوطہ نے اصلی چینی یا تاتاری لفظ کے عوض حسب عادت مانوس اسلامی دنیا کا لفظ اس سے ملتا جلتا شاید استعمال کیا ہو۔ چین کی تاریخ میں نونسیہ و زنام کا کوئی بادشاہ نہیں گذرا، اگر چینی تحریکات صحیح ہیں تو ۱۳۱۷ء میں

ٹوگون تیمور کی وفات کے بعد تاتاری قانون کا پایہ تخت قراقرم
 میں منتقل ہوا جو ابن بطوطہ کے چین سے چلے جانے کے بعد
 کا زمانہ ہے، بہر حال سفرنامہ کا یہ جزو چنداں معتبر نہیں
 معلوم ہوتا۔

باب (۱۳)

جب شمالی چین میں فتنہ و فساد نے زور پکڑا تو شیخ بہمان الدین اور دیگر دوستوں نے ابن بطوطہ کو جنوبی حصہ میں چلے جانے کا مشورہ دیا، سلطان فیروز کے پاس معروضہ کر کے اس کے ساتھ جانے کے لئے تین عہدہ دار سر کرادیئے اور احکام جاری کرادیئے کہ اس کو سرکاری مہمان تصور کیا جائے۔ پس وہ ندی کی راہ سے "غنا" پہنچا پھر "قنجفور" اور بالآخر "زیتون" وہاں، ہندوستان جانے والے جہاز تیار تھے، ایک ملک انطاہر سلطان سوماٹرا کا جہاز تھا، جس کے ملازم مسلمان تھے سلطان کا نمائندہ اس کو دیکھ کر پہنچانا اور خوشی سے اپنے ساتھ لے لیا، دس دن ہوا موافق رہی۔ لیکن طوائسی کی سرزمین کے قریب مخالف ہوا چلی اور جہاز کو سمندر کے ایک غیر معلوم حصہ میں اڑالے گئی، بیالیس روز یہی لاعلمی رہی۔ دوسرے دن سمندر میں ایک پہاڑ نظر آیا جس کا کوئی وہم و گمان نہ تھا۔ لوگوں کو خوف ہوا، کہ اگر ہوا جہاز کو اس کی طرف لے چلی تو وہ ٹکرا کر ٹوٹ جائے گا۔ اللہ تعالیٰ کی بارگاہ میں دعا مانگی گئی، جب ہوا کی شدت کم ہوئی اور آفتاب کی شعاعیں تیز ہوئیں، تو پہاڑ سمندر سے بلند ہوتا ہوا نظر آیا۔ اس سے لوگوں کو دھوکا ہوا کہ رُخ نام کا دیو ہیکل پرندہ شاید اڑ رہا ہو، پریشانی اور بڑھ گئی، لیکن جہاز کے چلنے کی سمت بدل

گئی اور جس نامعلوم چیز کا ڈر تھا وہ آنکھوں سے غائب ہو گئی، لگب لگب کا خیال ہے کہ "شاند سراب تھا" یہ بھی ممکن ہے کہ افق کے نیچے سے کوئی درمیر ابراٹھا ہو اور مسافروں کو پہلے پہاڑ پھر رخ کا دھوکہ ہوا ہو۔

دو مہینے بعد جہاز شہر سو ماٹرا سے جا لگا، سلطان ملک الظاہر ایک مہم سے واپس آیا ہوا تھا، ابن بطوطہ کو مثل سابق اپنے پاس مہمان رکھا دو کنیزیں اور دو بچھو کرے اس کی خدمت کو بھیجے سلطان کے لڑکے کی اس کی چچی زاد بہن سے شادی منائی گئی، اور ابن بطوطہ اس تقریب میں شریک رہا، دو مہینے کے قیام کے بعد وہ "کولم" جانے والے جہاز پر سوار ہوا، سلطان سے رخصت ہوتے وقت اس کو ایلوے کی لکڑی، کافور، لونگ، اور صندل کی لکڑی عطا ہوئی، چالیس دن کے سفر کے بعد کولم پہنچا، اور قاضی کے مکان کے قریب رمضان کے مہینے (جنوری ۱۳۲۷ء) میں اتر پڑا۔ عید کی نماز شہر کی جامع مسجد میں پڑھی، پھر کولم سے چل کر "کالیکٹ" گیا اور وہاں چند دن ٹھہرا رہا، چاہتا تھا کہ "دہلی" جائے، بعد غور کرارادہ بدل دیا اور جہاز پر سوار ہو کر ۲۸ دن کے سفر کے بعد محرم ۱۳۲۸ء مطابق آخر اپریل ۱۳۲۷ء میں "دوفاری" پہنچا۔ یہاں سے "مسقط پہنچا" جہاں قلب الماس نام کی مچھلی بہ کثرت ہوتی تھی۔ پھر "قریبات" "شبا" "کلبہ" اور "قلہات" (جن کا قبل ازیں ذکر آچکا ہے) ہوتا ہوا ہرمز میں داخل ہوا، متذکرہ بالا چار مقام ہرمز کے علاقہ میں شامل تھے۔ اگرچہ صوبہ عمان میں شمار ہوتے تھے۔ ہرمز میں تین سات ٹھہر کر خشکی کی ماہ سے خورستان، لار، اور خنوبال گیا، جن کا سابقہ ایوان بیان آچکا ہے، پھر "کاززی" (KARZI) میں تین رات

کھہر کر کئی گاؤں میں سے ہوتا ہوا شیراز آ پہنچا، دکارزی، سکان، (MUND) (مینڈ) ندی کے سیدھے کنارے مشرقی موڑ سے کچھ اوپر کو واقع ہے، "شیراز" سے "اصفہان" گیا، پھر "تستر" (شوستر) ہوتا ہوا "لبصرہ" آیا۔ وہاں کے مقبروں کی زیارت کی، اس کے بعد شہد علی (رضی اللہ عنہ) اور جلد سے گذر کر شوال ۳۲۸ھ (مطابق جنوری ۹۳۲ء) بغداد آیا وہاں مراکش کے ایک شخص سے اطلاع ملی کہ اسپین کے عیسائیوں نے طریفہ پر مسلمانوں کو شکست دی۔ اور الخضر (ALGECIRAS) فتح کر لیا، جس کا اس کو بڑا اطمینان رہا۔ (۳۲۸ء) میں مراکش کا سلطان ابوالحسن فوج لے کر اسپین میں "قسطیلیہ" کے "الفونسو یازدیم" سے لڑنے آیا مگر ۳۰ اکتوبر کو طریفہ کے پاس بری طرح شکست کھائی، "الفونسو" نے ۳۲۲ء میں "الخضر" (الجیراز) فتح کر لیا، اور جبل الطارق (GIBRALTAR) پر قبضہ کرنے کی کوشش کی۔ مگر ۳۵۰ء میں طاعون کا شکار ہو گیا، اس زمانہ میں بغداد و عراق کا سلطان شیخ حسن مرحوم سلطان ابوسعید کا کچھ بھی زاد بھائی تھا۔ جب ابوسعید مر گیا، تو اس نے عراق پر قبضہ کر لیا اور مرحوم کی بیوہ دلشاد سے عقد کیا۔ جو امیر چوچان کے بیٹے دمشق خواجہ کی لڑکی تھی، ٹھیک ایسا ہی جیسا کہ سلطان ابوسعید نے شیخ حسن کی بیوی سے عقد کیا تھا، سلطان حسن اس وقت تور کے حاکم سلطان آتابک آفراسیاب سے جنگ کرنے گیا ہوا تھا۔

بغداد سے ابن بطوطہ انبار پھر ہیٹ حدیثہ اور عنا گیا، رہیٹ اور عنا دریائے فرات کے کنارے بغداد کے شمال مغرب میں اب بھی موجود ہیں، شہر حدیثہ پہلے عراق کے سب سے بڑے شہروں میں شمار ہوتا تھا، نہر عیسیٰ کے سر

پر (جوفرات کو دجلہ سے ملانے والی پہلی نہر جہا زرا فی کے قابل ہے) عنا
اور انبار سے ۳۵ میل نیچے کی طرف واقع ہے۔ ہیٹ کا علاقہ پہلے میوہ کی کاشت
اور گنجان آبادی کے لئے بطور خاص مشہور تھا، اگر چین کے بڑے دریا کے
بازوؤں کی سی شاداب و قابل کاشت زمین کسی اور ملک میں تھی تو وہ یہیں کی
زمین تھی، پھر رہباہ پہنچا جو شام کا سرحدی مقام تھا، (رہباہ اب بوردی اور
قرات کے سنگم سے ندی کے مغربی جانب ایک حلقی شکل کی نہر پر واقع ہے) اس
سے نکل کر السنہ میں داخل ہوا جس کے گرم پانی کے چشموں کی وجہ سے اس کا یہ
نام رکھا گیا۔ یہاں چشموں سے پانی کھینچ کر رات کے وقت چھتوں پر ٹھنڈا ہونے
کے لئے جمع کیا جاتا تھا، پھر ندمور (قدیم پلماٹرا (PALMYTRA) گیا جس کے
متعلق یہ مشہور تھا کہ حضرت سلیمانؑ کے حکم سے جنات نے اسے بنایا تھا (السنہ
اس وقت وسط فرات اور پلماٹرا کے راستہ میں آخر الذکر سے تقریباً
۳۵ میل جانب شمال مشرق ایک بڑی اہمیت کا حامل شہر ہے) یہاں سے
چل کر وہ دمشق پہنچا، بیس برس پہلے اس شہر سے رخصت ہوا تھا، اس وقت
وہاں اس کی ایک بیوی حاملہ تھی۔ ہندوستان میں جب اس کو ایک لڑکے
کے تولد ہونے کی اطلاع ملی تو لڑکے کے ماموں کو جو مراکش کے مقنسہ.....
(MEQUINES) قبیلہ سے تھا، اس نے چالیس طلائی دینار ہندی لڑکے
کے لئے بھجوائے تھے، جامع دمشق کے امام اور مالکی فرقہ کے شیخ نور الدین السخاوی
سے ملاقات ہوئی، تو دریافت کرنے پر معلوم ہوا کہ لڑکے کو مرکہ بارہ برس ہو گئے
شیخ نے یہ بھی کہا کہ طنجرہ کا ایک عالم ظاہر یہ تعلیم گاہ میں اس وقت آیا ہوا تھا۔

ابن بطوطہ نے اس سے مل کر اپنے ماں باپ اور رشتہ داروں کا حال پوچھا تو خبر ملی کہ باپ کو مر کر ۱۵ برس ہوئے، ماں ابھی زندہ تھی، ختم سال تک دمشق میں رہا اگرچہ قحط سے شہر کا حال برا ہو رہا تھا۔ دمشق سے چل کر حمص، حماہ، معرة النعمان اور سرہس کی راہ سے حلب گیا، وہاں معلوم ہوا کہ ایک درویش عین تائب کے باہر حلب سے ۲۵ میل پر، صرف ایک مرید کے ساتھ ایک پہاڑ پر مجرود زندگی بسر کرتا تھا۔ ایک وقت فخریہ کہا کہ آنحضرت صلعم تو بغیر عورت کے زندگی بسر نہیں کر سکتے تھے لیکن وہ خود عورتوں سے بے نیاز تھا۔ قاضی اور خلیفہ وقت کے پاس اس کی شکایت کی گئی تو چاروں مذہب کے فقیہوں نے درویش اور اس کے مرید کے قتل کا فتویٰ دیا، اور اس کی تعمیل کی گئی۔

اوائل ماہ جون میں خبر ملی کہ غازہ میں طاعون شروع ہو کر روزانہ ایک ہزار آدمی مر رہے تھے۔ جمہور پہنچا تو وہاں بھی طاعون تھا۔ جس دن شہر میں داخل ہوا تین سو اموات واقع ہوئیں۔ اس لئے دمشق واپس ہوا، وہاں کے باشندوں نے تین دن کا روزہ رکھ کر جامع نقش قدم میں نماز جمعہ پڑھی، فضل الہی سے طاعون کی شدت کم ہو گئی، اس سے قبل ایک مرتبہ روزانہ اموات کی تعداد ۲۴۰۰ تک پہنچ گئی تھی، یہاں سے ابن بطوطہ عجلون اور پھر یرشلم گیا، جہاں طاعون ختم ہو چکا تھا، پھر ہسرون (HEBRON) آیا اور اس کے بعد غازہ گیا، تو اس کو طاعون کی دستبرد سے ویران پایا، قاضی نے بیان کیا کہ اس شہر میں روزانہ (۱۱۰۰) اموات ہوتی تھیں۔ بری راستہ سے دیماط اور بعد کو

اسکندریہ گیا، یہاں طاعون کی شدت گھٹ رہی تھی۔ اگرچہ ایک وقت (۱۰۸۰ء) تک روزانہ آدمی مرے تھے، جب قاہرہ آیا تو معلوم ہوا کہ وقت طاعون زوروں پر تھا تو ایک دن ۲۱ ہزار تک آدمی مرے، (یہ یورپین مورخین کا سپاہ طاعون ہے جس سے اسلامی ممالک اتنا ہی تباہ و برباد ہوئے۔ جتنا مغول غارت گروں صلیبی لڑاکوں اور تیمور لنگ کی لوٹ مار سے ابن خلدون کا باپ بھی اس طاعون سے مر گیا۔ اس مرض کی ہولناکیوں کی تفصیل ابن خلدون کی تصنیفات میں درج ہے،)۔ قاہرہ سے مستعید (بالائی مقر) ہوتا ہوا عینتاب گیا۔ اور جہاز پر سوار ہو کر جدہ پہنچا، وہاں سے ۲۲ شعبان ۷۴۹ھ مطابق ۱۶ نومبر ۱۳۴۷ء کو مکہ معظمہ میں داخل ہوا۔ ۲۸ فروری تا ۲ مارچ ۱۳۴۷ء کے حج سے فارغ ہو کر شام کے ایک کارواں کے ساتھ مدینہ طیبہ پہنچا، پھر یرושلم اور غازہ ہوتا ہوا قاہرہ واپس ہوا۔ یہاں معلوم ہوا کہ سلطان مغرب ابو عنان کے مساعی جمیلہ سے مرینی خاندان شاہی مراکش کی منتشر قوتیں پھر سے ایک مرکز پر جمع ہو گئیں اور اس کا فیض چاروں طرف پھیلنے لگا۔ یہ خوش خبری سن کر اس کے دل میں وطن واپس چلنے کا جذبہ موجزن ہوا۔

ایک تونسوی تاجر کے چھوٹے جہاز پر صفر ۷۵۰ھ (اپریل مئی ۱۳۴۹ء) میں قاہرہ سے جبربا پہنچا۔ اس کے اترنے کے بعد جہاز جب تونس پہنچا تو عیسائی قزاقوں نے (جن کی غارت گری اس زمانہ میں بعد کو آنے والے بربری قزاقوں سے بھی بڑھی ہوئی تھی) اس کو گرفتار کر لیا، جبربا سے وہ ایک چھوٹی کشتی میں

بیٹھ کر قابس (GABES) گیا اور وہاں ابوالمروان اور ابو العباس دو
 جلیل القدر بھائیوں کا مہمان رہا جو مکی خاندان سے تھے اور قابس کے گورنر یا
 حاکم تھے، ان کے ساتھ میلاد البنی صلعم کے جلسہ میں بتاریخ ۱۲ ربیع الاول (۱۳۹
 مئی ۱۹۶۹ء) شریک ہوا۔ بعدہ کشتی کی راہ سے صفاقس (Sfax) اور ملیاننگ
 چلا گیا۔ (یہ مقام شاید ناپول، تونس سے ۲۰ میل جنوب مشرق کو تھا،
 اور بحوالہ ادرسی یہاں ایک قلعہ تھا) پھر خشکی کی راہ سے عربوں کے ساتھ
 مکالیف اٹھاتا ہوا شہر تونس میں گیا، ۳۶ دن ٹھہر کر قطلانیوں (CATALANS)
 کے ایک جہاز پر سوار ہوا، جو جزیرہ سردانیہ کی نادر الوقوع گودی میں داخل
 ہوا جس کے پچھلے گنجان جنگل کا حلقہ تھا، اور جس کے دروازہ میں سے اجازت ملنے
 ہی پر داخلہ ممکن تھا، (غالباً یہ کالیاری (CAGLIARI) تھا، سردانیہ
 ان دنوں اراگون (ARAGON) کے علاقہ میں تھا، اگرچہ ایک زمانہ میں
 سردانیہ کے جزیرہ پر مسلمانوں کی حکومت تھی) جزیرے کے باشندے بحری
 تفریق تھے، اس لئے ڈرتے تھے کہ گودی سے باہر آنے پر جہاز کا تعاقب کر کے
 مسافروں کو لوٹ لیں گے، خوش قسمتی سے ایسا نہیں ہوا۔ دس دن کے بحری
 سفر کے بعد شہر ٹینیس (TENES) پھر آزونا، مستغانم، اور بالآخر تلمسان
 گئے۔ یہاں ابن بطوطہ العباد کے گاؤں کو شیخ ابو مدین کے مزار پر فاتحہ
 پڑھنے گیا، اس جگہ کی مسجد ۳۳۹ء میں بنائی گئی اور البحر یا میں مراکشی فن تعمیر
 کی بہترین مثال ہے۔

پھر ندورنہ کے راستہ سے ہو کر اخندقان کی راہ لی اور شیخ ابراہیم کی خانقاہ میں

رات بسر کی، وہاں سے جب وہ اور اس کے ساتھی چلے تو ازغنتان کے پاس
 جو ایک بڑے قبیلہ کے نام سے منسوب تھا، پچاس پیدل اور دو سو سواروں نے
 ان پر حملہ کیا، لڑتے ہوئے "نازا" کے شہر کو پہنچے جہاں ابن بطوطہ کو اس کی ماں کی
 وفات کی خبر ملی، بالآخر فاس (FES) دار الحکومت مراکش میں جمعہ کا دن ختم
 شعبان ۷۵۰ھ (۱۳ نومبر ۱۳۴۹ء) کو قدم رکھا، یہاں بادشاہ وقت المتوکل
 ابو عنان کی مدد سرائی کرتا ہے۔ اور ملک کے امن اور ارزانی اشیاء خورد و
 نوش کا ذکر کرتے ہوئے وہیں سکونت اختیار کرنے کا قصد کرتا ہے۔

باب (۱۴)

سلطان ابو عنان کے دربار میں حاضری دے کر ابن بطوطہ اپنے وطن مالوف طنجا کو گیا اور ماں کی قبر پر فاتحہ پڑھا۔ پھر بستر (CENTA) میں چند مہینے گزارے، یہاں تین ماہ تک بیمار رہا۔ جب چنگا ہوا تو سلطنت کی حفاظت کے لئے جہاد میں شریک ہوا، "بنتہ" سے "اسیلہ" (ARZILA) کی کشتی میں بیٹھ کر اندلوس سیہ پہنچا، جو اسپین کے عیسائیوں کی آنکھوں میں کھٹکتا تھا، لیکن مرقہ الحالی کا معدن تھا، جیسا کہ قبل ازیں ذکر آچکا ہے۔ اس وقت عیسائی ظالم "ادفونوس" (ALPHONSO VI) جبل الطارق کے ناکامیاب دس ماہ کے محاصرہ کے بعد مرجچکا تھا، وہ سب سے پہلے جبل الطارق کو گیا، اس کی مضبوط قلعہ بند یوں کا ذکر کرتا ہے جو مرحوم مراکش سلطان ابو الحسن اور اس کے بعد اس کے بیٹے حاکم وقت ابو عنان نے کفار سے بچانے کے لئے بنا کیں۔ ابن حبرئی (مؤلف کتاب جبل الطارق کو اسپین کے مسلمانوں کے لئے اسلام کا قلعہ کہتا ہے جس کو طارق بن زیاد اور اوروسی بن نصیر نے ۱۱ء میں عیسائیوں کے ٹک میں بند کیا تھا، مرحوم سلطان ابو الحسن نے اس کو عیسائیوں کے بیس سال سے زائد قبضہ سے اپنے لڑکے ابوناگ کو فوج اور روپیہ کے ساتھ بھیج کر چھ مہینہ کے محاصرہ کے بعد ۳۳۳ھ مطابق ۱۳۳۳ء میں چھڑایا۔ ابو الحسن نے پہاڑ پر بہت بڑا قلعہ اور دارالمناعہ بنایا، اور اس کے گرد اونچی

فصیل تیار کروائی، اس کے بعد سلطانِ وقت ابو عنان نے اس میں مزید
اضافہ کیا۔

ابن بطوطہ جبل الطارق سے روندا (RONDA) کے مستحکم قلعہ بند
اور خوشنما شہر کو گیا جس کا قاضی اس کا رشتہ کا بھائی فقیہ ابو القاسم
محمد بن یحییٰ بن بطوطہ تھا، ۱۵ دن بعد شہر متلا کو گیا۔ پھر مالقہ جانے کا قصد
کیا، جو اندلوس کے بہترین شہروں میں سے تھا، خوش قسمتی سے سہیل
کے صوبہ میں چوروں سے بچ کر نکلا، [سہیل کا ذکر ادریسی کے جغرافیہ میں
نہیں ہے۔ لیکن مقرئ لکھتا ہے کہ مالقہ کے مغرب میں ایک صوبہ ہے
جس میں گئی گاؤں ہیں۔ اس میں ایک پہاڑ سہیل نامی ہے، اندلس بھر میں
اس پہاڑ کے سوا اور کسی مقام سے سہیل کا روشن جنوبی ستارہ دکھائی
نہیں دیتا۔] پھر مالقہ کی وسعت، خوبصورتی اور ازانی کا ذکر کرتا ہے
اور کہتا ہے کہ اسکی مسجد بہت وسیع تھی اور متبرک مانی جاتی تھی، اس مسجد
میں قاضی شہر علماء اور سربراہ اور وہ باشندے عیسائیوں
کے پنجہ میں گرفتار شدہ مسلمان مسافروں کی رہائی کے لئے چندہ جمع کر
رہے تھے۔

مالقہ سے ۲۴ میل طے کر کے بلش (VELAZ) گیا جو صوبہ
کے درختوں اور شاندار مسجد سے ایسا ہی آراستہ تھا جیسا مالقہ
پھر الہاماء (ALHAMA) گیا، اس کے گرم پانی کے چشموں اور
حماموں کا ذکر کرتا ہے۔ اس سے نکل کر "غرناطہ پایہ تخت" اندلوس

و عروس البلدان کی تعریف کرتا ہے۔ اس کے چالیس میل کے باغات جس میں سے دریائے شنیل بہتا ہے۔ عین الداع (آنسوؤں کا چشمہ) لاثانی نخلستان اور باغات سے ڈھکے ہوئے پہاڑ کی مدح سرائی کرتا ہے۔ وہاں کا بادشاہ سلطان ابوالحجاج اس وقت بیمار تھا اس لئے ابن بطوطہ اس کی خدمت میں حاضر ہو سکا۔ لیکن سلطان کی جلیل القدر ماں نے اس کے لئے کچھ دینا بھیجے ،

(سلطان ابوالحجاج یوسف اول اس وقت کا مصری سلطان غرناطہ تھا ۱۳۳۳ء تا ۱۳۵۷ء حکمراں رہا، اس کو کیا بیماری تھی کسی اور شخص نے بھی نہیں بتائی، ابن بطوطہ اگر اس سے ملنے الحمراء کے اندر جاتا تو اس مشہور عمارت کی ہندسی خصوصیات کے متعلق اس کی رائے قابل یادداشت ہوتی، غرناطہ میں اس نے وہاں کے سربراہ اور وہ اساتذہ اور صوفیوں کے شیخ سے ملاقات کی، شیخ نے اس کو اپنے ساتھ لے کر صوفیوں کی خانقاہ طلیعتہ العقاب بتائی۔ العقاب غرناطہ سے ۷ میل پہلے ایک چھوٹی سی پہاڑی ہے جہاں سے سارا شہر صاف نظر آتا ہے ، البیرار (ALVIRA) جہاں مسلمانوں نے چند سال قبل ۱۳۱۹ء میں قسطلانیوں کو شکست دی تھی، اور ابھی کھنڈر کی حالت میں پڑا تھا، اس کے قریب واقع ہے، غرناطہ میں چند ایرانی درویش رہتے تھے، ایک عمر قند سے آیا تھا، ایک تبریزی سے ایک خراسان سے دو ہندوستان سے وغیرہ وغیرہ۔

غرناطہ سے ابن بطوطہ، الحمّا، بلش، مالقہ ہوتا ہوا قلدہ وخوان پہنچا جس کا قلدہ بہت مضبوط تھا اور جہاں میوے کے درختوں اور پانی کی افراط تھی، پھر روندا سے جبل الطارق گیا اور اسی جہاز سے سبتہ واپس ہوا۔ جس پر آیا تھا، بعد کو سیدہ میں

چند روز ٹھہرا پھر باط کے قریب سلا (SALLEE) پہنچا اور وہاں سے مراکش اس
 شہر کی مسجدوں خصوصاً مسجد کتبیون کا ذکر کرتا ہے جس کے نہایت اونچے مینار پر
 سے اس نے سارے شہر کا معائنہ کیا۔ شہر خود بغداد کی طرح اجڑ گیا تھا لیکن بغداد کے
 بازارات پھر بھی بارونق تھے، (شہر مراکش المرابط خاندان نے تختہ میں بنیاد
 ڈالی۔ بحوالہ ادرسی وہ ایک میل لمبا اور تقریباً اتنا ہی چوڑا تھا، شہر کی دیوار بھی قائم
 ہے اور، میل لمبی ہے۔ جب مرینیوں نے اس کا محاصرہ کر کے اس کو فتح کیا، اور ملک کا
 پایتخت فاس میں منتقل کیا تو مراکش اجڑ گیا، مسجد کتبیون کا مینار اب بھی موجود ہے
 اور مراکش صنعت تعمیر کا بہترین نمونہ ہے۔

باب (۱۵)

(یا وراثت :- ابن بطوطہ نے صحارا اور دریائے نائجر (NIGER) کے ممالک میں جو سفر کئے ہیں ان کا حال سب سے پہلے ڈبلیو۔ بی۔ کولی (COOLEY) نے ایک نامکمل عربی نسخہ کی بنا پر ۱۸۴۱ء میں لندن میں بعنوان "عربوں کی سرزمین سیاہ اقوام" شائع کیا، بعد کو ڈی سلینی (DESHANE) نے رورنال ایشیاٹک (TOURNAL ASIATIQUE) کے مارچ ۱۸۴۳ء کے رسالہ میں پورے نسخہ کا شرح و تنقید کے ساتھ ترجمہ شائع کیا اس مواد کو ڈیلا فوس (DELOFOSSE) نے (HANTSINE) (GETNIGER) پیرس ۱۹۱۲ء میں بڑی قابلیت کے ساتھ دنیائے علم کے سامنے دوبارہ پیش کیا۔ گب (G. B. B.) نے اپنے انگریزی نسخہ سفر ابن بطوطہ کے آخری اب میں اس سے بہت استفادہ کیا ہے)

مراکش سے ابن بطوطہ سلطان ابو عثمان کی ہمراہی میں فاس گیا اور سلطان سے اجازت لے کر افریقہ کے سیاہ اقوام کے ممالک کا سفر کیا۔ سبلماسہ کے مشہور اور عالی شان شہر میں ابو محمد البشیری کے ہاں سہان رہا۔ اس نے اسکی بڑی عزت کی یہ وہی عالم ہے جس کے بھائی سلطان بطوطہ نے چین کے قنجنفو میں ملاقات کی تھی۔ اور اس کا پیغام سبلماسہ پہنچانے کا وعدہ کیا تھا، اقالیم ایشیا و افریقہ کے مشرقی و مغربی کناروں کا لیمان دو بھائیوں کی سکونت کے مقاموں میں ہونے کے باوجود وہ ایک دوسرے کو پیغام و سلام بھیجتے تھے، مقام حیرت ہے کہ اس زمانہ کے مسلمان کیسے اولوالعزم تھے حالانکہ ان دنوں بحری سفر چھوٹے بادہانی جہاز ہی میں ہوا

کرتا تھا، کہتا ہے بصرہ میں خرما بکثرت پیدا ہوتا تھا۔ لیکن خوبی میں جلماسہ کا خرما اس سے بہتر تھا، علی الخصوص ایران نامی جس کو وہ تمام میں لاثانی تصور کرتا ہے۔ (آٹھویں صدی عیسوی سے سولہویں تک کوہ اٹلس (ATLAS) کے جنوب میں جلماسہ سب سے بڑا تجارتی مرکز تھا۔ اب اس کے کھنڈروادی زیز (ZIZ) میں حالیہ تفیلت (TEFILELT) کے قریب پانچ میل تک پھیلے پڑے ہیں)

جلماسہ سے اس نے اونٹ اور ان کا چار مہینہ کا چارہ خرید کر غرہ محرم ۳۵۳ھ (۱۸ فروری ۹۶۴ء) کو ایک کارواں کے ساتھ ہولیا، جس میں جلماسہ کے کبھی کئی تاجر شامل تھے، ۲۵ دن بعد کارواں تغازا (TAGHAZA) نام کے ایک عجیب و غریب نوس قصبہ میں پہنچا، جس کے مکانات و مساجد کی دیواریں معدنی نمک کے کندوں کی تھیں اور تختیں اونٹ کے چمڑوں کی۔ یہاں کوئی درخت نہ تھا، ہر طرف ریت ہی ریت تھی، اور ریت میں نمک کی کان جس میں سے موٹی موٹی تختیاں نمک طعام کی کھود کر نکالی جاتی تھیں۔ انہی پر تین ایک پر ایک اس طرح جمی ہوئی تھیں گویا کسی نے ہتھیار سے تراش کر انکو مٹی کے اندر دفن کر دیا، (واضح ہو کہ نمک طعام کی قلموں کی شکل مکعب ہوتی ہے، اس لئے معدن سے مکعب کندے پر برآمد ہوتے ہیں) [تغازا کے نمک کے معاون "تاودینی" (TAODINI) کے شمال مغرب میں واقع ہیں، اس نمک ہی کی وجہ سے یہ شہر سیاہ اقوام کی سلطنتوں کا اہم سرحدی مقام تھا۔ اونٹ پر ایسی دو ہی تختیاں لادی جاسکتی تھیں، تغازا میں بربر قوم مسوفہ کے غلاموں کے سوا کوئی اور لوگ نہیں رہتے تھے، انکا کام نمک کھود کر نکالنا تھا۔ تغازا درعہ اور سجاسہ کی کھجوریں، اونٹ کے گوشت اور سیاہ اقوام کے ملکوں سے لائے ہوئے اناج پر مشتمل تھی، (وادی درعہ انٹی اٹلس

(ضد کوہ اطلس) کے جنوبی حصہ کا بارش کا پانی بہلے جاتی تھی، سنہا جبہ قوم کو اس وقت متوفہ کہتے تھے، یہ اور ملتونہ زمانہ قبل تاریخ سے مغربی صحارا میں آباد تھے، ابن بطوطہ کے بیان سے معلوم ہوتا ہے کہ متوفہ کی بربر قوم وسطی صحارا میں تنگازا سے "تسکتو" تک اور مشرق کی جانب "ایر" اور "ہوجار" تک آباد تھی، افریقہ کے کالے آدمی یہاں نمک خریدنے آتے تھے [الہمالاتن میں ایک اونٹ پر لے ہوئے نمک کی قیمت ۸ تا ۱۰ مثقال زرب تھی اور مالی کے شہر میں ۲۰ تا ۳۰ مثقال اور کبھی کبھی ۴۰ مثقال بھی ہو جاتی تھی، کالے آدمی نمک ہی کے ٹکڑوں کو بطور سبک خرید فروخت کے کالوں میں استعمال کرتے تھے بمواظت کی مقدار سفوف زر کی رقموں میں ہزاروں سیر متصور ہوتی تھی۔

یہاں کا پانی کھاری تھا، کھیاں بہت ستانی تھیں اس لئے کارواں کو دس دن تک اٹھانی پڑی، صحار سے گذرنے کے لئے تنگازی ہی میں پانی بھر لینا پڑتا تھا، دس راتوں کا سفر تھا، خوش قسمتی سے بارش برس جلنے سے گرہوں میں پانی جمع ہو گیا تھا اس سے کام لیا گیا، ایک دن چٹانوں کے بیچ کا پانی ملا جو میٹھا تھا، مسافروں نے اسے اپنی پیاس بجھائی اور کپڑے دھوئے۔ زیر زمین اگنے والی قدتی گھاس بہت تھی مگر جوئی بھی بکثرت تھیں اکثر لوگ پارے کے ہار بنا کر گلے میں ڈال لیتے تھے جس سے جوئی مر جاتی تھیں۔ کارواں کو چھوڑ کر چلنے میں بڑا خطرہ تھا، کسی آدمی اس طرح راستہ بھٹک کر پیاس سے مر جاتے تھے، کارواں اس کے بعد "تاسرہ" (TASARSHLA) پہنچا جہاں زیر زمین پانی کے طبقات تھے (یہ غالباً مشہور عرب جغرافیہ نویس اد رسی کا تیسرے کانواں تھا) جہاں عموماً تین دن قیام ہوتا تھا، لوگ پانی کی داغ دوزی کر لیتے

تھے اور ہوا سے بچانے کے لئے ان پر پتھیلیوں کا کپڑا لپیٹتے تھے، اس مقام سے تکشیف بھیجا جاتا تھا۔ اصطلاح میں تکشیف سے مراد مسوقہ قوم کا کوئی شخص ہوتا تھا جس کو کاروانی لوکر رکھ کر اپنے دوستوں کے پاس قبل از قبل خطوط کے ساتھ ابوالاتن (I WALATAW) روانہ کرتے تھے تاکہ ان کے آنے پر ان کے رہنے بسنے کا انتظام کیا جائے پھر چار شب کی راہ پر تکشیف کا روانوں سے ملنے آتے، اور اپنے ساتھ پانی بھی لاتے، اگر کسی کا وہاں دوست نہ ہوتا تو بھی تکشیف کسی مشہور تاجر کے پاس خط لے جاتے اور تاجر یہی انتظام کرنا اکثر اوقات تکشیف راستہ میں مرجاتا، اور ابوالاتن کے لوگ کارواں کی آمد سے ناواقف رہتے، ایسی صورت میں سارا کارواں یا اس کا بیشتر حصہ تلف ہو جاتا، مشہور تھا کہ صحرا میں شیاطین تنہا جانے والے تکشیف کو بہکاتے اور راستے سے بھٹکا دیتے، رنگی رواں میں راستہ کا تپہ چلانا مشکل تھا، جہاں تھوڑی دیر پہلے گڑھا تھا وہاں ٹیلہ بن جاتا تھا اور ٹیلہ کی جگہ گڑھا، ایسی حالت میں صحیح راستہ ملنا از حد مشکل تھا، ابن بطوطہ کا تکشیف ایک آنکھ کا اندھا تھا، اس کی دوسری آنکھ میں خلل تھا، ان اسقام کے باوجود اس سے بہتر کوئی راستہ سچانے والا نہ تھا، اس کو ایک سومشقال در دیکر ملازم بنایا گیا، "اسر حله" سے چلنے کے ساتویں دن شب کے وقت کاروانیوں کو ابوالاتن لیجنے والی جماعت کے غیمے اور انکی روشن کی ہوئی آگ نظر آئی تو انکا دل باغ باغ ہو گیا، اس طرح دو مہینے کے بعد کارواں ابوالاتن پہنچا۔ (یہ لفظ بربزبان میں جمع کا صیغہ ہے جس کا واحد دلات ہے۔ اس کا عرض بلد ۲۰۲، شمال اور ۴۴، مغرب ہے تیرھویں صدی عیسوی میں یہ مقام غائب کے عوض صحرا سے پار گزرنے کی تجارتی راہ کا جنوبی سرا تھا، یہ شہر سیاہ اقوام کے ملک کی شمالی سرحد میں واقع تھا، انکے سلطان

کانائب فریحسین نامی ایک شخص تھا (فریبا کے معنی نائِب ہیں) کارواں جب شہر میں داخل ہوا تو کاروانیوں نے اپنا سامان ایک کھلے میدان میں پھیلادیا، اور سیاہ فام قوم نے ان سب اشیاء کی حفاظت اپنے ذمہ لی، کاروانی فریبا کے پاس حاضر ہوئے۔ یہ شخص سفید فام قوم کے ساتھ بہت دھوت سے پیش آتا تھا۔ ان سے راست گفتگو کرنا اپنے لئے کسرتِ سمجھ کر مترجم کے توسط سے گفتگو کی، ابن بطوطہ کو یہ حرکت بہت بری معلوم ہوئی اور پتچایا کہ کیوں ایسی قوم کے ملک کا سفر اختیار کیا۔

وہاں سے اس نے شہرِ سلا (رباط SALTEE) کے ایک مغیر آدمی، ابن بدآ سے سے ملنے گیا، جس کو اس نے ایک مکان کرایہ پر لینے کے لئے لکھا تھا، معلوم ہوا کہ مکان اسکے لئے کرایہ پر لے لیا گیا۔ بعد کو ابوالآئن کے مشرف (یعنی ترجمان) مسملی منشا جوئے نے تمام اہل کارواں کو کھانے کی دعوت دی، ابن بطوطہ نے پہلے توجہ سے انکار کیا پھر چلا گیا، سوکھے نصف کدو میں کوٹا ہوا باجرا، تھوڑے سے شہد اور دودھ میں ملا کر مہمانوں کو کھلایا گیا، کاروانیوں نے اس کو کھالیا اور پانی پی کر رخصت ہوئے ابن بطوطہ نے چند ایک سے پوچھا کہ کیا کالے آدمیوں نے اسی دعوت کے لئے بلایا تھا تو جواب ملا کہ ہاں ان کے پاس یہی دعوت پڑی مہماں نوازی سمجھی جاتی تھی۔ ابن بطوطہ یہ سن کر فوراً وہاں سے عازمان حج کے ساتھ مراکش واپس جانے لگا لیکن ملک بینی کے شوق نے اس کو اس قوم کے بادشاہ کے دارالسلطنت "مالی ٹیمک" جانے پر مجبور کیا۔

ابوالآئن میں اس کا قیام بیچاس دن رہا، باشندگان شہر نے اس کا احترام کیا اور دعوتیں دیں، گرمی شدت کی تھی، چند ایک کھجور کے چھوٹے درخت تھے

جن کے سایہ میں ترنہ بویا جاتا تھا پانی طبقات زیر زمین سے حاصل کیا جاتا تھا بکر کا گوشت بہت ملتا تھا، یہاں کے باشندے زیادہ تر بربر قبیلہ مسوفہ سے تھے ان کے لباس مصر کے نفیس کپڑے سے بنے تھے، ان کی عورتوں کا حسن حیرت انگیز تھا، اور ان کی نسبت مردوں کے زیادہ عزت کی جاتی تھی، لیکن رسم و رواج عجیب تھے، لوگ اپنا تعارف کراتے کہ فلاں کے بھانجے ہیں، فلاں کے بیٹے ہیں۔ ایسا ہی جیسا کہ ملیبار میں طریقہ تھا۔ وہ نوکافر تھے یہ لوگ مسلمان پابند صوم و صلوات تھے فقہ سے واقف اور حافظ قرآن، عورتیں پردہ نہیں کرتی تھیں، مردوں کے ساتھ بے تکلف پھر کرتی تھیں، لیکن نماز کی سخت پابند تھیں، جو شخص چاہے ان سے عقد کر سکتا تھا، مگر وہ شوہر کے ساتھ ملک سے باہر نہیں جاسکتی تھیں، اگر کوئی جانا بھی چاہتی تو اس کے رشتہ دار اس کو جانے نہیں دیتے تھے۔

ان عورتوں کے خاندان سے باہر والے ذکور میں سے چند ایک "دوست" یا رفیق "بھی ہوا کرتے تھے، اسی طرح مردوں کے بھی زمرہ اناث میں سے "دوست" تھے کوئی شخص اگر اپنے گھر آ کر اپنی بیوی کو اس کے ایسے "دوست" کی ضیافت کرتی ہوئی دیکھتا تو معترض نہ ہوتا۔ ایک دن ابن بطوطہ قاضی شہر کے مکان میں باجارت داخل ہوا تو دیکھا کہ وہ ایک جوان غیر معمولی حسین عورت کے ساتھ بیٹھا تھا، شرم کے مارے واپس چلا جانا چاہا تو عورت منہ نہ لگی اور قاضی نے کہا کیوں جاتے ہو یہ میری "دوست" ہے، قاضی فقیہ اور حاجی تھا، اس نے سلطان سے اجازت لے رکھی تھی کہ اس سال حج کو اپنے ساتھ ایک دوست یا رفیق کو لے جائے یہ نہ معلوم ہوا کہ آیا وہ وہی عورت تھی جس کو اس نے دیکھا تھا، یا کوئی اور۔

ابن بطوطہ نے مالتی جانے کے ارادہ سے (جس کے لئے اگر جلد سفر کیا جائے تو چوبیس دن کافی تھے) قبیلہ 'مستوفہ' کا ایک راہ نما نوکر رکھا، اہل کارواں سے تین اور اشخاص اس کے ساتھ ہوئے، راستہ محفوظ ہونے کی وجہ سے کارواں ہی کے ساتھ چلنا ضروری نہ تھا، راستہ میں اس کو 'بے ادباب' (BAOBAB) کے درخت نظر آئے، ان کے ذپے تھے نہ ڈالیاں لیکن تنے اتنے بڑے اور موٹے تھے کہ ایک بڑا کارواں ان کے سایہ میں ٹھہر سکتا تھا۔ بعض تنوں کا اندرونی حصہ سڑ کر سوکھ جاتا تو بارش کا پانی اس میں جمع ہوتا تو لوگ اس کو بطور مخزن آب استعمال کرتے، اور اس کا پانی پیتے تھے۔ چند تنوں کے اندر شہد کی مکھیاں چھتہ بنا کر رہتی تھیں۔ ایک تن کے اندر ابن بطوطہ نے ایک جولاہے کو موہ ساز و سامان بیٹھ کر کپڑا تبتے دیکھا، (اس درخت کا نباہ تاتی نام (ADANSONIADIGITATE) ہے، ایسا معلوم ہوتا ہے کہ اہل یورپ شاید پریسکالیوں نے ۱۵۹۲ء میں اس درخت کو افریقہ سے باہر کی دنیا سے روشناس کرایا۔ انگریزی بول چال کی زبان میں اس کو ہند کی روٹی کا درخت کہتے ہیں مان مقامات میں جہاں پانی کی قلت تھی بعد کو عہداً اس درخت کو اندر سے کھوکھلا بنایا جاتا تھا تاکہ بارش کا پانی اس میں جمع ہو جائے، اس مقصد سے یہ جھاڑا ٹھارویں صدی میں مغربی افریقہ سے مشرقی سوڈان (خروفان) میں بولے گئے۔

اس ملک میں سفر کرنے والے اپنے ساتھ کسی قسم کا توشہ از قسم اشیا، خور و نوش یا سونا چاندی نہیں رکھتے تھے صرف نمک کے ٹکڑے شیشے کے منکے اور خوشبو کی چیزیں ساتھ رکھ لئے جاتے، جب کسی گاؤں میں گذر ہوتا تو وہاں کی سیاہ فام عورتیں باجرا یا جوار مرغ کے چوزے، کنول کا میوہ، چاول، فونی (جو سرسوں کے بیج سے مشابہ ایک

اناچ ہوتا ہے جس سے کسکسو اور دلیا بنایا جاتا ہے، اور کوئی ہوئی پھلی گھروں سے لے آتیں، اور ان میں سے اپنی ضرورت کی چیزیں لوگ خرید لیتے، انکے ہاں کا چاول سفید فام اقوام کے لئے مضر تھا، متلی پیدا کرتا تھا، البتہ فونی اچھی چیز تھی، (کسکسو شمال مغربی اور افریقہ کی عام غذا ہے، فرانسسی بھی اس کو استعمال کرتے ہیں۔)


ابوالاتن سے نکل کر دس دن بعد ابن بطوطہ زانگری نامی ایک بڑے قصبہ میں داخل ہوا اور بجاتا "نام کے سیاہ فام تاجر آباد تھے، وہاں چند سفید فام خاندان بھی عبادی فرقہ کے رہتے تھے، (عبادی "مخارج کی ایک شاخ ہے۔ جو اس وقت عمان، نجد، بحیرہ اور جنوبی بحیرہ کے علاقہ "نارب" میں آباد ہے، ممکن ہے جن عبادیوں کا ابن بطوطہ نے ذکر کیا ہے وہ نارب کے تاجر سے ہوں) اس قصبہ سے اناچ ابوالاتن کو جاتا تھا، ابن بطوطہ یہاں سے چل کر دریائے ناجر کے کنارے پہنچا، اس بڑی ندی کو جس پر "کارسخو" واقع اور جو آگے چل کر "کاہر" اور "زاغہ" کے بازو سے بہتی ہے وہ غلطی سے دریائے نیل تصور کرتا ہے (دریائے ناجر حال علاقہ فریج گینی (GUINEA) سے نکلتا ہے اور خلیج گینی میں گرتا ہے، کارسخو کے متعلق "ڈیلانوس" کی رائے ہے کہ وہ کراستو یعنی کراہا زار ہے، حالیہ "کونگو کورو" سے متصل اور محاذی، کرا سے کچھ فاصلہ شمال کی جانب "کاہر" کی نسبت اس کا خیال ہے کہ وہ حالیہ مشہور بندرگاہ "کاہر" قریب شہر "تمبکتو" نہیں ہے بلکہ "جعفرابا" ہے "زاغہ" یا "زاغائے" قدیم سلطنت "مکورو" کے پایہ تخت "جاغہ" کے نام سے مربوط ہے، شمال مغربی افریقہ میں جعفرابا سے نصف یوم کی راہ اور دریائے ناجر کی شمال مغربی شاخ بہا ایک وسیع رقبہ ہے، "سودان" میں "مکورو" ہی

ایک ایسا مقام تھا جہاں گیارہویں صدی عیسوی میں دین اسلام کی اشاعت ہوئی،
 کاہرا اور زاغہ کے سلطان علیحدہ علیحدہ تھے، دونوں بادشاہ مالی کو اپنا صدر مانتے
 تھے، زاغہ کے باشندے اس خطے میں سب سے قدیم مسلمان ہیں، پابند صوم و عسوة اور
 علم کے شائق۔ یہاں دریائے ناجر تمبکتو اور پھر گاؤ گاؤں کو جاتا ہے۔ اس کے بعد
 شہر موتی کے پاس سے بہتا ہے، جو لمبی قوم کے ملک میں واقع ہے اور یہ سلطنت
 مالی کا سرحدی صوبہ ہے۔ دریا پھر یونی کے بازو سے گزرتا ہے، جو کالے آدمیوں
 کے سب سے بڑے شہروں میں شمار ہوتا ہے۔ سفید فام آدمی کی وہاں تک رسائی
 نہیں ہو سکتی، راستہ ہی میں وہ قتل کر دیا جاتا ہے۔ اس بیان کے بعد ابن بطوطہ
 اس وقت کے تمام خیال کے بموجب دریائے ناجر کو دریائے نیل تصور کر کے کہتا
 ہے کہ دریا "نوبا" کی سر زمین (NUBIA) میں سے گزرتا ہے جس کے باشندے عیسائی ہیں
 پھر "نوبا" میں سے بہتا ہے جو اس علاقہ کا سب سے بڑا شہر ہے، یہاں سلطان وقت
 ابن کنز الدین تھا جو مصر کے سلطان الملک الناصر کے عہد میں مشرف باسلام ہوا۔
 نیل اور ناجر میں دھوکہ کھا کر کہتا ہے کہ بالآخر دریائے نیل کے آبشاروں اجنادل
 پر سے بہتا ہے، اور یہ کالے لوگوں کا ملک کا آخری مقام ہے۔ کیوں کہ یہاں سے اسکا
 بالائی مصر کا علاقہ شروع ہوتا ہے، [فی الحقیقت دریائے ناجر مشرق کی جانب
 کھنڈا صلیطے کے بالآخر مغربی افریقہ کے جنوبی ساحل پر خلیج گینی میں گرتا ہے جیسا کہ
 قبل ازیں بیان کیا جا چکا ہے، ابن بطوطہ اور لیو (LEO) افریقی نے ناجر کو سفید نیل
 کی شاخ بحر الغزال سے مخلوط کیا ہے، اور سی اور نیر یورپی جغرافیہ نویسوں نے ناجر کو دریائے
 سینیگال (SENEGAL) سے ملا دیا جو بحر ظلمات میں گرتا ہے،

دریائے نائجر کے کنارے پر ایک حصہ میں اس نے ایک گرمچہ دیکھا جو چھوٹی کشتی کے برابر لمبا اور شکل میں اس کے مشابہ تھا، آدمیوں کو بھی یہ موذی بکڑ کر کھا جاتے تھے۔
 (ظن غالب ہے کہ موتی وہی شہر ہے جو بعد کو موری کہلانے لگا۔ دریائے نائجر کے بائیں کنارے پر نامے " کے قریب مقابل کے کنارے پر قبور موری ہے، شاید اسی کو ابن بطوطہ قبزی کہتا ہے، "سبھی قوم کی نسبت ڈیلا فوس اور مرکو آرٹ (MARQUART) کا قیاس ہے کہ وہ خطہ کینیا" کے باشندے تھے مگر کوئی کی یہ رائے کہ وہ دوسرے عرب جغرافیہ نویسوں کے بیان کے بموجب "لم لم" قوم سے تھے زیادہ صائب معلوم ہوتی ہے، لیکر سی ان کو دم دم کہتا ہے، اور ان کا مقام دریائے نائجر پر گاؤ گاؤ کے نیچے بتاتا ہے دم دم کے معنی یقیناً آدم خوار کے ہیں فلے (FULBE) زبان میں یہ لفظ نیام نیام ہو گیا، نیام نیام کے معنی کھانے کے ہیں جو بعد کو عربی میں غم غم اور ہم ہم کہا جانے لگا، قبل ازیں ابن بطوطہ نے مشرفی افریقہ کے سفر میں کہہ دیا ہے کہ سونے مٹی یا خاک "سوفالہ" کو یونانی سے لائی جاتی تھی جو "جمی" قوم کے ملک میں واقع تھا، کوئی "کی اس رائے سے کہ یونانی "نیوپے" (NUPE) کا بدلا ہوا نام ہے، لوگ متفق ہیں، اس محل کا وقوع نائجر پر بائیں لکوجا (LOKOJA) اور جبا ہے،

(مصر کے سلطانوں نے نیوبیا کی عیسائی ریاست پر کئی مرتبہ ۱۲۶۱ء اور ۱۳۳۳ء کے مابین چڑھائی کی جس کی وجہ سے اس ریاست میں انتشار پیدا ہو گیا جو دسویں صدی کے ابتدا میں ڈونگولاعربوں کے ایک قبیلہ کنزیا کنز الدولہ سابقہ خاندان احرار اسوان کے قبضہ میں آ گیا۔ اس قبیلہ کے سردار کو ابن بطوطہ کنز الدین کہتا ہے مرکو آرٹ اس کو پہلا مسلمان بادشاہ نیوبیا تسلیم کرتا ہے،

مغربی افریقہ میں ابن بطوطہ کا سفر



SKETCH MAP OF WEST AFRICA TO ILLUSTRATE IBN BATTUTA'S TRAVEL

اس کے بعد ابن بطوطہ کو سمجھ سے روانہ ہوا اور سنسرا (SANSARA) کی ندی پر پہنچا جو شہر ہالی سے دس میل دور ہے سوائے ان لوگوں کے جن کو اجازت ملی ہو کوئی دوسرا شخص شہر کے اندر داخل نہیں ہو سکتا۔ چونکہ ابن بطوطہ نے پہلے ہی سے یہاں کے سفید فام لوگوں کو اپنے لئے مکان لے رکھنے کے لئے لکھا تھا، اس لئے وہ کشتی کے ذریعہ ندی پار ہو سکا۔ اور پھر شہر ہالی پایہ تخت بادشاہ سیاہ فام اقوام کے اندر داخل ہوا محمد بن الفقیہ اور اس کے داماد نے اسکے لئے مکان کرایہ پر لے رکھا تھا، داماد کی طرف سے کھانے اور موم بتیوں کا انتظام کیا گیا۔ یہ دونوں شخص اور قاضی شہر حاجی عبدالرحمن (از قوم سیاہ فام اس کی ملاقات کو آئے، ترجمان دوغاسے بھی ملاقات ہوئی جو ان لوگوں میں بڑا آدمی سمجھا جاتا تھا، بھوں نے اس کی مہمان داری کی۔“

مالی جانے کے دس دن بعد ابن بطوطہ اور اس کے ساتھیوں کو وہاں کے ایک قسم کا کھانا کھانے کا اتفاق ہوا جس سے سب بیمار ہو گئے۔ ایک شخص مر گیا۔ ابن بطوطہ نماز صبح میں بیہوش ہو گیا، ایک مصری نے بیدار نام کا ایک جلاب اسکو دیا جس سے بہت صفا خارج ہوا اور وہ بالآخر اچھا ہو گیا۔ لیکن دو مہینے تک کامل صحت نہ پاسکا۔

مالی کے سلطان کا نام منسا سلیمان تھا، مندے (MANDE) زبان میں لفظ منسا کے معنی خود سلطان کے ہیں، شخص بڑا بخیل تھا۔ علالت کی وجہ سے ابن بطوطہ دو مہینے اس کے دربار میں نہ جاسکا، کچھ دنوں بعد اس نے مرحوم سلطان مراکش ابوالحسن کی یادگار (فاتحہ) میں ایک ضیافت کی جس میں تمام سرداران فوج، اطباء، قاضی، واعظ وغیرہ موجود تھے، قرأت قرآن مجید کے بعد ابوالحسن مرحوم اور منسا سلیمان کے لئے دعائیں پڑھی گئیں، انتقام پر ابن بطوطہ نے منسا سلیمان کو سلام کیا۔ قاضی وغیرہ

نے اس کا تعارف کرایا۔ لیکن بادشاہ نے اس کو وہاں کچھ تحفہ وغیرہ نہیں دیا گھر جانے پر بادشاہ کی طرف سے خوانِ نعمت وصول ہوا جس کے لینے کے لئے اس کو کھڑا ہونا پڑا۔ دیکھا تو صرف تین روٹیاں، گائے کا گوشت، زیتون کے تیل میں تلا ہوا اور کھٹے دہی کا ایک نصف کدو تھا۔ اس بخل کو دیکھ کر اس سے رہا نہ گیا۔
منس پڑا۔

اس کے بعد اس کو کوئی اور تحفہ عطا نہ ہوا۔ دو مہینے بعد رمضان شروع ہو گیا، ترجمان کے ذریعہ اس نے بادشاہ کو مطلع کیا کہ اپنے وطن کو واپس جا کر مائی کے سلطان کی فیاضی کا کیا حال بیان کیا جاسکے گا۔ تو حکم ہوا کہ اس کے لئے ایک علیحدہ مکان مقرر ہو اور اخراجات خورد و نوش کا انتظام کیا جائے، شب قدر کو زکوٰۃ کی تقسیم کے موقع پر قاضی اور واعظ نیر و گریہ علماء کے ساتھ اس کو ۳۳ مثقال زر عطا ہوئے، مائی سے رخصت ہوتے وقت مزید ایک سو مثقال دیئے گئے۔

کہتا ہے کہ سلطان کا دربار محل کے صحن میں ایک درخت کے نیچے ہوا کرتا تھا۔ تین زینے کے ایک تخت پر جو پمپی (PEMPPEY) کہلاتا تھا ریشمی کپڑا بچھایا جاتا تھا۔ اس پر تکیوں سے لگ کر سلطان بیٹھ جاتا، اس کے سر پر ایک ریشمی چتر ہوتا تھا جس کے اوپر ایک سونے کا باز بنا تھا، سلطان محل کے ایک کونے سے چلتے وقت اس کے ہاتھ میں کمان اور پیٹھ پر ترکش ہوتا تھا، سر پر زردی ٹوپی سنہری ڈوری سے لپیٹی ہوتی ڈوری کے سروں پر ایک بالشت سے زائید بے بند لٹکتے تھے اس کا لباس عام طور پر لال مخمل کا

کوٹ متنفس (MUTANFAS) نام کے یورپی کپڑے کا ہوتا تھا، دربار کے رسوم
 بڑی تفصیل سے بیان کرتا ہے جیسے تخت پر چڑھتے وقت موسیقی باجوں
 کی سلامی، غلاموں کی دوڑ کر سرداران فوج اور دیگر عمائد کی طلبی
 دوزین و لگام سے آراستہ گھوڑوں اور دو بکروں کی نظر سے بچانے
 کی غرض سے، فراہمی وغیرہ۔ ہم قارئین کو ان تفصیلات کی زحمت دینا نہیں
 چاہتے؛

سیاہ فام قومیں اپنے بادشاہ کی انتہا درجہ اطاعت کرتے ہیں قسم
 کھاتے ہیں تو بادشاہ کی، اگر دربار شاہی میں کسی کی طلبی ہو تو میلے اور بوسیدہ کپڑے
 پہن کر حاضر ہوتا، بڑے ہی عجز و انکسار کے ساتھ سامنے آتا، کہنیوں کو زمین سے
 مار کر سر جھکاٹے کھڑا ہوتا بادشاہ کے ہر ارشاد پر کمائیں (بلا تیر کے) زہ کی جاتیں
 اگر کسی کی خدمت گزاری پسند کی جاتی تو وہ شخص اپنے سر اور پیٹھ پر مٹی ڈال لیتا
 اخلاق حمیدہ اور وفا شعار سی سے ان اقوام کا مفہوم کامل فروتنی اور خاکسار
 ہے۔ ابن جزیری یہاں اپنی طرف سے بیان کرتا ہے کہ جب حاجی موسیٰ الوکجراتی
 سلطان مراکش ابوالحسن مرحوم کے دربار میں منسا سلیمان کے سفیر کی حیثیت
 سے حاضر ہوا تو اس کے ایک ملازم کے ساتھ مٹی سے بھرا ہوا ایک ٹوکرا تھا۔
 جب کبھی ابوالحسن اس سے کوئی اچھی بات کہتا تو سفیر فوراً ٹوکے سے مٹی لے کر اپنے
 سر پر ڈال لیتا تھا۔

ابن بطوطہ عید الفطر اور عید الاضحیٰ کے زمانہ میں مائی ہی میں تھا۔ وہاں کے
 عید کے درباری رسم و رواج کبھی تفصیل کے ساتھ بیان کرتا ہے (سیاہ اقوام پر

جو کچھ بھی تہذیب اور تمدن رواج پایا وہ اسلام ہی کا عطیہ ہے۔ اس کے باوجود زمانہ جاہلیت کی بعض رسمیں اور عاداتیں ان میں باقی رہ گئی ہوں تو تعجب کی کوئی بات ہے۔ کہتا ہے کہ رعایا منسا سلیمان کو اس کے بخل کی وجہ سے پسند نہیں کرتی تھی۔ اس سے پہلے منسا منسا سلطان تھا جو منسا موسیٰ کا جانشین ہوا۔ آخر الذکر بڑا فیاض اور صالح حکمران تھا، غنید نام اقوام سے اس کو بڑی انیسیت تھی۔ اسنے ابو اسحاق الساعلی کو ایک دن چار ہزار مثقال زردیے معتبر ذرا لکھ سے معلوم ہوا کہ ایک دن اس نے مدرک ابن فقوس کو تین ہزار مثقال عطا کئے جس کے والد نے بادشاہ کے دادا صارق جانا کو مسلمان بنایا تھا۔

ان اقوام میں بعض غیر معمولی خوبیاں بھی ہیں، وہ ظلم و ستم کے کبھی روادار نہیں ہوئے، عدل و انصاف کی وجہ سے چوری نام کو نہیں ہوتی، سفید نام کوئی آدمی ان کے ملک میں مر جائے تو اس کی جو بھی دولت ہو کسی حالت میں بھی غصب نہیں کی جاتی۔ صوم صلوة کے بڑے پابند ہوتے ہیں، ان کے بچے بھی مسجد میں نماز جمعہ میں شریک ہوتے ہیں۔ ہر شخص اپنا بورے کا مصلیٰ ساتھ لاتا اور اسی پر نماز پڑھتا، اس دن نہادھو کر صاف ستھرے کپڑے پہنتے ہیں۔ اکثر لوگوں کو تلاوت و حفظ قرآن کا شوق ہے ان کے عیوب میں چند بہت قبیح ہیں انکی خدمت کرنے والی عورتیں کنیز میں اور جوان لڑکیاں مادر زاد منگی پھر کرتی تھیں، بادشاہ کے سامنے عورتیں بے پردہ حاضر ہوتی تھیں۔ اور لڑکیاں منگی پیش ہوتیں۔ سردہ جانوروں کا گوشت گدے اور کتے کا بھی کھانے کے عادی تھے،

ابن بطوطہ ۱۳ ہجری جمادی الاولیٰ ۷۵۲ھ (۲۸ جون ۱۳۵۱ء) کو مانی آیا اور
 ۲۲ محرم ۷۵۲ھ (۲۶ فروری ۱۳۵۱ء) کو وہاں سے ابو بکر بن یعقوب نامی ایک سوداگر
 کے ساتھ روانہ ہوا۔ گھوڑے کی قیمت سو مثقال تھی اس لئے اس نے اپنی سواری کے
 لئے اونٹ خرید لیا، چاندنی رات میں دریائے نائجر کی ایک نہر کو تین چار گھنٹہ بعد
 مغرب کشتیوں میں عبور کیا، دن کو پھر بہت ستاتے تھے اس لئے رات ہی میں سفر کیا جاتا
 تھا، یہاں اس نے سولہ دریائی گھوڑے (فرس البحر HIPPOPO TAMUS دیکھے جو پانی
 میں اتر پڑے، یہاں انکی کثرت تھی، دریائے نیل میں بھی جانور موجود ہیں لوگ برھپیوں کو
 رسی باندھ کر ان پر کھینکتے پاؤں یا گردن میں برھپی چبھ جاتی تو اسی کے ذریعہ انکو خشکی پر
 کھینچ لے جاتے، یہاں کے باشندے اسکا گوشت کھاتے تھے۔

مسافر قریب کے ایک بڑے گاؤں میں ٹھہر گئے جس کے نیک مزاج سیاہ فام حاکم
 کا نام حاجی فرہام تھا، اس نے سلطان منسا موسیٰ کے ساتھ حج کیا تھا جب موسیٰ یہاں
 آیا تو اس کے ساتھ ایک سفید فام قوم کا قاضی تھا، اس نے چار ہزار مثقال چہرہ کرکھا گئے
 کی کوشش کی، موسیٰ کو اطلاع ملی تو خفا ہو کر قاضی کو مردم خواروں کے علاقہ میں بھیج دیا
 رنگ کالا نہ ہونے کی وجہ سے کسی نے اس کو کھانے کے قابل نہ سمجھا چار سال تک انتظار
 کیا، کہ شاہد بخیت ہو کر اس رنگ کالا ہو جائے گا جب ایسا نہ ہوا تو اس کو واپس
 بھیج دیا۔

سلطان منسا سلیمان کے دربار میں ایک مرتبہ ان مردم خواروں کا ایک
 امیر کی بھاری میں وفد آیا تھا، ان کے کانوں میں آدھ بالشت چوڑی بالیاں
 پڑی تھیں۔ ہر ایک کے جسم پر لیشمی چادر تھی، سلطان نے ان کی بڑی خاطر داری کی۔

ایک سیاہ فام عورت کو ان کی خدمت کے لئے بھیجا، دربار سے واپس جا کر انہوں
 عورت کو کھانیا، اور ہاتھوں اور منہ پر اس کا خون مل کر دربار میں شکر یہ ادا کرنے
 آئے، کہتے ہیں کہ عورت کے گوشت میں ان کے پاس سب سے زیادہ مزے دار حصہ
 پھیلی اور چھاتی ہے۔ یہاں سے چل کر ابن بطوطہ اور اس کے ساتھی نہر کے بازو قریبی
 منسا شہر میں پہنچے اس مقام پر ابن بطوطہ کی سواری کا اونٹ مر گیا، اس کو دیکھنے
 گئے تک کالے آدمیوں نے اسے کھا کر ختم کر دیا۔ ناغری سے دوسرا اونٹ منگوا کر
 مبرا، کے شہر کے باہر بادلیوں کے قریب اتر پڑا، اکثر باشندے مستوفی قبیلہ بربر سے
 تھے اور منہ پر ڈھانٹا باندھتے تھے جیسا کہ ملتوں کی عادت تھی، اس جگہ ابواسحاق
 الساعلی نرناطی کا مزار ہے اس کے وطن میں اس کا لقب توجین تھا،

تمبکتو سے ابن بطوطہ ایک ہی لمبے موٹے شہیر کو کھو کر بنائی ہوئی کشتی
 (CANOE) میں بیٹھ کر دریائے تاجر کے بہاؤ کے راستے سے چلا، راتوں کو خشکی پر
 ٹھہر جاتا تھا اور تک مسالہ اور شیشہ کے منکے دے کر گاؤں والوں سے گوشت
 اور مسکہ خریدتا ایک مقام پر پہنچا جس کا نام بھول گیا۔ لیکن اس کا حکم
 حاجی فرہاسلیمان نہایت اچھا آدمی تھا، ایسا طویل القامت کہ کوئی سیاہ فام
 شخص اس کے قد کو نہ پہنچ سکتا تھا۔ قوی ایسا کہ کوئی اس کی کمان کو خم نہ
 کر سکتا تھا۔ ایک نو عمر لڑکا ابن بطوطہ کو بطور تحفہ دیا۔ مہمان نوازی میں اپنی لڑکی
 کی وفات کو بھی خیال نہیں کیا۔ لڑکا مرکش میں بھی ابن بطوطہ کی ملازمت میں رہا
 پھر وہ گاؤں گاؤں گیا، جو سیاہ اقوام کے سب سے بڑے اور اچھے شہروں میں سے
 تھا، وہاں کا عنانی نام کا کھیرا مزے میں لاثانی تھا، اس جگہ کو لڑکیوں کے ذریعہ

خرید و فروخت ہوتی تھی، مائی میں بھی یہی طریقہ رائج تھا،

[افریقہ کی ابتدائی سیاہ قومی سلطنتوں کی مختصر تاریخ حسب ذیل ہے،

سب سے پہلی سودانی سلطنت "غانہ" کی تھی، یہ دراصل بعد کے سوننگے

(SONINKE) حکمرانوں کا لقب تھا، چوتھی صدی عیسوی کے قریب ایسا معلوم

ہوتا ہے کہ باہر سے آئے ہوئے سفید فام لوگوں نے یہ سلطنت قائم کی، پاپیہ تخت

کا مقام بدلتا رہا، نویں سے گیارہویں صدی تک کبھی (KUMBI) کے سوننگے

"غانہ" کی سلطنت کے مالک بن بیٹھے۔ ۱۰۶۰ء میں مراکش کے المرابطین نے اس کو

میٹ دیا۔ اس کے زوال پر متحد و چھوٹی ریاستیں قائم ہوئیں، ان میں سے سوننگے

خاندان نے سوسو (SOSSO) کو اپنا دارالحکومت بنایا۔ ۱۲۰۰ء میں غانہ پر

دوبارہ تسلط حاصل کر کے سوننگے کی سلطنت کو دوبارہ قائم کیا، یہاں کی

مسلم آبادی کفار کے اس تسلط سے انحراف کر کے ولادت کے پانی کے مقام

"بیرو" (BIRU) پر قبضہ کیا، فاتح سردار سومنگورو (SUMANGURU) ملنگے

کی قوم سے لڑائی میں ۱۲۳۵ء مارا گیا۔ ان کے بادشاہ "سنگاتا" یا "ماری جاتا"

(MARIJATA) نے سوننگے کی سلطنت کو اپنے جیٹہ اقتدار میں شامل کر لیا۔ بعد کو مشرف

باسلام ہوا اور اپنا دارالحکومت "مائی" میں قائم کیا۔ اس نے ۱۲۴۰ء میں غانہ کو

فتح کر کے برباد کر دیا۔ کسی بادشاہوں کے تحت نشینی کے بعد موسیٰ (جس کا ابن بیٹو

نے موسیٰ منسا کے نام سے ذکر کیا ہے) کے دور حکومت (۱۲۰۰ء تا ۱۳۳۲ء)

میں مائی کی سلطنت معراج کمال کو پہنچی، موسیٰ "سنگاتا" کی بہن کا نواسہ تھا،

اس کے بیٹے اور جانشین "منسامعان" (۱۳۳۲ء تا ۱۳۳۶ء) کے عہد سلطنت میں

حکومت کو عارضی رجعت ہوئی لیکن موسیٰ کے بھائی منسا سلیمان (۱۳۲۶ء تا ۱۳۵۹ء) کے عہد میں مائی کی سلطنت پھر زور پکڑ گئی۔ اس کے مرجاٹے پر خانہ جنگیاں شروع ہوئیں لیکن نابکر پر اس کا تسلط ۱۶۷۴ء تک قائم رہا۔ اس کے بعد وہ ختم ہو گئی۔

منسا موسیٰ نے گاؤ گاؤ کی فتح (۱۳۲۵ء) کے بعد تمبکتو پر قبضہ کر لیا، ۱۳۳۲ء میں ہنگا کی موسیٰ (Mossi) قوم نے اس شہر کو لوٹا اور جلا دیا لیکن منسا سلیمان نے اس کی از سر نو تعمیر کی۔ حج کے موقع پر شاعر الساعلی سے اس کی مکہ میں ملاقات ہوئی۔ اس کو سودان چلنے کے لئے راضی کیا، الساعلی نے "گاؤ گاؤ" اور تمبکتو کی مسجدیں تعمیر کرائیں آخر الذکر شہر میں ۱۳۴۶ء میں اسکی وفات واقع ہوئی۔

گاؤ گاؤ نہ صرف مغربی شاہراہ تک اور شمالی مشرقی وسط صحارائی راستے کے لاپ کا اہم ترین تجارتی مقام تھا بلکہ اقلیم افریقہ کے آر پار جانے کا بھی تجارتی راستہ تھا، گیارہویں صدی عیسویں کے اوائل میں وہ "سونگھائے" (SONGHAY) کی سلطنت کا دار الحکومت بن گیا۔ جب کہ اس کا بربر نزا و پہلا سلطان مشرف باسلام ہوا۔ منسا موسیٰ نے اس سلطنت کو ۱۳۲۵ء میں مائی کی سلطنت میں شامل کر لیا، لیکن سونی کے لقب سے (SONNI) یہ خاندان پھر بربر اقتدار آ گیا۔ اگرچہ برائے نام مائی کا ماتحت متصور ہوتا تھا ۱۳۶۵ء سے ۱۳۹۲ء تک اصل بربر نزا و سونن علی کی حکومت رہی اس کے بعد سونن سپہ سالار محمد (۱۳۹۲ء تا ۱۵۲۹ء) نے اسکیہ خاندان کی بنیاد قائم کی اور اس کو بہت فروغ دیا۔ بالآخر مراکش کی فوج نے گاؤ گاؤ اور تمبکتو

کو ۱۵۹۱ء میں فتح کر لیا۔

ابن بطوطہ گاؤ گاؤں میں تقریباً ایک مہینہ رہا، خشکی کی راہ سے "تعدا" کی طرف چلا۔ "عداس" کے سوداگروں کے ایک بڑے کارواں کے ساتھ چلا۔ ان کا قائد حاجی "دوحین" تھا۔ ان کی زبان میں اس لفظ کے معنی بھڑیے کے تھے، راستہ میں ابن بطوطہ کے بار برداری کی اونٹنی مر گئی۔ قائد نے اس کا سامان دوسرے مسافروں کی سواری کے جانوروں پر تقسیم کر دیا۔ کسی نے اعتراض نہیں کیا۔ لیکن افسوس ہے کہ ایک مغربی نے جو تادلا "کا تھا اپنے ذمہ عائد کر دیا اس خفیف کام کا بار اٹھانا نہیں چاہا۔ یہ وہی شخص تھا جس نے ابن بطوطہ کے لازم لڑکے کو پیاس بھجانی کے لئے ایک مرتبہ پانی نہیں دیا۔

کارواں اب بروانا کی قوم کے ملک میں داخل ہوا جو بربرزنا دتھی، بغیر ان کی محافظت کے وعدے کے کوئی شخص ان کے ملک میں سفر نہیں کر سکتا تھا، عورت کا وعدہ مرد کے وعدہ سے زیادہ وثیق سمجھا جاتا تھا، یہاں کی عورتیں بہت خوبصورت ہوتی تھیں، ان کا جسم بہت سڈول تھا اور رنگ گورا۔ خوب چاق و توانا۔ گرمی شدت کی تھی، ابن بطوطہ نے باوجود صفرے کی شکایت کے سفر جاری رکھا، کارواں جلد از جلد سفر کر کے تعدا پہنچا۔ شہر کے مکان سرخ پتھر کے بنے تھے پانی تلے کی کانوں میں سے ہو کر بہتا تھا باشندوں کا پیشہ صرف تجارت تھی۔ زراعت میں کچھ گیہوں کی کاشت ہوتی تھی، وہ مصر سے ہر سال ضرورت کا سامان از قسم پارچہ وغیرہ لاتے تھے اور بہت مرفو الحال تھے، مالی اور ابوالاتن کے لوگ بھی یہی کام کرتے تھے، اس زمانہ میں "تعدا" تورانغ (TUARG) کے ملک کا سب سے بڑا شہر

تھا، اس کا بربر سلطان برائے نام مائی کا تابع تھا، اور مسوفہ یعنی سنہا جہ قبیلہ کا سردار تھا، بقول "بارت" (BARTH) اگادس (AGADES) سے ۹۷ میل پر واقع تھا، تانبے کی کانوں کے متعلق بعض شارحین کو اختلاف ہے، لفظ تجدل کے معنی پانی جمع ہونے کا گڑھا ہے۔ العمری تانبے کی کانوں کی توثیق کرتا ہے۔

ابن بطوطہ تانبے کی برآمدگی اور اس کی سلاخوں کی تیاری اور تجارت کا تفصیل کے ساتھ ذکر کرتا ہے۔ کہتا ہے سلاخیں "کوہ" کے شہر اور کفار کے ملک میں زغائے (ZAGHAY) کو اور "برنو" کے ملک کو (جو لعدا سے چالیس دن کا راستہ تھا) بھیجی جاتی تھیں۔ "برنو" کے باشندے مسلمان تھے، ان کا سلطان اپنی رعایا کو اپنا چہرہ نہیں دکھاتا تھا، پروے کے چھپے سے ان سے گفتگو کرتا تھا، اس ملک سے بہت اچھی کینزیں خواجہ سرا اور زعفرانی رنگ کے کپڑے برآمد ہوتے تھے۔ تانبہ جو خود وغیرہ کو بھی جاتا تھا۔ سلطان ایک دن کی راہ پر تھا، ابن بطوطہ اس کی ملاقات کو گیا، تو گھوڑے پر بغیر زین کے سوار ہو کر ملنے آیا۔ اس کے سفر کے حالات سن کر اس کو اپنی محافظ فوج بنا بتوں کے ایک خیمہ میں اتارا۔ قریب میں سلطان کی ماں اور بہن کے خیمے تھے۔ وہ اس کے ساتھ بہت اخلاق سے پیش آئیں۔ چھ دن اس کا یہاں قیام رہا۔ صبح و شام ایک تلا ہوا بکرا ملتا تھا۔ اور تازہ دودھ۔ رخصت ہوتے وقت سلطان نے اس کو ایک اونٹنی اور دس شتال سونا عطا کیا، یہ شکر یہ ادا کر کے "لعدا" واپس ہوا۔ اس کے کچھ ہی بعد مرینی سلطان مراکش ابو عنان نے قاصد بھیج کر اس کو وطن واپس بلایا وہ اپنے ساتھ اونٹ اور ستر دن کا توشہ اور ساز و سامان لے کر "توات" (TAWAT)

کی طرف روانہ ہوا۔ راستہ میں سولائے گوشت اور مسکے کے کچھ نہیں ملتا تھا جس کے خریدنے کے لئے پارچہ دینا پڑتا تھا، اناج کی قسم سے کوئی چیز دستیاب نہیں ہوتی تھی،

وہ عیشینہ ۱۱ شعبان ۱۵۷۲ھ (۱۱ ستمبر ۱۱۳۵ء) کو تعزاً سے روانہ ہو کر رواں کے ساتھ چھ سو کنسینز بھی تھیں۔ کاتھسہ میں چارہ افراط سے ملتا تھا۔ اس کے بعد تین دن کا راستہ بے آب و دانہ طے کرنا پڑا۔ پھر پندرہ دن ایک صحرا میں گزارا جو بالکل غیر آباد تھا، لیکن وہاں پانی مل جاتا تھا۔ اس مقام سے فات (GHAT) کا راستہ شروع ہوتا تھا، جو منصر جاتا تھا۔ زریز میں پانی استعمال کیا جاتا تھا لیکن لوہے پر سے پہنے کی وجہ سے اس میں سفید کپڑا دھوتے ہی کالا پڑ جاتا تھا۔

یہاں سے چلنے کے دس دن بعد کارواں ہنغار (HAGGAR) کے ملک میں پہنچا۔ جو بربر کی ایک قوم سے تھے اور ملٹھون کی طرح منہ پر ڈھانا باندھتے تھے، کہتا ہے کہ یہ لوگ بڑے شریہ تھے، وہاں کارواں ماہ رمضان میں پہنچا اس لئے بموجب روایات قدیم اس مہینہ میں انھوں نے کاروانیوں کے ساتھ براسلوک نہیں کیا۔ ان کی عادت تھی کہ اس مبارک مہینہ میں اگر راستہ میں کسی کا مال و اسباب گرا پڑا بھی دیکھتے تو اس کو ہاتھ نہیں لگاتے۔ بربر قوموں کا سب جگہ اس مہینہ میں یہی طرز عمل تھا۔

کارواں پھر شہر بودا (BUDA) میں داخل ہوا، یہاں ریت اور نمک کی دلدل کے سوا کچھ نہ تھا، چند کھجور کے درخت تھے۔ لیکن پھل بد مسزہ تھا، اگرچہ وہاں کے باشندے

اس کو سجا ساسہ کے خرماسے افضل تصور کرتے تھے۔ باشندگان ملک کی غذا خرما اور ٹڈے تھی۔ ٹڈے صبح کے وقت پکڑے جاتے تھے۔ جب کہ سردی کی وجہ سے وہ اڑ نہیں سکتے تھے، اور کھجور کی طرح خشک کر کے کھانے کے لئے جمع کئے جاتے تھے، بوہا میں کچھ دن ٹھہر کر ایک کارواں کے ساتھ دست ذوالقعدہ میں سجا ساسہ پہنچے، ۲، ذی الحجہ (۲۹ دسمبر) کو جب ابن بطوطہ یہاں سے نکلا تو ام حبیبہ کے راستہ میں اتہا درجہ سردی محسوس ہوئی۔ برف باری ایسی تھی کہ سمرقند و بخارا اور ترکوں کی سرزمین میں بھی اس نے ایسی نہیں دیکھی تھی۔ عید سے ایک دن پہلے دارالتمتع میں داخل ہوا۔ وہاں عید کی نماز پڑھ کر "فاس" دارالخلافت سلطان ابو عثمان کی طرف چلا۔ شہر پہنچنے کے بعد بادشاہ کی خدمت میں حاضر ہو کے اس کے ہاتھ کو بوسہ دیا اور اس کے سایہ عاطفت میں سکونت اختیار کی۔

(کاہرہ کا اصلی نام ایر (AIR) ہے "ہنگار" یا "سہار" اب "اہنگار" کہلاتا ہے۔ "بوہا" وادی "توات" میں ۲۸ درجہ شمالی عرض بلد اور ۳۰۔ مشرقی طول بلد کا شہر ہے۔ مراکش کے باشندے بھی عربوں وغیرہ کی طرح ٹڈے کھاتے ہیں۔)

ابن جزیسی سفرنامہ کو ختم کر کے کہتا ہے کہ شیخ ابو عبید اللہ ابن بطوطہ کو اگر دنیا سے اسلام کے تمام سیاحوں کا سب سے بڑا سیاح

کہا جائے تو کوئی مبالغہ نہ ہوگا۔ حقیقت حال یہ ہے کہ مسلم یا غیر مسلم
 سیاحوں میں جو محض اپنے شوق ملک بینی کی خاطر بغیر کسی سیاسی ریشہ
 دوانیوں کی امداد کے دنیا کے مختلف ممالک و اقوام کا اس طرح بغور مطالعہ
 کیا۔ اور سچے سچ حال بیان کیا۔ مشکل ہی سے کوئی دوسرا شخص اس پایہ کا
 بتایا جاسکتا ہے۔
